



**Il-Qafas
tal-Kurrikulu Nazzjonali
ghal Kulhadd
2012**

Il-Ministeru tal-Edukazzjoni u x-Xoghol

Il-Qafas tal-Kurrikulu Nazzjonali għal Kulhadd

Il-Ministeru tal-Edukazzjoni u x-Xogħol

Diċembru 2012

Il-qoxra turi l-qofol tal-Qafas tal-Kurrikulu Nazzjonali. Dan jintlahaq fil-klassi, fejn l-ghalliema huma mogħtija l-ahhar mezzi teknoloġiċi biex bihom iwasslu t-tagħlim, b'mod ehfef, f'kuntest li jinkludi d-diversità u l-inklużjoni, u li jwassal lill-istudenti biex jaħdmu għall-iżvilupp personali tagħhom, għall-gharfien tal-valuri tas-solidarjetà u l-ġustizzja soċjali, għall-kwalifiki formali u għall-impjegabilità.

Ir-ritratt tal-faccata hu mehud minn © Roberto Runza

Dokument imhejji mill-Ministeru tal-Edukazzjoni u x-Xogħol.

Issib ukoll verżjoni elettronika tiegħu fis-sit tal-istess Ministeru: www.education.gov.mt

Jistgħu jinsiltu partijiet mill-kontenut ta' din il-pubblikazzjoni, dment li ma jkunux għal skopijiet kummerċjali u li qabel il-kwotazzjonijiet misluta ssir referenza ċara għall-Ministeru tal-Edukazzjoni u x-Xogħol u għad-data tal-pubblikazzjoni ta' dan id-dokument.

Kull dritt miżmum: Il-Ministeru tal-Edukazzjoni u x-Xogħol, Diċembru 2012

Disinn u stampar: Salesian Press - Malta

ISBN: 978-99957-0-409-4

IL-QAFAS TAL-KURRIKULU NAZZJONALI HU:

- **referenza** ghal azzjoni bbażata fuq il-kunsens ġenerali u l-kontribut ta' dawk kollha konċernati, kif ukoll ta' dawk li huma impjenjati biex jimplimentawh;
- **qafas haj** b'tali mod li jippermetti tibdiliet ghal żviluppi ġodda waqt l-implimentazzjoni;
- **strument ta' politika** u ta' tagħrif fuq l-istrateġija tal-implimentazzjoni, l-azzjonijiet u l-livelli għall-implimentazzjoni, il-moniteragg u l-evalwazzjoni;
- **reazzjoni** għall-bidla fit-talbiet tal-individwi u tas-soċjetà, għall-bidliet mgħagġla li ġġib magħha l-globalizzazzjoni fis-sistema edukattiva tagħna, għall-iżvilupp tal-informatika (ICT), għall-kompetizzjoni, għall-bidla fil-valuri tradizzjonali u għal xejriet u kuntesti ġodda.

IL-QAFAS TAL-KURRIKULU NAZZJONALI GHANDU L-GHAN LI:

1. ihegġeġ lit-tfal, liż-żgħażaġh u lill-ghalliema biex **jahdmu flimkien** u jitgħallmu minn xulxin.
2. isostni **l-attenzjoni individwali**, halli t-tfal kollha jilhqu l-kapaċità shiha tagħhom.
3. jgħin lill-iskejjel jilhqu **l-aspettazzjonijiet** tat-tfal u tal-ġenituri tagħhom.
4. jipprovdi **hin ta' kwalità** għal interazzjoni soċjali, għal tagħlim mhux formali u għal attività mal-hbieb.
5. jidderieġi lill-mexxejja edukattivi biex **iżidu l-effiċjenza** tal-kontenut tal-Programmi tat-Tagħlim halli jassiguraw il-kwalità u mhux il-kwantità.
6. jassigura li, fil-kuntest tad-dritt shih għall-edukazzjoni tal-Oqsma tat-Tagħlim, l-adolexxenti u ż-żgħażaġh fl-edukazzjoni obbligatorja jkollhom hakma tajba, u mill-aktar essenzjali, tal-Malti u l-Ingliz, il-Matematika, suġġett Xjentifiku u tal-Litteriżmu Diġitali.
7. jgħin lit-tfal biex iqisu **l-ġustizzja soċjali u s-solidarjetà** bhala valuri ewlenin għall-iżvilupp tas-soċjetà Maltija.
8. jagħti s-setgħa lill-ġenituri u ż-żgħażaġh biex jahdmu halli jiksbu **kwalifiki formali** fil-kompetenzi ewlenin bhala pedament għat-Tagħlim Tul il-Ħajja.
9. jgħin lill-mexxejja edukattivi biex jimplimentaw b'suċċess dan il-Qafas tal-Kurrikulu Nazzjonali (QKN) u jsegwu b'mod sistematiku l-iżvilupp tiegħu **fil-livell tal-klasi** halli jintlahqu l-miri nazzjonali fiż-żmien stabbilit.
10. jitlob lill-ghalliema biex iqisu lit-tfal bhala **l-forza ġejjiena tax-xogħol** f'Malta u għalhekk jaraw li fil-proċess tat-tagħlim ikun hemm attitudnijiet pożittivi għall-eċċellenza, l-impenn, ir-responsabbiltà, il-flessibbiltà u l-intraprenditorjat.

Nota: F'dan id-dokument kull referenza għal terminu fil-maskil (bħal 'student', 'għalliem', 'edukatur') qed tirreferi wkoll għall-femminil, u bil-maqlub.

WERREJ

Messaġġ mill-Onor. Dolores Cristina, il-Ministru tal-Edukazzjoni u x-Xogħol	vii
Nitghallmu Flimkien, nispiraw għas-suċċess	ix
Messaġġ mill-President tal-Union Maltija tal-Għalliema	xi
Sommarju Eżekuttiv	xiii

Reviżjoni tal-Qafas tal-Kurrikulu Nazzjonali u t-Triq 'il Quddiem 1

01. Reviżjoni tal-Qafas tal-Kurrikulu Nazzjonali wara l-Proċess ta' Konsultazzjoni	3
01.1 Proċess b'Saħħtu ta' Konsultazzjoni Nazzjonali	3
01.2 Il-Pożizzjoni tal-Grupp ta' Hidma wara l-Analiżi tar-Reazzjonijiet li Dahlu	4
01.2.1 Qafas għal Kurrikulu Nazzjonali	4
01.2.2 Il-Prinċipji u l-Għanijiet tal-Qafas tal-Kurrikulu Nazzjonali l-Ġdid	5
01.2.3 L-Oqsma tat-Tagħlim	8
01.2.4 It-Temi Interkurrikulari	9
01.2.5 L-Assigurazzjoni ta' Kull Student li Javvanza b'Suċċess Matul iċ-Ċikli tal-Edukazzjoni	10
01.2.6 Struttura ta' Tmexxija li Timmira t-Tagħlim u l-Assessjar lejn ir-Riżultati tat-Tagħlim	11
01.2.7 Il-Konformità tar-Riżultati tat-Tagħlim mad-Deskritturi tal-Livelli tal-Qafas Malti tal-Kwalifiki	12
01.2.8 Il-Kompetenzi Ewlenin, l-Impjegabilità u l-Mobilità	13
01.2.9 L-Eżerċizzju ta' Moniteragg u ta' Benchmarking tas-Sistema Edukattiva	14
01.2.10 Iċ-Ċikli tal-Edukazzjoni	15
01.2.11 Id-Dritt għat-Tagħlim	17
01.2.12 L-Iżvilupp Professionali tal-Għalliema	18
01.2.13 L-Assigurazzjoni ta' Mixja Bla Skossi miċ-Ċiklu tal-Edukazzjoni Sekondarja għaċ-Ċiklu tal-Edukazzjoni Postsekondarja	19
02. Ir-Riżultati tal-Kurrikulu Nazzjonali u l-Implimentazzjoni Tiegħu	21
02.1 Ir-Riżultati tal-Qafas tal-Kurrikulu Nazzjonali	21
02.2 L-Implimentazzjoni tal-Qafas tal-Kurrikulu Nazzjonali	25

Il-Qafas tal-Kurrikulu Nazzjonali 29

03. Il-Prinċipji Ewlenin tal-QKN	31
03.1 Il-Komponenti tal-Qafas tal-Kurrikulu Nazzjonali	31
03.1.1 Il-Prinċipji Ġenerali	32
03.1.2 L-Għanijiet tal-Edukazzjoni	32
03.1.3 L-Oqsma tat-Tagħlim u t-Temi Interkurrikulari	33
03.1.4 It-Tagħlim Effettiv	39
03.1.5 L-Assessjar u l-Evalwazzjoni	41
03.1.6 L-Involvement tal-Ġenituri u tal-Komunità	43
03.1.7 L-Istrutturi ta' Appoġġ	43

03.2	Is-Snin Bikrin (KG 1 – 2 Sena)	45
03.2.1	L-Iskopijiet u l-Ghanijiet Ġenerali	45
03.3	Is-Snin tal-Primarja (3 Sena – 6 Sena)	50
03.3.1	Introduzzjoni	50
03.3.2	L-Ghanijiet tal-Edukazzjoni Primarja	51
03.4	Is-Snin tas-Sekondarja (7 Sena – 11-il Sena)	58
03.4.1	Introduzzjoni	58
03.4.2	L-Ghanijiet tal-Edukazzjoni Sekondarja	58

Referenzi u Appendiċi **69**


Referenzi		71
Appendiċi I:	It-Termini ta' Referenza tal-Grupp ta' Hidma ta' Wara l-Konsultazzjoni	72
Appendiċi II:	Il-Kompożizzjoni tal-Grupp ta' Hidma ta' Wara l-Konsultazzjoni	73
Appendiċi III:	Id-Deskritturi tal-Livelli tal-Qafas Malti għall-Kwalifiki għat-Tagħlim Tul il-Hajja	74

Grafika

Grafika 01:	Ir-Relazzjoni ta' bejn ir-Riżultati tat-Tagħlim, il-Programmi tat-Tagħlim u l-Assessjar, u l-Eżamijiet	12
Grafika 02:	Il-Moniteraġġ u l-Livell fis-Sistema Edukattiva	14
Grafika 03:	L-Oqsma tat-Tagħlim u t-Temi Interkurrikulari tal-QKN	39

Tabelli

Tabella 1:	Ir-Riżultati tal-Edukazzjoni għall-2012 u l-Miri għall-2027	24
Tabella 2:	L-Istrateġija tal-Implimentazzjoni tal-QKN	26
Tabella 3:	Ir-Riżultati tal-Edukazzjoni għall-2012 u l-Miri għall-2027	67



Messaġġ mill-
Onor. Dolores Cristina
Il-Ministru tal-Edukazzjoni u x-Xogħol

Il-Qafas tal-Kurrikulu Nazzjonali (QKN) hu r-riżultat ta' proċess nazzjonali twil ta' konsultazzjoni. L-ewwel abbozz, li tnedia f'Mejju 2011, serva ta' pjattaforma għad-diskussjoni, għal dibattitu u biex jinholq kunsens. Bi pjaċir kbir issa qed nippreżenta dan id-dokument finali li juri l-viżjoni u l-aspirazzjonijiet tal-mexxejja tagħna u tal-partijiet kollha konċernati mill-edukazzjoni f'Malta.

Ix-xewqa personali tiegħi hi li l-Qafas tal-Kurrikulu jrawwem ix-xewqa fl-istudenti li jkomplu bil-mixja tat-tagħlim tul hajjithom.

Dan id-dokument għandu l-għan li jassigura li sa tmiem l-edukazzjoni obbligatorja l-istudenti jiksibu l-għerf, il-hiliet, il-kompetenzi, l-attitudnijiet u l-valuri mehtieġa biex jistimulawhom halli jqisu t-tagħlim tul il-hajja bhala parti integrali mill-iżvilupp tagħhom bhala individwi u bhala ċittadini ta' pajjiżna, tal-Unjoni Ewropea u tad-dinja.

Il-Qafas tal-Kurrikulu Nazzjonali 2012 ihares lejn l-edukazzjoni bhala mixja lejn it-tishih personali, bhala mekkaniżmu biex tinkiseb il-gustizzja soċjali, u bhala għodda importanti għall-inkluzjoni u x-xogħol. Hu mibni fuq l-esperjenzi ta' dokumenti mgħoddija relatati mal-kurrikulu nazzjonali, u fuq l-esperjenza ta' sistema edukattiva li wasslet għal tnaqqis drastiku fl-ammont ta' dawk li johorġu mill-iskola kmieni, minn aktar minn 54% fis-sena 2000 għal 30% fl-2012, kif ukoll għal żieda qawwija fl-ammont ta' studenti fl-edukazzjoni oghla, minn inqas minn 900 fl-1987 għal kważi 20,000 fl-2012. Dan il-Qafas inhloq biex ikun hemm kuntest għat-tagħlim ta' bejn l-2013 u l-2026, halli jifasslu l-miri ewlenin tat-tliet ċikli edukattivi tal-Edukazzjoni Bikrija, Primarja u Sekondarja, biex jinholqu l-indikaturi ewlenin li l-iskejjel għandhom joffru biex iwasslu lill-istudenti halli jikkwalifikaw fi tmiem l-edukazzjoni obbligatorja tagħhom, biex jingħataw ir-riżorsi u l-infrastruttura xierqa halli jinkisbu dawn l-għanijiet u, fl-aħhar nett, biex

ikun hemm il-miri u l-mekkanizmi għall-kejl tas-suċċess u/jew il-falliment tal-QKN fil-kisbiet tal-għanijiet tiegħu.

Permezz ta' dan il-QKN tfasslu numru ta' miri ambizzjużi imma realistiċi. Id-diskussjonijiet li wasslu għal dan id-dokument finali saħħew il-viżjonijiet tagħna fuq l-edukazzjoni u fuq il-proċess edukattiv. Wassluna biex niehdu d-deċiżjoni li nkejlu s-suċċess u l-falliment fil-livell mikro tal-iskejjel tagħna fuq bażi regolari. Il-punti b'saħħithom u dawk li jistgħu jkunu dgħajfa f'dan il-qafas tal-kurrikulu għandhom ikunu mistharrġa b'mod regolari. Id-direzzjoni politika ċara tiegħi kienet li fis-Snin Bikrin u matul l-Edukazzjoni Obbligatorja, ikun hemm l-impenn li t-tfal jiġu s-sorveljati fuq bażi regolari biex ikun assigurat li l-ebda tifel jew tifla ma jkunu mġennba mis-sistema nnifisha.

Dan il-QKN ipoġġi lill-istudenti, b'mod konkret, fiċ-ċentru tal-attenzjoni; hu flessibbli biżżejjed biex jilhaq il-htigijiet u l-abbiltajiet ta' kull student/a individwali. L-għan tiegħu hu li l-istudenti kollha jingħataw l-opportunità li jikbru f'ambjent edukattiv li jista' jgħidliet regolarment mill-għalliema, skont l-abbiltajiet tal-istudenti. L-iskola ssir ċentru ta' tagħlim li fih l-istudenti jkollhom l-opportunità jiksibu l-kwalifiki li jehtieġu biex ikollhom irwol attiv fis-soċjetà.

Il-QKN jindirizza l-lakuni li kien hemm fil-proċessi tat-tagħlim tagħna li matul is-snin wasslu għall-assenteiżmu, għal rati sinifikanti ta' studenti li johorġu mill-iskola kmieni fil-hajja, u għal hiliet u kompetenzi baxxi f'numru ta' studenti. Il-Qafas se jsaħħah l-istrutturi li diġà jeżistu u li qed ibiddu l-iskejjel f'ċentri edukattivi moderni li fihom jista' jsir tagħlim attiv u li jagħmel sens. Se jwassal għal rata akbar ta' parteċipazzjoni fl-edukazzjoni postsekondarja u terzjarja. Se jiġbed aktar studenti għat-tagħlim tul il-hajja, ihegġiġhom biex ikomplu jistudjaw halli jiksibu kwalifiki formali godda u aħjar.

Il-filosofija ewlenija hi li jkun assigurat li t-tagħlim formali, informali u mhux formali jservi ta' mezz biex jassigura l-impenn lejn il-gustizzja soċjali, l-iżvilupp personali, iċ-ċittadinanza attiva u l-impjegabilità.

Il-programmi tat-tagħlim se jkunu mfassla u miktuba mill-ġdid biex il-kontenut tagħhom jiġi razzjonalizzat u halli tiżdied il-kwalità tal-hin tat-tagħlim matul is-snin tal-iskola. Ghandna nixhtu harsitna fuq il-htigijiet tat-tagħlim tal-istudenti u mhux fuq l-ammont ta' kontenut li jrid jintgħallim. Se jkunu mistharrġa u mfassla sistemi differenti li jagħrfu l-livelli varji ta' intelligenza u l-istili differenti li bihom jitgħallmu l-istudenti.

Sas-snin 2025/26 il-QKN huwa mistenni li jżid il-perċentwal tal-istudenti kkwalfikati mill-edukazzjoni Postsekondarja (*Sixth Form*) mir-rata ta' 44.5% (fl-2011) għal 60%. Hu stmat li 75% ta' dawk imwiela fl-2009 jiksbu minimu ta' 5 sugġetti fil-livell taċ-ĊES bi Gradi 1 sa 5. Il-mira tagħna hi li jkun hemm żieda ta' 0.5%, kull sena, fl-istudenti li jkomplu bi programmi li jwasslu għal grad fl-edukazzjoni oghla.

Dawn il-miri se jkunu sugġetti għal proċess perjodiku ta' reviżjoni li xogħlu hu li jiżgura li jibqgħu jirriflettu l-esperjenza pożittiva tal-QKN u l-iżvilupp tal-Qafas tar-Riżultati tat-Tagħlim.

Dawn il-miri ambizzjużi imma realistiċi jitolbu biex istituzzjonijiet bħalma huma d-Direttorati tal-Edukazzjoni, il-Fakultà tal-Edukazzjoni fl-Università ta' Malta, il-Union Maltija tal-Għalliema, il-Korporazzjoni tax-Xogħol u t-Taħriġ, il-Kunsill tal-Professjoni tal-Għalliema, is-settur privat tal-edukazzjoni u dawk kollha li jipprovdu t-taħriġ jirrispondu b'politika effettiva, li tista' titkejjel u li tkun koordinata.

Bla dubju ta' xejn, l-għalliema għandhom irwol ċentrali f'dan il-proċess li għandu jara li dawk responsabbli mill-edukazzjoni f'Malta jagħtu direzzjonijiet ċari biex ikun assigurat li t-tfal kollha jirnexxu. Flimkien ma' edukaturi u amministraturi ohra tal-edukazzjoni, l-għalliema huma responsabbli biex jiggwidaw lill-istudenti fl-edukazzjoni Bikrija u Obbligatorja, li jipprovdu kuntesti differenti ta' tagħlim, li jhegġu lill-istudenti tagħhom biex jibqgħu jitgħallmu tul hajjithom u biex iressqu d-dinja edukattiva qrib id-dinja tax-xogħol u l-impjiegi.

Iċ-ċittadini bi kwalifiki formali għandhom aktar ċans li jsibu xogħol; iżidu l-valur fl-ekonomija tagħna, fl-ambjenti tax-xogħol u, ċertament, fil-kwalità ġenerali tal-hajja. Is-suċċess fl-edukazzjoni jżid l-istima personali tal-individwu u l-istima tiegħu/tagħha lejn l-ohrajn.

Ir-rekords pożittivi tagħna fl-impjegabilità taż-żgħażaġh, fl-iskemi tal-boroż ta' studju, fl-infrastruttura tal-iskejjel, u f'diversi servizzi jehtieġ li jkunu sostenibbli. Il-QKN jaspira li jibni kultura aktar b'saħħitha, b'impenn, lejn it-kabbir permezz tal-edukazzjoni u t-taħriġ.

Dawn huma l-miri ewlenin imfassla mill-Ministeru u li l-QKN għandu jgħin biex ikun hemm: tnaqqis għal 10% fin-numru ta' dawk li johorġu kmieni mill-iskola, u żieda fir-rata ta' parteċipazzjoni fl-edukazzjoni avvanzata u oghla minn dik obbligatorja għal aktar minn 40% sal-2025.

Il-Ministeru se jkun qed jahtar Bord ta' Tmexxija tal-Implimentazzjoni tal-QKN u johloq l-istrutturi li jorbtu l-QKN mal-Bord tal-MATSEC biex tiżdied is-sinergija ta' bejn il-programmi tat-tagħlim fl-iskejjel u l-istandards tal-eżamijiet taċ-ĊES. Din il-holqa tassigura wkoll li dak li jkun inkiseb bl-edukazzjoni obbligatorja jkompli jissahhah fis-snin tal-postsekondarja, bi thejjija għall-edukazzjoni avvanzata u għolja.

Jien kunfidenti li dawn il-miri jintlaħqu għaliex l-edukazzjoni dejjem kienet u tibqa' għal qalb is-soċjetà Maltija. Ahna li ahna minhabba l-edukazzjoni u t-taħriġ li nirċievu. Bħala nazzjon żgħir, is-sopravivenza, il-helsien, il-benessri u l-identità tagħna jiddependu hafna minn ġenerazzjonijiet futuri kkwalfikati li jkollhom iċ-ċavetta għall-kwalità ta' hajjitna. Is-sistema soċjali avvanzata tagħna tiddependi hafna mill-hila tagħna li llum ninvestu bis-shih fl-edukazzjoni tal-ġenerazzjonijiet iż-żgħar tagħna halli dawn ikunu mhejjija u mgħammra tajjeb biex jahdmu b'mod produttiv u kontinwu.

Niehu din l-opportunità biex niringrazzja lill-membri kollha tal-Kumitat għar-Revizjoni tal-Kurrikulu, immexxi mid-Direttriċi Ġenerali tad-Direttorat għal Kwalità u Standards fl-Edukazzjoni, il-Professur Grace Grima, u li fih kien hemm ukoll ir-rappreżentanti tal-Ministeru u tal-Grupp ta' Strategija għall-Konsultazzjoni, lil dawk kollha li taw sehemhom biex insahhu l-proċess ta' konsultazzjoni, u lill-membri tal-Grupp ta' Hidma ta' Wara l-Konsultazzjoni mmexxi mis-Segretarju Permanenti tal-Ministeru, Dr James Calleja, li niżżel il-kontribuzzjonijiet kollha f'dan id-dokument.

Lilkom ilkoll, nixtieq inwassal l-apprezzament shih tiegħi għall-hdima sfiqa tagħkom għall-hruġ ta' dan id-dokument, li żgura li se jservi bħala punt kontinwu ta' referenza u targa importanti fl-istorja tal-edukazzjoni f'Malta.



Nitghallmu flimkien, nispiraw ghas-suċċess

Kien privileġġ ghalina li ntlabna mill-Ministru tal-Edukazzjoni u x-Xogħol biex immexxu l-kumitati ta' hidma fdati biex jagħmlu l-abbozz tal-Qafas tal-Kurrikulu Nazzjonali (QKN). Dan id-dokument li qed ikun ippubblikat mill-Ministeru tal-Edukazzjoni u x-Xogħol għandu l-għan li jipprovdi lil dawk li jfasslu l-politika, lill-mexxejja tal-iskejjel, lill-ġhalliema, lill-impjegati tas-settur edukattiv, lill-akkademiċi, lil min iħaddem, lill-awtoritajiet tal-edukazzjoni oġhla u lil hafna persuni oħra konċernati, bi gwidi utli għall-edukazzjoni tal-ġenerazzjonijiet iż-żgħar tagħna.

Il-prinċipju ewlieni li ggwidana kien li niżviluppaw l-għerf, il-hiliet, il-kompetenzi, il-valuri u l-attitudnijiet tat-tfal u ż-żgħażaġh tagħna biex dawn jilhqnu l-htigijiet personali, soċjali, kulturali u ekonomiċi. Dan id-dokument jelenka l-komponenti prinċipali li fuqhom għandu jinbena l-kurrikulu nazzjonali tagħna biex jiġu sostnuti l-iżvilupp personali u l-inkluzjoni, iċ-ċittadinanza responsabbli u l-impjegabilità.

Biex dawn it-tliet miri jkunu indirizzati, rajna li l-QKN jiffoka fuq il-potenzjal ta' kull tifel u tifla. L-edukaturi tagħna jehtieġ li jkomplu jmorru lil hinn minn kurrikulu b'sistema wahda għal kulhadd għal sistema li tqiegħed aktar lill-istudent fiċ-ċentru, fejn il-proċess tat-tagħlim jintgħaġen skont id-dispożizzjonijiet tat-tagħlim tal-individwu. Konxji li din hi sfida kbira għas-sistema tagħna u jehtieġ li naffaċċjawha b'mod kollettiv u individwali. Konvinti li l-komunità professjonali fdata bit-tmexxija u bl-implimentazzjoni tal-kurrikulu se tqum għall-isfida halli t-fal kollha jkunu jistgħu jiżviluppaw il-potenzjal edukattiv tagħhom.

B'konformità mar-responsabbiltà u t-termini ta' referenza li ngħatajna, rajna li noholqu qafas ta' kurrikulu nazzjonali li johroġ b'ideat u li joffri strategija ta' implimentazzjoni li, bhala edukaturi, għandna nsegwu halli nwasslu lill-ġenerazzjonijiet iż-żgħar tagħna biex jirnexxu f'hajjithom. Il-proċess ta' konsultazzjoni, li dam aktar minn tnax-il xahar, kien ta' ispirazzjoni għal din l-aħhar verżjoni tal-QKN. Nittamaw li dad-dokument finali jitqies bhala qafas nazzjonali aktar flessibbli u inqas preskrittiv, kif għandu jkun qafas nazzjonali. Din il-verżjoni ma setgħetx tohroġ mingħajr il-kontribut ta' dawk kollha li fasslu l-verżjoni li serviet bhala abbozz, ta' dawk li hadu sehem fil-proċess ta' konsultazzjoni u ta' dawk li analizzaw it-tweġibiet imprezzabbli u estensivi li dahlulna, kif ukoll mingħajr is-

sehem ta' dawk li hadmu fuq din il-verżjoni. Dan id-dokument għandu jinqara bhala qafas ta' kurrikulu nazzjonali u mhux bhala l-kurrikulu nnifsu.

Fl-opinjoni tagħna, dan il-qafas jirrifletti l-punti b'sahhithom u dgħajfa li kien hemm bżonn li jiġu indirizzati fl-edukazzjoni obligatorja f'dan il-mument partikolari, bit-tama li jkun hemm riżultati aħjar għall-ġenerazzjonijiet futuri. Rajna li l-qafas għandu jitqies f'kuntesti usa', fosthom fil-kuntest ta' Malta bhala membru shih tal-Unjoni Ewropea u bhala parteċipant f'soċjetà globalizzata. Il-Qafas tal-Kwalifiki ta' Malta u d-dimensjoni Ewropea tiegħu, is-suċċess tal-Kurrikulu Minimiu Nazzjonali, il-pedamenti sodi taċ-Ċertifikat tal-Edukazzjoni Sekondarja (ĊES) mogħti mill-Università ta' Malta u l-opportunitajiet li toffri l-edukazzjoni obligatorja, avvanzata u oġhla, li huma disponibbli għalina bhala nazzjon, kellhom ukoll impatt sinifikanti fid-diskussjonijiet tagħna li wassluna għal dan id-dokument finali.

Fuq skala akbar, l-esperjenzi internazzjonali miksuba minn dokumenti oħra simili, bħal dawk tal-Ingilterra, il-Fillandja, Singapor, Hong Kong, New Zealand u l-Awstralja, serwevlna ta' għajjnuna biex nirriflettu fuq ir-riżultati u l-kisbiet li qed infittxu li jkollna lokalment matul it-tnax-il sena li ġejjin.

Il-qafas għandu jinqara f'kuntest ta' miri ambizzjużi, iżda li jistgħu jintlahqu. Il-popolazzjoni żgħira tagħna toffrilna vantaġġ minhabba d-daqs; haġa li għandna nużawha għall-benefiċċju tat-tfal tagħna. Ahna kapaċi noffru edukazzjoni ta' kwalità lit-tfal kollha permezz tal-prijorità u l-appoġġ li jingħataw is-servizzi edukattivi ta' pajjiżna. Dan il-qafas ihegġiġna nużaw dan il-vantaġġ għall-benefiċċju tal-istudenti kollha tagħna, inklużi l-gruppi vulnerabbli u l-istudenti li jkollhom riżultati tajbin hafna. Bl-adozzjoni ta' metodu flessibbli, dan il-qafas tal-kurrikulu joffri sfida għar-realtajiet tal-piż u tal-ammont ta' kontenut li fihom is-sillabi. Joffri wkoll sfida lill-ġhalliema biex iqisu li l-istudenti kollha għandhom id-dritt għal ċertifikat ta' edukazzjoni sekondarja u għal profil li juri l-esperjenzi sinifikanti ta' tagħlim tagħhom, li jifthulhom il-bibien għall-edukazzjoni avvanzata u oġhla, għax-xogħol u għal kwalità ta' hajja xierqa.

Nemmnu li dan il-qafas jagħti d-dritt lil kull student jikseb ċertifikat sinifikanti fi tmiem l-edukazzjoni obligatorja tiegħu. Nemmnu wkoll

bis-shih li l-pjanifikaturi tal-edukazzjoni, dawk li jfasslu l-politika, u l-ghalliema, b'mod partikolari, ghandhom jassiguraw li kull tifel u tifla jiksbu l-kompetenzi ewlenin li jwassluhom biex jtilghu s-sellum tal-opportunitajiet ekonomiċi u soċjali tas-soċjetà. Inqisu l-Malti, l-Ingliż, il-Matematika, ix-Xjenza u t-Teknoloġija bhala hiliet ewlenin li ghandhom ikunu msahha minn kisba b'sahhitha ta' hiliet fil-litterizmu diġitali.

Dan id-dokument juri l-importanza tal-oqsma tat-tagħlim u r-riżultati ġenerali tat-tagħlim li ghandhom jiddeterminaw il-programmi ta' tagħlim u ta' assessjar, l-istandards, il-kriterji u l-profilu. L-indikazzjoni tal-firxa ta' esperjenzi fl-edukazzjoni obligatorja tipprovdi lill-istudenti l-kompetenzi ewlenin li jehtiegu ghat-tagħlim tul il-hajja, ghax-xoghol u ghal ċittadinanza responsabbli. Id-diversità tat-tfal ghandha tkun riflessa fmetodi pedagogiċi li jassiguraw li t-tagħlim ikun attraenti u prattiku, li jsir permezz tal-hiliet konjittivi li jghinu lil dak li jkun biex jifhem, u li jagħti importanza lill-hiliet tas-soluzzjoni tal-problemi u lill-hiliet kreattivi. Dan hu Qafas ta' Kurrikulu Nazzjonali ghal kulhadd; it-tfal kollha huma intitolati ghalih. Inheggu lill-ghalliema biex iqisu dan il-qafas bhala xprun għall-innovazzjoni u l-bidla fil-mod tat-tagħlim, u fil-mod ta' kif inharsu lejn it-tfal u ż-żghażaġh.

Kien hemm numru ta' konklużjonijiet mill-ewwel abbozz kif ukoll mill-proċess ta' konsultazzjoni u mill-ghażla tal-Grupp ta' Hidma ta' Wara l-Konsultazzjoni. Il-qafas jagħti taqsira tal-firxa wiesgħa ta' diskussjonijiet u rakkomandazzjonijiet li saru matul il-proċess kollu, kif ukoll fid-dibattitu intensiv ta' wara l-konsultazzjoni. Inkludejna r-rakkomandazzjonijiet li huma bbażati fuq prattiċi nazzjonali u internazzjonali sodi u li ghandhom valur edukattiv b'sahhtu. Konxji li l-qafas fih innifsu jista' ma jwegħibx il-mistoqsijiet kollha li jsiru minhabba l-htigijiet diversi li jikkarakterizzaw lill-klassijiet fit-tliet Ċikli tal-edukazzjoni. Imma ninsabu kunfidenti li l-qafas tal-kurrikulu għandu strutturi li jippermettu lill-ghalliema, bhala professjonisti, biex jieħdu r-rwol ewlieni fit-tfassil ta' proċessi tat-tagħlim xierqa ghal kull tifel u tifla.

Dr James Calleja

President

Il-Grupp ta' Hidma ta' Wara l-Konsultazzjoni

Il-QKN għandu jkun meghjun mill-Qafas tar-Riżultati tat-Tagħlim. Dawn iż-żewġ dokumenti ghandhom jiffurmaw is-sinsla tal-programmi edukattivi tagħna u jservu ta' livelli nazzjonali ta' eċċellenza għall-iskejjel kollha biex il-ġenituri, l-ghalliema u dawk kollha interessati ikollhom idea tajba ta' x'jafu u x'kapaċi jagħmlu t-tfal u ż-żghażaġh matul kull wiehed mit-tliet ċikli u fi tmiem l-edukazzjoni obligatorja. Id-Direttorat ghal Kwalità u Standards fl-Edukazzjoni (DKSE) se jkun qed ihejji programmi ta' tagħlim ghal kull wiehed mit-tliet Ċikli, li nirreferu ghalihom bhala l-kurrikulu mahsub. Se tinghata attenzjoni speċjali għas-sistema ta' moniteragg li tipprovdi stampi tal-kurrikulu implimentat u mghalliem. Se jkunu qed jithaddmu forom rilevanti ta' assessjar fit-tliet Ċikli għaliex l-assessjar hu meqjus bhala parti integrali mill-proċess tat-tagħlim. Il-proċessi tat-tagħlim u l-assessjar, inklużi r-rapporti u ż-żamma ta' registri dwar il-progress tal-istudenti, qed jinghataw l-gharfien mehtieġ f'dan il-Qafas tal-Kurrikulu.

Il-miri statistiċi ta' tmiem l-edukazzjoni obligatorja mhumiex it-tmiem fihom infushom. Għall-kuntrarju, dawn ghandhom iservu ta' kriterji ta' suċċess u miri li jistgħu jinkisbu u li nistgħu nahdmu ghalihom b'mod realistiku. Nixtiequ nheggu kultura ta' edukazzjoni ta' kwalità ghal kulhadd, u għalhekk is-suċċess ikun relattiv ghal kemm tiflah titghalliem kull persuna. Dan hu l-punt ewlieni ta' dan il-qafas – it-tfassil ta' triq ghal kull tifel u tifla li sservi ta' mezz li biha jiżviluppaw bhala persuni u ċittadini tas-soċjetà Maltija, li kulma jmur qed tkun aktar diversa u qed toffri aktar sfidi.

Nittamaw li l-QKN jispira lill-ghalliema u lill-iskejjel tagħna biex jieħdu rwol ewlieni fir-reviżjoni tal-proċess tat-tagħlim fil-klassijiet tagħna. Il-klassi hi l-post li fiha nistgħu naraw il-bidliet reali, u fejn dan il-qafas iservi bhala għodda ta' gwida li tabilhaqq tagħmel differenza f'hajjet it-tfal, minkejja l-hiliet u l-isfond soċjali u ekonomiku li jkunu ġejjin minnu.

L-inkluzjoni, il-valuri tal-ġustizzja soċjali u ċ-ċittadinanza responsabbli, kif ukoll l-impjegabilità huma l-miri mixtieqa. Dawn jistgħu jinkisbu biss bl-impenn professjonali tagħna lkoll.

Prof. Grace Grima

President

Il-Kumitat għar-Revizjoni tal-Kurrikulu



Messagġ mill-President tal-Union Maltija tal-Ghalliema

L-aħhar għaxar snin kienu kkaratterizzati minn riformi kontinwi fl-edukazzjoni, li whud minnhom kienu thabbru fil-Kurrikulu Minimu Nazzjonali (KMN) li kien ippubblikat qabel dhalna għal dan is-seklu. Dawn ir-riformi saru wkoll minhabba fatturi oħra, bħaż-żieda fl-influenza tad-dimensjoni Ewropea wara d-dhul ta' Malta fl-Unjoni Ewropea, minhabba l-enfasi akbar biex jinkisbu l-aħjar riżultati mis-sistema edukattiva nazzjonali, u biex jingharfu l-htigijiet ta' kull student u studenta. Ir-reviżjoni tal-KMN kienet importanti biex jitqiesu realtajiet godda fis-sistema edukattiva tagħna li jinkludu l-mixja favur l-inklużjoni, l-użu ta' teknoloġiji godda, iż-żieda fis-servizzi ta' għajnuma biex jassistu l-proċess tat-tagħlim, it-tishih u d-deċentralizzazzjoni tal-komunikazzjoni tas-servizzi, it-tagħlim ta' suġġetti speċjalizzati fl-iskejjel primarji, it-tagħlim għal hilet differenti u t-tagħlim differenzjat, it-tnehhija tal-għażla tal-istudenti skont l-abbiltajiet tagħhom (*streaming*) u t-tnehhija tal-eżamijiet tal-*junior lyceum*, u l-mixja għal skejjel bi studenti b'abbiltajiet imhallta.

Il-mixja minn Kurrikulu Minimu Nazzjonali (KMN) għal Qafas ta' Kurrikulu Nazzjonali (QKN) għandha l-għan li żżid il-flessibbiltà u r-relevanza tal-proċess tat-tagħlim biex jilhaq il-htigijiet individwali ta' min ikun qed jitgħallem. Bla dubju ta' xejn, dil-haġa ġġib magħha sfidi godda għall-gradji tal-għalliema; sfidi li jstgħu jintlahqu biss b'investiment kontinwu fl-infrastruttura, b'aktar riżorsi umani, bit-taħriġ mill-ġdid, u biż-żieda fis-servizzi ta' appoġġ. Il-QKN jista' jkun implimentat biss b'mod effettiv meta jkun hemm l-ghodod u s-servizzi kollha mehtieġa f'posthom. Dawn jinkludu d-dokumenti ta' politika relatati mal-Qafas li se jinharġu mill-Ministeru tal-Edukazzjoni u x-Xogħol biex iservu ta' għajnuma fl-implimentazzjoni.

Il-QKN jqis l-edukazzjoni bhala vjaġġ kontinwu li jibda mit-twelid u li jkun formalizzat tul it-tliet ċikli tal-iskola li jwasslu għal edukazzjoni oghla. Huwa kurrikulu mahsub għat-tliet fornituri tas-servizz edukattiv ta' pajjiżna: l-Istat, il-Knisja u l-iskejjel Indipendenti, waqt li jagħraf il-varjeta' fil-provvista tal-edukazzjoni, bis-saħħa tal-awtonomija ta' kull settur, u l-etos ta' kull skola. L-MUT tagħraf il-htieġa ta' bidliet li jsiru, kemm jista' jkun, mingħajr skossi fit-tliet ċikli tal-

edukazzjoni, ta' bidliet minn skola għal oħra, u ta' bidliet għall-edukazzjoni oghla. Dan kollu jitlob aktar uniformità li tista' tinkiseb biss permezz tal-istandardizzazzjoni tar-riżultati tat-tagħlim, bidritt għall-edukazzjoni f'kull qasam tat-tagħlim, u bl-eżerċizzji tal-livelli (*benchmarking*) li jsiru tul it-tliet ċikli tal-edukazzjoni.

Il-QKN jinkludi miri ċari li jridu jintlahqu malajr, fi żmien mhux daqstant 'il bogħod, u oħrajn fit-tul, bl-għan li tiżded ir-rata ta' suċċess fis-sistema edukattiva tagħna, flivell Nazzjonali u Ewropew. Dawn il-miri speċifiċi joffru viżjoni importanti li għandha tkun diskussa b'mod effettiv mal-partijiet kollha konċernati. L-istrateġija li trid tintuża biex jintlahqu dawn il-miri għandha titfassal fuq il-fatt li l-edukazzjoni għandha tipprovdi statistika u mhux, bil-maqlub, mibdula b'tali mod biex takkomoda l-istatistika. L-għan aħhari tal-edukazzjoni huwa li twassal lil kull individwu biex jilhaq il-potenzjal kollu tiegħu u dan il-fatt m'għandux jittiehed bhala ovvju.

L-MUT tagħraf li l-konsultazzjoni mal-partijiet kollha konċernati tjebet wara li ġie ppubblikat l-abbozz tal-QKN mill-Ministeru tal-Edukazzjoni u x-Xogħol. L-MUT għamlet konsultazzjoni wiesgħa fuq dan l-abbozz. Din kienet għaddeja flimkien mal-proċess ta' konsultazzjoni li għamel il-Ministeru tal-Edukazzjoni u x-Xogħol u wasslet għall-prezentazzjoni ta' numru kbir ta' fehmiet wara l-proċess ta' konsultazzjoni. Dawn ir-reazzjonijiet intlaqgħu mill-Grupp ta' Hidma ta' Wara l-Konsultazzjoni fuq il-QKN u sodisfatti hafna li fl-istess Grupp kien hemm ir-rappreżentazzjoni diretta tal-MUT. L-MUT tittama li dan il-proċess jerga' jsir meta dan id-dokument jissarraff fl-istrateġija ta' implimentazzjoni tal-QKN permezz tal-Qafas tar-Riżultati tat-Tagħlim li jwassal għar-reviżjoni tas-sillabi. L-MUT tishaq il-fatt li l-hila esperta tal-edukaturi li qed iwasslu diġà s-servizzi tagħhom fl-iskejjel tagħna hija importanti biex kull individwu jimpenja ruhu u jhoss li dan il-kurrikulu huwa tiegħu u biex ikun hemm sillabi u riżorsi relevanti.

Jehtieġ li l-edukaturi jibqa' jkollhom irwol ċentrali fil-proċess ta' implimentazzjoni tal-kurrikulu għax is-suċċess tal-QKN hu għalkollox dipendenti fuq it-tisrif fattwali ta' dan id-dokument fil-klassi.

Is-Sur Kevin Bonello

Sommarju Eżekuttiv

Dan id-dokument huwa l-konklużjoni ta' proċess ta' diskussjonijiet, konsultazzjonijiet u tifsil tal-Qafas tal-Kurrikulu Nazzjonali ta' Malta (QKN). Il-prinċipju bażiku li fuqu nbena dan il-Qafas hu li t-tfal u ż-żgħażaġh jinghataw dritt xieraq għal tagħlim li jgħinhom jilhq u l-potenzjal kollu tagħhom bhala individwi u ċittadini ta' stat żgħir fl-Unjoni Ewropea. Dan il-prinċipju hu appoġġjat b'sett ta' prinċipji oħra ewlenin bl-għan li l-istess QKN jilhaq u jiżviluppa:

- gherf, hilet, kompetenzi, attitudnijiet u valuri li jtejbu l-kwalità tal-hajja tat-tfal tagħna.
- kapaċitajiet individwali li jgħinu lill-ġenerazzjonijiet iż-żgħar iqisu l-ġustizzja soċjali u s-solidarjetà bhala prerekwiziti għall-ġustizzja u l-koeżjoni.
- modi diversi ta' tagħlim li jwasslu għal kisbiet, inkluż għall-edukazzjoni u t-taħriġ vokazzjonali, kif ukoll għal esperjenzi ta' osservazzjoni fil-postijiet tax-xogħol.
- flessibbiltà fit-tmexxija tal-iskejjel u tal-klassijiet biex b'hekk il-Prinċipali tal-Kulleġġi, il-Kapijiet tal-Iskejjel u l-edukaturi fil-klassi jkunu aktar kreattivi, innovattivi u jipprovdu tagħlim skont il-htigijiet tal-istudenti.
- Qafas tar-Riżultati tat-Tagħlim li fuqu jtfasslu programmi ta' tagħlim li jwasslu għal proċessi ta' assessjar skont esperjenzi speċifiċi ta' tagħlim.
- miri għal kisbiet, li jiġu riveduti regolarment u, li bihom il-mexxejja tal-edukazzjoni u dawk li jfasslu l-politika fil-qasam edukattiv ikunu jistgħu jassessjaw l-impatt tal-QKN fuq il-kisba ta' Ċertifikat tal-Edukazzjoni Sekondarja (ĊES) fil-Livelli 2 u 3 tal-Qafas Malti tal-Kwalifiki (QMK) u ċ-ĊES u l-Profil fil-Livelli 1 u 2 tal-QMK.

Biex jintlahqu dawn il-prinċipji, il-QKN jishaq li għandu jkun hemm:

- bidla minn kurrikulu preskrittiv għal qafas ibbażat fuq ir-riżultati tat-tagħlim li permezz tiegħu jkun hemm ammont ta' flessibbiltà interna u tagħlim aktar attraenti li jhajar lill-istudenti biex jibqgħu jitghallmu tul hajjithom.

- bidla minn suġġetti separati minn xulxin għal oqsma ta' tagħlim li l-istudenti kollha jkollhom dritt għalihom u li jwassluhom għall-inklużjoni, iċ-ċittadinanza u biex isibu xogħol.
- modi varjati ta' tagħlim li bihom l-istudenti kollha jinghataw opportunitajiet biex jilhq u l-potenzjal kollu tagħhom, fil-kuntest tat-tagħlim tul il-hajja.
- l-iżvilupp kontinwu tal-edukaturi kollha, u appoġġ kontinwu li jgħinhom jinterpretaw il-Qafas u jaddattawh biex jissodisfaw il-htigijiet tal-istudenti tagħhom; u għall-htigijiet u l-iżviluppi nazzjonali.
- attenzjoni mill-imsieħba kollha fis-setturi tal-Istat, tal-Knisja u Indipendenti, li jieħdu rwol ta' tmexxija biex dan il-Qafas ikun implimentat b'suċċess.

Dan il-QKN jipromwovi:

- mira ċara għal titjib fil-kwalità tal-edukazzjoni u għal livelli oghla ta' kisbiet edukattivi mill-istudenti.
- it-thejjija tal-individwu li jmur lil hinn mill-istrutturi u l-prattiki kurrikulari tradizzjonali li jistgħu jillimitaw it-tagħlim.
- programmi flessibbli ta' tagħlim li jipprovdu esperjenzi diversi ta' tagħlim li jaqdu firxa wiesgħa ta' studenti u li jtfasslu għall-interessi u l-kapaċitajiet individwali tagħhom, fparametri aċċettati fuq bażi nazzjonali.
- programmi ta' tagħlim li jiffukaw fuq il-fehim u li jenfasizzaw fuq il-proċess tat-tagħlim u fuq l-interpretar attiv tat-tifsir tat-tagħlim, aktar milli sempliċment fuq l-akkwist tal-kontenut.
- programmi ta' tagħlim li jagħtu s-setgħa lill-għalliema biex jimplementaw strateġiji innovattivi ta' tagħlim, speċjalment bis-saħha tal-użu tat-tagħlim elettroniku (tagħlim-e).
- ċaqliq minn sistema ta' tagħlim ibbażata esklużivament fuq is-suġġetti tradizzjonali lil hinn minn xulxin u li, għalhekk, tiffavorixxi l-frammentazzjoni u l-kompartimentalizzazzjoni fit-tagħlim, għal sistema aktar interkurrikulari, tematika, interdixiplinari u kollaborattiva li tirrifletti

sitwazzjonijiet reali tal-hajja u li thegħegħ it-trasferiment ta' hiliet minn qasam għall-iejhor tat-tagħlim.

- evalwazzjoni li tkejjel u tassessja l-proċessi kif ukoll il-prodotti tat-tagħlim.
- edukazzjoni inizjali tal-ghalliema u opportunitajiet avanzati għal taħriġ u appoġġ fl-użu ta' pedagogiji li, fin-natura tagħhom, huma inkluzivi u li jaħsbu fid-diversità.
- żvilupp professjonali li jimxi mal-opportunitajiet li jeżistu, fl-ambitu tar-realtà estiża tal-UE.
- l-iżvilupp tal-iskola bhala komunità tat-tagħlim magħmula minn għalliema li jirriflettu fuq il-prattika tagħhom.

Il-QKN hu pprezentat fit-Tieni Parti ta' dan id-dokument. Il-qofol tal-QKN hu li l-ghalliema jkunu jistgħu jwiegħbu għall-interessi tat-tfal, li jqanqlulhom il-kurżità, u li jnibbtu fihom metodu ta' tagħlim mibni fuq l-istharrig (fis-Snin Bikrin); u mbagħad jgħinuhom fil-mixja edukattiva tagħhom biex, bla xkiel, jiskopru l-gost tat-tagħlim u jżviluppaw b'mod shih (fis-Snin tal-Primarja), bi thejjija għall-ksib ta' ċertifikazzjoni u kwalifiki (fis-Snin tas-Sekondarja) li huma meħtieġa biex ikunu jistgħu jkomplu bl-edukazzjoni avanzata u oghla, kif ukoll biex isibu xogħol.

L-iżvilupp personali u l-inkluzjoni, il-valuri tal-ġustizzja soċjali u taċ-ċittadinanza responsabbli, u l-impjegabilità huma tliet punti kruċjali f'dan il-Qafas. Inghatat attenzjoni speċjali għad-dritt ta' dawk li jkunu qed jitgħallmu, kif ukoll għall-provvista ta' modi differenti ta' tagħlim. L-ghan ewlieni ta' dan il-metodu hu li l-QKN iservi ta' qafas ta' possibiltajiet differenti ta' tagħlim għal kulhadd u ta' pedagogiji li, primarjament, jindirizzaw il-htigijiet tal-individwu.

Il-proċess ta' konsultazzjoni indika biċ-ċar li l-kwalità tal-esperjenzi tat-tagħlim għandha tingħata aktar importanza mill-kontenut ta' dak li jkun qed jiġi mgħalliem. L-ghodod tal-litteriżmu diġitali għandhom jintużaw b'mod aktar attiv fil-proċess tat-tagħlim. L-istrutturi u s-servizzi ta' għajjnuna li diġà jeżistu u li qed iħallu impatt pożittiv fuq l-esperjenzi edukattivi tat-tfal u ż-żgħażaġh għandhom jibqgħu hemm u jissahhu.

L-ghan aħhari tal-QKN hu li jgħin lill-istudenti biex jibqgħu jitgħallmu matul hajjithom. Dan jitlob sforz minn kulhadd halli l-istudenti kollha jingħataw l-gherf, il-hiliet, il-kompetenzi, l-attitudnijiet u l-valuri meħtieġa biex jingħibdu lejn l-edukazzjoni avanzata u oghla, biex jerġgħu jitharrġu u jtejbu l-hiliet tagħhom meta jkunu qed jaħdmu, u biex jagħtu sehemhom b'mod attiv fil-hajja ċivika u soċjali ta' pajjiżna.

L-istqarrijiet li ġejjin jiġbru l-konkluzjonijiet li wasal għalihom il-Grupp ta' Hidma ta' Wara l-Konsultazzjoni li saret fuq il-QKN u li se jkun implimentat bejn l-2013 u l-2026. Il-konkluzjonijiet jirriflettu l-hidma tal-Kumitat tar-Reviżjoni tal-Kurrikulu u r-reazzjonijiet li kien hemm waqt il-proċess tal-konsultazzjoni.

1. Il-Grupp ta' Hidma jikkonferma li dan id-dokument jipprezenta **Qafas ta' Kurrikulu Nazzjonali** li fuqu għandhom ikunu bbażati l-Qafas tar-Riżultati tat-Tagħlim, u l-Programmi tat-Tagħlim u tal-Assessjar fil-livelli kollha tal-edukazzjoni bikrija u obbligatorja.
2. Il-Grupp ta' Hidma jikkonferma mill-ġdid **il-prinċipji tal-edukazzjoni** pprezentati fl-abbozz tal-QKN li huma *d-Dritt għat-Tagħlim; id-Diversità; is-Sekwenza tal-Kisbiet; it-Tagħlim Iffukat fuq l-Istudenti; l-Assigurazzjoni tal-Kwalità; u l-Appoġġ Professjonali tal-Għalliema*.
3. Il-Grupp ta' Hidma jikkonferma mill-ġdid **l-ghanijiet tal-edukazzjoni** li: (i) l-istudenti jkunu kapaċi jżviluppaw b'suċċess il-potenzjal kollu tagħhom bhala persuni li jibqgħu jitgħallmu tul hajjithom; (ii) l-istudenti jkunu kapaċi jsostnu l-opportunitajiet tagħhom fid-dinja tax-xogħol; u (iii) li l-istudenti jkunu ċittadini responsabbli u impenjati għall-ġustizzja soċjali fir-realtajiet lokali, reġionali u globali li qed jinbidlu l-hin kollu.
4. Il-Grupp ta' Hidma jstabbilixxi **l-Oqsma tat-Tagħlim** għaċ-Ċikli tal-Edukazzjoni tal-Primarja u s-Sekondarja li huma *l-Lingwi; il-Matematika; ix-Xjenza u t-Teknoloġija; is-Saħħa Fizika; l-Edukazzjoni Reliġjuża u Etika; l-Edukazzjoni tal-Umanità u tad-Demokrazija; u l-Arti Viżiva u tal-Ispettaklu*.
5. Il-Grupp ta' Hidma jstabbilixxi t-**Temj Interkurrikulari** għaċ-Ċiklital-Edukazzjoni tal-Primarja u s-Sekondarja li huma *l-Litteriżmu u l-Litteriżmu Diġitali; it-Tagħlim biex Titgħallmu u t-Tagħlim Koperattiv; l-Edukazzjoni għall-Iżvilupp Sostenibbli; l-Edukazzjoni għall-Intraprenditorija, il-Kreattività u l-Innovazzjoni; u l-Edukazzjoni għad-Diversità*.
6. Il-Grupp ta' Hidma jishaq li l-**edukaturi** għandhom jużaw il-QKN biex jżviluppaw il-kapaċità tal-istudenti halli dawn irawmu fihom il-valuri u jitgħallmu l-hiliet u l-kompetenzi li jeħtieġu biex jstabbilixxu kwalità ta' hajja tajba, fit-tul, bhala persuni u ċittadini – u meta jagħmlu dan, l-edukaturi għandhom iqisu lill-istudenti bhala individwi b'kapaċitajiet diversi li għandhom ikunu megħjuna biex jibqgħu

jitgħallmu tul hajjithom u jkollhom l-attitudnijiet u l-hiliet relatati biex isibu xogħol. Id-Direttorati¹ jahdmu mal-Fakultà tal-Edukazzjoni fl-Università ta' Malta, mal-Kulleġġ Malti tal-Arti, ix-Xjenza u t-Teknoloġija (MCAST), mal-Istitut tal-Istudji Turistiċi (ITS) u mal-Kunsill tal-Professjoni tal-Għalliema biex ikun

assigurati li l-edukaturi kollha jkollhom żvilupp professjonali kontinwu.

7. Il-Grupp ta' Hidma jistabbilixxi dawn it-tliet **Ċikli tal-Edukazzjoni** li filwaqt li huma distinti minn xulxin, jippermettu r-rinfurzar tal-għerf, il-hiliet, il-kompetenzi, l-attitudnijiet u l-valuri minn Ċiklu għal iehor:

Iċ-Ċiklu tas-Snin Bikrin	KGI KGII S1 S2									
Iċ-Ċiklu tas-Snin tal-Primarja		S3	S4	S5	S6					
Iċ-Ċiklu tas-Snin tas-Sekondarja						S7	S8	S9	S10	S11

8. Il-Grupp ta' Hidma jistabbilixxi li l-programmi tat-tagħlim u l-istandards tal-assessjar u tal-eżamijiet għandhom ikunu bbażati fuq ir-riżultati ġenerali tat-tagħlim tal-QKN u fuq il-**Qafas tar-Riżultati tat-Tagħlim** li jsegwih. L-assessjar fl-ambjenti ta' qabel l-iskola u tal-iskola għandu sehem importanti għat-tagħlim u l-progress fil-livelli kollha. Għandu jitqies bhala parti integrali mill-proċess tat-tagħlim għax jipprovdi lill-istudenti, lill-edukaturi u lill-ġenituri rispons kontinwu, fil-hin, u kwalitattiv fuq il-progress tat-tfal, u jservi ta' għodda għall-għalliema biex jirriflettu fuq il-prattika tagħhom. Fl-istess hin, jgħin lill-iskejjel u lill-kulleġġi għax joffrilhom l-informazzjoni dwar l-ippjanar tal-kurrikulu, it-tagħlim u l-kisbiet. **L-eżamijiet u l-assessjar** li jsiru fil-livell taċ-Ċertifikat tal-Edukazzjoni Sekondarja għandhom jirriflettu r-razzjonal fundamentali tal-QKN u tal-Qafas tar-Riżultati tat-Tagħlim, imsejsa fuq pedagogija li tpoġġi lill-istudenti fiċ-ċentru tat-tagħlim, u li hi bbażata fuq it-tagħlim mistharreġ, u integrata ma' temi interkurrikulari u appoġġati minn metodu bbażat fuq it-tagħlim-e.
9. Il-Grupp ta' Hidma jistabbilixxi li l-QKN jwieġeb għad-deskritturi tal-ewwel tliet livelli tal-**Qafas Malti tal-Kwalifiki għat-Tagħlim Tul il-Hajja** li min-naha tiegħu hu marbut mal-Qafas Ewropew tal-Kwalifiki għat-Tagħlim Tul il-Hajja. Għandu jkun żviluppat Qafas tar-Riżultati tat-Tagħlim għat-Tliet Ċikli tal-edukazzjoni, kif indirizzati minn dan il-QKN (is-Snin Bikrin, il-Primarja, u s-Sekondarja) u fuqu jifasslu l-programmi tat-tagħlim u l-proċeduri tal-assessjar li jwasslu għal-livelli mistennija mill-Qafas Malti tal-Kwalifiki.
10. Il-Grupp ta' Hidma jinsisti fuq l-importanza li l-hiliet u l-kompetenzi kollha jiġu vvalutati u akkreditati. Il-QKN għandu jassigura li l-kapaċitajiet tal-istudenti jagħtuhom

l-aċċess għall-edukazzjoni avvanzata u oghla, u li jkunu l-prekwiżiti għax-xogħol u l-mobilità. Il-Qafas tar-Riżultati tat-Tagħlim se jkun qed jagħti importanza xierqa lis-**suġġetti vokazzjonali** fiċ-Ċiklu tas-Snin tas-Sekondarja bl-iskop li jipprovdi metodi aktar diversi ta' tagħlim li jwasslu lill-istudenti biex jiksbu hilet u xogħlijiet godda. Il-firxa ta' suġġetti vokazzjonali tkun estiża matul il-perjodu tal-QKN.

11. Bhala **miżura ta' assigurazzjoni tal-kwalità**, il-Grupp ta' Hidma ddetermina tliet okkażjonijiet għall-għoti ta' livelli (*benchmarking*) u żewġ okkażjonijiet ta' moniteragg matul l-edukazzjoni obbligatorja. L-għoti ta' livelli (*benchmarking*) se jkun qed isir fi tmiem iċ-Ċiklu tas-Snin Bikrin, fi tmiem iċ-Ċiklu tas-Snin tal-Primarja u fi tmiem iċ-Ċiklu tas-Snin tas-Sekondarja. L-assessjar isir b'mod individwali fil-perjodu ta' bejn it-2 u t-3 Sena tal-Primarja, u fi tmiem is-6 Sena tal-Primarja. Dawn l-eżercizzji ta' indikazzjoni tal-livell tal-istudenti (*benchmarking*) se jkunu obbligatorji għall-iskejjel tal-Istat, filwaqt li l-Iskejjel tal-Knisja u Indipendenti se jkunu mistiedna jipparteċipaw. Fi tmiem il-11-il Sena, ir-riżultati tal-eżamijiet taċ-ĊES jibqa' jkollhom ukoll funzjoni ta' indikazzjoni tal-livell (*benchmarking*).

Barra minn hekk, se jkun hemm żewġ perjodi ta' moniteragg estern, li ma jiskomodawx, matul l-edukazzjoni obbligatorja: wiehed matul iċ-Ċiklu tal-Primarja u l-iehor fiċ-Ċiklu tas-Sekondarja. Dawn ikunu jinkludu kampjuni ta' skejjel u studenti mis-setturi tal-Istat, tal-Knisja u Indipendenti, u numru speċifiku ta' oqsma tat-tagħlim kull sena f'ċiklu ta' snin li għad irid ikun determinat biex ikopri oqsma differenti.

12. Filwaqt li t-tfal mhux se jkunu assessjati b'mod formali fiċ-**Ċiklu tas-Snin Bikrin**,

¹ Id-Direttorati' huma dejjem id-Direttorat għal Kwalità u Standards fl-Edukazzjoni u d-Direttorat għas-Servizzi Edukattivi.

l-iżvilupp u l-progress tagħhom se jiġi rreġistrat u rrapportat lill-ġenituri mill-inqas darbtejn fis-sena. Huwa rrakkomandat li f'dan iċ-Ċiklu jkun hemm l-assessjar formattiv għax dan hu addattat ferm biex jaqbad il-progress u l-iżvilupp individwali tat-tfal. Il-programmi tat-tagħlim żviluppatti għal dan iċ-Ċiklu għandhom iwasslu għar-riżultati tat-tagħlim ta' dan iċ-Ċiklu. Dan kollu jkompli jikkonferma l-għanijiet tas-Snin Bikrin.

13. Il-Grupp ta' Hidma jerga' jishaq li iċ-**Ċiklu tas-Snin tal-Primarja** huwa punt kruċjali fil-mixja edukattiva tal-istudenti għax jikkonsolida u jibni fuq l-esperjenzi tat-tagħlim taċ-Ċiklu tas-Snin Bikrin u jhejjihom għaċ-Ċiklu tas-Sekondarja. Dan ikompli jikkonferma l-għanijiet tas-Snin tal-Primarja u jżid ir-riżultati generali tat-tagħlim għal dan iċ-Ċiklu.
14. Il-Grupp ta' Hidma jistabbilixxi li l-**kontenut tas-suġġetti** fl-Oqsma differenti tat-Tagħlim taċ-Ċiklu tas-Snin tal-Primarja għandu jiġi ristrutturatur skont ir-realtajiet tas-sena skolastika halli l-edukaturi jkunu jistgħu jużaw pedagogiji li jpoġġu lill-istudenti fiċ-ċentru, u li huma bbażati fuq l-istharrig u integrati f'temi interkurrikulari, meghjuna b'metodu ta' tagħlim ibbażat fuq it-tagħlim elettroniku.
15. Il-Grupp ta' Hidma jagħraf li l-assessjar **formattiv** għandu jkun bilanċjat u supplimentat b'assessjar **summattiv** fis-Snin tal-Primarja. Il-Kulleġġi u l-Iskejjel huma mhegġa jagħmlu assessjar summattiv li jservi ta' għajnuna għall-għalliema u għall-istudenti halli jkollhom indikazzjoni tal-iżvilupp tal-għerf, il-hiliet, il-kompetenzi u tal-attitudnijiet li jkunu kisbu fid-diversi Oqsma tat-Tagħlim. Dan għandu jsir mill-inqas darba qabel tmiem dan iċ-Ċiklu.
16. Il-Grupp ta' Hidma jerga' jishaq li iċ-**Ċiklu tas-Snin tas-Sekondarja** huwa punt kruċjali fil-mixja edukattiva tal-istudenti għax jikkonsolida u jibni fuq l-esperjenzi tat-tagħlim taċ-Ċiklu tas-Snin tal-Primarja u jhejjihom għal sfidi akbar li jiltaqgħu magħhom wara l-edukazzjoni obbligatorja. Dan ikompli jikkonferma l-għanijiet tas-Snin tas-Sekondarja u jżid ir-riżultati generali tat-tagħlim għal dan iċ-Ċiklu.
17. Il-Grupp ta' Hidma jikkonferma l-**Għażla tas-Suġġetti** pprezentata fl-abbozz tal-QKN, hliet il-proposta li saret fuq il-Letteratura Ingliża. Din għandha tibqa' parti mill-lezzjonijiet ewlenin tal-Ingliż. Il-firxa tas-suġġetti vokazzjonali għandha tikber matul il-perjodu tal-QKN. Il-prattika attwali li jkun hemm żewġ eżamijiet taċ-ĊES: wiehed tal-Lingwa Ingliża u l-iehor tal-Letteratura Ingliża għandha tibqa' kif inhi. Huwa rrakkomandat li din il-prattika tkun ikkunsidrata wkoll għall-Malti. Barra minn hekk, il-livelli għolja ta' kompetenza fit-tagħlim tal-lingwi barranin żviluppatti miż-żgħażaġh f'Malta matul l-edukazzjoni obbligatorja, u li kienu kkonfermati mir-riżultati tal-*Istharrig Ewropew fuq il-Kompetenzi tal-Lingwi - 2011*, għandhom jinżammu fis-sistema edukattiva tagħna.
18. Il-Grupp ta' Hidma jinsisti li t-**tfassil tal-eżamijiet** għal gruppi ta' snin partikolari fis-Settur Edukattiv tal-Istat għandu jkun iddelegat lill-Kulleġġi, meta dawn jiksbu l-hiliet u l-kapaċità neċessarja, kif ukoll zieda fil-livell tal-iżvilupp professjonali. Meta t-tfassil tal-eżamijiet jingħata f'idejn il-Kulleġġi, dawn ikunu suġġetti għal assigurazzjoni u revizjoni kontinwa tal-kwalità li ssir mid-Direttorat għal Kwalità u Standards fl-Edukazzjoni.
19. Il-Grupp ta' Hidma jipprezenta d-**dritt** minimu rrakkomandat għal kull wiehed mit-tmien Oqsma tat-Tagħlim fis-Snin tal-Primarja, fl-Ewwel Snin tas-Sekondarja u fl-Aħħar Snin tas-Sekondarja, u għalhekk jipprovdi flessibbiltà għal deċiżjonijiet li jittiehdu fuq bażi ta' skola sa 15%, 20% u 25% tal-hin tal-kurrikulu fit-tliet kategoriji rispettivi.
20. Il-Grupp ta' Hidma jwissi li biex il-QKN ikun implimentat b'suċċess huwa mehtieg li, kontinwament, l-edukaturi jingħataw **għarfien għdid** fuq hiliet u kompetenzi differenti minn tagħhom u **tahrig mill-għdid** halli jkunu jistgħu jużaw pedagogiji godda. Dan kollu jehtieg programm strutturatur ta' żvilupp professjonali li jmur lil hinn minn dak li tippermetti l-istruttura attwali tat-tahrig. Il-Kumitat ta' Hidma jishaq li hemm bżonn li d-Direttorati jikkonsultaw mal-Union Maltija tal-Għalliema.
21. Il-Grupp ta' Hidma jirrakkomanda li l-Ministru tal-Edukazzjoni u x-Xogħol j/tistabbilixxi **Grupp ta' Hidma** li jindirizza l-implikazzjonijiet tal-QKN għall-edukazzjoni avanzata u oghla. L-għan ta' dan il-Grupp ta' Hidma għandu jkun li jassigura progressjoni bla skossi mill-edukazzjoni obbligatorja għall-edukazzjoni postsekondarja. Dan il-Grupp għandu jitmexxa mill-Kummissjoni Nazzjonali għall-Edukazzjoni Avanzata u Oghla.

**Revizjoni tal-Qafas
tal-Kurrikulu Nazzjonali
u t-Triq 'il Quddiem**

L-Ewwel Parti

01 Reviżjoni tal-Qafas tal-Kurrikulu Nazzjonali wara l-Proċess ta' Konsultazzjoni

01.1 Proċess b'Saħtu ta' Konsultazzjoni Nazzjonali

L-abbozz tal-Qafas tal-Kurrikulu Nazzjonali (QKN) kien mgħoddi lill-pubbliku fis-17 ta' Mejju 2011. Sar proċess komprensiv ta' konsultazzjoni mid-Direttorat għal Kwalità u Standards fl-Edukazzjoni (DKSE) fi hdan il-Ministeru tal-Edukazzjoni u x-Xogħol mal-persuni kollha konċernati.

Il-proċess ta' konsultazzjoni kien jinkludi:

- 56 laqgħa ta' konsultazzjoni, fost l-ohrajn, mal-korpi kostitwiti, mal-partiti politiċi, ma' rappreżentanti mill-iskejjel tal-Istat, tal-Knisja u Indipendenti, mal-pubbliku ġenerali, mal-ġenituri u mal-istudenti.
- Jum ta' konsultazzjoni fl-iskejjel kollha tal-Istat, tal-Knisja u Indipendenti.
- Stharriġ komprensiv fost il-professjonisti tal-edukazzjoni u l-istudenti fis-setturi tal-Istat, tal-Knisja u Indipendenti.
- Stedina għas-sottomissjoni formali ta' reazzjonijiet bil-miktub mill-persuni kollha konċernati.

Ir-rapport tal-analiżi tar-reazzjonijiet inhareġ għall-pubbliku fl-14 ta' Awwissu 2012 mill-Ministeru tal-Edukazzjoni u x-Xogħol². Minkejja l-ideat differenti u kultant kunfligġenti, ir-Rapport ikkonkluda li, kollox ma' kollox, kien hemm livell għoli ta' qbil fl-ideat. Din hi harsa ġenerali tal-punti ewlenin li harġu mir-Rapport:

- Qbil kważi unanimu fuq il-Prinċipji u l-Għanijiet ġenerali tal-edukazzjoni fl-abbozz tal-QKN.
- L-isfidi u l-kwistjonijiet li tqajmu għandhom x'jaqsmu primarjament mad-dettall tal-implimentazzjoni tal-QKN.
- Qbil ġenerali fuq il-kredibbiltà tal-viżjoni pprezentata għall-Edukazzjoni tax-Xjenza; li s-sugġett propost tax-Xjenza Bażika m'għandux ikun għażla hafifa (*soft option*); li l-istudenti għandhom jithallew jagħzlu sugġett wiehed tax-Xjenza; li huwa meħtieġ li jkun hemm tahriġ mill-ġdid, ippjanat kif jixraq, għall-ghalliema attwali li prinċipalment ġejjin mill-Matematika u l-Fiżika.

- Qbil ġenerali li biex il-QKN ikun suċċess, hemm bżonn li jsir investiment halli l-ghalliema, il-mexxejja tal-iskejjel u l-edukaturi jtebju l-hiliet tagħhom, jergġhu jitharrġu u jiksbu hiliet godda.
- Qbil ġenerali li biex ikun implimentat ambjent ta' tagħlim differenzjat b'suċċess, huwa meħtieġ li jkun hemm investiment fit-tishih tal-hiliet, tal-kompetenzi u tal-kapaċità; li tiżdied l-allokkazzjoni tar-riżorsi għall-ghalliema; li, fejn jinhtieg, jitjeb il-proporzjon tan-numru ta' ghalliema għan-numru ta' studenti; li jkun hemm inqas kontenut fis-sillabi; u li l-ghalliema jkollhom aktar flessibbiltà fejn jidhlu l-pedagoġiji fl-ambjent tal-klassi.
- Qbil kważi unanimu fuq il-fatt li metodu tat-tagħlim ibbażat fuq l-istharrig u li jpoġġi lill-istudenti fiċ-ċentru jeħtieġ tnaqqis sinifikanti fil-kontenut tas-sillabi.
- Kritika fuq il-Qasam tat-Tagħlim tal-Edukazzjoni taċ-Ċittadinanza, primarjament, għax hemm il-biża' li dan jimmarginalizza l-Ġeografija, l-Istorja u l-Istudji Soċjali bhala dixxiplini separati.
- Qbil konsistenti li l-implimentazzjoni għandha tkun ippjanata sew u b'attenzjoni, li ssir ffazijiet differenti, u li l-istudenti, l-ghalliema, u l-ġenituri jkun fil-qalba ta' dan il-proċess ta' riforma.
- Meta ssemmiet, kien hemm qbil mar-rakkomandazzjoni biex is-sugġetti tal-Kontabilità (*Accounts*) u l-Ekonomija jergġhu jibdedw jinghataw fl-ghażla tas-sugġetti.
- Meta ssemma, kien hemm thassib dwar l-impatt tar-riformi proposti fuq is-sugġett tal-Iżvilupp Personali u Soċjali.
- Qbil ġenerali mal-introduzzjoni tas-sugġett tal-Etika għall-istudenti li l-ġenituri tagħhom ma jkunux jixtiqhom jieħdu l-edukazzjoni fuq il-Fidi Kattolika Rumana. Intqal ukoll li dan is-sugġett m'għandux inaqas l-awtonomija tal-iskejjel tal-Knisja b'rabta mal-Edukazzjoni Reliġjuża peress li l-etos tal-edukazzjoni tal-Knisja hu bbażat fuq is-sistema ta' valuri msejsa fuq il-Fidi Kattolika Rumana.

2 Tista' tarah minn hawn: <https://www.education.gov.mt/Page.aspx?pid=543>

- Filwaqt li, b'mod ġenerali, kien hemm qbil fuq l-introduzzjoni tas-sugġett tal-Etika, hemm diversi ideat fuq x'għandu jkun fih is-sillabu ta' dan is-sugġett; u min għandu jfasslu, fost fatturi oħra.
- Kritika kważi unanima fuq l-orarji proposti li kienu rigidi żżejjed u mhux flessibbli, tant li ma jirriflettux l-etos tal-abbozz tal-QKN nnifsu. Saret kritika wkoll għall-fatt li l-introduzzjoni tal-hin għall-iżvilupp professjonali hi limitata biss għaċ-Ċiklu tal-Edukazzjoni Sekondarja.
- Filwaqt li hemm qbil fuq il-htieġa ta' politika lingwistika, ġew ippreżentanti hafna rakkomandazzjonijiet differenti rigward x'għandha tkopri l-politika tal-lingwa.
- Qbil kważi universali fuq il-fatt li Malta saret soċjetà multikulturali u li l-iskejjel kollha għandhom ikunu fpożizzjoni li jipprovdu l-għajnuna fil-Malti u fl-Ingliż lit-tfal u lill-ġenituri biex dawn jiksbu għarfien bażiku taż-żewġ lingwi minn kmieni kemm jista' jkun halli jkunu jistgħu jintegraw malajr fis-soċjetà.
- Reazzjoni mhallta dwar ir-rakkomandazzjoni li t-tfal fl-Iskejjel Primarji jkunu esposti għal lingwa barranija: dawk li kienu kontra dan il-kunċett saħqu li l-Iskejjel Primarji għandhom jikkonċentraw biex jassiguraw li t-tfal jiksbu hakma tajba tal-lingwa Maltija u Ingliża rispettivament, speċjalment minhabba t-tnaqqis li qed ikun innutat fil-livell tal-hakma taż-żewġ lingwi.
- Qbil universali li r-rakkomandazzjoni tal-Letteratura Ingliża bhala sugġett tal-Għażla fit-3 Sena tas-Sekondarja (id-9 Sena) mhix korretta u li dil-proposta jkollha impatt negattiv fuq in-numru ta' studenti li jkollhom aċċess għal firxa ta' testi letterarji bl-Ingliż.
- Qbil ġenerali li jekk tidhol fis-seħh ir-rakkomandazzjoni li jitnaqqsu s-sigħat iddedikati għat-tielet lingwa barranija fiċ-Ċiklu tas-Sekondarja, is-sillabu u l-kontenut ikollhom jitnaqqsu kif jixraq.
- Qbil kważi universali fuq il-bilanċ propost bejn l-assessjar u l-ewalwazzjoni.
- Thassib kważi universali li l-involvement dirett tal-ġenituri fl-edukazzjoni ta' wliedhom qed jonqos minhabba li ż-żewġ ġenituri qed ikunu aktar attivi fis-suq tax-xogħol.
- Thassib kważi universali li l-implimentazzjoni b'suċċess tal-prinċipji proposti fil-QKN tehtieġ il-kontinwità fl-edukazzjoni Postsekondarja.
- Rispons limitat fuq il-Matematika; it-Teknoloġija; it-Tagħlim Elettroniku; l-Edukazzjoni għall-Iżvilupp Sostenibbli; l-Edukazzjoni għall-Intraprenditorija; il-Kreattività u l-Innovazzjoni; l-Involvement tal-Istudenti u l-Immanġjar tal-Iskejjel, fost l-oħrajn. Kien hemm min issugġerixxa biex it-Tagħlim Elettroniku' jinbidel f' 'Litteriżmu Diġitali' u li dan għandu jwassal għat-tnehhija tas-sugġett tal-ICT mill-orarju.
- Xi msieħba kkritikaw il-QKN għall-fatt li fih hemm referenza limitata għal sugġetti relatati mal-ġeneru u li m'hemmx referenza għal sugġetti relatati mal-orjentazzjoni sesswali.
- Kien hemm reazzjoni li l-QKN ma jindirizzax fil-fond kwistjonijiet relatati mad-diffikultà fl-imġiba, id-dixxiplina, l-ibbuljar, eċċ.
- Tqajjem thassib fuq il-fatt li l-QKN hu utilitarju fil-metodu tiegħu peress li jagħmel enfasi fuq it-thejjija tal-istudenti għas-suq tax-xogħol u jpoġġi t-tagħlim tul il-hajja bhala responsabbiltà tal-individwu u mhux tal-Istat biex jipprovdiha.

01.2 Il-Pożizzjoni tal-Grupp ta' Hidma wara l-Analiżi tar-Reazzjonijiet li Dahlu

01.2.1 Qafas għal Kurrikulu Nazzjonali

Tajjeb li jkun enfasizzat li l-Grupp ta' Hidma qed jippreżenta **Qafas** għal kurrikulu nazzjonali. Mir-reazzjonijiet li dahlu, jidher ċar li numru ta' msieħba qiesu l-qafas bhala Kurrikulu Nazzjonali li jirrifletti s-sugġetti mgħallma u li għandu jikkunsidra wkoll kwistjonijiet bħad-dixxiplina u l-ibbuljar, fost temi oħra.

Il-QKN mhu xejn minn dan. L-għan tiegħu hu li jstabbilixxi l-indikaturi mehtieġa li huma relatati mal-għerf, il-hiliet u l-kompetenzi, kif ukoll mal-attitudnijiet u l-valuri li għandhom ikunu mgħallma b'mod statutorju halli dawn iwasslu għar-riżultati mistennija mit-tagħlim. L-etos tal-QKN jirrifletti s-sehem li għandha l-edukazzjoni għall-iżvilupp nazzjonali soċjali u ekonomiku ta' Malta.

Il-QKN jiddefinixxi dak li l-istudent għandu jkun jaf u kapaċi jagħmel b'riżultat tal-edukazzjoni formali. Il-QKN jara li jkun hemm bilanċ bejn l-għerf, il-hiliet, il-kompetenzi u l-attitudnijiet li jghoddu għal kull żmien ma' għerf, hiliet, kompetenzi u attitudnijiet ġodda. Dan iwassal għal sfida konsiderevoli minhabba l-limitazzjonijiet tas-sena skolastika minn naha, u l-kontenut tal-għerf, il-hiliet, il-kompetenzi, l-attitudnijiet u l-valuri li jstgħu jitwasslu lill-istudenti minn naha oħra.

Barra minn hekk, il-QKN jindirizza wkoll lil min se jwassel il-kurrikulu: lill-mexxejja tal-iskejjel, lill-ghalliema u edukaturi ohra. Irid jindirizza wkoll lill-ġenituri li huma ċavetta importanti għas-success tal-kurrikulu. Filwaqt li l-mexxejja tal-iskejjel huma marbuta mal-provvista ta' direzzjoni strateġika, riżorsi u għajnuna, l-ghalliema professjonali huma l-aħjar nies biex jevalwaw dak li jkun qed jintlaħaq u biex jassiguraw li jibqa' jkun hemm titjib. Imbagħad huma l-ġenituri li, fid-dar, ikompli jagħmlu r-rinfurzar tal-valuri u tal-esperjenza edukattiva li jiksbu wliedhom mill-iskola. Il-viżjonijiet ewlenin tal-Kurrikulu kif ipprezentati fl-abbozz tal-Qafas għal darb'ohra huma kkonfermati.

Konklużjoni 01

Il-Grupp ta' Hidma jikkonferma li dan id-dokument jipprezenta **Qafas ta' Kurrikulu Nazzjonali** li fuqu għandhom ikunu bbażati l-Qafas tar-Riżultati tat-Tagħlim, u l-Programmi tat-Tagħlim u tal-Assessjar fil-livelli kollha tal-edukazzjoni bikrija u obbligatorja.

01.2.2 Il-Prinċipji u l-Għanijiet tal-Qafas tal-Kurrikulu Nazzjonali l-Ġdid

01.2.2.1 Il-Prinċipji

Ir-reazzjonijiet ta' waqt il-konsultazzjoni wrew li hemm qbil fuq il-Prinċipji u l-Għanijiet ġenerali tal-edukazzjoni, kif ipprezentati fl-abbozz tal-QKN. Punt li qam, u li l-Grupp ta' Hidma ha nota tiegħu, huwa dak li l-kontribuzzjoni tal-edukazzjoni m'għandhiex tkun limitata għall-gharfien u l-kontenut – haġa li, kif intqal diġà, is-sistema edukattiva f'Malta tibbaża wisq fuqhom. Intqal li riżultat funzjonali tal-edukazzjoni hu wkoll li tnissel fl-istudenti – l-adulti ta' għada – sistema ta' valuri li tkun tirrifletti n-nisġa morali u etika ta' kull ċittadin li hu Malti u Ewropew. Għalhekk, il-proċess tal-edukazzjoni għandu jikkontribwixxi wkoll għas-sistema ta' valuri li tirrifletti l-attitudnijiet u t-twemmin li jinkludu, imma li mhumiex limitati għad-demokrazija, l-inkluzjoni, il-ftuh u r-rispett, it-tolleranza, it-trasparenza u d-diversità.

Il-prinċipju tad-**dritt** għall-edukazzjoni jiżgura l-iżvilupp tal-istudent/a mal-mixja tiegħu/tagħha fiċ-ċiklu tal-hajja għal persuna adolexxenti, u eventwalment għal persuna adulta b'sistema ta' valuri ta' ċittadin/a responsabbli u persuna b'kompetenzi biex, fost l-ohrajn, tmexxi, tisfida, tanalizza, tkun innovattiva u kreattiva, u takkomoda l-kisba ta' hiliet u għarfien ġdid.

B'rabta mal-prinċipju tad-**diversità**, ir-reazzjonijiet li dahlu ssuġġerew li l-abbozz tal-QKN addotta viżjoni dejqa għaliex m'għamlik

differenza bejn il-htigijiet uniċi tal-edukazzjoni għall-persuni differenti involuti – in-nisa, il-minoranzi etniċi, il-persuni b'orjentazzjoni sesswali differenti, jew il-persuni b'diżabilità. Il-Grupp ta' Hidma kkonkluda li din il-kritika mhix ġusta. L-abbozz tal-QKN ihaddan id-diversità fil-forom kollha tagħha. Fil-fatt jistabbilixxi dan il-prinċipju bhala wiehed mill-viżjonijiet ewlenin tal-QKN.

Il-prinċipju tas-**sekwenza tal-kisbiet** għandu jippermetti lill-istudenti biex isegwu, permezz ta' metodi edukattivi differenti, l-aħjar triq li tippermettilhom jilhqqu l-massimu tal-potenzjal kollu tagħhom – irrispettivament minn jekk ikollhomx hiliet għolja, medji, bażiċi u/jew xi diżabilità. F'dan ir-rigward, il-Grupp ta' Hidma ra li jistabbilixxi qafas li jassumi, għall-possibbiltajiet kollha, li l-ebda student ma jispiċċa vittma ta' sistema edukattiva li ma tkunx kapaċi tidentifika lil dawk l-istudenti li jkunu jehtieġu l-inkoraġġiment u l-gwida. Bl-istess importanza, il-Grupp ta' Hidma qed jipprezenta QKN li jippermetti l-introduzzjoni ta' metodi differenti ta' tagħlim li tabilhaqq iwasslu lill-istudenti biex jiżviluppaw il-hiliet tagħhom bl-aħjar mod għalihom.

Għalkemm l-imsieħba jaqblu mal-prinċipju tat-**tagħlim iffukat fuq l-istudent**, hafna jemmnu li dan jista' jkun implimentat biss jekk jonqos il-kontenut tal-kurrikulu tas-suġġetti. Barra minn hekk, ir-reazzjonijiet li kien hemm saħqu li għall-eżamijiet taċ-ĊES għandu jkun hemm ukoll pedagogija li tiffoka fuq l-istudent. Saret enfasi biex dan il-mudell il-ġdid ikun rifless ukoll fl-edukazzjoni Postsekondarja. Ġie diskuss li sakemm ma jkunx hemm kontinwità bejn l-edukazzjoni obbligatorja u l-edukazzjoni Postsekondarja, il-kisbiet ta' sistema edukattiva bbażata fuq il-prinċipji li l-istudent jitpoġġa fiċ-ċentru u jithalla jistharreġ, jismufaw fix-xejn. Dan jiġri minhabba l-fatt li dawk li jkomplu bl-edukazzjoni Postsekondarja jiġu esposti għal esperjenza ta' tagħlim li tkun għadha bbażata fuq l-etos edukattiv ta' qabel il-QKN. Il-Grupp ta' Hidma jaqbel ma' dan it-thassib li kien hemm fuq din il-kwistjoni.

Il-Grupp ta' Hidma jinnota li saret kritika fuq il-prinċipju tal-**assigurazzjoni tal-kwalità** mit-tliet setturi tal-edukazzjoni. L-iskejjel tal-Knisja u Indipendenti, għalkemm qablu t-tnejn li l-assigurazzjoni tal-kwalità hi prinċipju importanti, jemmnu li din għandu jkollha inqas burokrazija. Barra minn hekk, jenfasizzaw li l-QKN għandu jirrispetta l-prattici tajbin tal-iskejjel tagħhom. Mill-banda l-ohra, l-iskejjel tal-Istat indikaw li l-assigurazzjoni tal-kwalità "tindahal" u "tiddegrada" xogħol il-professjonisti edukattivi li jkunu diġà ġew "ippruvati, mgħarbla u assessjati". Il-Grupp ta' Hidma jqis l-assigurazzjoni tal-kwalità bhala targa kardinali

tal-QKN. Din tipprovdi l-qafas u l-proċess li bih tiġi assessjata l-kwalità tal-edukazzjoni u l-bażi ta' meta u fejn ikun jixraq li jittiehdu miżuri korrettivi ta' intervent. Il-Grupp ta' Hidma jikkonkludi li, filwaqt li mhux se jkun hemm kompromessi fuq il-prinċipju tal-assigurazzjoni tal-kwalità fit-tliet Ċikli tal-edukazzjoni, se jkun qed jahdem mal-imsieħba kollha konċernati biex jassigura li l-metodoloġiji introdotti jkunu jirriflettew l-aħjar prattika – inkluż l-aqwa prattiċi lokali fis-setturi differenti.

Il-Grupp ta' Hidma jimmodifika l-prinċipju relatat mal-appoġġ lill-ghalliema għal '**Appoġġ Professionali lill-Ghalliema**'. Il-Grupp jagħraf li l-ghalliema u l-mexxejja tal-iskejjel huma kruċjali biex il-QKN ikun implimentat b'suċċess. Biex isehh dan, dawn in-nies jehtieġ li jkunu mharrġa, xi drabi f'hiliet ġodda jew b'taħriġ mill-ġdid biex itejbu l-hiliet li jkollhom diġà għall-pedagoġija l-ġdida – mifruxa fuq suġġetti bħad-differenzazzjoni fit-tagħlim u t-tagħlim iffukat fuq l-istudent. Għaldaqstant, it-taħriġ u t-tkomplija tal-iżvilupp professjonali huma prijoritajiet importanti u l-Ministeru tal-Edukazzjoni u x-Xogħol, id-Direttorat għal Kwalità u Standards fl-Edukazzjoni u l-Union Maltija tal-Ghalliema għandhom jahdmu flimkien biex jassiguraw l-aħjar ambjent għal dan.

Il-Grupp ta' Hidma jagħraf li l-ghalliema jehtieġu l-hin biex jiddiskutu, jippjanaw u jaqsmu l-aħjar prattiċi bejniethom halli jilhq u l-eċċellenza fit-tagħlim li jipprovdu. F'dan ir-rigward, il-Grupp ta' Hidma jagħraf li d-90 minuta fil-ġimgha għall-ippjanar tal-kurrikulu u t-tagħlim fil-Primarja għandhom jinżammu b'mod strutturat. B'rabta ma' dan, hemm ukoll il-laqgħa ta' darba fil-ġimgha tas-suġġett/dipartiment fis-Sekondarja.

Konkluzjoni 02

Il-Grupp ta' Hidma jikkonferma mill-ġdid il-prinċipji tal-edukazzjoni pprezentati fl-abbozz tal-QKN li huma d-Dritt għat-Tagħlim; id-Diversità; is-Sekwenza tal-Kisbiet; it-Tagħlim Iffukat fuq l-Istudenti; l-Assigurazzjoni tal-Kwalità; u l-Appoġġ Professionali tal-Ghalliema.

01.2.2.2 L-Ghanijiet

Fil-biċċa l-kbira tar-reazzjonijiet li dahlu, kien hemm qbil fuq l-Ghanijiet ipprezentati fl-abbozz tal-QKN. Madankollu, kien hemm grupp żgħir, imma influwenti, ta' imsieħba involuti li qalu li:

- Ir-rwol tal-edukazzjoni m'għandux ikun li, primarjament, din tissodisfa l-htigijiet ekonomiċi ta' Malta. Filwaqt li dan huwa meqjus importanti, tajjeb ikun enfasizzat il-fatt li l-edukazzjoni qatt m'għandu jkollha rwol servili għall-ekonomija, b'mod speċjali

jekk it-tfal iridu jitpoġġew fiċ-ċentru tas-sistema edukattiva.

- Jekk is-sistema edukattiva tkun qed isservi lill-ekonomija, l-edukazzjoni jista' jibda jkollha prijoritajiet mhux flokhom u l-fattur "utilitarju" jibda jiġi qabel dawk li jkunu qed jitgħallmu. Dan iwassal għal prijoritajiet konfużi li, fit-tul, jolqtu hażin mhux biss lill-individwi imma wkoll lill-istituzzjonijiet u s-soċjetà. Għaldaqstant, jeżisti l-argument li l-valuri, il-ġustizzja soċjali, ir-rispett għad-diversità, iż-żieda fl-għerf, u l-assigurazzjoni li inqas studenti jieqfu kmieni mill-iskola obbligatorja huma importanti daqs id-dimensjonijiet ekonomiċi li għandu jindirizza l-Kurrikulu.
- Il-QKN m'għandux jaddotta lingwa li tenfasizza li l-individwu hu "għalkollox u waħdu (jew flimkien mal-ġenituri)" responsabbli mit-tagħlim tiegħu u, għalhekk, mill-opportunitajiet tal-hajja. Il-QKN jehtieġ li jenfasizza l-idea tal-'edukazzjoni tul il-hajja' aktar milli tat-'tagħlim tul il-hajja'. Sistema li xxaqleb lejn l-edukazzjoni tul il-hajja tpoġġi r-responsabbiltà wkoll fuq l-Istat biex jassigura li kull persuna, minkejja l-età tagħha, bi dritt ikollha aċċess għal esperjenzi edukattivi.

Il-Grupp ta' Hidma ddiskuta dawn l-interessi. Il-Grupp ma jaqbilx mal-istqarrija li l-QKN hu mmirat, primarjament, fuq il-kontribuzzjoni tal-edukazzjoni għad-dimensjoni ekonomika. Fl-Ghanijiet ipprezentati fil-QKN hemm referenza għall-għan tal-edukazzjoni fir-rigward:

- Personali: jiġifieri, edukazzjoni li tappoġġja lill-istudenti fl-iżvilupp intellettuali, spiritwali, morali u fiżiku tagħhom.
- Soċjali: jiġifieri, edukazzjoni li tgħin lill-istudenti biex jippartecipaw fil-familji, fil-komunitajiet u fil-hajja tan-nazzjon tagħhom.

Madankollu, ingħaraf il-fatt li r-referenza għall-ġustizzja soċjali hi implikata, aktar milli mistqarra b'mod espliċitu. Biex jindirizza dan, il-Grupp ta' Hidma jagħmel enfasi xierqa fuq l-Għan relevanti tal-edukazzjoni halli johroġ aktar ċar l-importanza tal-ġustizzja soċjali bħala kontribut tal-edukazzjoni. Il-Grupp ta' Hidma jiddefinixxi l-ġustizzja soċjali fl-edukazzjoni b'dan il-mod:

- Li l-istudenti kollha, irrispettivament mill-ambjent u l-hiliet tagħhom, jingħataw edukazzjoni li biha jkunu jistgħu jiżviluppaw il-potenzjal kollu tagħhom.
- L-introduzzjoni ta' kultura ġdida ta' edukazzjoni li, kemm jista' jkun, tnaqqas dawk il-fatturi li ma jimmotivawx lill-

istudenti u li jwassluhom biex ihallu l-edukazzjoni formali minhabba li ma jkunux iridu jibqgħu l-iskola, minhabba l-fehma li l-iskola hi monotona, minhabba nuqqas ta' motivazzjoni, sfidi akkademiċi, kif ukoll minhabba l-isfond personali tal-individwu u l-kuntesti tal-komunità. Jekk dawn il-fatturi jiġu indirizzati, tonqos ir-rata tal-istudenti li ma jibqgħux jistudjaw.

- L-introduzzjoni ta' kultura ġdida ta' edukazzjoni li fiha t-tagħlim huwa proċess li bih l-istudenti jsemmgħu lehinom f'dinja aktar wiesgħa u li, għalhekk, jinfluwenzaw id-direzzjoni futura ta' hajjithom u tal-komunitajiet tagħhom.

Filwaqt li jagħraf l-importanza li l-istudenti, bhala ċittadini attivi, ikunu **kapaċi jissieltu għall-gustizzja soċjali** fir-realtajiet lokali, reġjonali u globali li qed jinbidlu kontinwament, il-Grupp ta' Hidma jagħraf ukoll l-importanza prinċipali tad-dimensjoni ekonomika fl-edukazzjoni. F'ambjent globali li kulma jmur qed isir aktar kumpless, ibbażat fuq l-għarfien, u integrat - b'mod intrinsiku - mal-informazzjoni, il-komunikazzjoni, u t-teknoloġija, is-sistema edukattiva ma tistax ma tqisx l-importanza tal-hila tal-adulti futuri ta' Malta li jsibu x-xogħol. Importanti li s-sistema edukattiva tghinjom halli jgħaddu minn dit-tranzizzjoni b'suċċess mhux sempliċement fix-xogħol, imma fxogħol ta' valur oghla. L-iżvilupp tal-viżjoni ta' Malta b'ekonomija bbażata fuq valur oghla ta' għarfien u ta' servizzi, kif ukoll tal-viżjoni biex Malta tkun Stat Membru Ewropew ewlieni li jimplimenta l-Istrateġija tal-UE 2020, ma jistax jintlaħaq jekk il-QKN ma jintrabatx mal-aspirazzjonijiet u l-miri tal-ekonomija tan-nazzjon.

Sehem iehor li għandha s-sistema edukattiva għad-dimensjoni ekonomika hi t-tishih tal-vantaġġi komparattivi ta' Malta. Il-kapital tar-riżorsa umana ta' Malta johloq vantaġġ komparattiv. Hemm studji li juru li diversi impjegaturi lokali u barranin iqisu lill-haddiema Maltin bhala haddiema bieżla, flessibbli, intelligenti, li kapaċi jadattaw ruħhom, li lesti jitharrġu, u diligenti, imma fl-istess hin iwissu li "hemm perikli potenzjali: l-ispirtu intraprenditorjali, id-dixxiplina, l-etos tax-xogħol, u l-iżvilupp individwali tal-haddiema żgħar u li għadhom jibdeu huma meqjusa bhala punti rigressivi meta mqabbla ma' dawk tal-haddiema li għandhom 30 sena jew aktar.³ Vantaġġ komparattiv iehor hu l-Ingliż u l-baži ta' hiliet multilingwi żviluppati

fl-iskola. Dan hu meqjus bhala vantaġġ għal Malta fuq il-bqija tal-pajjiżi Ewropej u tal-Afrika ta' Fuq għaliex l-Ingliż hu l-lingwa tan-negozju u tat-teknoloġija u l-informatika (ICT); u għalhekk huwa importanti hafna li l-istudenti jkunu kapaċi jiktbu u jtkellmu tajjeb bl-Ingliż. Hawnhekk ukoll, l-istudji jwissu li "hemm perikli potenzjali [għaliex] il-haddiema żgħażaġh li jkunu għadhom jibdeu jitqiesu li għandhom hakma baxxa tal-Ingliż, meta mqabbla mal-haddiema li għandhom 30 sena jew aktar."⁴ Il-livelli għoljin ta' kompetenza fit-tagħlim ta' lingwa barranija miż-żgħażaġh f'Malta waqt l-edukazzjoni obbligatorja kienu kkonfermati fir-riżultati tal-*Isthariġ Ewropew fuq il-Kompetenzi tal-Lingwi - 2011*. Dan it-tishih għandu jinżamm fis-sistema edukattiva tagħna.

Fid-dinja kumplessa tal-lum, ir-realtà turina li l-mewġ ekonomiku, soċjali, politiku u ambjentali tan-nazzjonijiet tan-naħa l-oħra tad-dinja għandhom impatt kważi immedjat u invażiv fuq Malta. Fid-dawl ta' din ir-realtà, is-sehem tas-sistema edukattiva ta' Malta għall-iżvilupp ta' dawk li qed jitgħallmu hu importanti hafna. Dan għaliex permezz tal-edukazzjoni, l-istudenti jkunu jistgħu jkempaw ma' dawn l-effetti globali permezz tal-għerf, il-kompetenzi u l-hiliet necessarji biex ikomplu jitharrġu għal aktar mobilità.

Iżda, tal-istess importanza hu l-fatt li sistema edukattiva li toffri lill-adulti futuri l-għerf, il-hiliet, il-kompetenzi, l-attitudnijiet u l-valuri biex ikunu jistgħu jimxu għall-post tax-xogħol, aktarx li tassiguralhom stat ta' parteċipazzjoni u tippermettilhom li jgawdu kwalità tajba ta' hajja mibnija fuq is-sens ta' stima tagħhom infushom. Meta jiġu assigurati l-valuri, l-għerf, il-kompetenzi u l-hiliet, l-individwu jkun jista' jsib xogħol. Din hi wkoll forma ta' gustizzja soċjali li biha ma jkunx hemm riskju li dak li jkun isir dipendenti fuq l-Istat għax is-sistema edukattiva tkun naqsithom.

Konkluzjoni 03

Il-Grupp ta' Hidma jikkonferma mill-ġdid **l-għanijiet tal-edukazzjoni** li: (i) l-istudenti jkunu kapaċi jiżviluppaw b'suċċess il-potenzjal kollu tagħhom bhala persuni li jibqgħu jitgħallmu tul hajjithom; (ii) l-istudenti jkunu kapaċi jsostnu l-opportunitajiet tagħhom fid-dinja tax-xogħol; u (iii) li l-istudenti jkunu ċittadini responsabbli u impenjati għall-gustizzja soċjali fir-realtajiet lokali, reġjonali u globali li qed jinbidlu l-hin kollu.

3 Pg 33, *Industry Strategy for Malta: 2007 - 2010: Enabling Industry to Achieve High Value Added and Productivity Growth*, Id-Dipartiment tal-Infommazzjoni, 2006

4 Ibid

01.2.3 L-Oqsma tat-Tagħlim

01.2.3.1 Is-Snin Bikrin

Ir-reazzjonijiet relatati maċ-Ċiklu tas-Snin Bikrin li dahl fuq il-fażi tal-konsultazzjoni kienu pożittivi. It-thassib ewlieni fuq is-Snin Bikrin kienu fuq il-htieġa ta':

- Tishih fil-proċess tal-mixja mill-Kindergarten għall-1 u t-2 Sena tal-Primarja.

- Proċess srutturat li bih jiġu identifikati minn kmieni l-istudenti li jkunu qed isibuha diffiċli biex jilhqnu l-miri tat-tagħlim halli tittiehed l-azzjoni xierqa fil-hin opportun.
- Pedagoġija bbażata u kkontestwalizzata fuq ir-riżultati tat-tagħlim u l-fatturi li johorġu minnhom: jiġifieri l-għerf, il-kompetenzi, il-hiliet, l-attitudnijiet u l-valuri li l-istudenti huma mistennija jiżviluppaw u juru fi tmiem iċ-Ċiklu tas-Snin Bikrin.

01.2.3.2 Is-Snin tal-Primarja u tas-Sekondarja

Wara r-reviżjoni tar-reazzjonijiet li dahl fuq, il-Grupp ta' Hidma qed jippreżenta dan it-tibdil fl-Oqsma tat-Tagħlim.

Il-Lingwi	<p>Kemm fil-każ tal-Malti u tal-Ingliš, l-espożizzjoni għat-tagħlim tal-lingwa għandha tkun interpretata f'sens aktar wiesa' u għalhekk il-lingwa u l-letteratura qed jiġu inkorporati flimkien fejn mill-inqas nofs il-lezzjonijiet jiġu ddedikati għall-iżvilupp tal-hiliet differenti tal-lingwa.</p> <p>Barra l-lingwi obbligatorji (il-Malti u l-Ingliš), l-istudenti jagħzlu lingwa barranija jew żewġ lingwi barranin matul is-snin tas-Sekondarja. L-istudenti li jsewgu programmi individwali ta' tagħlim jista' jkollhom xi addattamenti.</p>
Il-Matematika	<p>Dan il-Qasam tat-Tagħlim se jkun qed jinkludi aspetti tal-litteriżmu finanzjarju bħall-fehim matematiku u finanzjarju, bħala riżultati tat-tagħlim.</p>
Ix-Xjenza u t-Teknoloġija	<p>Dan il-Qasam tat-Tagħlim hu mahsub li jgħin lill-istudenti biex matul iċ-Ċikli tal-edukazzjoni jifhemu b'mod ċar kif il-proċess tal-istharrig u l-investigazzjoni jwassal għall-iżvilupp tas-soluzzjonijiet u tal-applikazzjoni tagħhom. Dan għandu jintlaħaq permezz ta' sistema pedagoġika ta' "disinn u stharrig bi skop" li tikkombina d-disinn teknoloġiku mal-istharrig xjentifiku, u li timpenja lill-istudenti jew lil gruppi ta' studenti fi stharrig xjentifiku f'kuntast biex isolvu l-problemi teknoloġiċi.</p>
Is-Saħħa Fizika	<p>Dan il-Qasam tat-Tagħlim ma nbidilx mill-proposti originali ppreżentati fl-Abbozz tad-Dokument għall-Konsultazzjoni.</p>
L-Edukazzjoni Religjuża u Etika	<p>Il-Grupp ta' Hidma jagħraf l-importanza ta' programm alternattiv għall-Edukazzjoni tar-Reliġjon Kattolika (ERK) għal studenti li ma jagħzlux l-ERK. Din qed tkun identifikata bħala l-Edukazzjoni Etika. Jagħraf ukoll il-pożizzjoni ppreżentata mill-Iskejjel tal-Knisja li dawn l-iskejjel huma msejsa, b'mod profond, fuq sett ta' karatteristiċi ta' twemmin mibni fuq il-Fidi tar-Reliġjon Kattolika. Għaldaqstant, il-Grupp ta' Hidma jirrakkomanda li jkun hemm Programm Edukattiv ta' Etika f'każ li l-etos ta' xi skola partikolari u/jew il-kunsiderazzjonijiet loġistiċi tal-iskola jkunu jippermettu dan. Il-Programm Edukattiv tal-Etika hu ppreferut aktar mill-Programm Edukattiv ta' Tqabbil tar-Reliġjonijiet.</p>
L-Istudju tal-Umanità	<p>Ir-reazzjoni fuq il-proposta li l-Ġeografija u l-Istorja jitpoġġew fil-Qasam tat-Tagħlim tal-Edukazzjoni Ċivika kienet negattiva. Dan it-thassib issa gie indirizzat u l-istudji tal-Ġeografija u l-Istorja tpoġġew f'Qasam tat-Tagħlim b'mira speċifika.</p>
L-Edukazzjoni għad-Demokrazija	<p>L-Edukazzjoni għad-Demokrazija se tkun qed tiehu post il-qasam tat-tagħlim tal-Edukazzjoni Ċivika u se tkun immirata għall-iżvilupp ta' ċittadini responsabbli. Il-Grupp ta' Hidma jirrakkomanda li l-aspetti tal-Istudji Ambjentali, l-Istudji Soċjali, l-Iżvilupp Personali u Soċjali, u tax-Xjenza Domestika (<i>Home Economics</i>) relatati mal-Edukazzjoni tal-Konsumatur jitpoġġew f'dan il-qasam ta' tagħlim. Il-Grupp ta' Hidma jagħraf li hemm elementi li jidhlu f'xulxin bejn dan il-Qasam tat-Tagħlim u l-Qasam tat-Tagħlim tal-Umanità.</p>

L-Arti Viżiva u tal-Ispettaklu	Kien hemm reazzjoni pożittiva għall-Qasam tat-Tagħlim tal-Edukazzjoni tal-Arti. Hareġ il-fatt li peress li dan il-qasam jenfasizza fuq l-erba' dixxiplini taż-żfin, il-mużika, it-teatru u l-arti viżiva, ikun aktar korrett jekk dan il-Qasam ta' Tagħlim jissejjah bhala l-Qasam tal-Arti Viżiva u tal-Ispettaklu.
---------------------------------------	--

Konklużjoni 04
Il-Grupp ta' Hidma jstabbilixxi l- Oqsma tat-Tagħlim għaċ-Ċikli tal-Edukazzjoni tal-Primarja u s-Sekondarja li huma l-Lingwi; il-Matematika; ix-Xjenza u t-Teknoloġija; is-Sahha Fiżika; l-Edukazzjoni Reliġjuża u Etika; l-Istudju tal-Umanità u tad-Demokrazija; u l-Arti Viżiva u tal-Ispettaklu.

01.2.4 It-Temi Interkurrikulari

Il-Grupp ta' Hidma jinnota li r-reazzjoni li kien hemm għall-introduzzjoni tat-temi interkurrikulari kienet limitata – għalkemm min għamilha kien, primarjament, pożittiv dwarha. Wara l-assessjar tar-reazzjonijiet, il-Grupp ta' Hidma qed jipprezenta dan it-tibdil.

Il-Litteriżmu	Is-sugġett fundamentali tal-litteriżmu bhala prerekwizit għall-oqsma kollha tat-tagħlim ilu jkun kontinwament enfasizzat internazzjonalment, bhalma ġara fil-Programm għall-Assessjar Internazzjonali tal-Istudjanti (PISA) u fl-istharrig internazzjonali li jindika l-Progress Internazzjonali fil-Litteriżmu tal-Qari (PIRLS), kif ukoll fir-Rapport 'Il-Litteriżmu għal Kulhadd' li hareġ f'Settembru 2012 mill-Grupp ta' Esperti ta' Livell Għoli tal-UE fuq il-Litteriżmu ⁵ . Il-fatt li l-litteriżmu tpoġġa bhala l-ewwel tema interkurrikulari, jindika l-fatt li t-tagħlim kollu jsir, primarjament, permezz tal-lingwa fid-diversi forom tagħha u li għalhekk l-edukaturi kollha għandhom jappoġġjaw il-kisba tal-lingwa mehtieġa mill-istudenti tagħhom fil-qasam partikolari tat-tagħlim tagħhom.
Il-Litteriżmu Diġitali	Permezz ta' dit-tema interkurrikulari, l-istudenti jiksibu hilet li jinkludu l-użu kunfidenti u kritiku tat-Teknoloġija tas-Socjetà tal-Infurmazzjoni biex jikkomunikaw, jahdmu u jistrieħu. Jiksibu wkoll hilet bażiċi fl-ICT mibnija fuq erba' fergħat ewlenin, minsuġa flimkien: is-sorsi u l-manipulazzjoni tad- <i>data</i> ; il-komunikazzjoni u l-prezentazzjoni tal-infurmazzjoni; il-kontroll ipprogrammat; u l-aspetti soċjali, etiċi u personali.
It-Tagħlim kif Titgħallem u t-Tagħlim Koperattiv	It-tagħlim kif titgħallem hu meqjus bhala qasam ta' prijorità fil-kuntest edukattiv ta' Malta għaliex jipprovi l-hila biex il-persuna tkompli u tavvanza fit-tagħlim – dan iwassal għal żieda fl-importanza tat-tagħlim tul il-hajja, fi hdan soċjetà u ekonomija bbażata fuq l-għarfien.
L-Edukazzjoni għall-Iżvilupp Sostenibbli	Dan il-Qasam tat-Tagħlim ma nbidilx mill-proposti oriġinali pprezentati fl-Abbozz tad-Dokument għall-Konsultazzjoni.
L-Edukazzjoni għall-Intraprenditorija, il-Kreattività u l-Innovazzjoni	L-Istrateġija Nazzjonali għar-Riċerka u l-Innovazzjoni: 2007-2010, u aktar tard l-abbozz tal-Istrateġija għar-Riċerka u l-Innovazzjoni 2011-2020, jstabbilixxu hteieġa realistika għall-iżvilupp ta' kultura li tappoġġja l-invenzjoni u l-innovazzjoni, it-tehid tar-riskji u l-intraprenditorija. Għaldaqstant, il-Grupp ta' Hidma, biex jassigura li jkun hemm koerenza mal-Istrateġija Nazzjonali 2011-2020 għar-Riċerka u l-Innovazzjoni, qed jiġbor flimkien it-temi interkurrikulari tal-Edukazzjoni għall-Intraprenditorija u l-Kreattività u l-Innovazzjoni (li qabel kienu meqjusa separatament) f'tema interkurrikulari wahda bit-titlu 'L-Edukazzjoni għall-Intraprenditorija, il-Kreattività u l-Innovazzjoni'.

5 Ir-Rapport tista' taqrah mis-sit: http://ec.europa.eu/education/literacy/what-eu/high-level-group/documents/literacy-final-report_en.pdf

L-Edukazzjoni għad-Diversità	<p>It-tema interkurrikulari tal-Edukazzjoni Interkulturali kif ġiet ipprezentata fl-abbozz tal-QKN, hi dejqa wisq u kienet qed tillimita d-diversità u l-multikulturaliżmu.</p> <p>Il-Grupp ta' Hidma jaqbel li dit-tema għandha tqanqal valuri li jirrispettaw id-diversità. Dan ifisser li qed jagħraf li kull persuna hi unika u li qed jifhem id-differenzi individwali, sew jekk jinbtu mid-dimensjonijiet tar-razza; l-etnicità; il-ġeneru; l-orjentazzjoni sesswali; l-istat soċjoekonomiku; l-età; il-hiliet fiżiċi, mentali jew intellettuali; it-twemmin reliġjuż; it-twemmin politiku, u sew jekk jiġu minn ideoloġiji ohra.</p>
-------------------------------------	---

Konklużjoni 05

Il-Grupp ta' Hidma jistabbilixxi t-**Temj Interkurrikulari** għaċ-Ċikli tal-Edukazzjoni tal-Primarja u s-Sekondarja li huma l-Litteriżmu u l-Litteriżmu Diġitali; it-Tagħlim kif Titgħallim u t-Tagħlim Koperattiv; l-Edukazzjoni għall-Iżvilupp Sostenibbli; l-Edukazzjoni għall-Intraprenditorija, il-Kreattività u l-Innovazzjoni; u l-Edukazzjoni għad-Diversità.

l-għerf, il-hiliet, il-kompetenzi, l-attitudnijiet u l-valuri neċessarji lill-istudenti matul l-edukazzjoni obbligatorja tagħhom.

Konklużjoni 06

Il-Grupp ta' Hidma jishaq li l-**edukaturi** għandhom jużaw il-QKN biex jiżviluppaw il-kapaċità tal-istudenti halli dawn irawmu fihom il-valuri u jitgħallmu l-hiliet u l-kompetenzi li jehtieġu biex jistabbilixxu kwalità ta' hajja tajba, fit-tul, bhala persuni u ċittadini – u meta jagħmlu dan, l-edukaturi għandhom iqisu lill-istudenti bhala individwi b'kapaċitajiet diversi li għandhom ikunu meġhuna biex jibqgħu jitgħallmu tul hajjithom u jkollhom l-attitudnijiet u l-hiliet relatati biex isibu xogħol. Id-Direttorati⁶ jahdmu mal-Fakultà tal-Edukazzjoni fl-Università ta' Malta, mal-Kulleġġ Malti tal-Arti, ix-Xjenza u t-Teknoloġija (MCAST), mal-Istitut tal-Istudji Turistiċi (ITS) u mal-Kunsill tal-Professjoni tal-Għalliema biex ikun assigurat li l-edukaturi kollha jkollhom żvilupp professjonali kontinwu.

01.2.5 L-Assigurazzjoni ta' Kull Student li Javvanza b'Suċċess Matul iċ-Ċikli tal-Edukazzjoni

Il-Grupp ta' Hidma jishaq li l-hidma tal-mexxejja tal-iskejjel u tal-ghalliema fl-iskejjel tal-lum u ta' għada għandha tkun iffukata fuq l-istudent individwali. Dan jimplika li għandu jkun hemm profil ta' kull tifel u tifla. Is-sistema tal-profil għandha tibda mis-Snin Bikrin u tibqa' sejra matul l-edukazzjoni obbligatorja. Id-DKSE se jkun qed jassumi r-responsabbiltà biex jassigura li kull tifel u tifla jkollhom profil tal-progressi u tal-kisbiet tagħhom fl-għerf, il-hiliet, il-kompetenzi, l-attitudnijiet u l-valuri kif indikat f'dan il-QKN. Se jkun qed jinżamm rekord tas-suċċess, u se tinghata aktar għajnuna, kif ikun mehtieġ, biex ikun assigurat li t-tfal ikollhom aċċess għad-dritt tagħhom tat-tagħlim.

Biex jintlahqu dawn is-sitt konklużjonijiet, il-Grupp ta' Hidma stabbilixxa ċ-Ċikli tal-edukazzjoni b'dan il-mod:

Iċ-Ċiklu tas-Snin Bikrin			
KG I	KG II	Y1	Y2


Għaldaqstant, il-QKN jirrispetta d-diversi forom li bihom dak li jkun jifhem u jitgħallim, u ma jipprovdi mod wiehed li hu tajjeb għal kulhadd. L-ghalliema għandhom jahdmu b'mod flessibbli f'dan il-qafas halli jilhqu r-riżultati speċifiċi tat-tagħlim li għandu jkollhom it-tfal sa tmiem il-proċess tat-tagħlim. Il-QKN ihegġeġ għal edukazzjoni ta' kwalità, ibbażata fuq it-tagħlim u l-fehim attiv, biex jitnaqqas it-tagħlim superficjali, li aktar tard jintnesa jew li l-istudenti ma jiġux bżonnu aktar f'hajjithom. Il-Grupp ta' Hidma jqis l-edukazzjoni bhala proċess ta' tagħlim li jissarraf f'dak li l-istudenti jafu u kapaċi jagħmlu.

Iċ-Ċiklu tas-Snin Bikrin ikopri l-perjodu ta' bejn il-KGI u t-2 Sena tal-Primarja. Din l-integrazzjoni tassigura l-kontinwità fl-iżvilupp tat-tfal bejn il-KGI u t-2 Sena, skont il-pass tat-tagħlim tagħhom, u għalhekk tagħti ċ-ċans lil kulhadd biex jintegra ruhu f'din is-sistema. Barra minn hekk, l-integrazzjoni tal-perjodi ta' bejn is-snin tal-Kindergarten u l-1 u t-2 Sena tippermetti t-tfassil ta' qafas ta' riżultati tat-tagħlim shih għas-


Il-Grupp ta' Hidma jishaq li kull persuna għandha d-dritt għax-xogħol, għal hajja diċenti u għal integrazzjoni personali u soċjali fis-soċjetà. Għalhekk, l-iskejjel għandhom jaraw li jwasslu

6 'Id-Direttorati' dejjem tirreferi għad-Direttorat għal Kwalità u Standards fl-Edukazzjoni u għad-Direttorat għal Servizzi Edukattivi.

Snin Bikrin. Dan għandu jnaqqas il-problemi li jeżistu minhabba l-mixja ta' bejn il-KGII u l-1 Sena (dal-punt issemma u kien enfasizzat hafna drabi fir-reazzjonijiet li harġu mill-konsultazzjoni) minhabba t-tarġa għolja li t-tfal ikollhom jitlegħu fl-1 Sena tal-Primarja. Barra minn hekk, it-tfassil tal-Qafas tar-Riżultati tat-Tagħlim għaċ-Ċiklu tas-Snin Bikrin għandu jassigura li kull tifel u tifla jkollhom it-tnejn xierqa għall-mixja li jkun imisshom jagħmlu għaċ-Ċiklu tas-Snin tal-Primarja.



Iċ-Ċiklu tas-Snin tal-Primarja jkopri mit-3 Sena sas-6 Sena – il-perjodu li fih it-tagħlim jiġi formalizzat. Fl-iskejjel tal-Istat, kif ukoll f'numru ta' Skejjel tal-Knisja u Indipendenti, l-istudenti jagħmlu l-eżamijiet formali għall-ewwel darba. Iċ-Ċiklu tas-Snin tal-Primarja jkun strutturat b'tali mod li jidentifika lil dawk l-istudenti li jkunu qed isibu t-3 Sena diffiċli jew meta jkunu tilgħin minn sena għal oħra matul iċ-Ċiklu tal-Primarja, halli jkunu jistgħu jingħataw il-gwida u l-inkoraġġiment meħtieġ, fil-hin opportun.



Iċ-Ċiklu tas-Snin tas-Sekondarja jkopri mis-7 Sena sal-11-il Sena. Is-7 Sena (Form I) fiċ-Ċiklu tas-Sekondarja tassigura l-mixja mill-Ahhar Sena taċ-Ċiklu tal-Primarja, għall-ksib tar-Riżultati tat-Tagħlim, sa tmiem it-8 Sena (Form II). Permezz ta' dan, tfitteż li tassigura li sat-8 Sena (Form II), l-istudenti jkunu kisbu r-riżultati tat-tagħlim li jippermettulhom jitlegħu b'suċċess mid-9 Sena (FIII) għall-11-il Sena (FV).

Konkluzjoni 07

Il-Grupp ta' Hidma jstabbilixxi dawn it-**tliet Ċikli tal-Edukazzjoni** li filwaqt li huma distinti minn xulxin, jippermettu r-rinfurzar tal-għerf, il-hiliet, il-kompetenzi, l-attitudnijiet u l-valuri minn Ċiklu għal iehor:

Iċ-Ċiklu tas-Snin Bikrin
KGI KGII S1 S2

Iċ-Ċiklu tas-Snin tal-Primarja
S3 S4 S5 S6

Iċ-Ċiklu tas-Snin tas-Sekondarja
S7 S8 S9 S10 S11

01.2.6 Struttura ta' Tmexxija li Timmira t-Tagħlim u l-Assessjar lejn ir-Riżultati tat-Tagħlim

Il-QKN, permezz tal-Prinċipji u l-Għanijiet tal-edukazzjoni, jstabbilixxi t-tagħlim li għandhom jiksbu l-istudenti fi tmiem esperjenza edukattiva sinifikanti. Il-binja ta' din l-esperjenza edukattiva tinkiseb permezz tal-identifikar ta' sett riżultati ta' tagħlim għal kull Ċiklu edukattiv. Ir-riżultati tat-tagħlim huma għodda li jiddeskrivu u jiddefinixxu t-tagħlim u l-proċessi tal-assessjar, kif ukoll il-kisbiet. Bl-użu tar-riżultati tat-tagħlim fid-deskrizzjoni ta' dawn il-proċessi, il-QKN qed jindirizza l-interessi tal-istudenti u ta' dawk kollha konċernati billi jpoġġihom fil-qofol tat-tagħlim. Ir-riżultati tat-tagħlim huma stqarrijiet li jindikaw dak li l-istudenti jkunu kisbu b'riżultat tat-tagħlim li jkun sar.

Il-Grupp ta' Hidma identifika r-riżultati tat-tagħlim tat-tliet Ċikli tal-edukazzjoni. Dawn huma ppreżentati fit-tieni taqsimu ta' dan id-dokument.

Is-suġġetti tal-Oqsma tat-Tagħlim għandhom ikunu mmirati għar-riżultati tat-tagħlim taċ-Ċikli differenti tal-QKN. L-istess prinċipju japplika għall-assessjar u l-eżamijiet. Dan ifisser li hu importanti ferm li jkun hemm qafas ta' tmexxija li jassigura li jkun hemm rabta bejn ir-riżultati tat-tagħlim, il-programmi tat-tagħlim u l-assessjar u l-eżamijiet. Fid-dawl ta' dan, il-Grupp ta' Hidma jikkonkludi li hemm b'żonn jiffassal qafas ta' tmexxija li jtejjeb u jgħaqqad aktar l-istrutturi li diġà jeżistu flimkien.

Il-qafas ta' tmexxija għandu jinkiseb permezz tal-holqien tal-Bord tal-Qafas tar-Riżultati tat-Tagħlim li għandu jitmexxa mid-Direttur Ġenerali tad-DKSE. Dan il-Bord għandu jinkludi imsiehba mid-Direttorati tal-Edukazzjoni, mis-Setturi tal-Iskejjel, mill-Kummissjoni Nazzjonali għall-Edukazzjoni Avanzata u Oghla, mill-Fakultà

jiksbu biex ikomplu bit-tagħlim tul il-hajja jew bix-xogħol, jew saħansitra bit-tnejn. Ir-Rapport ta' Referenza tal-Qafas Malti tal-Kwalifiki (2009) jagħti spjegazzjoni dettaljata ta' kif id-deskritturi tal-ewwel tliet livelli tal-QMK ifasslu l-għerf, il-hiliet u l-kompetenzi meħtieġa biex iż-żgħażaġh ikunu jistgħu jibqgħu tilgħin is-sellum tal-qafas tal-kwalifiki. Il-QKN jirrifletti dawn id-deskritturi tal-livelli permezz tal-oqsma tat-tagħlim u s-sugġetti speċifiċi matul is-snin tal-edukazzjoni obbligatorja.

Il-QKN jishaq fuq l-importanza li l-istudenti kollha jiksbu l-kompetenzi ewlenin, partikolarment dawk li jinfixu fuq l-oqsma kollha tal-istudju, fosthom: l-Ilsien Nattiv u t-tieni lingwa (li fil-każ tagħna huma l-Malti u l-Ingliż); il-Matematika; ix-Xjenza u t-Teknoloġija; u t-Teknoloġija tal-Informatika jew il-Litteriżmu Diġitali. Hakma tajba f'dawn il-kompetenzi ewlenin tiftaħ triq għat-tagħlim tul il-hajja. Biex ikun żgurat li l-istudenti żgħażaġh jilhqqu l-livelli meħtieġa wara l-edukazzjoni obbligatorja tagħhom, il-mexxejja tal-iskejjel u l-ghalliema huma mhegġa jagħtu importanza lil dawn il-kompetenzi ewlenin fil-kuntest tad-deskritturi tal-livelli tal-QMK. Għalhekk huwa importanti li l-mexxejja tal-iskejjel u l-ghalliema jkunu midhla ta' dawn id-deskritturi tal-livelli tal-QMK biex ikejlu s-suċċess tagħhom permezz tal-proċess tarġa tarġa, kif indikat mill-qafas innifsu. Biex ir-referenza tkun ehfef, id-deskritturi tal-Livelli 1, 2 u 3 tal-QMK qed jiġu inklużi f'Appendiċi IV.

Marbuta mal-QMK hemm l-ghan li jitfassal Qafas tar-Riżultati tat-Tagħlim (QRT) mill-QKN. Minbarra r-riżultati ġenerali tat-tagħlim għas-Snin Bikrin, il-QRT jidentifika r-riżultati tat-tagħlim għaċ-Ċikli tas-Snin tal-Primarja u tas-Sekondarja, għall-oqsma tat-tagħlim/sugġetti differenti. Imbagħad, dan il-QRT għandu jservi bhala punt ta' referenza li fuqu jinbnew programmi differenti ta' tagħlim u assessjar.

Din il-holqa bejn:

Il-Qafas Malti tal-Kwalifiki (QMK)
Il-Qafas tal-Kurrikulu Nazzjonali (QKN)
Il-Qafas (Nazzjonali) tar-Riżultati tat-Tagħlim (QRT)

għandha tipprovdi linji gwida imprezzabbli lill-Prinċipali tal-Kulleġġi, lill-Kapijiet tal-Iskejjel u lill-ghalliema. Dawn it-tliet dokumenti se jkunu qed jintużaw b'mod sistematiku bhala punti ta' referenza nazzjonali. L-ghan ewlieni ta' din ir-rabta ta' bejn il-QMK, il-QKN u l-QRT hu li fi tmiem iċ-ċiklu tal-edukazzjoni obbligatorja, iż-żgħażaġh ikollhom iċ-ċertifikazzjoni meħtieġa halli jkomplu bl-edukazzjoni avvanzata u oghla u jkollhom għodda li żżid il-valur lil hajjithom u lill-impjegabilità tagħhom.

Il-QKN għandu l-ghan li jassigura li ż-żgħażaġh jiġu mhejjija għall-eżamijiet taċ-ĊES u ta' kwalifiki oħra li jistgħu jkunu disponibbli f'Livell 3 tal-QMK sa tmiem l-edukazzjoni obbligatorja.

Iżda fl-istess waqt, se jingħataw ukoll iċ-Ċertifikat ta' Tmiem l-Iskola Sekondarja u l-Profil li fih ikun hemm rendikont tat-tagħlim formali, informali, u mhux formali li jkunu hađu matul il-hames snin taċ-Ċiklu tas-Sekondarja. Dan iċ-Ċertifikat hu ta' Livelli 2 u 1 tal-QMK u jingħataw skont il-kisbiet tal-kriterji indikati.

Konkluzjoni 09

Il-Grupp ta' Hidma jistabbilixxi li l-QKN jirrispondi għad-deskritturi tal-ewwel tliet livelli tal-Qafas Malti tal-Kwalifiki għat-Tagħlim Tul il-Hajja li hu maħdum fuq il-Qafas Ewropew tal-Kwalifiki għat-Tagħlim Tul il-Hajja. Għandu jkun żvilupp tal-Qafas tar-Riżultati tat-Tagħlim għat-Tliet Ċikli tal-edukazzjoni, kif indirizzati minn dan il-QKN (is-Snin Bikrin, il-Primarja, u s-Sekondarja) u fuqu jitfasslu l-programmi tat-tagħlim u l-proċeduri tal-assessjar li jwasslu għal-livelli mistennija mill-Qafas Malti tal-Kwalifiki.

01.2.8 Il-Kompetenzi Ewlenin, l-Impjegabilità u l-Mobilità

Il-Grupp ta' Hidma jishaq li fiċ-Ċiklu tas-Sekondarja, il-kwalifiki tal-edukazzjoni u t-taħriġ vokazzjonali (VET) jipprovdu toroq alternattivi għall-edukazzjoni avvanzata u oghla biex b'hekk kull student ikun jista' jtejjeb il-potenzjal tiegħu/tagħha.

Is-sugġetti vokazzjonali fl-iskejjel Sekondarji jsiru toroq li joffru aktar għażliet lill-istudenti biex jiżviluppaw il-potenzjal tagħhom matul l-edukazzjoni obbligatorja permezz ta' pedagogiji li jpoġġuhom fil-qofol tat-tagħlim u b'assessjar li tkun għet assigurata l-kwalità tiegħu. Dawn is-sugġetti jipromwovv l-pedagogija ta' tagħlim Prattiku u huma mmirati biex jassiguraw li:

- F'ekonomija kompetittiva jkun hemm hiliet godda għal impjegi godda halli n-nies ikollhom kwalità u kundizzjonijiet ta' xogħol aħjar.
- Ikun hemm aċċess aktar wiesa' għall-edukazzjoni u t-taħriġ aktar tard matul il-hajja tax-xogħol.

Filwaqt li jikkonferma l-erba' oqsma vokazzjonali li ġew ipprezentati fl-abbozz tal-QKN (jiġifieri, l-Inginerija, l-Ospitalità, il-Prattika fl-Informatika; u l-Kura tas-Saħħa u Soċjali), il-Grupp ta' Hidma jipproponi li għandu jkun hemm żieda fl-oqsma tal-għażliet matul il-perjodu tal-QKN.

Konklużjoni 10


Il-Grupp ta' Hidma jinsisti fuq l-importanza li l-hiliet u l-kompetenzi kollha jiġu vvalutati u akkreditati. Il-QKN għandu jassigura li l-kapaċitajiet tal-istudenti jagħtuhom l-aċċess għall-edukazzjoni avanzata u oghla, u li jkunu l-prerekwiziti għax-xogħol u l-mobilità. Il-Qafas tar-Riżultati tat-Tagħlim se jkun qed jagħti importanza xierqa lis-**suġġetti vokazzjonali** fiċ-Ċiklu tas-Snin tas-Sekondarja bl-iskop li jipprovdi metodi aktar diversi ta' tagħlim li jwasslu lill-istudenti biex jiksbu hiliet u xogħlijiet godda. Il-firxa ta' suġġetti vokazzjonali tkun estiza matul il-perjodu tal-QKN.

Kif muri f'Tabella 02 għandhom jiddahhlu hames stadji: tlieta għal-livell (*benchmarking*) u tnejn għall-moniteragg. Għandu jsir assessjar fuq bażi individwali fi tmiem iċ-Ċiklu tas-Snin Bikrin (it-Tieni Sena) fl-istadju ta' bejn it-Tieni u t-Tielet Sena, fi tmiem iċ-Ċiklu tas-Snin tal-Primarja (is-Sitt Sena), kif ukoll fi tmiem iċ-Ċiklu tas-Snin tas-Sekondarja. Dawn l-eżerċizzji ta' livell (*benchmarking*) ikunu obligatorji għall-Iskejjel tal-Istat. L-iskejjel tal-Knisja u Indipendenti jkunu mistiedna jipparteċipaw. Fi tmiem il-Hdax-il Sena, ir-riżultati tal-eżamijiet taċ-ĊES ikomplu jservu ta' indikazzjoni tal-livell (*benchmarking*) ukoll.

Barra minn hekk, se jkun hemm ukoll żewġ okkażjonijiet ta' moniteragg perjodiku estern, li ma jiskomodax, matul l-edukazzjoni obligatorja: wiehed matul iċ-Ċiklu tal-Primarja u l-iehor fiċ-Ċiklu tas-Sekondarja. Dawn ikunu jinkludu kampjuni ta' skejjel u studenti mit-tliet setturi, f'numru speċifiku ta' oqsma tat-tagħlim kull sena, fuq ċiklu ta' snin li għad irid ikun determinat, biex ikopri oqsma differenti.

01.2.9 L-Eżerċizzju ta' Moniteragg u ta' Livell (*Benchmarking*) tas-Sistema Edukattiva

Il-Grupp ta' Hidma jikkonferma li huwa importanti hafna li jkun hemm sistema ta' moniteragg u ta' livell (*benchmarking*) li tkejjel il-prestazzjoni tas-sistema edukattiva fit-tliet Ċikli tal-edukazzjoni. B'hekk id-DKSE u dawk kollha konċernati jkollhom l-informazzjoni neċessarja li biha jassiguraw li tinzamm il-kwalità tal-prattiċi użati fl-iskejjel.



Grafika 02: Il-Moniteragg u l-Livell (*Benchmarking*) fis-Sistema Edukattiva

Konklużjoni 11

Bhala **miżura ta' assigurazzjoni tal-kwalità**, il-Grupp ta' Hidma ddetermina tliet okkażjonijiet għall-ghoti ta' livelli (*benchmarking*) u żewġ okkażjonijiet ta' monitoraġġ matul l-edukazzjoni obligatorja. L-ghoti tal-livelli (*benchmarking*) se jkun qed isir fi tmiem iċ-Ċiklu tas-Snin Bikrin, fi tmiem iċ-Ċiklu tas-Snin tal-Primarja u fi tmiem iċ-Ċiklu tas-Snin tas-Sekondarja. L-assessjar isir b'mod individwali fil-perjodu ta' bejn it-2 u t-3 Sena tal-Primarja, u fi tmiem is-6 Sena tal-Primarja. Dawn l-eżerċizzji ta' indikazzjoni tal-livell tal-istudenti (*benchmarking*) se jkunu obligatorji għall-iskejjel tal-Istat, filwaqt li l-Iskejjel tal-Knisja u Indipendenti se jkunu mistiedna jipparteċipaw. Fi tmiem il-11-il Sena, ir-riżultati tal-eżamijiet taċ-ĊES jibqa' jkollhom ukoll funzjoni ta' livell.

Barra minn hekk, se jkun hemm żewġ okkażjonijiet ta' monitoraġġ perjodiku, li ma jskommodax, matul l-edukazzjoni obligatorja: wiehed matul iċ-Ċiklu tal-Primarja u l-iehor fiċ-Ċiklu tas-Sekondarja. Dawn ikunu jinkludu kampjuni ta' skejjel u studenti mis-setturi tal-Istat, tal-Knisja u Indipendenti, u numru speċifiku ta' oqsma tat-tagħlim kull sena fuq ċiklu ta' snin li għad irid ikun determinat biex ikopri oqsma differenti.

01.2.10 Iċ-Ċikli tal-Edukazzjoni

01.2.10.1 Iċ-Ċiklu tas-Snin Bikrin

Il-Grupp ta' Hidma jipprezenta dawn il-proċeduri ta' rappurtaġġ u assessjar għaċ-Ċiklu tas-Snin Bikrin:

- Mhux se jkun hemm assessjar formali bil-miktub matul iċ-Ċiklu tas-Snin Bikrin.
- Tal-anqas darbtejn fis-sena, l-edukatur jipprezenta rapport bi profil dwar il-progress u l-iżvilupp tat-tifel/tifla lill-iskola u lill-ġenituri b'rabta mar-riżultati tat-tagħlim tiegħu/tagħha għal dik is-sena.
- Fuq il-baži tal-profil, l-iskola tissorvelja l-iżvilupp tat-tifel/tifla mal-progress tiegħu/tagħha fiċ-Ċiklu tas-Snin Bikrin. Dan jippermetti lill-iskola biex tipprovi l-ghajnuna mehtieġa lill-istudent/a kif mehtieġ. L-introduzzjoni tal-metodu tal-profil għar-reġistrazzjoni u r-rappurtaġġ tiżgura li jiġu indirizzati l-htigijiet ta' kull tifel u tifla.
- Ir-rapport bil-profil ta' kull tifel u tifla jgħaddi għand l-edukatur responsabbli mit-tfal fis-sena skolastika li jkun imiss halli dan ikun jista' jifhem il-progress u l-iżvilupp tat-tifel/tifla u għalhekk ikun fpożizzjoni li jippjana kif mehtieġ.

Konklużjoni 12

Filwaqt li t-tfal mhux se jkunu assessjati b'mod formali fiċ-**Ċiklu tas-Snin Bikrin**, l-iżvilupp u l-progress tagħhom se jiġi rreġistrat u rappurtat lill-ġenituri mill-inqas darbtejn fis-sena. Huwa rrakkomandat li f'dan iċ-Ċiklu jkun hemm l-assessjar formattiv għax dan hu addattat ferm biex jaqbad il-progress u l-iżvilupp individwali tat-tfal. Il-programmi tat-tagħlim żviluppatti għal dan iċ-Ċiklu għandhom iwasslu għar-riżultati tat-tagħlim ta' dan iċ-Ċiklu. Dan kollu jkompli jikkonferma l-għanijiet tas-Snin Bikrin.

01.2.10.2 Is-Snin tal-Edukazzjoni Primarja

Il-Grupp ta' Hidma jikkonferma li iċ-Ċiklu tas-Snin tal-Primarja hu perjodu importanti fil-mixja edukattiva tal-istudenti. Dan iċ-Ċiklu jsahhah l-esperjenzi tat-tagħlim miksuba fis-Snin Bikrin u jkompli jibni fuqhom halli l-istudenti jiksbu l-gherf, il-hiliet, il-kompetenzi, l-attitudnijiet u l-valuri bbażati fuq ir-riżultati tat-tagħlim biex, b'suċċess, jgħaddu għaċ-Ċiklu tas-Sekondarja.

Konklużjoni 13

Il-Grupp ta' Hidma jishaq li iċ-**Ċiklu tas-Snin tal-Primarja** huwa punt kruċjali fil-mixja edukattiva tal-istudenti għax jikkonsolida u jibni fuq l-esperjenzi tat-tagħlim taċ-Ċiklu tas-Snin Bikrin u jhejjihom għaċ-Ċiklu tas-Sekondarja. Dan ikompli jikkonferma l-għanijiet tas-Snin tal-Primarja u jżid ir-riżultati ġenerali tat-tagħlim għal dan iċ-Ċiklu.

Ir-reazzjonijiet li dahlu ssuġġerew li l-kontenut tat-tagħlim mit-3 sas-6 Sena huwa konsiderevoli u jekk il-volum tiegħu jibqa' ma jinbidilx, huwa diffiċli għall-QKN biex ikun implimentat fiċ-Ċiklu tas-Snin tal-Primarja, b'tali mod li jirrifletti l-Prinċipji u l-Għanijiet tal-edukazzjoni mfassla. Il-Grupp ta' Hidma jishaq li l-assessjar u l-eżamijiet ikunu bbażati fuq il-Qafas tar-Riżultati tat-Tagħlim għaċ-Ċiklu tal-Primarja, u għal kull sena rispettiva ta' dan iċ-Ċiklu. Għaldaqstant, il-Grupp jikkonferma li l-kontenut tas-suġġetti fl-Oqsma differenti tat-Tagħlim taċ-Ċiklu tal-Primarja se jiġi ristrutturatur skont ir-realtajiet tas-sena skolastika halli l-mexxejja tal-iskejjel u l-ghalliema jkunu jistgħu jużaw pedagoġiji li jpoġġu lill-istudenti fil-qofol tat-tagħlim, ibbażati fuq l-istharrig u integrati mat-temi interkurrikulari, kif ukoll meghjuna b'metodu bbażat fuq it-tagħlim elettroniku.

Konklużjoni 14

Il-Grupp ta' Hidma jistabilixxi li **l-kontenut tas-sugġetti fl-Oqsma differenti tat-Tagħlim** tač-Ċiklu tas-Snin tal-Primarja għandu jiġi ristrutturaturat skont ir-realtajiet tas-sena skolastika halli l-edukaturi jkunu jistgħu jużaw pedagogiji li jpoġġu lill-istudenti fič-ċentru tat-tagħlim, li huma bbażati fuq l-istharrig u integrati f'temi interkurrikulari, kif ukoll meghjuna b'metodu bbażat fuq it-tagħlim elettroniku.

Il-Grupp ta' Hidma jagħraf li l-iskejjel tal-Istat, tal-Knisja u Indipendenti għandhom prattiċi differenti ta' assessjar u eżamijiet. Nghidu ahna, bhalissa l-Kulleġġi u l-Iskejjel tal-Istat għandhom sistema ta' assessjar summattiv, u li l-ewwel eżami formali għall-istudenti jsir fir-4 Sena. Izda tajjeb jingħad li hemm skejjel tal-Knisja u Indipendenti li jibdew l-eżamijiet mit-3 Sena, oħrajn mill-5 Sena, u hemm oħrajn li saħansitra m'għandhomx eżamijiet fič-Ċiklu tal-Primarja. Filwaqt li l-Grupp ta' Hidma hu tal-opinjoni li l-iskejjel tal-Istat, tal-Knisja u Indipendenti għandu jibqa' jkollhom kontroll fuq il-politika u l-prattiċi li jirrigwardaw dan, huwa rakkomandat li l-Kulleġġi u l-Iskejjel ta' kull wiehed mit-tliet setturi jagħmlu mill-inqas assessjar summattiv wiehed matul ič-Ċiklu tal-Primarja, qabel tmiem ič-Ċiklu. Dan jgħin lill-għalliema u lill-istudenti nfushom biex ikollhom indikazzjoni tal-iżvilupp tal-għerf, il-hiliet, il-kompetenzi, l-attitudnijiet u tal-valuri miksuba fl-Oqsma differenti tat-Tagħlim mill-inqas darba qabel tmiem ič-Ċiklu.

Konklużjoni 15

Il-QKN jagħraf li l-assessjar **formattiv** għandu jkun bilanċjat u supplimentat b'assessjar **summattiv** fis-Snin tal-Primarja. Il-Kulleġġi u l-Iskejjel huma mhegga jagħtu assessjar summattiv li jservi ta' għajjnuna għall-għalliema u għall-istudenti halli jkollhom indikazzjoni tal-iżvilupp tal-għerf, il-hiliet, il-kompetenzi u tal-attitudnijiet li jkunu kisbu fid-diversi Oqsma tat-Tagħlim. Dan għandu jsir mill-inqas darba qabel tmiem dan ič-Ċiklu.

01.2.10.3 Is-Snin tal-Edukazzjoni Sekondarja

Il-Grupp ta' Hidma jikkonferma li ič-Ċiklu tas-Snin tas-Sekondarja hu perjodu importanti fil-mixja edukattiva tal-istudenti. Dan ič-Ċiklu jgħin lill-istudenti biex jibnu fuq l-għerf, il-hiliet, il-kompetenzi, l-attitudnijiet u l-valuri li jkunu kisbu fič-Ċiklu tal-Primarja halli jkollhom riżultati tat-tagħlim li jassiguraw li jsiru ċittadini responsabbli, li jkunu jistgħu jimpjegaw ruħhom, u li jkunu kapaċi jibqgħu jitgħallmu tul hajjithom.

Konklużjoni 16

Il-Grupp ta' Hidma jishaq li ič-**Ċiklu tas-Snin tas-Sekondarja** huwa punt kruċjali fil-mixja edukattiva tal-istudenti għax isahhah u jibni fuq l-esperjenzi tat-tagħlim tač-Ċiklu tas-Snin tal-Primarja u jhejjihom għal sfidi akbar li jiltaqgħu magħhom wara l-edukazzjoni obligatorja. Dan ikompli jikkonferma l-għanijiet tas-Snin tas-Sekondarja u jzid ir-riżultati ġenerali tat-tagħlim għal dan ič-Ċiklu.

Il-Grupp ta' Hidma jikkonferma mill-ġdid l-Għażla tas-Sugġetti pprezentata fl-abbozz tal-QKN - b'eċċezzjoni wahda ewlenija. Il-Grupp innota l-kritika li saret rigward il-firda tal-Letteratura Inġliża mit-tagħlim tal-Lingwa Inġliża. Għaldaqstant, il-Grupp ta' Hidma qed jipproponi li t-tagħlim tal-Inġliż għandu jinkludi kemm il-lingwa kif ukoll il-letteratura. Barra minn hekk, huwa rakkomandat li l-prattika attwali li jkun hemm żewġ eżamijiet tač-ĊES: wiehed għal-Lingwa u l-iehor għal-Letteratura, tinzamm. Qed ikun rakkomandat li din il-prattika tkun ikkunsidrata wkoll għall-Malti.

Konklużjoni 17

Il-Grupp ta' Hidma jikkonferma l-**Għażla tas-Sugġetti** pprezentata fl-abbozz tal-QKN, hlief il-proposta li saret fuq il-Letteratura Inġliża. Din għandha tibqa' tagħmel parti mil-lezzjonijiet ewlenin tal-Inġliż. Il-prattika attwali li jkun hemm żewġ eżamijiet tač-ĊES: wiehed tal-Lingwa Inġliża u l-iehor tal-Letteratura Inġliża għandha tibqa' kif inhi. Huwa rakkomandat li din il-prattika tkun ikkunsidrata wkoll għall-Malti. Barra minn hekk, il-livelli għolja ta' kompetenza fit-tagħlim tal-lingwi barranin żviluppatti miż-żgħażaġh f'Malta matul l-edukazzjoni obligatorja, u li kienu kkonfermati mir-riżultati tal-*Istharrig Ewropew fuq il-Kompetenzi tal-Lingwi - 2011*, għandhom jinżammu fis-sistema edukattiva tagħna.

Filwaqt li l-Grupp ta' Hidma nnota r-reazzjoni mgħoddija minn numru konsiderevoli ta' Uffiċjali Edukattivi rigward it-trasferiment tal-issettjar tal-eżamijiet għall-Kulleġġi u l-Iskejjel tal-Istat, iżomm il-pożizzjoni tiegħu pprezentata fl-abbozz tal-QKN li minhabba li l-hiliet u l-kapaċitajiet xierqa jinbnew fil-Kulleġġi, u peress li ž-żieda fil-livell professjonali fost il-mexxejja tal-iskejjel u l-edukaturi tintlaħaq permezz ta' żvilupp professjonali, it-tfassil tal-karti tal-eżamijiet għal gruppi ta' snin partikolari għandu jingħata lill-Kulleġġi. L-issettjar tal-eżamijiet mill-Kulleġġi jkun sugġett għal assigurazzjoni kontinwa tal-kwalità u għal revizzjoni mid-DKSE.

Konklużjoni 18

Il-Grupp ta' Hidma jinsisti li t-**tfassil tal-eżamijiet** fis-Settur Edukattiv tal-Istat għandu jkun iddelegat lill-Kulleġġi għal gruppi ta' snin partikolari, meta dawn jiksbu l-hiliet u l-kapaċità neċessarja, kif ukoll zieda fil-livell tal-iżvilupp professjonali. Meta t-**tfassil tal-eżamijiet** jinghata fidejn il-Kulleġġi, dawn ikunu suġġetti għal assigurazzjoni u reviżjoni kontinwa tal-kwalità li ssir mid-Direttorat għal Kwalità u Standards fl-Edukazzjoni.


01.2.11 Id-Dritt għat-Tagħlim

Saret hafna kritika fuq id-dritt tas-siġhat tat-tagħlim indikat fl-abbozz tal-QKN. Għaldaqstant, il-Grupp ta' Hidma ddecieda li ma jipprezentax l-istess livell ta' dettall u preskrizzjoni fid-dokument finali tal-QKN. Il-Grupp hu tal-opinjoni li metodu aktar xieraq hu dak tal-issettjar ta' dritt minimu ta' siġhat għal kull Qasam ta' Tagħlim, flimkien ma' proporzjon ta' hin li jkun allokat

mill-mexxejja tal-iskejjel u mill-edukaturi. Dan il-metodu jiżgura li l-mexxejja tal-iskejjel u l-edukaturi jkollhom il-livell xieraq ta' awtorità u flessibbiltà biex jimplementaw dan id-dritt, b'mod li jkun jirrifletti l-etos u l-htigijiet lokali tal-Kulleġġi u l-Iskejjel.

Importanti li jkun enfasizzat li dal-metodu ta' ċifri percentwali ta' dritt minimu għall-Qsma differenti tat-Tagħlim qed ikun stabbilit biss għall-Kulleġġi u l-Iskejjel tal-Istat. Il-Grupp ta' Hidma jixtieq jistieden lill-Kulleġġi u lill-Iskejjel tal-Knisja u Indipendenti biex huma wkoll jikkunsidraw dan il-metodu għall-Kulleġġi u l-Iskejjel rispettivi tagħhom.

It-tabella li ġejja turi l-percentwal tad-dritt minimu ta' hin għall-Qsma differenti tat-Tagħlim fiċ-Ċiklu tal-Primarja. Il-Grupp hu tal-fehma li 60% mill-hin ikun iddedikat għall-Malti, l-Ingliż, il-Matematika, ix-Xjenza u t-Teknoloġija. Matul dan iċ-Ċiklu, id-deċiżjonijiet mehuda mill-iskola jagħmlu 15% tal-hin tal-kurrikulu disponibbli għat-tagħlim.



Id-dritt minimu għaċ-Ċiklu tas-Sekondarja hu maħdum fuq ġimgħa b'37 sa 40 lezzjoni.


Tajjeb li tingibed l-attenzjoni li 30% hija ekwivalenti għal mill-inqas 12-il lezzjoni fil-ġimgħa u 12.5% hija daqs mill-inqas 5 lezzjonijiet fil-ġimgħa.

Il-Grupp ta' Hidma hu tal-opinjoni li matul iċ-Ċiklu tas-Sekondarja, mill-inqas 55% tal-hin

ikun iddedikat għall-Malti, l-Ingliż, il-Matematika u x-Xjenza u t-Teknoloġija.

Matul l-ewwel snin taċ-Ċiklu tas-Sekondarja d-deċiżjonijiet tal-iskola għandhom jagħmlu 20% tal-hin tal-kurrikulu disponibbli għat-tagħlim, u jinkludu s-suġġetti tal-Għażla.


PERĊENTWAL (%) TA' HIN GHALL-OQSMA TAT-TAGHLIM IĊ-ĊIKLU TAL-EWWEL SNIN TAS-SEKONDARJA



Matul l-aħħar snin ta' Ċiklu tas-Sekondarja d-deċiżjonijiet mehuda mill-iskola jiżiedu għal 25% tal-hin tal-kurrikulu halli jintlahqu

r-realtajiet differenti tal-Ghażliet fit-tliet setturi tal-edukazzjoni.

PERĊENTWAL (%) TA' HIN GHALL-OQSMA TAT-TAGHLIM IĊ-ĊIKLU TAL-AHĦAR SNIN TAS-SEKONDARJA



Konklużjoni 19

Il-Grupp ta' Hidma jipprezenta d-**dritt** minimu rakkomandat għal kull wiehed mit-tmien Oqsma tat-Tagħlim fis-Snin tal-Primarja, fl-Ewwel Snin tas-Sekondarja u fl-Aħħar Snin tas-Sekondarja, u għalhekk jipprovdni flessibilità fid-deċiżjonijiet li jittiehdu mill-iskola sa 15%, 20% u 25% tal-hin tal-kurrikulu fit-tliet kategoriji rispettivi.

01.2.12 L-Iżvilupp Professionali tal-Għalliema

Il-Principali tal-Kulleġġi, il-mexxejja tal-iskejjel u l-għalliema huma l-persuni primarji għall-implimentazzjoni b'suċċess tal-QKN. Il-Grupp ta' Hidma jagħraf li l-QKN jappoġġja pedagogija li titlob li l-għalliema jkollhom repertorju aktar wiesa' ta' hiliet. L-appoġġ kurrikulari regolari, kif ukoll it-taħriġ kontinwu tal-għalliema u tal-mexxejja tal-iskejjel huma meħtieġa biex ikun assigurat li dawn ikunu kapaċi jifhmu, u li jkollhom il-hiliet u l-ghodod neċessarji biex ikunu jistgħu jwettqu b'suċċess il-QKN fil-kumplessità tiegħu.

Il-Grupp ta' Hidma jwissi li l-programmi godda u kontinwi ta' tahriġ, li għandhom ikunu indirizzati lejn il-mexxejja tal-iskejjel u lejn edukaturi oħra, jehtieġu aktar hin milli l-istruttura attwali ta' tahriġ professjonali kontinwu tippermetti. Madankollu, il-Grupp ta' Hidma jaqbel li l-hin mehtieġ ma jistax jittiehed mill-hin tal-kuntatt tat-tagħlim. Il-Grupp jenfasizza li hemm bżonn li d-Direttorati jikkonsultaw lill-MUT biex tinstab soluzzjoni għal din il-kwistjoni urġenti halli jinstabu modi kif l-għalliema jkunu mhegġa jinvestu fl-iżvilupp kontinwu professjonali tagħhom.

Konklużjoni 20

Il-Grupp ta' Hidma jwissi li biex il-QKN ikun implimentat b'suċċess huwa mehtieġ li, kontinwament, l-edukaturi jinghataw **gharfien ġdid** fuq hiliet u kompetenzi differenti minn tagħhom u **tahriġ mill-ġdid** halli jkunu jistgħu jużaw pedagogiji godda. Dan kollu jehtieġ programm strutturat ta' żvilupp professjonali li jmur lil hinn minn dak li tippermetti l-istruttura attwali tat-tahriġ. Il-Kumitat ta' Hidma jishaq li hemm bżonn li d-Direttorati jikkonsultaw mal-Union Maltija tal-Għalliema biex tinstab soluzzjoni għal din il-materja urġenti u tiġi ppreżentata lill-imsieħba kollha.

01.2.13 L-Assigurazzjoni ta' Mixja Bla Skossi miċ-Ċiklu tal-Edukazzjoni Sekondarja għaċ-Ċiklu tal-Edukazzjoni Postsekondarja

Il-Grupp ta' Hidma ha nota tat-thassib ta' hafna msieħba fuq il-fatt li QKN bbażat fuq pedagogija li tpoġġi lill-istudenti fiċ-ċentru tat-tagħlim u fuq l-istharrig, jehtieġ edukazzjoni kontinwa mhux biss matul it-tliet Ċikli tal-edukazzjoni li jkopri d-dokument, imma wkoll matul l-edukazzjoni Postsekondarja u lil hinn minnha. Madankollu, tajjeb nenfasizzaw li r-responsabbiltà tad-DKSE fit-tfassil tal-QKN hi limitata għat-tliet Ċikli tal-edukazzjoni indirizzati f'dan id-dokument. Fid-dawl ta' dan, il-Grupp ta' Hidma jirrakkomanda li ssir diskussjoni strutturata u formali fuq l-implikazzjonijiet tal-QKN għall-Edukazzjoni Postsekondarja mal-partijiet kollha konċernati. Dawn id-diskussjonijiet għandhom jibdew mill-aktar fis possibbli.

Il-Grupp ta' Hidma jirrakkomanda li jinhatar Grupp ta' Hidma apposta biex jindirizza l-implikazzjonijiet tal-QKN għall-Edukazzjoni Postsekondarja. Dan għandu jitmexxa mill-President tal-Kummissjoni Nazzjonali għall-Edukazzjoni Avanzata u Oghla u għandu jkun magħmul mill-imsieħba kollha ewlenin.

Konklużjoni 21

Il-Grupp ta' Hidma jirrakkomanda li l-Ministru tal-Edukazzjoni u x-Xogħol j/tistabilixxi **Grupp ta' Hidma** li jindirizza l-implikazzjonijiet tal-QKN għall-edukazzjoni avanzata u oghla. L-għan ta' dan il-Grupp ta' Hidma għandu jkun li jassigura progressjoni bla skossi mill-edukazzjoni obbligatorja għall-edukazzjoni postsekondarja. Dan il-Grupp għandu jitmexxa mill-Kummissarju Nazzjonali għall-Edukazzjoni Avanzata u Oghla.

02 Ir-Riżultati tal-Kurrikulu Nazzjonali u l-Implimentazzjoni Tiegħu

02.1 Ir-Riżultati tal-Qafas tal-Kurrikulu Nazzjonali

Il-QKN jistabbilixxi l-għerf, il-hiliet, il-kompetenzi, l-attitudnijiet u l-valuri li l-istudenti huma mistennija li jkollhom fi tmiem iċ-Ċiklu tas-Snin Bikrin (it-2 Sena); fi tmiem iċ-Ċiklu tal-Primarja (is-6 Sena) u fi tmiem iċ-Ċiklu tas-Sekondarja (il-11-il Sena (FV)). Dawn huma pprezentanti fit-Tabella t'hawn taht.

Il-QKN ma jzommx lill-iskejjel milli jippermettu lit-tfal u ż-żgħażaġh jiksbu riżultati ohra ma' dawk speċifikati f'dan id-dokument.

Rappreżentazzjoni ta' livell għoli ta' għerf, hiliet, kompetenzi, attitudnijiet u valuri li l-istudenti mistennija jkollhom fi tmiem iċ-Ċiklu tas-Snin Bikrin (S2); fi tmiem iċ-Ċiklu tal-Primarja (S6) u fi tmiem iċ-Ċiklu tas-Sekondarja (S11 (FV)).

IĊ-ĊIKLU TAS-SNIN BIKRIN	IĊ-ĊIKLU TAS-SNIN TAL-PRIMARJA	IĊ-ĊIKLU TAS-SNIN TAS-SEKONDARJA
Riżultat 1: Tfal li jiżviluppaw sens b'saħtu ta' identità	Riżultat 1: Studenti li kapaċi jiżviluppaw b'suċċess il-potenzjal kollu tagħhom billi jibqgħu jitgħallmu tul hajjithom	
Tfal li jiżviluppaw f'ambjent sigur u li jistgħu jafdaw. Tfal li jiżviluppaw sens ta' indipendenza u awtonomija. Tfal responsabbli u b'saħħithom f'mument ta' sfida.	Tfal li huma kunfidenti u kapaċi jistabbilixxu relazzjonijiet effettivi ma' tfal u adulti ohra, li jwassluhom biex ikollhom stima, kunfidenza u kuxjenza pożittiva tagħhom infushom.	Żgħażaġh bil-hiliet personali u soċjali meħtieġa halli jkunu kapaċi jilqgħu għar-realtà soċjali li dejjem tinbidel. Żgħażaġh li jhaddnu valuri demokratiċi fundamentali u li jippromwovu l-gustizzja soċjali.
Riżultat 2: Tfal li jharsu b'mod pożittiv lejhom infushom	Tfal li kapaċi jagħtu valur, japprezzaw u jirreaġixxu fl-ambjent immedjat tagħhom.	Żgħażaġh li jiżviluppaw viżjoni kritika, matura u infurmata tat-twemmin tagħhom u li jirrispettaw individwi bi twemmin differenti minn tagħhom.
Tfal li jemmnu fihom infushom, li huma konxji mill-potenzjal u l-kapaċitajiet tagħhom. Tfal li jiksbu kunfidenza fihom infushom u fil-kisbiet tagħhom. Tfal li jiżviluppaw attitudnijiet pożittivi li jippermettulhom jieħdu inizzjattivi u riskji.	Tfal li jużaw, b'mod kompetenti, il-firxa tal-hiliet tal-lingwa fil-Malti u fl-Ingliż, skont l-età tagħhom. Tfal li kapaċi jagħrfu u jagħtu importanza lil lingwa barranija għall-għanijiet ta' komunikazzjoni.	Żgħażaġh li kapaċi jikkomunikaw b'mod effettiv b'mill-inqas tliet lingwi, inklużi l-Malti u l-Ingliż.
Riżultat 3: Tfal li kapaċi jissoċjalizzaw	Tfal li kapaċi japplikaw il-hiliet bażiċi fil-matematika u fis-soluzzjonijiet tal-problemi.	Żgħażaġh li kapaċi japplikaw kunċetti matematiċi u xjentifiċi fil-hajja ta' kuljum.
Tfal li kapaċi jistabbilixxu relazzjonijiet mal-ohrajn. Tfal li jiżviluppaw sens ta' empatija u rispettu u li jaċċettaw ideat differenti. Tfal konxji mill-kunċetti tal-gustizzja u mit-trattamenti diskriminatorji.	Tfal kunfidenti fl-għarfien bażiku tat-teknoloġija.	Żgħażaġh b'hakma fil-litteriżmu, il-matematika u l-litteriżmu diġitali. Żgħażaġh li jiżviluppaw metodu ta' stharrig biex ikomplu jitgħallmu.

<p>Tfal li jitghallmu jikkollaboraw ma' shabhom u ma' adulti li ġejjin minn ambjent differenti u li għandhom htigijiet diversi.</p>	<p>Tfal li kapaċi juru dispożizzjoni pożittiva lejn l-investigazzjoni, id-disinjar u t-twettiq, l-ittestjar u r-rappurtaġġ flivelli elementari.</p>	<p>Żgħażaġh li kapaċi jifhmu kunċetti oġhla u prinċipji li jikkorrispondu magħhom.</p>
	<p>Tfal li kapaċi jfissru l-ideat tagħhom u jesperimentaw b'modi differenti biex isolvu l-problemi.</p>	<p>Żgħażaġh li kapaċi jaħsbu b'mod kritiku u kreattiv, li jantiċipaw il-konsegwenzi, li jagħrfu l-opportunitajiet, u jiehdu riskju.</p>
	<p>Tfal li kapaċi japprezzaw, iwieġbu għal, jipparteċipaw u jesperimentaw fi prestazzjonijiet u espressjonijiet bażiċi ta' kreattività.</p>	<p>Żgħażaġh li jipparteċipaw fl-użu kreattiv tal-arti espressiva u jiehdu sehem fl-apprezzament tal-arti estetika.</p> <p>Żgħażaġh bil-kwalifiki neċessarji halli jkollhom aċċess għal edukazzjoni avvanzata u oġhla.</p>
<p>Riżultat 4: Tfal li jikkomunikaw b'mod effettiv</p>	<p>Riżultat 2: Studenti li kapaċi jsostnu l-opportunitajiet tagħhom fid-dinja tax-xoġhol</p>	
<p>Tfal li kapaċi jużaw forom differenti ta' mezzi ta' komunikazzjoni.</p> <p>Tfal li jinteraġixxu u jagħmlu konnessjoni ma' varjetajiet ta' testi u materjali stampati biex ikunu aktar konxji mill-għanijiet/funzjonijiet tal-istampar.</p> <p>Tfal midhla tas-simboli u l-mudelli, u tal-użu tagħhom.</p> <p>Tfal konxji mis-sistemi differenti tal-lingwa, l-aktar il-L1 u l-L2.</p> <p>Tfal li jiehdu sehem fil-litteriżmu diġitali bħala mod li bih jiksbu d-data, kif ukoll bħala mezz li bih jippreżentaw u jikkomunikaw l-ideat tagħhom.</p> <p>Tfal versatili fl-użu tan-numri, fl-interpretazzjoni tad-data, fil-forom, fil-qisien u fl-istampar f'kuntest, halli jkunu jistgħu jiksbu l-għarfien u t-tagħrif u jkunu jistgħu jagħmlu sens u jifhmu.</p>	<p>Tfal li kapaċi jikkomunikaw b'mod kunfidenti billi jużaw diversi hili u mezzi differenti ta' komunikazzjoni.</p> <p>Tfal li kapaċi japplikaw hili ta' bażiċi ta' ICT waqt li josservaw l-etika tal-internet u l-miżuri ta' sigurtà fuq l-internet.</p> <p>Tfal li kapaċi jitghallmu u jaddattaw ruħhom għall-bidliet.</p> <p>Tfal li kapaċi jaddattaw ruħhom f'ambjent ta' bidla ġeografika.</p> <p>Tfal li kapaċi jiehdu l-inizjattiva u li kapaċi jaħdmu b'mod indipendenti u kollaborattiv.</p> <p>Tfal li kapaċi joħolqu u jesperimentaw bil-kunċetti bażiċi tal-intraprenditorija.</p> <p>Tfal li kapaċi jużaw il-kurżità tagħhom biex jaslu għal riżultati pożittivi.</p>	<p>Żgħażaġh li kapaċi jikkomunikaw b'mod kunfidenti u effettiv f'kuntesti soċjali differenti.</p> <p>Żgħażaġh li kapaċi jużaw u japplikaw varjetà ta' teknoloġiji diġitali.</p> <p>Żgħażaġh motivati biex jaddattaw ruħhom għall-htigijiet li jinbidlu fis-soċjetà permezz ta' evalwazzjoni individwali u taħriġ kontinwu.</p> <p>Żgħażaġh li kapaċi jistabbilixxu u jzommu intrapriži innovattivi, kemm b'mod individwali kif ukoll f'kollaborazzjoni ma' oħrajn.</p> <p>Żgħażaġh li kapaċi jagħmlu prijoritajiet etiċi tal-valuri ekonomiċi halli jassiguraw l-istabbiltà u l-awtonomija.</p>

		<p>Żgħażaġh li juru flessibilità u li huma ppreparati biex jaffaċċjaw il-mobilità fix-xogħol.</p> <p>Żgħażaġh li huma sensitivi għar-relazzjonijiet tad-diversi sferi tal-hajja, gruppi u individwi.</p>
	Tfal li japprezzaw l-ambjent tagħhom u li jaġixxu b'modpożittiv favur is-sostenibilità.	<p>Żgħażaġh li huma impenjati li jtejbju l-kwalità tal-hajja tagħhom u tal-ohrajn.</p> <p>Żgħażaġh li jhossuhom li għandhom sehem fil-proċessi tat-tehid tad-deċiżjonijiet fil-livelli varji tal-iżvilupp sostenibbli.</p>
Riżultat 5: Tfal li jhaddnu attitudnijiet pożittivi lejn it-tagħlim u li jsiru studenti impenjati u kunfidenti	Riżultat 3: Studenti li huma ċittadini responsabbli u impenjati għall-ġustizzja soċjali fir-realtajiet lokali, reġjonali u globali li qed jinbidlu l-hin kollu	
Tfal li jiżviluppaw firxa ta' hiliet konjittivi biex ikunu kapaċi jidentifikaw, jaġhrfu, jagħzlu/jikklassifikaw, jagħmlu ipoteżi, ibassru, iqabblu, jagħmlu sekwenza u jiġbru fi grupp.	Tfal li jqisu d-diversità bhala forza li tgħaqqad, aktar milli forza li tifred.	Żgħażaġh li jagħtu valur u jaħdmu favur soċjetà demokratika u inkluziva.
Tfal li jiżviluppaw dispożizzjonijiet pożittivi li jinkludu l-entuzjażmu u l-motivazzjoni, il-kurżità, il-mistoqsijiet, il-koncentrazzjoni, il-perseveranza, l-immaġinazzjoni, il-hila li jaċċettaw suggerimenti alternattivi/kritika.	Tfal li japprezzaw u jippromwovu l-kultura u l-wirt Malti.	Żgħażaġh li japprezzaw u li jirrispettaw il-kultura u l-wirt Malti.
Tfal li jwessgħu l-għarfien tagħhom u li jirrinforzaw il-fehim tagħhom permezz tal-aċċessibilità għal sorsi differenti ta' informazzjoni.	Tfal li japprezzaw il-kuntesti Mediterranji, Ewropej u globali tagħhom.	Żgħażaġh kburin bl-identità, bil-wirt u bil-lingwa Maltija u li jaġhrfu u jirrispettaw nies ohra f'kuntest Mediterranju, Ewropew u globali.
	Tfal li jagħtu valur u li japprezzaw id-differenzi filwaqt li jaġhrfu x-xebh.	Żgħażaġh li jaħdmu favur il-ġid komuni, il-koeżjoni soċjali u l-ġustizzja soċjali.
	Tfal li jsiru konxji mid-drittijiet u mid-dmijiet tagħhom bhala ċittadini attivi.	Żgħażaġh li jimpenjaw ruhhom u li jżommu mal-impenji li jiehd.
	Tfal li jaddottaw stil ta' hajja b'saħħitha u attiva u li jkunu konxji mill-implikazzjonijiet fit-tul tad-deċiżjonijiet tagħhom f'dan ir-rigward.	Żgħażaġh li jaddottaw stil ta' hajja b'saħħitha u attiva u li japprezzaw u jagħmlu użu tajjeb mill-hin tal-mistrieħ tagħhom.

Ir-riżultati tat-tagħlim mixtieqa mill-QKN jigu mkejla bl-ahjar mod fi tmiem iċ-Ċiklu tal-edukazzjoni obbligatorja ta' dawk l-istudenti li jkunu bdew u temmew sistema ta' edukazzjoni li hi konsistenti mal-Prinċipji u l-Għanijiet tal-Edukazzjoni tal-QKN. Dan ifisser li, fir-realtà, l-ewwel grupp ta' studenti li se jibdeu il-mixja edukattiva tagħhom f'KGI li tirrifletti l-etos tal-QKN se jkun dak tas-sena skolastika 2014/2015. L-istudenti li jidhlu fis-sistema edukattiva bbażata fuq il-QKN fl-2014/2015 itemmu l-ahjar sena tal-edukazzjoni obbligatorja tagħhom bbażata fuq

il-QKN fl-ahjar sena taċ-Ċiklu Sekondarju (Livell 11 (FV)) fis-sena skolastika 2026/2027.

Għaldaqstant jekk din is-sistema edukattiva, mifruxa fuq it-tliet Ċikli tal-edukazzjoni, tkun ippreżentat u wasslet ir-riżultati tat-tagħlim kif ipplanat, ikun raġonevoli li jitqiesu dawn ir-riżultati:

Tabella 1: Ir-Riżultati tal-Edukazzjoni għall-2012 u l-Miri għall-2027

	2012	2025/2026
% ta' studenti ta' 19-il sena fl-edukazzjoni avvanzata u oghla, minbarra l-edukazzjoni Postsekondarja ⁷	-	40%
% ta' studenti ta' 17-il sena fl-edukazzjoni avvanzata u oghla	80% +	90%
% tar-rata ta' studenti bi Grad 1 sa 5 (ĊES) f'ħames suġġetti	66.3%	75%
% tar-rata ta' studenti li jiksbu ċ-Ċertifikat u l-Profil tal-Iskola Sekondarja	0%	95%
% ta' studenti li johorġu kmieni mill-iskola ⁸	30% ⁹	10% ¹⁰
Il-Litteriżmu ta' PISA (Livell 2 sa 6)	63.7%	85%
Il-Litteriżmu Matematiku ta' PISA (Livell 2 sa 6)	66.4%	80%
Il-Litteriżmu Xjentifiku ta' PISA (Livell 2 sa 6)	67.5%	80%
Il-Matematika ta' TIMSS (Livell Intermedju sa Avvanzat)	60%	70%
Ix-Xjenza ta' TIMSS (Livell Intermedju sa Avvanzat)	48%	60%
SurveyLang		
Ingliz (A2-B2)	91%	95%
Taljan (A2-B2)	50%	70%

7 Pġ 21, *NCHE Further and Higher Education Statistics 2010, Rapport tal-Isthariġ*, Il-Kummissjoni Nazzjonali għall-Edukazzjoni Oghla, Frar 2011

8 L-Istudenti li Johorġu Kmieni mill-Iskola huma dawk ta' bejn it-18 u l-24 sena li jtilqu mill-iskola fl-ewwel snin tas-sekondarja, jew qabel, u li ma jibqgħux jiehdu l-edukazzjoni jew it-tahriġ (http://europa.eu/rapit/press-release_MEMO-11-52_en.htm)

9 Ċifra tal-Uffiċċju Nazzjonali tal-Istatistika (NSO), Q2, 2012

10 Student li jidhol fis-sistema edukattiva bbażata fuq il-QKN fl-2013/2014, ikollu 18-il sena fl-2027/28, u 24 sena fl-2033/2034 u għalhekk ma japplikax għalih l-indikatur ta' dawk li johorġu kmieni mill-iskola. Madankollu, il-Grupp ta' Hidma hu tal-fehma li l-mira ta' 10% tista' tintlahaq fl-2025/2026 fil-każ ta' dawk ta' 21 sena. Dawn jidhlu fiċ-Ċiklu tas-Sekondarja, ibbażat kollu fuq il-QKN, fl-2015/2016 u jtemmuh fil-11-il Sena (Form V) fl-2019/2020.

02.2 L-Implimentazzjoni tal-Qafas tal-Kurrikulu Nazzjonali

Il-QKN jikkonsisti f'bidla ewlenija ta' hidma. L-implimentazzjoni tiegħu mhux biss titlob riforma pedagogika peress li l-metodi l-godda tat-tagħlim – li jiffukaw fuq l-istudenti u li huma bbażati fuq l-investigazzjoni – se jiehdu post il-metodi tradizzjonali tat-tagħlim, imma titlob ukoll proċess ta' bidla fil-kultura għaliex bih il-mexxejja tal-iskejjel, l-ghalliema, l-edukaturi, u l-ġenituri se jsiru parti minn sistema ġdida ta' valuri.

Wahda mill-bidliet prinċipali li jitlob il-QKN hi li l-ghalliema jqisu l-klassijiet tagħhom magħmula minn individwi. L-implimentazzjoni tal-QKN tinkludi programm nazzjonali ta' bidla b'diversi punti, pressjonijiet kompetittivi, diversi msieħba konċernati, tensjonijiet eżistenti, kompetizzjoni għar-riżorsi, attivitajiet u diversi inizjattivi għaddejjin fl-istess hin, eċċ. Il-livell u l-grad ta' kumplessità tal-programm ta' implimentazzjoni tal-QKN, xorta wahda huma esposti għal riskju konsiderevoli, anke jekk l-implimentazzjoni u l-immaniġjar tagħha jsiru f'fażijiet.

Hemm hafna sfidi li dawk li jfasslu l-politika se jkollhom ihabbtu wiċċhom magħhom biex jegħlubhom. Dawn jinkludu, għalkemm mhux restritti għalihom biss, il-htieġa ta' appoġġ politiku, iż-żamma tal-istess appoġġ matul iż-żmien hekk kif il-prijoritajiet tal-politika jinbidlu,

l-assigurazzjoni tal-kontinwità tal-finanzjament mill-gvern anke meta jinbidlu l-prijoritajiet tal-politika jew fi żminijiet diffiċli għall-ekonomija. Dan kollu jimplika wkoll l-appoġġ għall-użu bil-ghaqal tar-riżorsi, piżijiet ta' xogħol adegwati u sostnuti, għal metodu professjonali ta' tagħlim, thejjija lill-ghalliema u lill-mexxejja tal-iskejjel, kif ukoll appoġġ għall-iżvilupp professjonali kontinwu tal-mexxejja tal-iskejjel u tal-ghalliema.

It-tmexxija b'viżjoni b'saħħitha, kemm flivell politiku kif ukoll amministrattiv, għalhekk hi kruċjali għas-suċċess. Il-binja tal-kapaċità fi hdan id-Direttorati, il-Kulleġġi u l-Iskejjel – biex ikunu assigurati l-appartenenza, l-appoġġ u l-immaniġjar responsabbli tar-riżorsi – hi ċ-ċavetta għas-suċċess tal-programm ta' implimentazzjoni tal-QKN.

Biex imexxi dan il-proċess ta' bidla, se jinhatar Bord ta' Reviżjoni għall-Implimentazzjoni tal-QKN. Dan il-Bord, li se jitmexxa mis-Segretarju Permanenti tal-Ministeru tal-Edukazzjoni u x-Xogħol, se (i) jistabbilixxi mira u direzzjoni strategika; (ii) jistabbilixxi priyoritajiet strateġiċi għall-implimentazzjoni tal-QKN; (iii) jirrakkomanda l-baġit ta' implimentazzjoni u investimenti relattivi; (iv) isolvi l-ostakli fl-implimentazzjoni; (v) jassigura komunikazzjoni effettiva mal-persuni kollha involuti.

Dan li ġej jitlob strateġija ta' livell għoli rigward l-implimentazzjoni tal-QKN.

Tabella 2: L-Istrateġija tal-Implimentazzjoni tal-QKN

AZZJONI STRATEĠIKA GHALL-IMPLIMENTAZZJONI TAL-QKN	MINN MIN	META
Il-komunikazzjoni tal-QKN l-gdid lill-ghalliema, lill-mexxejja tal-iskejjel, lill-ġenituri, lill-istudenti u msiehba ohra.	Id-Direttur Ġenerali, DKSE	Malli jiġi approvat il-QKN
It-thejjija ta' dokument bir-rwoli u bir-responsabbiltajiet tal-edukaturi u tal-persuni ewlenin fl-implimentazzjoni tal-QKN kif ukoll tad-dokumenti ewlenin ta' politika li jikkonċernaw it-tweqqif tal-proċess tal-QKN.	Id-Direttur Ġenerali, DKSE	Malli jiġi approvat il-QKN
It-twaqqif ta' Bord ta' Revizjoni għall-Implimentazzjoni tal-QKN responsabbli minn: (i) l-ghoti ta'mira u direzzjoni strateġika; (ii) l-ghoti ta' prijoritajiet strateġiċi għall-implimentazzjoni tal-QKN; (iii) l-istima finanzjarja tal-implimentazzjoni tal-QKN u minn investimenti relatattivi; (iv) soluzzjoni tal-ostakli li jinqalghu fl-implimentazzjoni; (v) assigurazzjoni ta' komunikazzjoni effettiva mal-partijiet kollha konċernati. Il-Bord jitmexxa mis-Segretarju Permanenti.	Is-Segretarju Permanenti, MEDE	Malli jiġi approvat il-QKN
It-twaqqif ta' Kumitat għall-Implimentazzjoni tal-Istrateġija tax-Xjenza.	Id-Direttur Ġenerali, DKSE	Malli jiġi approvat il-QKN
Jibdew il-konsultazzjonijiet u jintlaħaq ftehim mal-Union Maltija tal-Għalliema (MUT) fuq kif il-programm tal-iżvilupp professjonali li jsostni l-implimentazzjoni tal-QKN għandu jithaddem.	Is-Segretarju Permanenti, MEDE Id-Direttur Ġenerali, DKSE, DSE u l-MUT	
It-twaqqif ta' Grupp ta' Hidma biex jindirizza l-implikazzjonijiet tal-QKN għall-edukazzjoni avanzata u oghla. Dal-Grupp ta' Hidma jitmexxa mill-President tal-Kummissjoni Nazzjonali għall-Edukazzjoni Avanzata u Oghla u jkun magħmul mill-imsiehba ewlenin.	Is-Segretarju Permanenti, MEDE NCFHE	Malli jiġi approvat il-QKN
It-twaqqif tal-Bord tal-Qafas tar-Riżultati tat-Tagħlim li jkun responsabbli mit-twaqqif tal-Gruppi ta' Hidma tal-Oqsma tat-Tagħlim għat-tfassil tar-riżultati tat-tagħlim u għall-moniterraġġ tal-oqsma differenti tat-tagħlim.	Id-Direttur Ġenerali, DKSE	Malli jiġi approvat il-QKN
L-integrazzjoni tar-rakkomandazzjonijiet tal-Kumitat tal-Politika Lingwistika bhala parti mill-hidma tal-Bord tal-Qafas tar-Riżultati tat-Tagħlim.	Id-Direttur Ġenerali, DKSE	Malli jiġi approvat il-QKN
Ir-riorganizzazzjoni tad-DKSE biex tirrifletti aktar il-funzjonijiet tal-hidma tiegħu: (i) Il-Kurrikulu u l-Assessjar; (ii) It-Tagħlim Elettroniku; (iii) L-Assigurazzjoni tal-Kwalità; (iv) Ir-Ricerka, ir-Rappurtaġġ u l-Evalwazzjoni	Is-Segretarju Permanenti, MEDE	Malli jiġi approvat il-QKN
Jibdew id-diskussjonijiet mal-President tal-Kunsill għall-Professjoni tal-Għalliema biex jiġi ddeterminat ir-rwol tal-Kunsill fl-istrateġija tal-implimentazzjoni.	Is-Segretarju Permanenti, MEDE Id-Direttur Ġenerali, DKSE	Malli jiġi approvat il-QKN
It-twaqqif ta' Kumitati ta' Hidma għall-iżvilupp ta' dokumenti ta' politika fuq: L-Inkluzjoni; L-Involviment tal-Ġenituri; u l-Assessjar.	Id-Direttur Ġenerali, DKSE	Malli jiġi approvat il-QKN
It-twaqqif tal-Grupp ta' Hidma taċ-Ċiklu tas-Snin Bikrin tal-Edukazzjoni biex ifassal linji gwida fuq l-aħjar programmi li jwasslu għall-kisba tar-riżultati tat-tagħlim fis-Snin Bikrin (K1 - 2 Sena).	Id-Direttur Ġenerali, DKSE	Malli jiġi approvat il-QKN

AZZZJONI STRATEĠIKA GHALL-IMPLIMENTAZZJONI TAL-QKN	MINN MIN	META
Il-kisba tal-approvazzjoni tar-riżultati tat-tagħlim għall-KGI sat-2 Sena.	Is-Segretarju Permanenti, MEDE	It-3et kwart tal-2013
It-tfassil ta' Rapport bi Profil li jkun jirrifletti r-riżultati tat-tagħlim mill-KGI sat-2 Sena.	Id-Direttur Ġenerali, DKSE	It-3et kwart tal-2013
It-tfassil ta' programmi ta' tahrig fuq ir-riżultati l-godda tat-tagħlim għaċ-Ċiklu tas-Snin Bikrin.	Grupp ta' Hidma għas-Snin Bikrin	It-2ni kwart tal-2013
It-twettiq ta' programm ta' tahrig għall-ghalliema u għall-mexxejja tal-iskejjel fiċ-Ċiklu tas-Snin Bikrin.	Id-Direttur Ġenerali, DKSE	It-3et kwart tal-2013
L-iżvilupp ta' Programm għall-Edukazzjoni Etika.	Id-Direttur Ġenerali, DKSE	L-1el kwart tal-2014
L-eżamijiet ta' tmiem il-11-il Sena (F5) għandhom jirriflettu l-istruttura u l-kontenut tal-Qafas tar-Riżultati tat-Tagħlim (QRT).	Il-Bord tal-Qafas tar-Riżultati tat-Tagħlim	L-1el kwart tal-2014
It-twaqqif ta' Gruppi ta' Hidma għall-Oqsma tat-Tagħlim biex ifasslu r-Riżultati tat-Tagħlim għaċ-Ċikli tal-Primarja u s-Sekondarja (3 Sena - 11-il Sena), u t-temi interkurrikulari.	Il-Bord tal-Qafas tar-Riżultati tat-Tagħlim	Mat-tlestija tal-QRT
It-twaqqif ta' Gruppi ta' Hidma Kurrikulari biex jibdeu ifasslu l-programmi tat-tagħlim u tal-assessjar għaċ-Ċikli tal-Edukazzjoni Primarja u Sekondarja għall-Oqsma tat-Tagħlim u għat-Temi Interkurrikulari kollha.	DKSE	Mal-approvazzjoni tar-riżultati tat-tagħlim tal-Edukazzjoni Primarja u Sekondarja
It-tfassil ta' programmi ta' tahrig għall-Mexxejja u l-Edukaturi tal-Iskejjel Primarji u Sekondarji.	Id-Direttur Ġenerali, DKSE	Mat-tlestija tal-programmi tat-tagħlim u tal-assessjar
It-twettiq ta' programmi ta' tahrig għall-ghalliema u għall-mexxejja tal-iskejjel taċ-Ċikli tal-Edukazzjoni Primarja u Sekondarja.	Id-Direttur Ġenerali, DKSE MUT	Mat-tlestija tal-programmi ta' tahrig
Jibda l-proċess ta' konformità tal-eżamijiet taċ-ĊES mal-Qafas tar-Riżultati tat-Tagħlim.	Il-Bord tal-Qafas tar-Riżultati tat-Tagħlim Il-Gruppi ta' Hidma tal-Oqsma tat-Tagħlim Il-Bord tal-MATSEC	Mat-tlestija tal-QRT
Parteċipazzjoni regolari fi studji internazzjonali li jissorveljaw il-progress matul iż-żmien.	DKSE	Minn żmien għal iehor

**Il-Qafas
tal-Kurrikulu Nazzjonali
2012**

It-Tieni Parti

Fid-dawl tal-iżviluppi storiċi, tad-dokumentazzjoni li diġà teżisti, u tal-isfidi tal-komunità edukattiva lokali, il-QKN ibassar:

- bidla minn kurrikulu preskrittiv għal qafas ibbażat fuq ir-riżultati tat-tagħlim li permezz tiegħu jkun hemm ammont ta' flessibilità interna u tagħlim aktar attraenti li jhajar lill-istudenti biex jibqgħu jitgħallmu tul hajjithom.
- bidla minn suġġetti separati minn xulxin għal oqsma ta' tagħlim li l-istudenti kollha jkollhom dritt għalihom.
- modi varjati ta' tagħlim biex l-istudenti jkollhom il-hiliet mehtieġa biex jirnexxu fil-hajja tal-iskola u lil hinn minnha.
- żvilupp kontinwu tal-edukaturi kollha, u appoġġ kontinwu li jgħinhom jinterpretaw il-Qafas u jaddattawh biex jissodisfaw il-htigijiet tal-istudenti tagħhom u tal-iżvilupp nazzjonali.
- li daww kollha konċernati jassumu rwol ta' tmexxija u jimplementaw dan il-qafas b'suċċess.

Il-QKN jipromwovi:

- mira ċara għal titjib fil-kwalità tal-edukazzjoni u għal livelli oghla ta' kisbiet edukattivi mill-istudenti.
- it-thejjija tal-individwu li tmur lil hinn mill-istrutturi u l-prattici kurrikulari tradizzjonali li jistgħu jillimitaw it-tagħlim.
- l-iżvilupp ta' suġġetti vokazzjonali bħala toroq alternattivi għal żvilupp personali, għal tagħlim tul il-hajja u għax-xogħol.
- programmi flessibbli ta' tagħlim li jipprovdu esperjenzi diversi ta' tagħlim li jaqdu firxa wiesgħa ta' studenti u li jiffasslu għall-interessi u l-kapaċitajiet individwali tagħhom, fparametri aċċettati fuq bażi nazzjonali.
- programmi ta' tagħlim li jiffukaw fuq il-fehim u li jenfasizzaw fuq il-proċess tat-tagħlim u fuq l-interpretar attiv tat-tifsir tat-tagħlim, aktar milli sempliċment fuq l-akkwist tal-kontenut.
- programmi ta' tagħlim li jagħtu s-setgħa lill-għalliema biex jimplementaw strateġiji innovattivi ta' tagħlim, speċjalment bis-saħħa tal-użu tat-tagħlim elettroniku.

- livell oghla ta' programmi ta' tagħlim u ta' pedagoġija, bl-għan li aktar studenti jibqgħu jitgħallmu tul hajjithom.
- ċaqliq minn sistema ta' tagħlim ibbażata esklużivament fuq is-suġġetti tradizzjonali lil hinn minn xulxin u li, għalhekk, tiffavorixxi l-frammentazzjoni u l-kompartimentalizzazzjoni fit-tagħlim, għal sistema aktar interkurrikulari, tematika, interdixiplinari u kollaborattiva li tirrifletti sitwazzjonijiet reali tal-hajja u li thegġeg it-trasferiment ta' hiliet minn qasam għall-iehor tat-tagħlim.
- evalwazzjoni li tkejjel u tassessja l-proċessi kif ukoll il-prodotti tat-tagħlim.
- edukazzjoni inizjali tal-għalliema u opportunitajiet avvanzati għal taħriġ u appoġġ fl-użu ta' pedagoġiji li, fin-natura tagħhom, huma inklużivi u li jaħsbu fid-diversità.
- żvilupp professjonali li jimxi mal-opportunitajiet li jeżistu, fl-ambitu tar-realtà estiża tal-UE.
- l-iżvilupp tal-iskola bħala komunità tat-tagħlim magħmula minn għalliema li jirriflettu fuq il-prattika tagħhom.
- viżjoni li fiha l-ġenituri jitqiesu bħala msieħba importanti fil-vjaġġ edukattiv ta' wliedhom.

03.1 Il-Komponenti tal-Qafas tal-Kurrikulu Nazzjonali

Il-QKN fih seba' komponenti interdipendenti:

- Il-Prinċipji Ġenerali
- L-Għanijiet tal-Edukazzjoni
- L-Oqsma tat-Tagħlim u t-Temi Interkurrikulari
- It-Tagħlim Effettiv
- L-Assessjar u l-Evalwazzjoni
- L-Involviment tal-Ġenituri u tal-Komunità
- L-Istrutturi ta' Appoġġ

03.1.1 Il-Prinċipji Ġenerali

Is-sisien tal-QKN huma bbażati fuq sitt **Prinċipji Ġenerali**.

Prinċipju 1: Id-Dritt għat-Tagħlim

Kull tifel u tifla għandhom id-dritt għal esperjenza edukattiva ta' kwalità. Għaldaqstant l-istudenti kollha jehtieg li jsibu appoġġ biex jiżviluppaw il-potenzjal tagħhom u jirnexxu, b'mod personali. Għal kull student/a, il-QKN jippromwovi l-iżvilupp ta':

- valuri u attitudnijiet fundamentali
- edukazzjoni shiha rilevanti għall-hajja
- hsieb analitiku, kritiku u kreattiv
- hila li j/tikkomunika f'kuntast bilingwi u multilingwi
- sistemi kontemporanji ta' tagħlim, inkluż it-tagħlim elettroniku
- progress, suċċess u kisbiet individwali u kollettivi
- mixjiet bla skossi fi hdan is-sistema edukattiva u alternattivi diversi ta' tagħlim lil hinn mill-edukazzjoni obbligatorja
- appoġġ għall-familji u l-komunità usa'

Prinċipju 2: Id-Diversità

Il-QKN jagħraf u jaċċetta d-diversità kulturali ta' Malta, li qiegħda dejjem tikber, u japprezza l-istorja u t-tradizzjonijiet tal-poplu tagħha. Jagħraf u jirrispetta d-differenzi individwali tal-età, il-ġeneru, l-orjentazzjoni sesswali, it-twemmin, l-iżvilupp personali, l-isfond soċjokulturali, il-lokazzjoni ġeografika u l-etniċità. Il-QKN jafferma li t-tfal kollha jistgħu jitgħallmu, jikbru u jkollhom suċċess billi:

- jirrispettaw id-diversità fil-forom kollha tagħha
- jippromwovu ambjent inklużiv
- jirrakkomanda politika u prattiċi li jindirizzaw il-htigijiet individwali u speċifiċi tal-istudenti u tal-komunità li titgħallmu

Prinċipju 3: Is-Sekwenza tal-Kisbiet

Il-QKN ihaddan metodu ta' żvilupp għall-edukazzjoni. Dan ifisser li l-kurrikulu jilhaq il-htigijiet tal-istudenti permezz u matul l-oqsma u s-sugġetti kollha tat-tagħlim, skont l-istadju ta' żvilupp tagħhom. Il-QKN jippromwovi:

- l-iżvilupp ta' kurrikuli għaċ-Ċikli tas-Snin Bikrin, tal-Primarja u tas-Sekondarja bħala proċess bla skossi biex jiżgura kontinwità fil-mixja edukattiva tal-istudenti
- it-tfassil ta' kurrikuli permezz tal-identifikazzjoni tar-riżultati tat-tagħlim li jirriflettu r-rati differenti ta' żvilupp u l-kisbiet fl-istess grupp ta' età
- iż-żieda fir-rappurtagġ tal-progress u l-kisbiet individwali.

Prinċipju 4: It-Tagħlim Iffukat fuq l-Istudenti

Il-QKN jippromwovi l-iżvilupp ta' metodu ta' tagħlim iffukat fuq l-istudenti. Dan il-prinċipju jehtieg:

- tagħlim attiv u personalizzat
- studenti li jkunu impenjati b'mod rilevanti, li jagħmel sens u li jkollhom skop fit-tagħlim
- negozjar bejn l-istudenti u l-għalliema
- l-iżvilupp tal-gherf, il-hiliet u l-attitudnijiet li jqanqlu tagħlim b'direzzjoni individwali u tul il-hajja

Prinċipju 5: L-Assigurazzjoni tal-Kwalità

Din għandha ssir permezz ta' sistema ta' awtoevalwazzjoni kontinwa, bil-moniteragġ u bl-evalwazzjoni tal-iskejjel. Għandha tkun kumplimentata b'sistema esterna ta' evalwazzjoni li trawwem il-kultura ta' titjib fl-iskejjel. Il-QKN:

- jagħti direzzjoni lill-Kulleġġi u l-Iskejjel dwar l-oqsma ewlenin tal-kurrikulu
- ihaffef l-implimentazzjoni effettiva tal-kurrikulu
- jitlob li jkun hemm u jappoġġja tmexxija edukattiva ta' kwalità għolja fil-livelli ta' skejjel, kulleġġi u sistemi
- ihegġeġ l-addattament tal-kurrikulu skont il-kuntasti u l-htigijiet partikolari tal-iskejjel u l-kulleġġi
- jippromwovi prattika ta' riflessjoni, konsulenza (*mentoring*) u żvilupp professjonali għall-għalliema
- ihegġeġ l-użu effettiv u effiċjenti ta' riżorsi fi hdan u fost l-iskejjel u l-kulleġġi

Prinċipju 6: L-Appoġġ Professjonali tal-Għalliema

Il-QKN jitlob li jkun hemm:

- ambjent u riżorsi, li jstimulaw u li jagħtu appoġġ, li huma disponibbli u aċċessibbli minn kulhadd
- strutturi interni xierqa li jagħtu l-appoġġ halli jintlahqu l-htigijiet tal-istudenti, tal-għalliema, tal-amministraturi tal-iskejjel, tal-familji u ta' persuni ohra involuti fl-iskejjel u l-kulleġġi
- programmi kontinwi ta' żvilupp professjonali organizzati għal dawk kollha involuti fil-Kulleġġi u l-Iskejjel, kif ukoll żvilupp professjonali kontinwu li jindirizza kwistjonijiet nazzjonali u strateġiċi.

03.1.2 L-Għanijiet tal-Edukazzjoni

L-Għanijiet tal-edukazzjoni, f'konformità mal-Prinċipji deskritti qabel, jaraw li jhejju lit-tfal kollha biex jibqgħu jitgħallmu tul hajjithom, ikunu kunfidenti, jirnexxu, ikunu kreattivi, ikollhom rabta u impenn fil-komunità u d-dinja li jgħixu fiha, u biex ikunu kapaċi jassiguraw il-

gustizzja soċjali. L-edukazzjoni tagħhom għandha tippermettilhom jiksbu l-għerf, il-hiliet, il-valuri u l-attitudnijiet li jagħmluhom kapaċi jsostnu l-opportunitajiet ta' hajjithom, f'dinja tax-xogħol li qed tinbidel, u li jkunu ċittadini impenjati b'mod attiv.

Studenti li kapaċi jiżviluppaw b'suċċess il-potenzjal kollu tagħhom billi jibqgħu jitgħallmu tul hajjithom

Dan jitlob l-iżvilupp:

- tal-hiliet personali u soċjali
- morali u spiritwali
- tal-litteriżmu, il-matematika bażika u l-litteriżmu diġitali
- tal-bilingwiżmu u l-multilingwiżmu
- tal-kompetenza fix-xjenzi u t-teknoloġija
- tal-ħsieb kritiku u innovattiv
- tal-apprezzament estetiku u tal-espressjoni kreattiva

Studenti li kapaċi jsostnu l-opportunitajiet tagħhom fid-dinja tax-xogħol

Dan iwassal biex l-istudenti jsibu impjeg li jhalli l-qligh u jibnu kapaċità ta' hiliet li jkunu sostnuti permezz:

- tal-hila li jikkomonukaw b'mod effettiv u kunfidenti
- tal-kompetenza fl-użu tal-informazzjoni u teknoloġiji ġodda ta' komunikazzjoni
- tal-hila li jitharrġu, li jitharrġu mill-ġdid, u li jiżviluppaw hiliet ġodda
- tal-istabbiltà u l-indipendenza ekonomika
- tal-innovazzjoni u l-intraprenditorija
- tal-hila li jkunu lesti li jhaddnu l-mobiltà u l-bidla
- ta' viżjoni sistematika tar-realtà li tiffaċilita l-impenn fil-promozzjoni tal-iżvilupp sostenibbli
- ta' involviment attiv fi kwistjonijiet ta' żvilupp sostenibbli

Studenti li huma ċittadini responsabbli u impenjati għall-gustizzja soċjali fir-realtajiet lokali, reġionali u globali li qed jinbidlu l-hin kollu

L-istudenti jitgħallmu:

- jirrispettaw id-diversità u jagħtu valur lid-differenza
- jirrispettaw u jippromwovu l-kultura u l-wirt Malti
- jiżviluppaw kompetenza interkulturali u japprezzaw il-wirt tagħhom f'kuntesti Mediterranji, Ewropej u globali
- jahdmu għat-tishih tal-koeżjoni soċjali u jassiguraw il-gustizzja soċjali
- ihaddnu l-gustizzja soċjali u l-prinċipji demokratiċi

03.1.3 L-Oqsma tat-Tagħlim u t-Temi Interkurrikulari

Kwalunkwe kontenut kurrikulari għandu jimxi fuq il-kunċett ta' tagħlim li jsir permezz ta' esperjenzi li jagħmlu sens u li joffru sfida, u li jużaw l-għerf, l-interessi u d-dispożizzjonijiet li jkollu diġà kull student/a. Dan jista' jsir billi d-diversi suġġetti jingħaqdu flimkien f'oqsma ta' tagħlim halli jkun hemm korp ta' għerf u hiliet relevanti bi skop u b'kontenut ta' għerf u hiliet relatati li jimpenjaw u jimmotivaw lill-istudenti. Aktar milli jeliminaw il-kontenut tas-suġġetti tradizzjonali, l-oqsma tat-tagħlim jippromwovu l-holqien ta' rabtiet bejn u fost is-suġġetti halli jissahhah it-tagħlim.

Mhux qed ikunu proposti oqsma ta' tagħlim diskreti għas-Snin Bikrin. F'dawn is-Snin l-enfasi qiegħda fuq l-iżvilupp tal-hiliet, l-għerf, il-kompetenzi, il-valuri u l-attitudnijiet pożittivi lejn it-tagħlim li mbagħad għandhom jiġu żviluppanti u estiżi aktar fis-snin ta' wara. L-oqsma tat-tagħlim se jiddahhlu fiċ-Ċiklu tal-Primarja u jkunu estiżi fiċ-Ċiklu tas-Sekondarja, meta l-istudenti jagħzlu wkoll numru ta' suġġetti oħrajn skont l-interess tagħhom.

L-oqsma tat-tagħlim huma mfassla b'mod li l-kurrikulu, li għandu bażi wiesgħa u li hu bbilanċjat tajjeb, ikun jista' jindirizza u jikseb l-għanijiet deskritti qabel. L-esperjenzi tat-tagħlim ta' kull qasam għandhom iservu biex jiżviluppaw id-dispożizzjonijiet importanti ta' hassieba u studenti attivi: "*il-kooperazzjoni, il-konċentrazzjoni, il-kuraġġ, il-kurżità, id-direzzjoni, l-empatija, il-flessibbiltà, il-ġudizzju tajjeb, l-umiltà, l-immaġinazzjoni, l-indipendenza, il-perseveranza, il-ftuh tal-moħħ, il-preċiżjoni, is-sens ta' riflessjoni, ir-responsabbiltà, it-tehid ta' riskji u l-awtodixxiplina.*" Simister (2007, p. 23).

Id-deskrizzjonijiet komprensivi ta' kull qasam tat-tagħlim fis-Snin tal-Primarja u tas-Sekondarja jirriflettu l-Qafas tar-Riżultati tat-Tagħlim (QRT) li għandu jkun hemm qbil dwaru mill-imsieħba kollha. Dan il-QRT se jservi ta' gwida neċessarja għall-programmi ta' studju u l-assessjar li se jintużaw fil-kuntesti kollha tat-tagħlim.

Is-Snin Bikrin

Il-karatteristiċi ta' programmi ta' suċċess u ta' kwalità għas-Snin Bikrin huma li dawn:

- ihaddnu dimensjoni soċjokulturali madwar it-tagħlim tat-tfal
- għandhom x'jaqsmu mal-promozzjoni u l-inkoraġġiment ta' attitudnijiet pożittivi għat-tagħlim
- ipoġġu lit-tfal fiċ-ċentru tal-ambjent tat-tagħlim
- jippermettu li jsiru attivitajiet mibdija mit-tfal, b'mod li jkun magħruf li t-tagħlim fis-Snin Bikrin hu proċess ta' kostruzzjoni u ta' kollaborazzjoni flimkien

- jippromwovu attivitajiet li ghandhom x'jaqsmu mal-esperjenzi tal-hajja reali tat-tfal
- joffru lit-tfal opportunitajiet ghal attivitajiet prattiċi
- jaghmlu uzu minn varjetà ta' pedagogiji li jindirizzaw il-htigijiet ta' studenti partikolari

Fis-Snin Bikrin ghandha ssir enfasi fuq il-kompetenzi ġenerali żviluppanti permezz ta' temi interkurrikulari li jikkontribwixxu biex ikunu stabbiliti l-pedamenti tat-tagħlim tul il-hajja. Matul dawn is-snin, it-tfal jiskopru min huma bhala individwi u jstabbilixxu lilhom infushom fl-ambitu tas-soċjetà, waqt li jinteraġixxu mal-oħrajn. Biex jirnexxu fit-tnejn, it-tfal jitgħallmu u jesperjenzaw il-modi ta' kif jużaw għodod komunikattivi meħtieġa għas-sodisfazzjon u l-iżvilupp personali, u għal impenn soċjali li jagħmel sens.

Is-suċċess fil-promozzjoni tal-imhabba għat-tagħlim u l-iżvilupp shih isehh permezz ta' pedagogiji addattati li jhaddnu l-logħob u t-tagħlim ta' gost u mill-esperjenza. Permezz ta' programmi li fihom ikunu involuti b'mod attiv u li bihom jitgħallmu billi jesperjenzaw l-affarijiet, it-tfal mistennija jiksibu kompetenzi soċjali, komunikattivi u intellettuali, f'ambjent li jrawmilhom stil ta' hajja b'saħħitha u attitudnijiet pożittivi għat-tagħlim.

Dawn il-kompetenzi jistgħu jissarrfu friżultati ta' tagħlim li tfal ċkejknin huma mistennija jiksibu meta jkunu waslu fl-istadju li jgħaddu mis-Snin Bikrin għas-Snin tal-Primarja. Il-kisba b'suċċess tar-riżultati kollha tikkontribwixxi għall-iżvilupp shih tagħhom.

L-Oqsma tat-Tagħlim għas-Snin tal-Primarja u s-Sekondarja

Il-QKN jippreżenta deskrizzjoni fil-qosor ta' kull qasam tat-tagħlim billi jiddesrivi l-għerf, il-kompetenzi, il-hiliet, il-valuri u l-attitudnijiet essenzjali li l-istudenti huma mistennija jiksibu. Hafna mid-deskrizzjonijiet huma addattati mill-*Qafas Ewropew ta' Referenza tal-Kompetenzi Ewlenin għat-Tagħlim Tul il-Hajja* (2006/962/KE).

Il-Lingwi

Il-komunikazzjoni bil-lingwi titlob il-hila li persuna tifhem, tesprimi, u tinterpreta kuncetti, hsibijiet, emozzjonijiet, fatti u opinjonijiet kemm bil-fomm kif ukoll bil-kitba. Din il-heffa u l-kompetenza lingwistika hi mistennija kemm fl-**ilsien nattiv** (L1) u kemm fit-tieni lingwa (L2), li fil-kuntest Malti ġeneralment huma l-Malti u l-Ingliż rispettivament, u f'qies x'aktarx inqas għal

lingwa jew lingwi barranin. It-tagħlim tal-Malti, tal-Ingliż u ta' lingwi oħra jgħin lill-istudenti biex jiżviluppaw l-għerf tan-natura tal-lingwa u t-tagħlim tagħha, tal-letteratura u tat-tagħlim tagħha, kif ukoll it-twessigh tal-fehim personali, soċjali u kulturali.

Bis-saħħa tal-iżvilupp tal-hiliet lingwistiċi u letterarji, it-tfal u ż-żgħażaġh:

- jużaw il-mistoqsijiet, l-informazzjoni, il-hsieb kritiku, it-tehid ta' deċiżjonijiet u l-memorja biex jorganizzaw il-hsibijiet, l-ideat, l-emozzjonijiet u l-għerf
- jikkomunikaw mal-oħrajn u jirrispondu għal kif l-oħrajn jikkomunikaw
- jifformulaw, jesprimu u jippreżentaw l-argumenti, l-emozzjonijiet u l-ideat tagħhom b'mod persważiv
- japprezzaw u jgawdu l-wirt letterarju tal-lingwi li jitgħallmu

Bis-saħħa tat-tagħlim tal-lingwi u l-letteratura, it-tfal u ż-żgħażaġh jiżviluppaw:

- attitudni pożittiva għall-komunikazzjoni
- dispożizzjoni għal djalogu kritiku u kostruttiv
- apprezzament ta' kwalitajiet estetici u rieda biex jiksibuhom

It-tagħlim tat-**tieni lingwa** (ġeneralment l-Ingliż, li hu wiehed miż-żewġ ilsna ufficjali ta' Malta), jipprovdi aċċess għal għerf u kultura kważi universali. Minbarra l-Malti u l-Ingliż bhala l-lingwi ewlenin, l-introduzzjoni tal-lingwi barranin – permezz ta' programm ta' għarfien il-lingwi – hi b'żonjuża fid-dawl tal-kuntest politiku, ġeografiku u storiku tal-gżejjer Malti u minhabba l-enfasi tal-UE fuq it-tagħlim tal-lingwi u l-multilingwiżmu¹¹.

It-tagħlim tal-**lingwi barranin** fil-livell Sekondarju jipprovdi għall-kisba ta' aktar għodod ta' komunikazzjoni li huma utli għall-apprezzament tad-diversità kulturali u biex tithaffet l-interazzjoni fil-kuntesti Ewropej u internazzjonali. L-opportunitajiet għall-iżvilupp tal-multilingwiżmu, li huma marbuta direttament mal-opportunitajiet fid-dinja tax-xogħol, jingħataw fis-Snin tas-Sekondarja. Il-livelli għolja ta' kompetenza fit-tagħlim tal-lingwi barranin żviluppanti miż-żgħażaġh f'Malta matul l-edukazzjoni obligatorja u li kienu kkonfermati fir-riżultati tal-*Istharriġ Ewropew fuq il-Kompetenzi tal-Lingwi – 2011*, għandhom jinżammu fis-sistema edukattiva tagħna.

11 Il-Qafas Komuni Ewropew (Il-Kunsill tal-Ewropa, 2011) iġib 'il quddiem il-htieġa tal-multilingwiżmu. Għalkemm m'għandux ikun impost it-tagħlim ta' hafna lingwi, it-tfal għandhom jingħataw l-opportunità li tal-inqas jistudjaw lingwa oħra (L3), b'mod informali jew semiformali, fl-aħhar Snin tal-Primarja. Ix-xejriet attwali tat-tagħlim tal-lingwi jindikaw li metodu tajjeb ta' tagħlim hu dak li jinvolvi djalogu interattiv li fih l-istudenti jiġu esposti biex jitgħallmu l-lingwa u l-kultura permezz ta' attivitajiet lingwistiċi magħżula apposta.

II-Matematika

Il-hila li dak li jkun jiżviluppa u japplika l-hsieb matematiku biex isolvi firxa ta' problemi f'sitwazzjonijiet ta' kuljum hi importanti ghal kull student/a. Bis-sahha tal-Matematika, l-istudenti jkollhom gharfien tajjeb tan-numri, tal-kejl u tal-istrutturi, tal-operazzjonijiet bażiċi u tal-preżentazzjonijiet matematiċi bażiċi, jibdeu jifhmu t-termini u l-kunċetti matematiċi, u jaslu biex jaghrfu dawk il-mistoqsijiet li l-matematika tista' toffri tweġiba ghalihom.

B'aktar heffa fil-matematika, iż-żgħażaġh isahhu l-għerf u r-raġunar matematiku tagħhom, jagħmlu kuntatt aktar formali mar-raġunar astratt u loġiku, u jkunu jistgħu japprezzaw u japplikaw ahjar il-possibbiltajiet tal-komunikazzjoni li toffri l-matematika. Dan il-Qasam tat-Tagħlim se jinkludi aspetti tal-litteriżmu finanzjarju bħall-fehim matematiku u finanzjarju biex iskun assigurat li matul iċ-Ċikli tal-Primarja u s-Sekondarja titrawwem u tkun sostnuta kultura ta' ppjanar u thejjiija finanzjarja.

IX-Xjenza u t-Teknoloġija

Il-kompetenza fix-Xjenza hi l-hila li persuna tuża l-għerf u l-metodi tagħha biex tispjega d-dinja naturali, biex twieġeb mistoqsijiet, u tagħmel konklużjonijiet ibbażati fuq l-evidenza. Il-kompetenza fix-xjenza tinvolvi wkoll il-fehim tat-tibdiliet ikkawżati mill-attività umana u r-responsabbiltà taċ-ċittadini individwali. Permezz tal-istudju tax-xjenza, l-istudenti jiksibu hiliet li jistaqsu u li jaħsbu b'mod kritiku, li jippermettulhom jistaqsu mistoqsijiet xierqa, ifasslu metodi biex iweġbuhom, jiksibu u jinterpretaw l-evidenza li jkollhom, u jikkomunikaw il-konklużjonijiet u l-hsibijiet li jkunu waslu ghalihom.

Hekk kif il-fehim tagħhom tax-xjenza jiżviluppa, iż-żgħażaġh jitgħallmu jużaw l-osservazzjonijiet tagħhom halli jispjegaw kunċetti, prinċipji, teoriji, u jużaw il-hiliet tagħhom biex jelaboraw l-ispjegazzjonijiet billi jużaw il-lingwaġġ u t-tekniki xjentifiċi xierqa bħal tabelli u metodi matematiċi. Jitgħallmu jużaw l-immaginazzjoni tagħhom biex jistharrġu soluzzjonijiet kreattivi għall-problemi xjentifiċi li jiltaqgħu magħhom. Jiskopru wkoll kif il-fehim ta' teoriji, prinċipji u informazzjoni xjentifika kiber b'mod storiku f'kuntesti bijoloġiċi, kimiċi, fiżiċi u ambjentali. Jitgħallmu jagħmlu rabta bejn ix-xjenza, il-hajja ta' kuljum u l-ambjent lokali, jiżviluppaw interess fi kwistjonijiet etiċi, u jirrispettaw is-sigurtà u sostenibbiltà.

Is-sugġett tad-Disinn u t-Teknoloġija jgħaqqad il-hiliet prattiċi u teknoloġiċi mal-hsieb kreattiv biex jinholqu prodotti utli. Dan is-sugġett, primarjament, jikkonċerna eżerċizzji ta' 'disinn u tifsil', li fihom l-istudenti jahdmu fi proċess kreattiv. Generalment huma joholqu, jiżviluppaw,

u jikkomunikaw l-ideat għall-prodotti li jagħzlu; jippjanaw kif ipogġu l-ideat fil-prattika; jagħzlu l-għodod, it-tekniki u l-materjali addattati; jistharrġu l-kwalitajiet tal-materjali; jagħtu forma u jgħaqqdu l-materjali u l-komponenti flimkien; japplikaw proċeduri ta' sigurtà; jeżaminaw b'mod kritiku dak li jkunu qed jagħmlu; u jippjanaw u jtejbu xogħolhom mill-esperjenza. It-tiftix tal-materjali jinkludi materjali reżistenti u prodotti elettroniki u grafiċi. Il-proċess tad-'disinn u t-tifsil' jagħti kapaċità lill-istudenti biex ikomplu jagħmlu progress matul iċ-ċiklu differenti halli jintervjenu, b'mod kreattiv, fid-dinja tal-manifattura, jużaw ir-riżorsi b'mod intraprenditorjali, u jintegraw l-għerf minn oqsma differenti.

L-Edukazzjoni tas-Sahha Fiżika

Il-qasam tal-Edukazzjoni tas-Sahha jinkludi l-Edukazzjoni Fiżika, u l-Iżvilupp Sportiv, Personali u Soċjali kif ukoll aspetti tax-Xjenza Domestika (*Home Economics*). L-esperjenzi tat-tagħlim li jsehhu matul l-attivitàjiet edukattivi tas-sahha għandhom l-għan li jagħtu lill-istudenti l-għerf, il-kompetenzi, il-hiliet, l-attitudnijiet u l-valuri neċessarji biex iżommu, jippromwovu u jtejbu s-sahha fiżika, emozzjonali, psikoloġika u soċjali tul il-hajja skolastika tagħhom, u biex jibqgħu jitgħallmu tul hajjithom.

L-edukaturi huma mhegġa jikkollaboraw mal-ġenituri u mal-bqija tal-komunità biex jassiguraw li jkun hemm esperjenzi li jagħmlu sens u fit-tul li jwassluhom biex jifhmu il-kunċetti profondi tal-'jien' u l-'ohrajn', u l-impatt tal-għażliet u tal-azzjonijiet tagħhom fuq l-individwi, il-komunitajiet u l-ambjent. L-Edukazzjoni tas-Sahha tqiegħed il-pedament għal dispożizzjonijiet neċessarji għat-tagħlim tul il-hajja. L-impenn favur komunitajiet soċjali u kwistjonijiet ambjentali wkoll jagħmel parti mill-iżvilupp taż-żgħażaġh waqt li jkunu għaddejjin mis-Snin tal-Primarja u s-Sekondarja.

L-Edukazzjoni Reliġjuża u Etika

It-tagħlim tar-religjon fl-iskejjel hu meqjus bħala element importanti fil-formazzjoni integrali tal-persuna. It-tagħlim reliġjuż għandu jwassal biex l-istudenti jiskopru aktar lilhom infushom, jiżviluppa d-dimensjonijiet morali u spiritwali, u jgħin biex it-tfal ikollhom il-hila jagħtu valur, japprezzaw, jaghrfu u jinterpretaw id-dinja ta' madwarhom. It-tagħlim tal-Edukazzjoni Reliġjuża jfittex li jeduka liż-żgħażaġh fuq id-dinjità tal-bniedem u fuq ir-responsabbiltà ta' kull individwu lejn l-ohrajn biex tinbena soċjetà u dinja ahjar. It-tagħlim ta' dan il-qasam irawwem u jsaħħah sens spiritwali fl-individwu. It-tfal u ż-żgħażaġh jiżviluppaw l-identità personali u jifhmu ahjar l-identità kulturali tagħhom. Id-dimensjoni spiritwali tal-persuna għandha tkun meġġuna bil-valuri tal-gustizzja, ir-responsabbiltà personali, ir-rispett, ir-riflessjoni, u l-impenn attiv fi kwistjonijiet morali.

F'Malta, l-Edukazzjoni Reliġjuża bhalissa hi maghrufa bhala l-Edukazzjoni Reliġjuża Kattolika (ERK). L-iżvilupp tal-ERK hu fir-responsabbiltà tal-Uffiċċju tal-Edukazzjoni Reliġjuża tal-Konferenza Episkopali Maltija (Martin de Agar, 2000). L-ERK titfa' dawl fuq il-mistoqsijiet bażiċi dwar ir-relazzjoni personali ma' Alla, it-tifsira tal-hajja, fuq kwistjonijiet ta' natura etika, fuq l-identità personali tal-persuna u fuq id-dimensjonijiet differenti ta' djalogu u koeżjoni soċjali f'soċjetà li kulma jmur qed issir dejjem aktar pluralista, bhall-bqija tal-kontinent Ewropew. L-għerf aktar profund tat-tradizzjonijiet reliġjużi differenti għandu jagħti kontribut validu lill-formazzjoni soċjali u ċivika taż-żgħażaġh. L-ERK twassal lill-istudenti biex jaqraw, jifhmu, jinterpretaw u jikkomunikaw il-Lingwaġġ Reliġjuż; jorbtu, jwieġbu u jesprimu d-Dimensjoni Spiritwali; jifhmu, janalizzaw u jevalwaw il-Kelma ta' Alla kif espressa fl-Iskrittura Mqaddsa u fit-Tradizzjoni Qaddisa tal-Knisja Kattolika Rumana; u jiddjalogaw u jiffurmaw b'mod personali Dehra ta' Dinja msejsa fuq il-Kattoliċiżmu li tagħtihom il-hila li janalizzaw u jevalwaw kwistjonijiet personali, lokali u globali, kif ukoll li japplikaw il-messaġġ Kristjan f'sitwazzjonijiet differenti.

Il-ġenituri tat-tfal u ż-żgħażaġh għandhom id-dritt jiddeċiedu jekk it-tfal tagħhom isegwux l-Edukazzjoni Reliġjuża Kattolika. Fil-każ ta' dawk iż-żgħażaġh li jagħzlu li ma jirċevux dan it-tagħlim, qed jiġi rakkomandat li l-qasam tat-tagħlim tal-Edukazzjoni Reliġjuża jkun jikkonsisti fi programm ta' Edukazzjoni Etika li hu ppreferut minn programm ta' Edukazzjoni Reliġjuża Komparattiva. L-Awtoritajiet tal-Edukazzjoni jkunu responsabbli mill-iżvilupp tal-programm ta' studju. Il-mod li bih jitwassal dan il-programm hu sugġett għall-etos ta' kull skola individwali, kif ukoll għal kunsiderazzjonijiet loġistiċi.

L-Edukazzjoni għad-Demokrazija

L-edukazzjoni għad-demokrazija tinkludi l-Istudji Soċjali, l-Istudji Ambjentali u aspetti mill-Iżvilupp Personali u Soċjali, u mix-Xjenza Domestika. Permezz ta' dan il-qasam, l-istudenti jiksbu hliet li bihom igawdu d-drittijiet u jeżerċitaw id-dmirijiet f'diversi komunitajiet; jittrattaw il-kunflitti u l-kontroversji; jagħmlu għażliet u jiehdu deċiżjonijiet u azzjonijiet bil-għaqal, b'mod individwali jew kollettiv, favur soċjetà ġusta u sostenibbli b'politika bbażata fuq il-ġustizzja, l-ugwaljanza u r-rispett lejn il-komunità tal-hajja. Hekk kif jiżviluppaw it-tagħlim tagħhom f'dan il-qasam, iż-żgħażaġh jitgħallmu japplikaw hliet ċiviċi, juru responsabbiltà lejn l-ambjent u d-dinja tagħhom, u jifhmu l-impatt tal-intrapriżi u l-industriji fuq il-komunità lokali u globali. Bil-mod il-mod jiksbu attitudnijiet pożittivi u rispett lejn id-drittijiet umani; jitgħallmu jaddottaw stili ta' hajja sostenibbli; u jiżviluppaw sens ta' appartenenza fi hdan il-lokalità, il-pajjiż, il-komunità Ewropea u internazzjonali, u jitheggu

biex jipparteċipaw fit-tehid ta' deċiżjonijiet demokratiċi fil-livelli kollha halli jtejbju l-kwalità ta' hajjithom.

L-Istudji tal-Umanità

Bl-istudju tal-Istorja u l-Ġeografija, l-istudenti jiżviluppaw il-kunċetti bażiċi tal-kronoloġija, l-empatija, il-kawża u l-effett, il-bidla u l-kontinwità. Permezz ta' tagħlim attiv u esperjenzi investigattivi u li jikxfu l-fatti, jifhmu r-relazzjonijiet reċiproċi ta' bejn il-popli, il-kulturi, il-kuntesti, u l-użu tal-art. Meta jesploraw u jinvestigaw l-imghoddi u l-preżent tagħhom jiżviluppaw hliet ta' osservazzjoni u reġistrazzjoni, u jifhmu l-importanza tal-ġbir tal-evidenza. Jitgħallmu jiġbru flimkien, jeżaminaw u jittestjaw it-tagħrif li jiksbu biex jippruvaw jaslu għal konkluzjonijiet sempliċi.

Il-pedagoġija pprezentata għal dan il-Qasam tat-Tagħlim tinkludi li l-istudenti:

- jiehdu pjaċir bl-istorja u taqbadhom il-kurzità fuq il-passat tagħhom halli jifhmu l-preżent
- jiżviluppaw sens ta' identità mit-tagħlim dwar l-iżvilupp ta' Malta, l-Ewropa u tad-dinja
- tingħatalhom introduzzjoni dwar x'jinvolvi l-proċess tal-fehim u tal-interpretar tal-passat
- ikunu konxji tax-xebh u d-differenzi ta' bejn il-hajja tal-lum u tal-imghoddi u jużaw kliem komuni assoċjat mal-mogħdija taż-żmien biex jistabilixxu kronoloġija taż-żmien
- jiehdu sehem f'replika ta' diskussjoni dwar għaliex l-affarijiet isehhu jew jinbidlu u r-riżultati li jhallu
- ikunu jistgħu jitgħallmu u jifhmu fuq il-postijiet ta' Malta, l-Ewropa u tad-dinja
- jididilhom l-għerf dwar kulturi oħra, u b'hekk jitgħallmu jirrispettaw u jifhmu x'jiġifieri tkun ċittadin/a pożittiv/a f'soċjetà li fiha nies minn kulturi differenti
- jifhmu t-tagħrif ġeografiku u jiżviluppaw il-hliet tal-istharrig u tas-soluzzjoni tal-problemi
- jifhmu l-problemi ambjentali ta' Malta, tal-Ewropa u tad-dinja
- jiġu mhegga jimpenjaw ruhhom favur l-iżvilupp sostenibbli

L-Arti Viżiva u tal-Ispettaklu

Dan il-qasam ta' tagħlim li jinkludi l-Arti, il-Mużika, iż-Żfin u d-Drama jipprovdi opportunitajiet lill-istudenti biex ikunu kreattivi u imajinattivi, halli jkollhom esperjenza ta' gost u ispirazzjoni, u biex jiżviluppaw il-hliet tagħhom fl-arti viżiva u tal-ispettaklu. B'dan kollu l-istudenti jkunu jistgħu jgawdu l-enerġija u l-eċitament li jsawru immaġni u forum, li jaħdmu fuq il-palk u li jagħmlu preżentazzjonijiet quddiem udjenzi differenti, kif ukoll li jkunu parti minn udjenza għal oħrajn.

It-tagħlim f'dan il-qasam jinvolvi l-iżvilupp tal-hiliet artistici u kreattivi, u l-għerf tekniku u prattiku permezz tal-arti tal-ispettaklu u viżiva, kif ukoll bil-mużika. Permezz tat-tekniki partikolari ta' kull forma tal-arti, l-istudenti jiżviluppaw espressjonijiet u ideat personali; jitrawmu fuq kif japprezzaw u jevalwaw biċċa xogħol artistika u kulturali, kemm lokali kif ukoll barranija; u jiksbu hiliet ta' komunikazzjoni, azzjoni u interpretazzjoni. Dawn il-hiliet huma kollha trasferibbli għal oqsma oħrajn tat-tagħlim. L-apprezzament, ir-rispons u l-impenn attiv fl-espressjoni kreattiva u immaġinattiva jappoġġjaw l-iżvilupp tal-personalità tal-individwu. It-tfal jitgħallmu jesploraw u japprezzaw l-emozzjonijiet, jikkomunikawhom b'mezzi differenti, u jiżviluppaw id-dimensjoni estetika personali tagħhom.

L-edukazzjoni fl-arti twassal lit-tfal u ż-żgħażaġh biex jiksbu medda ta' hiliet neċessarji għall-espressjoni kreattiva. Fid-drama u ż-żfin jitgħallmu hiliet komunikattivi u teatrali; fil-mużika jiżviluppaw il-hila, l-apprezzament u l-espressjoni mużikali; u bis-sahha ta' attivitajiet tal-arti u d-disinn jitgħallmu japprezzaw u jibnu xbihat viżivi, jirrispondu għal emozzjonijiet li dawn jevokaw, u jsawru biċċiet ta' xogħlijiet tal-arti. Jesperjenzaw ukoll il-gost u jikkontribwixxu għall-ferh ta' oħrajn permezz ta' rappreżentazzjonijiet u preżentazzjonijiet kreattivi u espressivi. Permezz ta' dan il-qasam, l-istudenti jifhmu l-proċess kreattiv u tal-iżvilupp ta' standards u valuri estetici, u japprezzaw l-arti fl-ambjenti kulturali lokali u internazzjonali.

It-Temi Interkurrikulari

It-temi interkurrikulari li ġejjin ġew identifikati bhala essenzjali għall-edukazzjoni tal-istudenti kollha u għall-kisba tal-għanijiet tal-edukazzjoni: il-Litteriżmu, il-Litteriżmu Diġitali, it-Tagħlim kif Titgħallmu u t-Tagħlim Koperattiv, l-Edukazzjoni għall-Iżvilupp Sostenibbli, l-Edukazzjoni għall-Intraprenditorija, il-Kreattività u l-Innovazzjoni, u l-Edukazzjoni għad-Diversità.

Il-Litteriżmu

Il-fatt li l-litteriżmu hu l-ewwel tema interkurrikulari johroġ aktar l-importanza li t-tagħlim kollu jsehh, primarjament, permezz tal-lingwa fil-forom diversi tagħha, u għalhekk l-edukaturi kollha jridu jqisu ruhhom bhala dawki li jridu jiggarrantixxu l-hakma tal-lingwa li għandu jkollhom l-istudenti fil-qasam partikolari tagħhom tat-tagħlim. Dan ifisser li l-kompetenza fil-litteriżmu mhix biss fi hsieb l-għalliema tal-Primarja u tal-għalliema tal-lingwi fis-Sekondarja, imma huma responsabbli minnha l-edukaturi kollha. Barra minn hekk, il-komunità kollha tal-iskola trid thaddan l-importanza tal-

kompetenza fil-litteriżmu; din, fost l-oħrajn, titlob l-involvement attiv tal-ġenituri u tal-komunità lokali.

Il-Litteriżmu Diġitali¹²

Il-Litteriżmu Diġitali itejjeb il-proċess tat-tagħlim, l-interazzjoni fost l-istudenti, u l-interazzjonijiet ta' bejn l-istudenti u l-għalliema. Huwa importanti minhabba l-htieġa ta' aktar aċċess għat-tagħlim li jista' jithaffef permezz ta':

- bidla għal filosofiji ta' edukazzjoni kostruttiva
- ċaqliq minn tagħlim li jiffoka fuq l-għalliema għal tagħlim iffukat fuq l-istudenti
- aċċess għal riżorsi lokali u globali
- użu shih tal-potenzjal li joffru t-teknoloġiji biex it-tfal ikunu jistgħu juru u jzidu l-għerf tagħhom
- kumplessità akbar ta' xogħlijiet u użu ta' informazzjoni multimodali.

Fil-litteriżmu diġitali, l-istudenti jiksbu hiliet biex ikunu kunfidenti u kritici fl-użu tat-Teknoloġija tal-Informatika biex jikkomunikaw, jahdmu u jistrieħu. Jiksbu hiliet bażiċi fl-ICT, mibnija fuq erba' elementi li jidhlu f'xulxin: is-sorsi u l-immanipular tad-*data*, il-komunikazzjoni u l-preżentazzjoni tal-informazzjoni; il-kontroll iprogrammat; u l-aspetti soċjali, etiċi u personali. Huma jiskopru u jużaw sorsi diġitali tad-*data*, u jitgħallmu jorganizzaw, jimmanipulaw, jistaqsu fuq u jinterpretaw id-*data*. Jitgħallmu jikkomunikaw u jipprezentaw l-informazzjoni permezz ta' preżentazzjonijiet multimedji; jibagħtu ittri elettronici u jehmzu l-affarijiet magħhom; jużaw il-VOIP u s-sistema tal-konferenzi bil-vidjow, u jiċċettjaw biex jikkollaboraw ma' oħrajn. Jużaw għodod kollaborattivi u jiprogrammaw apparati li jirrispondu permezz ta' *interface* ikoniku simplifikat. Jistharrġu wkoll id-dimensjonijiet soċjali u etiċi tat-teknoloġiji diġitali u jitgħallmu jipprattikaw l-etika u miżuri ta' sigurtà fuq l-internet.

It-Tagħlim kif Titgħallmu u t-Tagħlim Koperattiv

Din it-tema interkurrikulari tippermetti lit-tfal u liż-żgħażaġh jitgħallmu jużaw il-hin u l-informazzjoni b'mod effettiv, jidentifikaw proċessi u htigijiet ta' tagħlim differenti, u jfittxu opportunitajiet biex jitgħallmu u jiżviluppaw il-hiliet tagħhom biex jitgħallmu tajjeb. Meta jagħmlu dan, l-istudenti jassiguraw il-kompetenza li jiksbu, jassimilaw, jiproċessaw u jevalwaw għerf ġdid u li jkomplu jibnu fuq it-tagħlim u l-esperjenzi tal-hajja li jkunu kisbu minn qabel halli jkun jistgħu jużaw u japplikaw l-għerf u l-hiliet tagħhom f'kuntesti differenti. Din it-tema interkurrikulari tappoġġja ż-żamma ta' ambjent kollaborattiv li fih l-istudenti jahdmu flimkien fi gruppi u mingħajr id-direzzjoni tal-għalliema/a.

12 Minkejja li s-sugġett tal-litteriżmu diġitali huwa tema interkurrikulari, sakemm is-sugġett tal-ICT jiddahhal u jintegra sewwa fl-oqsma tat-tagħlim, il-QKN jippermetti li fl-orarju tal-iskola tiddahhal lezzjoni tal-ICT.

Għalhekk it-tagħlim isir proċess attiv li bih itfal u ż-żgħażaġh jiehdu sehem, b'mod attiv, ma' shabhom u b'hekk jitgħallmu diversi proċessi bhall-iproċessar u s-sintezi tal-informazzjoni, kif isolvu l-problemi li jiltaqgħu magħhom u kif ifasslu l-prodotti flimkien. Dan il-kuntest jippermetti wkoll li jkun hemm żvilupp soċjali fost l-istudenti għaliex dawn jiġu esposti għal diversi ideat u personalitajiet u b'hekk jitgħallmu jaħdmu b'mod effettiv fi gruppi, influwenzati mid-dinamika tal-individwi partikolari involuti.

L-Edukazzjoni għall-Iżvilupp Sostenibbli

L-Edukazzjoni għall-Iżvilupp Sostenibbli (EŻS) tagħti l-hila lill-istudenti biex jiżviluppaw l-għerf, il-hiliet, l-attitudnijiet u l-valurili għandhom bżonn biex isiru parteċipanti attivi, individwalment u kollettivament, fi proċess tat-tehid ta' deċiżjonijiet, kemm flivelli lokali u globali, li bihom itejbu l-kwalità tal-hajja tal-ġenerazzjonijiet preżenti u futuri. L-EŻS tippromwovi metodu sistematuru msejjes fuq l-għerf integrat li jistieden lill-istudenti biex jiżviluppaw viżjoni shiha tal-ambjenti tagħhom, jiġifieri interazzjoni ta' perspettivi estetici, ambjentali, ekonomiċi, politiċi, teknoloġiċi, kulturali u soċjetali. Permezz tal-EŻS, l-ambjent tal-istudent (fl-iskola u lil hinn minnha) isir riżorsa fundamentali ta' tagħlim li hi lokalment relevanti u kulturalment sensittiva. L-esperjenzi tat-tagħlim huma strutturati madwar l-identifikazzjoni u r-riżoluzzjoni ta' kwistjonijiet ambjentali li jagħtu u jsaħhu lill-istudenti b'hiliet li jsovvu l-problemi u jieħdu d-deċiżjonijiet li huma indispensabbli fil-kuntest tat-tagħlim tul il-hajja. L-EŻS hija dwar tagħlim li:

- jagħti orjentament ġdid lill-edukazzjoni biex tindirizza l-iżvilupp sostenibbli
- jirrispetta, jivvaluta u jippreserva l-kisbiet imghoddija
- jagħti valur lir-riżorsi tad-Dinja u lill-popli tagħha
- jistinka biex ikun hawn dinja li fiha kulhadd ikollu aċċess biżżejjed għall-ikel u l-ilma, hajja sana u produttiva, edukazzjoni bażika u ambjent aktar sigur u ġust
- jivvaluta, jiehu hsieb u jirrestawra l-istat tal-pjaneta tagħna
- jiżviluppa ċittadini li jeżerċitaw id-drittijiet u d-dmirijiet tagħhom flivelli lokali, nazzjonali u globali (In-Nazzjonijiet Uniti, 2004; UNESCO, 2006).

L-Edukazzjoni għall-Intraprenditorija, il-Kreattività u l-Innovazzjoni

L-intraprenditorija twassal lit-tfal u ż-żgħażaġh biex jiżviluppaw diversi hiliet għall-hajja. Tagħtihom il-hila biex ikunu jistgħu jikkumbattu mal-inċertezzi, jirrispondu għall-bidla, u jkunu kreattivi. Il-hiliet intraprenditorjali sempliċi jinkludu hiliet soċjali u attitudnijiet intraprenditorjali. Il-hiliet intraprenditorjali kumplessi jiffukaw aktar fuq l-iżvilupp ta' hiliet

bhall-abbozz ta' pjan ta' negozju. L-elementi ta' mġiba intraprenditorjali (il-kurżità, l-awtonomija, il-kreattività, l-inizjattiva u l-ispirtu ta' kollaborazzjoni fi grupp) jistgħu jissahhu billi jiġu integrati fi programmi, proġetti u attivitajiet ta' intraprenditorija fkurrikulu stabbilit għall-iskejjel, kemm flivell Primarju, kif ukoll Sekondarju.

Il-Kreattività u l-Innovazzjoni huma żewġ mezzi għall-bidla u jikkontribwixxu għall-prosperità ekonomika tas-soċjetà ingenerali u għall-benesseri tal-individwi partikolari. Meta l-iskola taddotta din is-sistema, ikun hemm klima li tiffavorixxi l-kreattività li hi sors importanti ta' flessibilità, addattabilità, u l-kapaċità għall-innovazzjoni. L-Edukazzjoni għall-Kreattività u l-Innovazzjoni hi dwar l-iżvilupp ta' dawn il-fatturi:

- sentiment ta' simpatija
- komunikazzjoni
- hsieb laterali
- oriġinalità
- żvilupp emozzjonali
- komunikazzjoni effettiva
- tmexxija
- mistoqsijiet
- intwizzjoni
- hsieb kritiku
- soluzzjoni tal-problemi
- trawwim tal-imhuh biex jaħsbu b'mod intraprenditorjali
- ftuh għad-diversità kulturali
- espressjoni individwali


L-Edukazzjoni għad-Diversità

L-Edukazzjoni għad-Diversità tirrispetta l-identità kulturali tal-istudenti permezz tal-provvista ta' edukazzjoni ta' kwalità li hi kulturalment xierqa u sensibbli. Tipprovdi kull student u studenta bl-għerf, l-attitudnijiet u l-hiliet kulturali neċessarji biex ikunu jistgħu jieħdu sehem attiv u shih fis-soċjetà, u biex jirrispettaw, jifhmu u juru solidarjetà mal-individwi, mal-minoritajiet etniċi, mal-gruppi soċjali, kulturali u reliġjużi u ma' nazzjonijiet oħra (UNESCO, 2006).

L-Edukazzjoni għad-Diversità ġġib 'il quddiem kultura edukattiva inklużiva u rispett għad-diversità. Tippermetti wkoll li l-individwi jaħdmu minkejja differenzi kulturali, u toffri pjattaforma għat-tfal u l-komunitajiet biex iwasslu l-kultura u l-individwalità tagħhom b'kunfidenza.

L-Edukazzjoni għad-Diversità tisfida diversi proċessi edukattivi, bħat-tehid tad-deċiżjonijiet fl-iskejjel, il-lingwa ta' istruzzjoni, il-metodoloġiji użati, l-interazzjonijiet fost l-istudenti u r-riżorsi tat-tagħlim. Tassigura l-inklużjoni ta' diversi perspettivi u ilhna fl-ambjent tat-tagħlim, tipprovdi spazji għat-tagħlim tal-lingwi, l-istorja, it-tradizzjonijiet u l-kulturi ta' gruppi li mhumiex

Grafika 03: L-Oqsma tat-Tagħlim u t-Temi Interkurrikulari tal-QKN



dominanti fis-soċjetà, u thegħeġ il-hidma fi grupp u t-tagħlim koperattiv f'kuntesti multikulturali, multietniċi u f'kuntesti diversi oħra. Tgħaqqad ukoll l-għerf tradizzjonali u lokali max-xjenza u t-teknoloġija avvanzati, u tagħti valur lill-prattika tal-multilingwiżmu. B'dan kollu tkun qed thegħeġ lill-istudenti biex jifhmu l-kwistjonijiet globali u tagħmilhom konxji mill-hteġa tagħhom li jgħixu ma' nies oħra b'kulturi u b'valuri differenti minn tagħhom.

L-ippjanar tal-kurrikulu għandu jkollu qis temi interkurrikulari u jipprovdi ferġat li jorbtu mal-oqsma tat-tagħlim. Din il-ħaġa toffri koerenza, relevanza u stabbiltà fl-oqsma tat-tagħlim. Min-naħa tagħhom, dawn jipprovdu esperjenza shiha għat-tagħlim billi jenfasizzaw l-għanijiet, il-kontenut u l-pedagoġiji komuni. L-integrazzjoni tinkiseb b'mod effettiv permezz ta' għażliet speċifiċi ta' ppjanar, ladarba d-dokumenti individwali tal-kurrikulu jkunu ppjanati għal kull qasam ta' tagħlim. Kull meta jkun possibbli, it-temi interkurrikulari għandhom jinfiltraw f'kull aspekt tal-kurrikulu permezz ta' sistema skolastika shiha.

03.1.4 It-Tagħlim Effettiv

Il-proċessi tat-tagħlim u l-pedagoġiji effettivi

It-teoriji attwali tat-tagħlim huma msejsa fuq perspettiva kostruttiva li tgħaqqad is-sistemi konjittivi u soċjali għal tagħlim effettiv. Karatteristika prinċipali tat-tagħlim kostruttiv hi li dan ikun proċess attiv li fih l-istudenti individwali jsawru t-tifsira tat-tagħlim tagħhom. Dan it-tagħlim hu effettiv l-aktar meta l-istudenti jimpenjaw ruhhom f'attivitajiet awtentiċi li jkunu mqegħdin f'kuntest. Il-kostruttiviżmu soċjali jemmen li t-tagħlim jistagħna bis-saħħa ta' tagħlim koperattiv li jippromwovi l-iżvilupp tal-ħsieb kritiku u l-hiliet tas-soluzzjoni tal-problemi.

It-tagħlim ikun l-aktar effettiv meta l-istudenti jingħataw l-opportunitajiet biex jagħmlu sens mill-għerf għdid li jiksbu f'kuntest, li jippermettilhom jinteragixxu mal-għalliema tagħhom u ma' studenti oħra biex jiddiskutu u jaqsmu dak li jkunu fehm. Minn dan l-aspett, pedagoġija li hi ddominata mill-għalliem, li tagħti rwol passiv lill-istudenti, li tenfasizza fuq il-memorja u li tillimita l-interazzjonijiet ta' bejn l-istudenti, mhix rakkomandata.

Il-programmi ta' tagħlim għandhom ikunu bbażati fuq il-kompetenza u l-għerf u jridu jenfasizzaw il-proċess tat-tagħlim kif ukoll il-kisba tal-kontenut, b'mod speċjali fil-każ ta' soċjetà li jkollha l-għerf li jkun aċċessibbli faċilment. F'termini ta' tfassil tal-kurrikulu dan jista' jsir billi jkunu meqjusa tliet dimensjonijiet:

- **Kontenut u hila esperta** li jkunu jinvolvu lill-istudenti biex jistharrġu u jifhmu medda shiha ta' ideat f'qasam ta' kontenut partikolari.
- **Hsieb ta' livell għoli** li jinvolvi l-analiżi, is-sinteżi u l-evalwazzjoni ta' kontenut u ta' kunċetti f'ċertu fond, u l-applikazzjoni ta' tagħhom b'modi u f'kuntesti differenti.
- Użu ta' **kunċetti u temi usa'** biex l-istudenti jeżaminaw il-kontenut tal-kurrikulu minn lentijiet differenti, ngħidu ahna l-bidla, is-sistemi, is-setgħa, ix-xejriet u/jew il-kawża u l-effett.

It-tagħlim ikun effettiv meta l-għalliema:

- jorghu l-għerf li l-istudenti jkollhom diġà, jibnu fuqu jew jimmodifikawh, u jiggwidawhom biex jifhmu l-għerf il-ġdid.
- joffru appoġġ lill-istudenti permezz ta' tarrig (*scaffolding*), jiġifieri, billi jużaw strateġiji xierqa li jgħinu lill-istudenti b'mod individwali fil-progress ta' tagħhom.
- jippromwovu tagħlim fil-fond fost l-istudenti billi jenfasizzaw fuq il-fehim u l-applikazzjoni tal-għerf u mhux tagħlim li jenfasizza fuq il-memorja li bih l-istudenti jkollhom jiftakru hafna informazzjoni.
- jappoġġjaw lill-istudenti biex isiru jafu kif isolvu l-problemi b'mod indipendenti.
- jorganizzaw xogħol fi gruppi li jgħin lill-istudenti jaqsmu l-ideat, jibnu l-għerf flimkien u jaħdmu b'mod kollaborattiv.
- jużaw varjetà ta' esperjenzi ta' tagħlim biex jagħtu opportunitajiet lill-istudenti halli jipprattikaw u japplikaw il-hiliet ta' tagħhom.
- jagħtu rispons fil-hin lill-istudenti li jkun imsejjes fuq medda ta' evidenza relevanti, u li l-istudenti jkunu jistgħu jużawh biex itejbu t-tagħlim u jkabbri l-għerf ta' tagħhom.

L-Ambjenti tat-Tagħlim

Peress li l-iżvilupp tat-tfal ma jsehhx b'mod sekwenzjali u lineari, biex it-tfal jiżviluppaw b'mod shih, l-edukaturi tas-Snin Bikrin u l-għalliema tal-Primarja u s-Sekondarja huma mhegġa jsawru ambjenti ta' tagħlim li jappellaw għall-interessi tat-tfal, li jkunu relevanti għall-esperjenzi ta' kuljum, li jistgħu jkunu mistharrġa b'modi innovattivi, u li joffru sfida. L-esperjenzi diretti jhegġu l-interazzjoni, l-impenn u l-involvement tal-istudenti iwassluhom biex jifhmu aħjar, biex itejbu l-memorja u biex jiżviluppaw rappreżentazzjonijiet mentali. Din is-sistema tgħin lit-tfal u ż-żgħażaġħ huma u mexjin

mill-esperjenzi konkreti u tangibbli għal kunċetti simboliċi u astratti. Waqt li t-tfal jiżviluppaw it-tagħlim ta' tagħhom, l-ambjenti dinamiċi tat-tagħlim jipprovdu kuntest biex jittrattaw kwistjonijiet fil-fond u minn perspettivi diversi.

Il-Progressjoni u d-Differenzazzjoni fit-Tagħlim

Il-prinċipji tad-diversità u l-inkluzjoni li huma l-bażi tal-QKN jimplikaw li, fl-istadji kollha, l-istudenti ta' kwalunkwe attitudni u kompetenza għandhom jesperjenzaw is-suċċess, l-isfida, u l-appoġġ neċessarju biex isostnu l-isforzi ta' tagħhom. Jehtieg li jkun hemm programmi flessibbli ta' tagħlim li joffru lill-istudenti esperjenzi varji ta' tagħlim li jaqdu spettru wiesa' ta' studenti u li jippermettu rati differenti ta' progress tul iż-żmien li t-tfal u ż-żgħażaġħ ikunu għaddejjin mis-snin skolastiċi ta' tagħhom.

Jehtieg li jkun hemm sistemi differenti li jindirizzaw il-htigijiet differenti tat-tagħlim. Bil-mira dejjem tikber aktar fuq l-istudent, u b'aktar klassijiet b'abbiltajiet imhallta, is-sistemi differenzjati qed isiru aktar importanti u l-għalliema jehtieg li jaddottaw strateġiji li jibnu fuq it-tagħlim li hadu qabel it-tfal u ż-żgħażaġħ biex jgħinu fil-progress ta' tagħhom.

It-Tranzizzjonijiet

Fis-Snin Bikrin, il-kurrikulu hu mibni direttament fuq it-tfal bħala individwi u bħala studenti, u jippromwovi interess ġenwin fit-tagħlim billi jappella għall-interessi u l-htigijiet tal-istudenti żgħar. Fil-Primarja l-kurrikulu hu mibni fuq il-pedamenti tas-Snin Bikrin, b'rabta mill-qrib mas-Snin tas-Sekondarja biex tkun assigurata mixja bla skossi. Fil-Primarja u s-Sekondarja s-sugġetti huma organizzati f'oqsma ta' tagħlim u l-progressjoni tal-livelli ta' kisbiet huma espressi bħala riżultati tat-tagħlim.

Il-QKN jistqarr li:

- it-tranzizzjoni mis-Snin Bikrin għaċ-Ċiklu tal-Primarja għandha tkun mingħajr skossi, meghjuna mid-dispożizzjonijiet b'saħħithom ta' tagħlim li t-tfal mistennija li jkunu żviluppaw.
- it-tranzizzjoni mill-iskola Primarja għas-Sekondarja għandha tkun ukoll bla skossi u għandha toffri progressjoni b'tali mod li tgħin lill-istudenti li waqt li jitgħallmu, jerfġu aktar ir-responsabbiltà tat-tagħlim ta' tagħhom.
- it-tagħlim fis-Sekondarja għandu jikkonsolida u jibni fuq l-esperjenzi tat-tagħlim tal-edukazzjoni Primarja u għandu jhejji lill-istudenti għal sfidi akbar li jiltaqgħu magħhom lil hinn mill-edukazzjoni obbligatorja.
- ifittex li jirrimedja n-nuqqas tal-komponent tal-edukazzjoni vokazzjonali fl-edukazzjoni obbligatorja billi jinkorporah fi hdan il-

kurrikulu Sekondarju aktar milli bhala rotta separata fis-sistema edukattiva. Fi tmien il-proċess jinghata ċertifikat li jagħraf u li jghin fit-tranżizzjoni għal diversi għażliet fl-edukazzjoni Postsekondarja.

Kwistjonijiet relatati mal-Lingwa tal-Istruzzjoni

Il-QKN jagħraf il-htieġa ta' direzzjoni ċara fuq il-lingwa ta' istruzzjoni u assessjar bhala parti minn Politika Nazzjonali mġedda għal-Lingwa¹³. Din il-politika hi kumplessa u teħtieġ li tindirizza:

- *kwistjonijiet ta' dritt* – l-istudenti kollha jeħtieġ li jsiru kompetenti fil-Malti u fl-Ingliż u preferibbilment f'lingwa oħra biex jintegraw b'mod shiħ soċjalment, kulturalment u ekonomikament.
- *kwistjonijiet kulturali* – il-pożizzjoni bi dritt tal-Malti bhala espressjoni tal-identità nazzjonali tagħna; il-preferenza għall-Ingliż bhala l-ewwel lingwa ta' minoranza tal-popolazzjoni tagħna; id-diversi nazzjonalitajiet ta' studenti fl-iskejjel; li jingħelbu l-preġudizzji jew il-perċezzjonijiet marbuta ma' lingwi u kulturi oħra.
- *kwistjonijiet ta' implimentazzjoni* – l-użu ta' lingwa jew lingwi f'oqsma differenti tat-tagħlim; il-lingwa tal-assessjar; ir-rakkomandazzjoni tal-Kurrikulu Minimu Nazzjonali (1999) li l-iskejjel jiżviluppaw il-politika lingwistika tagħhom skont il-htieġijiet tagħhom.
- *kwistjonijiet professjonali* – għalliema li huma kompetenti kemm fil-Malti u kemm fl-Ingliż; l-iżvilupp ta' riżorsi bil-Malti u bl-Ingliż kif meħtieġ; l-iżvilupp tal-Malti għal skopijiet speċifiċi; il-htieġa li jikber l-interess f'lingwi oħrajn u l-aċċess għalihom.
- *kwistjonijiet ekonomiċi* – il-htieġa li jkun hemm kompetenza fl-Ingliż halli nibqghu kompetittivi f'ambjent ekonomiku globalizzat; l-importanza tal-lingwi barranin għat-trawwim tar-relazzjonijiet internazzjonali.

Id-Diversità tal-Istudenti

Il-QKN ihaddan id-diversità u jeħtieġ li din tkun imwettqa permezz ta' ambjent inklużiv. Il-QKN jindirizza l-htieġijiet tal-istudenti:

- b'doni u talenti għolja – għal dawn l-istudenti l-proċess tat-tagħlim irid joffrilhom sfida xierqa biex ikunu impenjati u motivati halli jiżviluppaw it-talenti tagħhom.
- bi htieġijiet edukattivi speċjali¹⁴ – għal dawn l-istudenti l-kurrikulu għandu jinkiteb b'tali mod li bih l-għalliema jagħrfu kif kull student jista' jaċċessa

l-istess kurrikulu f'kull qasam tat-tagħlim u fl-istess hin ikun jista' jsir l-assessjar fuq firxa ta' hili.

- b'diżabilitajiet severi – għal dawn l-istudenti l-kurrikulu għandu joffri edukazzjoni bbażata fuq firxa ta' hili hekk kif imfissra fil-fażijiet tal-iżvilupp.
- li ġejjin minn ambjenti soċjali żvantaġġati – għal dawn l-istudenti l-iskola, flimkien ma' msieħba ewlenin lokali u istituzzjonali fil-komunità, jeħtieġ li tgholli l-hiliet u tghin lill-familji u lill-komunità lokali billi tippovdi ambjent stabbli u għani mill-aspett edukattiv.
- li ġejjin minn ambjenti soċjali, kulturali u lingwistiċi diversi, ewlenin fosthom it-tfal ta' refuġjati u ta' dawk li qed ifittxu l-kenn – għal dawn l-istudenti l-kurrikulu għandu jinkludi aċċess għal programm edukattiv minsuġ f'ambjent li joffri appoġġ emozzjonali u psikologiku billi jirrispetta ċ-ċirkustanzi individwali tagħhom.

Hemm bżonn li tiġi żviluppata politika nazzjonali tal-inklużjoni. Din għandha titfassal mid-Direttorati tal-Edukazzjoni flimkien ma' msieħba oħra biex ikun assigurat li tkun inkluża fil-proċessi u fir-riżultati edukattivi kollha tal-QKN, għall-iskejjel kollha.

Il-QKN jagħraf li edukazzjoni ta' kwalità għolja titlob infrastruttura ta' appoġġ li tippovdi kundizzjonijiet u opportunitajiet għall-istudenti kollha biex jilhqu l-potenzjal shiħ tagħhom, kif ukoll għall-għalliema u l-amministraturi biex dawn jimplementaw il-kurrikulu b'mod effettiv. Din l-infrastruttura titlob li jkun hemm appoġġ kontinwu għall-għalliema, inkluż żvilupp professjonali, servizzi għall-istudenti u riżorsi umani.

03.1.5 L-Assessjar u l-Evalwazzjoni

L-Assessjar

L-assessjar fis-Snin Bikrin, fil-Primarja u fis-Sekondarja għandu sehem importanti fit-tagħlim u l-progress fil-livelli kollha. Huwa parti integrali mill-proċess tat-tagħlim u jipprovdi lill-istudenti u lill-ġenituri b'rispons kontinwu, fil-hin u kwalitattiv dwar il-progress ta' wliedhom. Jipprovdi wkoll informazzjoni lill-għalliema fuq il-prattika tagħhom, u joffri taġrif għall-iskejjel u l-kulleġġi fuq l-ippjanar tal-kurrikulu u t-tagħlim.

L-assessjar **għat**-tagħlim (l-assessjar għal skopijiet formattivi) hu proċess li jiżviluppa waqt li jkun qed isir it-tagħlim. L-istudenti u l-għalliema tagħhom jużaw ir-riżultati biex ikollhom idea ċara ta' x'jafu l-istudenti u x'kapaci jagħmlu,

¹³ Il-Ministeru waqqaf grupp ta' hidma li qed jahdem fuq din il-Politika Lingwistika.

¹⁴ It-terminu *htieġijiet edukattivi speċjali* hawn jirreferi għaċ-ċifra ta' 18%, magħrufa internazzjonalment, mill-popolazzjoni ta' kull skola li fxi waqt jew iehor tal-edukazzjoni tagħhom jista' jkollhom ostaklu temporanju jew permanenti għat-tagħlim.

b'rabta mat-tagħlim. L-assessjar **tat**-tagħlim (l-assessjar għal skopijiet summattivi) isir fi tmiem it-taqsimiet tal-istudju, f'nofs is-sena, jew fi tmiem is-sena skolastika. Fil-każ tas-sugġetti li jintgħallmu f'kapitli (*modules*), l-assessjar tat-tagħlim isir fi tmiem il-kapitlu. L-informazzjoni u l-ġudizzji jingabru frapport li mbagħad jinghata lill-ġenituri u jkun diskuss mal-ghalliema tal-klassi jew mal-iskola li jkun sejjer fiha l-istudent. Jekk l-istudenti jkunu konxji minn dak li jkun mistenni minnhom (l-intenzjonijiet tat-tagħlim) u mill-kriterji ta' suċċess li fuqhom jitkejjel it-tagħlim tagħhom, imbagħad ikunu jistgħu jiżviluppaw il-hiliet tagħhom ta' awtoevalwazzjoni li jgħinuhom jagħtu direzzjoni personali lit-tagħlim tagħhom.

Meta jitfassal u jkun implimentat kif suppost, il-proċess tal-assessjar fil-klassi jista':

- jgħin lill-istudenti jkejlu t-tagħlim tagħhom, jidentifikaw il-punti b'saħħithom, jaraw x'inhuma l-htigijiet tagħhom u jieħdu l-passi li jkun imiss.
- ihegġeġ lill-istudenti biex jgħinu lil xulxin billi jagħmlu l-assessjar bejniethom lil xulxin.
- jgħin lill-ghalliema jfihmu aħjar it-tagħlim tat-tfal, jużaw l-evidenza biex isegwu l-progress tal-istudenti, jirriflettu fuq il-prattika tagħhom, u jaddattaw jew iqabblu l-mod tat-tagħlim tagħhom mal-htigijiet tal-istudenti.
- jgħin lill-ghalliema jippjanaw it-tagħlim ta' studenti individwali u ta' gruppi ta' studenti biex jaraw li t-tfal kollha jinghataw l-attenzjoni meħtieġa.
- jgħin lill-ġenituri biex jaqsmu l-esperjenzi tat-tagħlim ta' wliedhom, jinterpretaw l-informazzjoni dwar l-assessjar u jsegwu l-iżvilupp edukattiv tat-tfal tagħhom.
- iwassal għal rappurtaġġ regolari fuq il-progress u l-kisbiet individwali tat-tfal.

Il-kulleġġi u l-iskejjel huma mistennija jiżviluppaw politika ta' assessjar. Din għandha tindirizza l-kwantità u l-kwalità tal-prattiċi tal-assessjar, kif ukoll ir-rappurtaġġ li jinghata lill-ġenituri u lill-persuni l-oħra konċernati.

L-Evalwazzjoni: Il-Mekkaniżmi tal-Assigurazzjoni ta' Kwalità

L-iskejjel huma mistennija jiżviluppaw il-hiliet tagħhom b'mod kontinwu halli jsiru komunitajiet ta' Prattika riflessiva permezz ta':

- proċess ta' pplanar ta' żvilupp tal-iskola li jinkludi fih mekkaniżmi interni għal awtoevalwazzjoni
- konsulenza (*mentoring*)
- sistema ta' prestazzjoni ta' assessjar li tinkorpora karatteristiċi ta' kontabilità u ta' żvilupp professjonali

- evalwazzjonijiet esterni mid-Dipartiment tal-Assigurazzjoni tal-Kwalità fid-Direttorat għal Kwalità u Standards fl-Edukazzjoni

Biex kontinwament jiżviluppaw il-kapaċità tagħhom halli jkunu komunitajiet ta' Prattika riflessiva, l-iskejjel għandhom:

- jippjanaw it-tagħlim b'mod intenzjonat skont il-konvinzjonijiet, il-kriterji u l-miri maqbula.
- jimplementaw dawn il-pjanijiet b'mod kritiku u flessibbli.
- jagħmlu standards ibbażati fuq l-assessjar u r-reviżjoni tal-prattika u t-titjib.
- jirrevedu l-ippjanar tagħhom u l-ippjanar tal-iżvilupp tal-iskola skont dawn ir-reazzjonijiet, u jzommu f'moħħhom il-possibbiltà li jikkunsidraw mill-ġdid il-konvinzjonijiet, il-kriterji u l-miri maqbulin minn kulhadd.

Fil-mudell tal-assigurazzjoni tal-kwalità li qed jevolvi, l-iskejjel jibqgħu jinghataw appoġġ fil-kapaċità tagħhom li jiżviluppaw u jimplementaw il-Pjanijiet għall-Iżvilupp tal-Iskola (SDP) li fihom hemm mibnija mekkaniżmi għall-awtoassessjar. Dan il-komponent ta' awtoassessjar jiffoka fuq kemm minn dawk l-azzjonijiet ipprogettati jkunu saru u fuq kemm minn dan it-titjib ippjanat ikun intlaħaq. Dawn il-pjanijiet jibnu fuq il-progress li jkun sar u jinkorporaw prijoritajiet u realtajiet oħra li jridu jkunu indirizzati fl-iskola.

L-Evalwazzjoni: L-Eżerċizzji ta' Livell (Benchmarking) u ta' Moniteragġ Nazzjonali tal-Kisbiet

Hija r-responsabbiltà tad-Direttorat għal Kwalità u Standards li jevalwa l-implimentazzjoni, l-innovazzjoni u x-xejriet li johorġu mill-kurrikulu permezz tal-assessjar fil-livelli tal-iskejjel, nazzjonali u internazzjonali.

Il-QKN jagħraf il-htieġa li jkun hemm eżerċizzju ta' livell (*benchmarking*) u sistema ta' moniteragġ li jkejlu l-prestazzjoni tas-sistema edukattiva fit-tliet Ċikli tal-edukazzjoni. Permezz ta' dawn, id-Direttorat għal Kwalità u Standards u msieħba oħra, ikollhom l-informazzjoni meħtieġa għall-assigurazzjoni tal-kwalità tal-prattiċi tal-iskejjel. B'kollox, għandhom jiġu introdotti hames stadji fis-sistema: tlieta għal-livelli (*benchmarking*) u tnejn għall-moniteragġ.

Eżerċizzju ta' Livell: Dan isir fi tmiem iċ-Ċiklu tas-Snin Bikrin u fi tmiem iċ-Ċiklu tal-Primarja u tas-Sekondarja. L-assessjar isir fuq bażi individwali bejn it-2 u t-3 Sena, u fi tmiem is-6 Sena. Dawn l-eżerċizzji huma obligatorji għall-Iskejjel tal-Istat filwaqt li l-Iskejjel tal-Knisja u Indipendenti qed ikunu mistiedna jipparteċipaw. Fi tmiem il-11-il Sena, ir-riżultati tal-eżamijiet taċ-ĊES ikomplu jservu għal skop ta' indikazzjoni ta' livell ukoll.

Monteragġ Nazzjonali: Biex ikunu evalwati l-istandards tal-oqsma differenti tat-tagħlim flivell nazzjonali, il-QKN jagħraf il-htieġa li perjodikament ikun hemm monitoraġġ estern, li majskomodax, f'zewġ waqtiet matul l-edukazzjoni obbligatorja: wiehed waqt iċ-Ċiklu tal-Primarja u l-iehor matul iċ-Ċiklu tas-Sekondarja. Dan ikun jinkludi kampjuni ta' skejtel u ta' studenti mis-setturi tal-Istat, tal-Knisja u Indipendenti u numru speċifiku ta' oqsma tat-tagħlim kull sena, fuq ċiklu ta' hames snin.

03.1.6 L-Involviment tal-Ġenituri¹⁵ u tal-Komunità

L-istrutturi tal-edukazzjoni formali għandhom ikunu sensitivi u jirrispondu għar-realtajiet u għall-opportunitajiet tal-ambjent tal-istudenti. Barra minn hekk, il-komunità (il-ġenituri, in-negozji/l-industriji, il-kunsilli lokali) – li l-istudenti jinteraġixxu fiha – għandha tagħraf ir-rwol kruċjali tagħha li tinvesti u tippromwovi edukazzjoni ta' kwalità.

L-Iskejtel u l-Ġenituri

L-interazzjoni tal-ġenituri mal-iskola hi wahda mill-aktar fatturi importanti għas-suċċess tal-iżvilupp edukattiv tal-istudenti (Desmond & Elfert, 2008; L-Istitut tat-Tagħlim Tul il-Hajja tal-UNESCO, 2008).

Ir-Rabtiet ta' bejn id-Dar ul-Iskola, il-Parteċipazzjoni u l-Involviment tal-Ġenituri, u t-Tagħlim Tul il-Hajja tal-Ġenituri huma mezzi differenti biex il-ġenituri jidhlu finterazzjoni mal-iskejtel. Barra dawn, il-ġenituri huma mhegġa li jikkunsidraw forum oħra biex jinteraġixxu mal-iskejtel. Il-kategoriji differenti huma importanti għall-ġenituri, għat-tfal u għall-iskejtel biex ikun assigurat l-aħjar żvilupp edukattiv tal-imsieħba kollha involuti.

Hemm bżonn ta' żvilupp ta' politika nazzjonali. Din għandha tiffassal mid-Direttorati tal-Edukazzjoni u msieħba oħra halli jkun fformalizzati l-forom differenti ta' parteċipazzjoni u jissahhah l-involviment attiv tal-ġenituri fl-iżvilupp edukattiv tagħhom u ta' wliedhom.

L-Iskejtel u l-Komunità

Ir-relazzjoni bejn l-iskejtel u l-komunità għandha erba' dimensjonijiet:

- il-komunità lokali hi riżorsa siewja għall-iskola biex din tqiegħed it-tagħlim f'kuntast.
- l-iskola għandha tkun il-post ta' tagħlim tul il-hajja għall-komunità.
- il-komunità tista' tgħin lill-iskejtel biex ihejju lill-istudenti għad-dinja tax-xogħol.

- l-iskejtel jirrispondu għat-talbiet tas-soċjetà permezz ta' miri kurrikulari speċifiċi u esperjenzi edukattivi apposta. Id-dibattitu fis-soċjetà ċivili jissuggerixxi li l-edukazzjoni hi meħtieġa foqsma ta' kontenut speċifiku biex issir bidla kulturali partikolari f'kuntasti li għandhom htieġa urġenti biex jitjiebu.

Fil-fatt, il-QKN jirrakkomanda li:

- l-iskejtel jistabbilixxu rabtiet b'saħħithom mad-diversi membri, gruppi u aġenziji fi hdan il-komunità għaliex dawn jgħinu fl-estensjoni tat-tagħlim fost il-komunità u jdahhlu t-tagħlim fl-iskejtel.
- il-kulleġġi jistabbilixxu shubija aktar b'saħħitha mas-setturi differenti tal-ekonomija u jesploraw forum differenti ta' impenn li jistgħu jkun ta' ġid kemm għall-istudenti kif ukoll għall-edukaturi.

03.1.7 L-Istrutturi ta' Appoġġ

Edukazzjoni ta' kwalità għolja titlob infrastruttura ta' appoġġ li tipprovdi l-kundizzjonijiet u l-opportunitajiet biex l-istudenti kollha jilhq u l-potenzjal shiħ tagħhom u biex l-ghalliema u l-amministraturi tal-iskejtel jimplimentaw il-kurrikulu b'mod effettiv. Din l-infrastruttura teħtieġ servizzi kontinwi għall-istudenti, riżorsi umani, żvilupp professjonali, konsulenza (*mentoring*) u appoġġ għall-ghalliema, u tmexxija soda fil-qasam edukattiv.

Is-Servizzi għall-Istudenti

L-impenn favur id-diversità u l-inkluzjoni, indikat fil-QKN, jeħtieġ id-disponibbiltà u l-aċċessibbiltà ta' servizzi oħra fl-interess tal-istudenti. Dawn is-servizzi jvarjaw mill-aspetti personali/pastorali sa dawk kurrikulari u għandhom jingħataw b'tali mod li jkun assigurat li:

- ikunu inkluzivi fin-natura tagħhom u li jindirizzaw il-htieġijiet partikolari tal-istudenti individwali.
- jibdeu mir-realtà tal-istudenti li tinkorpora l-aspett personali/pastorali.
- jindirizzaw l-implikazzjonijiet tas-servizz partikolari dwar id-dritt u l-iżvilupp edukattiv tal-istudenti.
- jingħataw fil-kuntast tad-diversità, u għalhekk jindirizzaw il-livelli attwali ta' kompetenza b'harsa lejn il-progress u l-kisbiet suċċessivi.
- ihaffu l-aċċess tal-ghalliema għal informazzjoni xierqa, hiliet u provvista kumplimentari li tippermettilhom jindirizzaw id-dritt edukattiv tal-istudenti b'mod effettiv.

15 F'dan id-dokument, kwalunkwe referenza għall-involviment tal-ġenituri fl-edukazzjoni tinkludi wkoll lill-kustodji legali u lil dawk l-adulti bi rwol rikonoxxut ta' ġenitur fil-hajja tat-tifel jew tat-tifla. Din id-definizzjoni m'għandhiex preġudizzji fuq l-obbligi legali tal-iskejtel.

- ikunu tant effettivi li meta jkun hemm bżonn li l-istudenti jieqfu għal xi żmien, l-integrazzjoni tagħhom mill-ġdid fil-klassi tkun possibbli.

L-Iżvilupp Professionali Kontinwu

L-iżvilupp kontinwu tal-ghalliema halli jaġġornaw l-għerf u l-hiliet tagħhom hu indispensabbli biex il-professjoni tibqa' tkun effettiva. L-ghalliema jridu jqisu ruhhom bhala professjonisti kritiċi u riflettivi li għandhom jibqgħu jiġu meġġuna fit-teorija u l-prattika kontemporanja halli jaġġornaw u jtejbu l-pedagoġiji tagħhom.

Il-Konsulenza (Mentoring)

Il-konsulenza tgħin lill-professjonisti fl-istadji differenti tal-karriera tagħhom. L-ghalliema kwalifikati ġodda u oħrajn b'karigi, bi sfidi u b'responsabbiltajiet ġodda jibbenifikaw bis-shih bl-appoġġ strutturat ta' shabhom li jkollhom aktar esperjenza minnhom u li jkunu mharrġa apposta biex joffri din it-tip ta' konsulenza. Il-konsulenza hi ta' ġid ukoll meta l-edukatur ikun għaddej minn sfidi li jkunu jehtieġu appoġġ professjonali. Ir-rwol prinċipali tal-konsulent hu li jgħin lill-individwi jirriflettu bis-serjetà fuq il-prattika tagħhom halli jtejbuha.

Is-Servizzi Legali u Psikosoċjali għall-Għalliema

Il-QKN isahhah l-istrutturi attwali ta' appoġġ bħalma huma s-servizzi psikosoċjali u legali li ġew introdotti fis-settur tal-istat, u lit-timijiet ta' kura pastorali li jgħinu lill-ghalliema fl-isfera psikosoċjali fis-settur li mhux tal-istat.

It-Tmexxija tal-Edukaturi Ewlenin

Il-QKN ihegġeġ mudell ta' tmexxija li jippromwovi forom mifruxa ta' tmexxija. Filwaqt li l-mexxejja tal-iskejjel għandhom irwol ta' vizjoni u ta' strategija, dawn għandhom jaraw ukoll li jibnu kultura kollaborattiva li tuża l-firxa shiha ta' hiliet u esperjenzi professjonali li jkun hemm fost il-membri tal-organizzazzjoni. Għandhom jinholqu opportunitajiet varji fis-sistema tal-kulleġġi u f'setturi oħra biex il-Prinċipali tal-Kulleġġi, il-Mexxejja tal-Iskejjel u l-edukaturi jkunu jistgħu jiehdu sehem f'diskors kritiku, jindirizzaw aspetti kurrikulari u jtejbu l-kwalità tat-tagħlim. Dan il-mudell ta' tmexxija japplika b'modi differenti għas-Snin Bikrin, tal-Primarja u tas-Sekondarja.

Il-QKN jagħraf li l-kwalità tat-tmexxija edukattiva hi importanti biex tinholq klima favur it-tagħlim, kif proposta f'dan id-dokument. Dawk bi rwoli ewlenin bħall-Prinċipali tal-Kulleġġi u l-Kapijiet tal-Iskejjel jehtieġ li juru li huma ddedikati għall-prinċipji ewlenin u għar-riżultati stabbiliti filwaqt li jkunu impenjati lejn dawk li huma responsabbli minnhom halli jiksbu dawn ir-riżultati. Fl-isfond tal-bidliet li saru fl-imghoddi, il-mexxejja edukattivi jridu jhaddnu sistemi li jistgħu jbiddu

l-emozzjonijiet, l-attitudnijiet u l-konvinzjonijiet tal-edukaturi u tal-persuni l-oħra involuti f'dan il-qasam.

Il-QKN jirrakkomanda l-addattament ta' mudell ta' tmexxija edukattiva li jiffoka bis-shih fuq il-funzjoni primarja tal-edukazzjoni – il-kisba tal-miri tat-tagħlim mit-tfal u ż-żgħażaġh, fatmosfera li tilhaq il-htigijiet għall-benesseri ta' kull individwu. Fl-isfond tal-qafas tal-QKN, it-tmexxija tehtieġ sett ta' hiliet, attitudnijiet u kwalitajiet personali li, meta jkunu preżenti, jagħmlu differenza fid-dritt tat-tagħlim ta' kull student u studenta. Il-Kapijiet ta' Skejjel effettivi jkollhom vizjoni personali dwar x'jixtiequ li jinkiseb fl-iskola tagħhom. Għandhom ikunu jafu kif jattaww b'mod konkret din il-vizjoni u kif ihegġu u jimmotivaw lill-ghalliema, lill-ġenituri u lill-istudenti biex jagħmluha tagħhom ukoll u jkunu responsabbli biex titwettaq. F'qafas Primarju, il-Kap tal-Iskola għandu jwieġeb b'mod effettiv għall-htigijiet personali u soċjali tal-istudenti u għalhekk inqisu li l-Kapijiet tal-Iskejjel bhala nies orjentati, li jnisslu l-fiduċja u l-ftuħ għall-ideat billi jkunu dinamici mal-kolleġi tagħhom.

Il-QKN jagħraf li d-dimensjoni morali primarja għandha sservi ta' forza fit-tmexxija għall-mexxejja edukattivi kollha. Meta l-prattika tat-tmexxija titmexxa mill-awtorità morali, is-sistemi, il-kap tal-kulleġġ, jew il-kap tal-iskola jsir il-mexxej tal-mexxejja u jiżviluppa u jhaddan vizjoni u ideat mibnija fuq il-valuri essenzjali. Għaldaqstant, it-tmexxija ma titqiesx aktar bhala l-esklużività ta' rwoli mfassla, imma ssir proċess mifrux li jcaqlaq il-mira tiegħu mir-rwol tradizzjonali tal-ftit mexxejja eroj għal azzjoni kollaborattiva li fiha l-membri jissinkronizzaw l-azzjonijiet tagħhom biex jinkiseb ammont ta' enerġija li jkun akbar mill-azzjonijiet individwali kollha f'daqqa. Id-distribuzzjoni fit-tmexxija thegġeġ l-involvement tal-imsieħba konċernati fi proċess kollettiv jew fit-tehid tad-deċiżjonijiet. Etikament, din il-kolleġġjalità hi t-triq it-tajba li tgħaqqad flimkien il-kontabilità u l-kollaborazzjoni.

It-Tmexxija Edukattiva tara wkoll ir-rwol tal-ghalliema bhala Mexxejja Edukattivi u *Managers* tal-Kurrikulu, skont ir-rwol speċifiku tagħhom. L-ghalliema huma dawk li għandhom l-aktar responsabbiltà diretta fl-implimentazzjoni tal-Kurrikulu fil-klassi u l-professjonalità tagħhom jehtieġ li tissahhah bl-użu ta' riżorsi li jiżviluppaw esperjenzi kurrikulari li jagħmlu sens u li jkunu marbuta mal-hajja ta' kuljum tat-tfal. Hawnhekk hu preċiżament fejn jidhol ir-rwol tal-Kap tal-Iskola biex ibiddel, imexxi, jgħin u jhaffef l-iżvilupp tal-ghanijiet tal-kurrikulu fil-komunità tal-iskola.

Barra minn hekk, il-QKN ihegġeġ lill-mexxejja edukattivi biex imorru lil hinn mill-idea ta' 'hawn

u llum' u, bhala hassieba sistematiki fl-azzjoni, jahsbu fuq bażi globali u jaġixxu fuq bażi lokali. Din it-tip ta' tmexxija, b'mod fundamentali, tohloq ċaqliq paradigmatiku ta' fruntieri relazzjonali, u ttejjeb l-ippjanar strateġiku u l-miżuri tal-binja tal-kapaċità halli jkun hemm kisbiet individwali, organizzattivi u sistematiki sostenibbli. Din il-viżjoni titlob ukoll li t-Timijiet Gholja tat-Tmexxija (SMTs) jkollhom l-appoġġ biex jiddedikaw hin effettiv u ta' kwalità halli jahdmu flimkien biex l-iskejjel jirriflettu b'mod kritiku dwar il-kwistjonijiet tat-tagħlim u jikkomunikaw mal-ghalliema u l-membri l-oħra tal-istaff biex itejbu l-kwalità tal-edukazzjoni li jipprovdu.

Konklużjoni

Is-seba' komponenti tal-QKN ma jistgħux ikunu kkunsidrati waħedhom. Kull komponent għandu sehem distint u uniku fl-iżvilupp u fl-implimentazzjoni ta' kurrikulu mingħajr skossi u qafas koerenti li jhaddan l-esperjenzi tal-istudenti mis-Snin Bikrin sa tmiem is-Sekondarja.

03.2 Is-Snin Bikrin (KG 1 – 2 Sena)

Is-Snin Bikrin jirrifere għall-perjodu fil-hajja tat-tfal li jkopri ż-żmien ta' wara t-twelid sal-età ta' 7 jew 8 snin¹⁶. Din hi l-aktar fażi kruċjali fil-hajja ta' kull persuna – it-tagħlim u l-edukazzjoni tat-tfal fis-Snin Bikrin huma marbuta sew mal-iżvilupp shih li jsir permezz ta' ambjent informali u formali, attivitajiet ippjanati u spontanji, avvenimenti strutturati u mhux strukturati. Il-firxa tat-tagħlim li kull tifel u tifla jesperjenzaw hi ddeterminata, parzjalment, minn ambjent li jagħti l-appoġġ.

IL-QKN japprova l-pożizzjoni rakkomandata mill-KMN 1999¹⁷ li jgħid:

"l-ewwel snin tal-livell primarju bhala kontinwazzjoni tas-sentejn tal-kindergarten. B'mod konkret, dan ifisser li l-ghalliema għandhom jaddottaw pedagoġija li tiżviluppa l-għerf, l-attitudnijiet u l-hiliet minn esperjenzi konkreti. Il-perjodu ta' bejn it-tielet u s-seba' sena, ikkunsidrat bhala l-fażi prekonċettwali, irid jittqies bhala l-perjodu formattiv, qabel l-esperjenza skolastika ssir aktar formali." (p. 76)

Fil-fatt, il-QKN jikkonferma li ċ-Ċiklu tas-Snin Bikrin jestendi mill-KG1 sat-2 Sena. Is-Snin Bikrin huma importanti għal diversi raġunijiet, fosthom:

- għall-iżvilupp, it-tagħlim u l-fehim ġenerali li għandu jkun magħruf u użat bhala l-pedament li fuqu jinbena t-tagħlim u l-iżvilupp, kemm jekk it-tfal ikunu fil-kura tal-ġenituri jew ta' persuni oħra fid-dar, kemm jekk ikunu f'ambjenti tas-Snin Bikrin barra mid-dar, u kemm tul il-fażi ta' tranżizzjoni bejn l-edukazzjoni mhux obligatorja u obligatorja.
- għax dak li jitlob il-kurrikulu fl-aħħar Snin tal-Primarja u fis-Sekondarja jista' jinkiseb b'suċċess wara li jkun tqiegħdu l-pedamenti sodi fis-Snin Bikrin. Matul dan iż-żmien it-tfal jingħataw l-opportunitajiet biex jiżviluppaw lilhom infushom u l-identità tagħhom, b'riżultat tal-esperjenzi u r-relazzjonijiet pożittivi li jkollhom mad-dinja immedjata u, eventwalment, estiża ta' madwarhom.

Is-Snin Bikrin huma kkaratterizzati minn perjodi ta' żvilupp u ta' bidliet li jiġru b'mod mgħaġġel. Għaldaqstant, qafas ta' kurrikulu li jkollu l-ghan li jindirizza r-riżultati tat-tagħlim jikseb relevanza u jkun sinifikanti meta jahdem favur:

- riżultati wisghin li jhaddnu medda shiha ta' hiliet u li ma jkunux jiffukaw biss fuq il-kisbiet akkademici.
- atteġġjamenti pedagoġici li jirrispettaw l-età tat-tfal u l-livell tal-iżvilupp tagħhom.
- kontenut bla limiti li jkun ipprezentat lit-tfal b'mod li jiġbdilhom l-attenzjoni u li jassigura l-involvement u l-partecipazzjoni diretta tagħhom.
- impjegati mharrġin tajjeb li jkun sensittivi għall-karatteristiċi tal-istudenti ż-żgħar u li jkun midhla tal-proċessi tat-tfal li jkun għadhom kemm telqu jimxu, tat-tfal żgħar hafna u tat-tfal fl-istadji bikrin tal-iskola formali.

03.2.1 L-Iskopijiet u l-Għanijiet Ġenerali

Fl-esperjenzi tas-Snin Bikrin, it-tfal jiżviluppaw l-għerf, il-hiliet, il-kompetenzi, l-attitudnijiet u l-valuri li jagħtuhom il-kapaċità li jsiru studenti ta' suċċess u parteċipanti attivi fis-soċjetà. L-esperjenzi ta' tagħlim li jirnexxu huma kkaratterizzati minn sistemi li:

- jirrispondu għall-interess tat-tfal u għall-għarfien li jkollhom diġà.
- jirrispettaw il-maturità konjittiva tat-tfal u l-mudelli ta' tagħlim li jippreferu.
- jqajmu l-kurżità.

16 Wilks, Nyland, Chancellor u Elliot, 2008. Id-Dipartiment tal-Edukazzjoni u tal-Iżvilupp Bikri tat-Tfal u VCAA, 2009, Waddell & McBride, 2008.

17 http://www.curriculum.gov.mt/docs/nmc_malti.pdf

- inisslu interess ghat-tagħlim.
- jippromwovu l-istharrig, l-iskoperta u l-kreattività.
- ihaddnu ambjenti li jheggu l-komunikazzjoni u stili interattivi ta' tagħlim.

L-esperjenzi b'saħħithom ta' tagħlim jikkontribwixxu għall-iżvilupp tat-tfal li jibdeu jinvolvu ruħhom fl-interessi tagħhom, ikunu motivati, jiżviluppaw il-perseveranza u jitgħallmu jassumu r-responsabbiltà. Ir-riżultati ta' din ix-xorta jintlahqu permezz ta' ambjent ta' fiduċja u rispett, li jagħti lit-tfal il-kunfidenza u l-istima tagħhom infushom fil-hiliet tagħhom.

IL-QKN jeħtieġ li s-Snin Bikrin:

- ikunu appoġġjati minn tmexxija b' viżjoni tal-edukaturi ewlenin li jaħdmu fil-qasam tal-edukazzjoni bikrija.
- jagħrfu l-karatteristiċi uniċi tat-tfal fit-tagħlim u l-iżvilupp tagħhom permezz ta' varjetà ta' stili ta' tagħlim u ta' pedagogiji.
- joffru programmi ta' attivitajiet li jmorru lil hinn milli jenfasizzaw suġġett speċifiku jew il-kontenut tat-tagħlim, billi jersqu lejn pedagogiji li jtejbju r-rabtiet kurrikulari u għalhekk jiffaċilitaw il-proċessi tat-tagħlim.
- jappoġġjaw politika għall-assessjar u t-tranzizzjonijiet.
- jiffaċilitaw il-binja tal-hiliet tal-imsieħba , b'mod speċjali tal-ġenituri u l-istaff.
- jinkorporaw miżuri biex jassiguraw proċeduri tal-assigurazzjoni tal-kwalità u għalhekk iġibu 'l quddiem atteggjament ta' riflessjoni li jissorvelja u jevalwa l-prattici u r-riżultati tat-tagħlim.

It-Tmexxija tal-Edukaturi Ewlenin

L-edukaturi tas-Snin Bikrin, kemm jekk huma direttament responsabbli mit-tfassil u l-iżvilupp ta' programm ta' attivitajiet u kemm jekk għandhom irwol amministrattiv, dawn għandhom ikunu kkwalifikati u jingħataw tahrig ta' livell għoli. Għandhom ikunu mharrġa biex ikunu jistgħu jghinu u jestendu l-hiliet tal-komunikazzjoni tat-tfal, u jkunu kreattivi biex joholqu ambjent li jstimula l-hsibijiet u l-interazzjonijiet tat-tfal. L-impjegati għandhom josservaw u jirriflettu biex jaddattaw u jimmodifikaw attivitajiet imsejsa fuq sinjali u risponsi mogħtija mit-tfal infushom. L-edukaturi għandhom jikkapitalizzaw id-dimensjoni soċjali billi jirrelataw b'mod frekwenti u dirett mat-tfal fil-harsien tagħhom u b'hekk itejbu s-sens ta' benesseri. L-edukaturi għandhom jirrispondu għall-interessi tat-tagħlim tat-tfal. Għandu jkollhom hiliet ta' livell għoli u jkunu kompetenti bis-saħħa ta' pedamenti teoretiċi li jidderiġu u jghinuhom fid-deċizzjonijiet professjonali u pedagogiċi tagħhom. L-edukaturi għandu jkollhom:

- bażi teoretika soda biex jifhmu kif it-tfal žgħar jitgħallmu u jiżviluppaw.
- għerf pedagogiku biex jiddeterminaw dak li hu raġonevoli li jsir mat-tfal žgħar u l-aktar modi effettivi biex dan jintlaħaq, u b'hekk japplikaw it-teorija fil-prattika.
- għerf personali u Prattiku dwar firxa ta' kwistjonijiet professjonali li għandhom impatt dirett fuq l-immaniġjar ta' grupp ta' studenti žgħar u fuq ir-relazzjonijiet fi hdn il-grupp.
- hiliet ta' riċerka li jippermettulhom jifhmu l-iżvilupp kontinwu fil-qasam tagħhom u li jieħdu azzjoni kritika meta jaraw ir-riżultati.
- interess ġenwin biex jisimghu lit-tfal u jwieġbu għall-ħtiġijiet tagħhom biex jippromwovu pedagogija ta' rispett, ta' reazzjoni, u relazzjonijiet reċiproċi.
- hiliet riflettivi li bihom jaħsbu b'mod kritiku fuq xogħolhom mat-tfal, jagħmlu mistoqsijiet dwar l-ideat u l-fehmiet tagħhom fuq l-esperjenzi tat-tfal, u jeżaminaw l-interazzjonijiet tagħhom magħhom biex itejbu l-kwalità tal-esperjenzi tas-Snin Bikrin.

Minbarra li jkollhom għarfien tajjeb tal-iżvilupp tat-tfal, tal-proċessi tat-tagħlim u tal-pedagogiji addattati, l-edukaturi tas-Snin Bikrin għandhom juru empatija u solidarjetà mal-familji tat-tfal li magħhom ikunu qed jaħdmu u juru li huma kapaċi jaħdmu mat-tfal u mal-familji tagħhom.

Il-Proċessi tat-Tagħlim u Pedagogiji Effettivi

Fis-Snin Bikrin, it-tfal jitgħallmu permezz tal-osservazzjoni, l-esperimentazzjoni, il-provi u l-iżbalji, l-espożizzjoni għal ambjenti stimolanti, b'ambjenti kontestwalizzati li jghinuhom jifhmu aħjar id-dinja ta' madwarhom. Hemm żvilupp lingwistiku u konjittiv sinifikanti; żvilupp fiżiku u morali, kif ukoll żvilupp personali, soċjali u emozzjonali. Fil-fatt, it-tfal kollha jiżviluppaw b'mod shih, u l-progress li jagħmlu fi kwalunkwe qasam jinfluwenza oqsma oħra.

Kull tifel u tifla għandhom id-dritt li jiżviluppaw il-potenzjal massimu tagħhom. Is-Snin Bikrin huma s-snin li fihom jinbnew il-pedamenti biex jiġi stabbilit dan il-potenzjal. L-edukaturi jridu jikkapitalizzaw mill-aktivitajiet, l-avvenimenti u r-riżorsi li jinteressaw lit-tifel/tifla jew lil grupp ta' tfal. Għandhom iqanqluhom l-interess biex jiżviluppaw il-motivazzjoni li tghinuhom billi tnebbet il-perseveranza fl-istudenti ž-žgħar u tghinuhom jiksbu kunfidenza u sens ta' stima tagħhom infushom.

L-għerf u l-fehim li jkunu kisbu t-tfal minn qabel jinfurmaw waqt li jkunu qed jippruvaw jagħmlu sens minn xi haġa. Huma jużaw l-informazzjoni li jkunu kisbu diġà imma jitgħallmu billi jimmodifikaw l-għerf eżistenti tagħhom u jbiddu

l-fehim tagħhom b'informazzjoni ġdida li jkunu ġew esposti għaliha. It-tagħlim isehh meta l-għerf u l-informazzjoni l-ġdida jiġu internalizzati u jimmodifikaw l-għarfien li kellhom qabel l-istudenti.

L-edukaturi tas-Snin Bikrin għandhom jipplanaw programm ta' attivitajiet li jappella għall-istili konjittivi differenti tat-tfal. It-tfal jirnexxu permezz ta' metodi li jinvolvu aktar minn sens wiehed. Dawn jgħinuhom jifhmu aktar id-dinja; x'aktarx jifhmu ahjar kif jahdmu l-affarijiet, jagħmlu konkluzjonijiet u ipoteżijiet, jifhmu aktar il-kawża u l-effett, u jitgħallmu aktar jiddiskriminaw u jagħmlu differenza bejn oġġetti kuntrastanti.

L-Ambjenti tat-Tagħlim

L-edukaturi tas-Snin Bikrin huma mhegġa jfasslu ambjenti ta' tagħlim li jappellaw għall-interessi tat-tfal, li huma relevanti għall-aktar esperjenzi komuni tagħhom ta' kuljum, u li jistgħu jesplorawhom b'mod eċitanti. L-esperjenzi diretti u prattici jinkoraġġixxu l-interazzjoni, l-impenn u l-involvement li jwassal biex it-tfal jifhmu, jiftakru aktar u jiżviluppaw ir-rappreżentazzjonijiet mentali. Dan kollu jgħin lit-tfal fil-mixja tagħhom mill-esperjenzi konkreti u tangibbli għal kunċetti simboliċi u astratti.

L-ambjenti tat-tagħlim li jkunu pplanati tajjeb joffru l-possibiltà ta' osservazzjonijiet, analiżi, investigazzjonijiet, skoperta u esperimentazzjoni fil-fond u dettaljata. Id-diversi perspettivi jistgħu jkunu investigati permezz ta' proġetti, suġġetti jew temi li jqajmu l-kurżità tat-tfal biex ikunu jafu liema affarijiet jahdmu, għaliex u kif.

Il-holqien ta' ambjenti interattivi ta' tagħlim jippromwovu firxa ta' hili, attitudnijiet, għerf u valuri li t-tfal jistgħu jiksibu. Madankollu, is-sinjali ta' prattika tajba fis-Snin Bikrin hu l-għarfien u l-promozzjoni ta' attivitajiet u stharrig li johorġu mit-tfal stess. Din it-tip ta' attivitajiet għandha tkun imhegġa għax tqis it-tagħlim bhala proċess kontinwu ta' kontributi validi minn dawk kollha involuti fih. Biex programm ikun ta' kwalità, għandu johloq bilanċ bejn l-attivitajiet immexxja mill-adulti u l-attivitajiet mibdija mit-tfal, li johorġu direttament mill-interessi tat-tfal.

L-Assessjar

L-assessjar fl-edukazzjoni tas-Snin Bikrin hu mezz kif wiehed isib dak li jinteressa lit-tfal u huwa wkoll mezz li bih jinżammu r-registri bil-progress u bl-iżvilupp tat-tfal. L-assessjar fiċ-Ċiklu tas-Snin Bikrin għandu diversi funzjonijiet¹⁸, fosthom biex:

- it-tagħlim tat-tfal jiġi mifhum ahjar.
- jibdeu diskussjonijiet dwar it-tagħlim tat-tfal.
- l-informazzjoni tinqasam ma' oħrajn li jahdmu fl-ambjent tat-tfulija bikrija.
- issir riflessjoni fuq il-prattika.
- isir pjan fuq it-tagħlim ta' individwi u gruppi.
- ikun assigurat li t-tfal kollha jinghataw l-attenzjoni.
- ikun enfazzjat it-tagħlim li jghodd l-aktar għal dan l-ambjent.
- it-tfal ikunu involuti fl-awtoassessjar.
- il-programm tat-tagħlim ikun diskuss mal-familji.
- ikun hemm qsim ta' esperjenzi mal-familji.

L-assessjar fis-Snin Bikrin hu importanti għat-tfal daqskemm huwa importanti għall-adulti, speċjalment għall-edukaturi. L-assessjar li hu bbażat fuq osservazzjoni attenta u fuq attitudni riflettiva u ta' rispons jaġġorna l-prattici. Iż-żamma ta' registri bil-kisbiet tat-tfal tgħin lill-adulti jifhmu l-proċessi u r-riżultati tat-tagħlim. Barra minn hekk, għandhom jittiehdu miżuri ta' assessjar fi tmiem iċ-Ċiklu tas-Snin Bikrin halli jkun assigurat, li fejn ikun hemm bżonn, it-tfal li jiġu identifikati li jkollhom bżonn aktar attenzjoni individwali, ikunu jistgħu jinghataw l-ghajnuna mehtieġa permezz ta' attivitajiet ipplanati tajjeb fiċ-Ċiklu tal-Primarja.

It-Tranzizzjonijiet

Matul is-Snin Bikrin, it-tfal jgħaddu minn hafna fażijiet ta' tranzizzjoni li jridu jiġu magħrufa u megħjuna halli jkun aċċertat li jiksibu attitudni pożittiva u kunfidenti għall-bidla u l-iżvilupp tagħhom. Il-bidliet li jhabbtu wiċċhom magħhom it-tfal m'għandhomx ikunu diffikultajiet li ma jistgħux jissolvew, jew avvenimenti mhux prevedibbli u minghajr ghajnuna.

Ċerti proċeduri jridu jiġu stabbiliti u għandhom jittiehdu inizjattivi xierqa biex jitnaqqas l-impatt li jistgħu jhallu dawn it-tranzizzjonijiet. L-ambjenti tas-Snin Bikrin, li jqattgħu hinhom fihom it-tfal, għandhom ikunu varjati u jassiguraw li jkollhom opportunitajiet li bihom ikunu jistgħu jiżviluppaw l-identità tagħhom u jstabbilixxu lilhom infushom, filwaqt li jhaddnu n-natura kumplessa tad-dinja li tibda tinfethillhom bil-mod il-mod. Fir-rigward tal-implimentazzjoni tal-QKN, wahda mill-aktar bidliet sinifikanti li t-tfal iż-żgħar mistennija jesperjenzaw hija l-bidla mis-snin mhux obligatorji tal-edukazzjoni, fiċ-ċentri ta' kenn it-tfal (*child-care centres*) u fil-klassijiet tal-*kindergarten*, għall-edukazzjoni obligatorja fil-hames sena tagħhom mit-twelid. Iċ-Ċiklu tas-Snin Bikrin issa jinkludi dawn is-snin fiċ-ċiklu wiehed bl-ghan li din il-bidla jkollha impatt, kemm jista' jkun, minimu. Imbagħad it-tfal jgħaddu minn tranzizzjoni oħra mit-2 Sena għat-3 Sena meta jibdeu iċ-Ċiklu tal-Primarja.

L-Involvement tal-Ġenituri

Ir-rwol tal-ġenituri bħala shab fil-proċess tal-edukazzjoni huwa importanti matul iċ-ċikli differenti, b'mod speċjali fis-Snin Bikrin. L-influwenza tad-dar fuq il-kisbiet personali tat-tfal ma tistax tiġi miċhuda u l-effetti tad-dar huma tanġibbli sa minn età bikrija. Il-ġenituri u l-ambjenti tas-Snin Bikrin għandhom jappoġġjaw lil xulxin permezz ta' firxa ta' facilitajiet li jippermettu l-komunikazzjoni b'mod faċli u l-qsim ta' informazzjoni importanti. F'ambjenti li fihom l-informazzjoni hi aċċessibbli faċilment u b'nies effiċjenti, il-ġenituri u l-edukaturi jingħaqdu biex jgħinu lit-tfal jiżviluppaw lilhom infushom fi studenti kunfidenti u li jista' jkollhom sehem attiv fit-tagħlim tagħhom. Il-QKN jenfasizza r-rwol tal-ġenituri biex jappoġġjaw l-iżvilupp tat-tfal fid-dar u fil-komunità tagħhom ukoll.

L-Assigurazzjoni tal-Kwalità

Biex ikun assigurat li programm tas-Snin Bikrin ikun ta' kwalità għolja, jehtieg li jkun hemm opportunitajiet għall-awtoevalwazzjoni, ir-riflessjoni u l-mistoqsijiet kritiċi. Dan jista' jsir permezz ta' prattika kollaborattiva fejn jinżamm rekord u jkun hemm skambju ta' prattiċi tajba; fejn il-persuni involuti fl-ambjent tas-Snin Bikrin jiltaqgħu biex jiddiskutu, jirrevedu u jikkunsidraw avvenimenti, metodi u pedagogiji; fejn l-edukaturi jiddiskutu l-għarfien tagħhom, josservaw ohrajn u jaqsmu r-riflessjonijiet u l-kunsiderazzjonijiet tagħhom.

Permezz tat-trawwim ta' kultura li fiha l-evalwazzjoni u r-riflessjoni jkunu rutina, l-edukaturi jiġu meghjuna biex jagħmlu l-emendi mehtieġa għall-prattiċi attwali tagħhom u biex japplikaw firxa ta' strategiji u tekniki li jtejbullhom ir-riżultati tat-tagħlim għal numru akbar ta' tfal.

Peress li l-QKN qed jippromwovi atteggjament ta' żvilupp f'dan iċ-ċiklu, li jehtieg metodu ta' tagħlim li jiffoka fuq l-istudenti, huwa importanti li tkun evalwata l-addattabilità tal-pedagogiji u tal-attivitajiet ta' dan iċ-ċiklu halli jiġi identifikat fejn ikun hemm bżonn ta' aktar appoġġ professjonali.

Ir-Riżultati tat-Tagħlim għas-Snin Bikrin

Fis-Snin Bikrin l-enfasi għandha tkun fuq il-kompetenzi ġenerali żviluppanti permezz ta' temi interkurrikulari li jwasslu biex ikunu stabbiliti l-pedamenti tat-tagħlim tul il-hajja. Is-Snin Bikrin jistgħu jitqabblu ma' vjaġġ ta' skoperta li fi h it-tfal jiskopru min huma bħala individwi, u jsibu posthom, u jstabbilixxu lilhom infushom fis-soċjetà, hekk kif jinteragixxu mal-ohrajn. Biex jirnexxu fiż-żewġ każijiet, it-tfal jitgħallmu u jesperjenzaw modi ta' kif jużaw l-ghodod tal-komunikazzjoni li huma mehtieġa għas-sodisfazzjon tagħhom stess, għall-iżvilupp personali u għall-impenn soċjali.

L-involvement attiv tat-tfal u t-tagħlim mill-esperjenza jippromwovi kompetenzi soċjali, komunikattivi u intellettuali f'ambjent li jrawwem il-benesseri personali u d-dispożizzjonijiet pożittivi għat-tagħlim.

Il-Benesseri

Ambjent sigur li joffri sigurtà lit-tfal hu ambjent stabbli u konsistenti. Dawn l-ambjenti jgħinu lit-tfal jibnu sens ta' stima tajba tagħhom infushom, jiżviluppaw identità individwali pożittiva, u jiksbu l-kunfidenza fihom infushom u fil-kisbiet tagħhom. F'ambjent sigur, li fih ihossuhom milqugħa, it-tfal jingħataw il-libertà u jkunu jistgħu jesploraw u jesperimentaw wahedhom u mal-ohrajn, u jitgħallmu jiehdu riskju. It-tfal jistgħu jiżviluppaw strategiji individwali li jgħinuhom ihabbtu wiċċhom ma' sfidi godda, isiru individwi awtonomi li jirregolaw u jiddeterminaw lilhom infushom u jagħmlu progress, jegħlbu d-diffikultajiet, u jhossuhom sodisfatti bl-isforzi tagħhom. Għaldaqstant, l-istudenti ż-żgħar isiru indipendenti.

Meta jsiru indipendenti u jitgħallmu jiehdu hsieb tagħhom infushom, it-tfal żgħar jitgħallmu kif jittrattaw l-emozzjonijiet tagħhom, jagħrfu u jagħtu isem lill-emozzjonijiet, jaċċettaw lilhom infushom u jitgħallmu jkunu komdi magħhom infushom u mal-ohrajn. Meta jiżviluppaw il-kompetenzi soċjoemozzjonali, it-tfal żgħar jiksbu l-awtodixxiplina u jitgħallmu jkollhom kontroll tagħhom infushom u ta' dak li jistgħu jagħmlu. Barra mill-iżvilupp affettiv tagħhom, fis-Snin Bikrin it-tfal jitgħallmu min huma u x'jistgħu jagħmlu bl-attivitajiet fiżiċi li jippromwovu hajja b'saħħitha.

Il-Kompetenzi Soċjali

Fis-Snin Bikrin, it-tfal jiksbu dejjem aktar l-għarfien tal-ohrajn u jitgħallmu jgħixu u jikbru flimkien. Jesperjenzaw u jiehdu sehem f'attivitajiet li fihom ikollhom jistennew meta jkun imisshom, jaqsmu r-riżorsi, jesperjenzaw l-ideat, il-proċessi ta' hsieb, u l-kisbiet li jgħinuhom jiżviluppaw relazzjonijiet pożittivi u awtentiċi. Meta jagħmlu dan, it-tfal jitgħallmu xi tfigħer li tirrispetta lill-ohrajn, li jagħtu valur lil xulxin, u jiżviluppaw sens ta' komunità. Flimkien, it-tfal għandhom isolvu l-kunflitti permezz tat-tagħlim biex jagħtu kontribut u jipparteċipaw f'demokrazija. L-iżvilupp tal-empatija jsehħ meta t-tfal ikunu jistgħu jifhmu l-emozzjonijiet li haddiehor ikun qed jesperjenza u jaraw perspettivi differenti.

It-tfal jiżviluppaw il-kompetenzi soċjali f'atmosfera li fiha jkun imhares il-benesseri tagħhom. F'dan l-ambjent, it-tfal żgħar jiżviluppaw l-identità morali; is-sens tat-tajjeb u l-hażin biex jiddistingwu bejn x'inhu aċċettabbli u x'mhux; u jesperjenzaw u jaddottaw valuri skont kif ikunu ttrattati huma u kif jaraw lil haddiehor jiġi ttrattat.

Il-Kompetenzi Komunikattivi

Hemm hafna għodod tal-komunikazzjoni li jgħinu lit-tfal jifhmu lilhom infushom u lill-oħrajn. L-aktar għodda predominanti li tiffacilita l-komunikazzjoni hi l-lingwa. Meta t-tfal jimpenjaw ruhhom u jkollhom esperjenzi li fihom jużaw il-lingwa mitkellma u stampata, ikunu qed isahhu l-hiliet tagħhom biex jahsbu, jifhmu, jesprimu lilhom infushom, u jwessgħu r-relazzjonijiet soċjali tagħhom. L-għanijiet generali tal-lingwa fis-Snin Bikrin għandhom jiffukaw, b'mod speċjali, fuq l-għajnuna biex it-tfal isiru aktar konxji mill-funzjonijiet u mill-għanijiet tal-hiliet tal-lingwa¹⁹ li jagħmluha għodda versatili għal kull membru tas-soċjetà. Fejn jidhol it-tagħlim tal-lingwa, sa minn età żgħira, it-tfal jiksibu flessibilità u kontroll fuq il-lingwa permezz tal-għażla korretta u xierqa tal-kliem; permezz tat-twessigh tal-vokabolarju; billi jitgħallmu kif jasserixxu ruhhom, u billi jsiru konxji tal-influenza sottili li għandha l-lingwa fuq is-soċjetà. Is-smigh, it-taħdit, il-qari u l-kitba huma għodod li jintużaw kontinwament għal għanijiet u funzjonijiet differenti.

Filwaqt li jitgħallmu jirrispettaw, jipromwovu u jsahhu l-ewwel lingwa tagħhom, it-tfal żgħar li jgħixu f'kuntast Malti jibdew ukoll il-vjaġġ tagħhom biex jitgħallmu t-tieni lingwa. Din hi riflessjoni diretta ta' soċjetà aktar wiesgħa, aktar milli htieġa immedjata tat-tfal. Minkejja dan, huwa importanti li t-tfal ikunu esposti għaż-żewġ lingwi uffiċjali tal-pajjiż b'metodi li jagħmlu sens u li jservu biex jipromwovu it-tagħlim u l-fehim tad-dinja u li jmorru lil hinn mit-tagħlim tal-lingwa fiha nnifisha. It-tagħlim tat-tieni lingwa jista' jkun suċċess jekk il-lezzjonijiet ikunu mgħallma mill-akkwist tal-ilsien nattiv, u l-pedagoġiji użati fl-ambjenti aktar formali tal-iskola għandhom ikunu mmexxija minn prinċipji li huma addattati għall-grupp partikolari, skont l-età.

Barra l-lingwa, sa minn età relattivament żgħira, it-tfal jiġu esposti wkoll għal sorsi alternattivi ta' aċċess għall-komunikazzjoni li ġew imtejba hafna bis-sahha tal-aċċess mifruq tat-teknoloġiji diġitali. It-tfal li qed jikbru fis-seklu 21 jehtieġ li jkollhom kompetenzi diġitali li jippermettulhom jikkomunikaw b'mod aktar effettiv, mhux biss mal-kuntatti immedjati tagħhom, imma wkoll mal-oħrajn. Id-disponibilità u l-aċċessibilità għal sorsi differenti ta' informazzjoni jippermettu lit-tfal biex jieħdu sehem u jagħmlu sens mid-dinja ta' madwarhom; ihegġuhom jikkomunikaw u jikkollaboraw; jipromwovu l-hiliet biex jagħmlu r-riċerka, u biex ifittxu u jsibu, jahżnu, u jiksibu l-informazzjoni.

Id-Dispożizzjonijiet għat-Tagħlim

Ambjent iffukat fuq it-tfal ihegġeg lit-tfal biex isibu l-affarijiet għalihom infushom u biex jagħmlu l-esperimenti, ittestjar ta' ipoteżijiet, provi u żbalji. Bis-sahha ta' atteggjamenti prattiċi fit-tfittxija għal tweġibiet ta' attivitajiet mibdija minnhom stess, it-tfal żgħar jiżviluppaw il-perseveranza u l-koncentrazzjoni. Ir-rwol tal-adulti jrid ikun sensitiv għall-interessi tat-tfal u għall-inklinazzjonijiet tagħhom u dan għandu jipprovdi ambjent stimulant li jhajarhom ifittxu l-informazzjoni. Dan l-ambjent jippermetti li jkun hemm attivitajiet ibbażati fuq it-tfittx u l-istharrig indipendenti, li bihom jiftakru u jifhmu liema u kif jistgħu jinkisbu ċerti riżultati. It-tfal jitgħallmu aktar meta jagħmlu xi haġa milli meta jisimghuha. Barra minn hekk, għandhom jieħdu gost jitgħallmu u jkollhom sens reali li huma altru minn kapaċi li jitgħallmu u jiksibu.

Il-Kompetenzi Intellettuali

L-esperjenzi tas-Snin Bikrin joffru lit-tfal il-possibilitajiet li jimpenjaw ruhhom u jifhmu d-dinja ta' madwarhom. Għandu jsir kull sforz biex jiġi assigurat li l-aktivitajiet, l-ambjenti, u r-riżorsi joffru sfida u li t-tfal jingħataw il-possibilità li jagħmlu użu minn sorsi differenti ta' informazzjoni. L-ambjenti tas-Snin Bikrin huma responsabbli biex jgħinu lit-tfal isiru konxji mill-hiliet u mill-istrateġiji mehtieġa biex jaċċessaw, ifittxu, jieħdu, jiksibu, jorganizzaw u jifhmu l-informazzjoni. Mghammrin bl-istrateġiji addattati u b'atteggjament b'sahhtu għat-tehid tar-riskji, it-tfal jehtieġu firxa ta' hiliet konjittivi, bħalma huma l-hiliet li jidentifikaw, jiddeskrivu, iqieghdu forni, fi gruppi jew f'sekwenza, jikklassifikaw, jikkategorizzaw u jqabblu.

Dawn il-kompetenzi jistgħu jissarrfu friżultati ta' tagħlim li t-tfal mistennija jiksibu sa meta jkunu se jgħaddu mis-Snin Bikrin għaċ-Ċiklu tal-Primarja. L-iżvilupp shih tal-kontribuzzjonijiet tat-tfal iwassal għall-kisba b'suċċess tar-riżultati kollha.

IS-SNIN BIKRIN - RIŻULTAT 1: Tfal li jiżviluppaw sens qawwi ta' identità

- Tfal li jiżviluppaw f'ambjent sigur u li jistgħu jafdaw, fejn ihossuhom komdi jesprimu lilhom infushom.
- Tfal li jiżviluppaw sens ta' indipendenza u awtonomija.
- Tfal responsabbli u b'sahhithom f'mument ta' sfida.

¹⁹ Il-hiliet tal-lingwa huma s-smigh, it-taħdit, il-qari u l-kitba. Il-'Hiliet tal-Lingwa' hu terminu wiesa' li jintuża biex jirreferi għall-hiliet li bihom nirċievu u nipproduċu.

IS-SNIN BIKRIN - RIŻULTAT 2: Tfal li jharsu b'mod pożittiv lejhom infushom

- Tfal li jemmu fihom infushom, li huma konxji bis-shih mill-potenzjal u l-kapaċitajiet tagħhom.
- Tfal li jiksbu kunfidenza fihom infushom u fil-kisbiet tagħhom.
- Tfal li jiżviluppaw attitudnijiet pożittivi li jippermettulhom jiehdu inizzjattivi u riskji.

IS-SNIN BIKRIN - RIŻULTAT 3: Tfal li kapaċi jissoċjalizzaw

- Tfal li kapaċi jistabbilixxu relazzjonijiet mal-ohrajn.
- Tfal li jiżviluppaw sens ta' empatija u rispett u li jaċċettaw ideat differenti.
- Tfal konxji mill-kunċetti tal-gustizzja u mit-trattamenti diskriminatorji.
- Tfal li jahdmu flimkien ma' shabhom u ma' adulti ġejjin minn ambjenti u bżonnijiet diversi.

IS-SNIN BIKRIN - RIŻULTAT 4: Tfal li jikkomunikaw b'mod effettiv

- Tfal li kapaċi jużaw forom differenti ta' mezzi ta' komunikazzjoni.
- Tfal li jinteraġixxu u jagħmlu konnessjoni ma' varjetajiet ta' testi u materjali stampati biex ikunu aktar konxji mill-ghanijiet/funzjonijiet tal-istampar.
- Tfal midhla tas-simboli u l-mudelli, u tal-użu tagħhom.
- Tfal konxji mis-sistemi differenti tal-lingwa, l-aktar il-L1 u l-L2.
- Tfal li jiehdu sehem fil-litteriżmu diġitali bhala mod li bih jiksbu d-data, kif ukoll bhala mezz li bih jipprezentaw u jikkomunikaw l-ideat tagħhom.
- Tfal kapaċi fl-użu tan-numri, fl-interpretazzjoni tad-data, fil-forom, fil-qisien u fl-istampar fkuntest, halli jkun jistgħu jiksbu minnhom l-għerf u t-tagħrif kif ukoll il-fehim u jagħtuhom tifsira.

IS-SNIN BIKRIN - RIŻULTAT 5: Tfal li jhaddnu attitudnijiet pożittivi lejn it-tagħlim u li jsiru studenti impenjati u kunfidenti

- Tfal li għandhom firxa ta' hiliet konjittivi bhal li jidentifikaw, jagħrfu, jagħzlu/jikklassifikaw, jagħmlu ipotezi, ibassru, iqabblu, jagħmlu sekwenza u jiġbru fi grupp/i.
- Tfal li jiżviluppaw attitudnijiet pożittivi li jinkludu l-entuzjażmu u l-motivazzjoni, il-kurżità, il-mistoqsijiet, il-konċentrazzjoni, il-perseveranza, l-immaginazzjoni, il-hila li jaċċettaw suggerimenti alternattivi/kritika.
- Tfal li għandhom il-motivazzjoni li jwessgħu l-għerf tagħhom u li jirrinforzaw il-fehim tagħhom permezz tal-aċċessibbiltà għal sorsi differenti ta' informazzjoni li jkollhom f'idejhom.

03.3 Is-Snin tal-Primarja (3 Sena – 6 Sena)**03.3.1 Introduzzjoni**

Matul dan iċ-ċiklu, it-tfal jibqa' jkollhom id-dritt għal ambjent edukattiv stimulant, ferrieħi, sigur u li jharishom. Dan l-ambjent għandu jibni fuq l-esperjenzi tas-Snin Bikrin, u jippromwovi l-iżvilupp tal-potenzjal shih tagħhom fl-aspetti kollha tat-tagħlim biex b'hekk iwitti t-triq għall-binja tal-hiliet u għat-tagħlim tul il-hajja li jiġu msahha fil-livell Sekondarju. L-isfida li għandna hi marbuta mal-assigurazzjoni li biha l-kurrikulu tal-Primarja jippermetti l-implimentazzjoni ta' pedagogiji mibnija fuq metodu soċjokostruttiv li jirrispetta xejriet individwali ta' tagħlim u jhegġeg it-tagħlim koperattiv, li jindirizza l-htigijiet tat-tfal kollha, u li jnaqqas l-enfasi żejda fuq il-mentalità ta' 'għaddej' jew 'm'għaddejtx' li ġeja minn sistema msejsa fuq l-eżamijiet.

Fis-Snin tal-Primarja, l-edukazzjoni għandha l-għan li:

- tappoġġja lit-tfal fil-vjaġġ tagħhom biex jiskopru l-gost tat-tagħlim.
- issahhah l-iżvilupp shih tat-tfal.
- tagħti l-hila lit-tfal biex jiksbu l-għerf, il-kunċetti, il-hiliet, il-valuri u l-attitudnijiet li jiżviluppawhom fi studenti li jibqgħu jitgħallmu tul hajjithom u li jiżviluppaw bil-pass individwali tagħhom.

Matul is-Snin tal-Primarja, l-ambjent u l-esperjenzi edukattivi għandhom l-għan li jtejbu l-hila tat-tfal għat-tagħlim. Din tinkiseb bl-ippjanar, bl-implimentazzjoni, u bl-evalwazzjoni ta' attivitajiet edukattivi li jiżviluppaw il-hila tat-tfal biex jiksbu, jifhmu u japplikaw l-għerf, jiżviluppaw u jipprattikaw varjetà wiesgħa ta' kompetenzi ewlenin, u jassorbju attitudnijiet u valuri pożittivi. Il-programmi speċifiċi tal-istudju u l-modi tal-assessjar għandhom ikunu ċari, validi u relevanti.

Il-kurrikulu tas-Snin tal-Primarja jgħin lit-tfal biex jiżviluppaw fi studenti li huma:

- kunfidenti, u li għandhom idea pożittiva u stima għolja tagħhom infushom, u li huma kapaċi jhaddnu relazzjonijiet soċjoemozzjonali b'sahhithom.
- kritiċi u hassieba innovattivi li joħorgu b'ideat kreattivi u jpoġġuom fil-prattika.
- profiċjenti fl-użu tal-Malti u l-Ingliz.
- kapaċi fil-matematika u li għandhom pedament sod fir-raġunar u l-kunċetti matematiċi.
- litterati fix-xjenza, u li kapaċi jidhlu għal eżerċizzji ta' tiftix li jhegġu l-imhabba għall-istharrig u l-meravilja.
- kapaċi jimplementaw il-metodi tad-disinn u jqegħduhom fl-ambjent tagħhom.

- litterati b'mod diġitali, u li kapaċi jużaw u jaddattaw għal teknoloġiji ġodda.
- attivi fiżikament, u li kapaċi jagħmlu għażliet favur stil ta' hajja b'saħħitha.

03.3.2 L-Għanijiet tal-Edukazzjoni Primarja

Il-QKN għandu l-għan li jiżviluppa:

A. **Studenti li kapaċi jiżviluppaw b'suċċess il-potenzjal kollu tagħhom billi jibqgħu jitgħallmu tul hajjithom**

Dan għandu jwassal għall-iżvilupp ta':

Hiliet personali u soċjali

Il-hiliet intrapersonali u komunikattivi tat-tfal huma żviluppanti biex iwasslu għal stima, fiduċja, u għarfien tagħhom infushom. Sistema għalkollox integrata mal-medda kollha tal-kurrikulu tagħni dawn il-hiliet fl-ambitu tad-dominju affettiv biex tiżviluppa l-kapaċità tat-tfal biex jibnu relazzjonijiet sodi magħhom infushom, ma' shabhom, u mal-adulti.

Żvilupp morali u spiritwali

L-iżvilupp tad-dimensjonijiet morali, spiritwali, u reliġjużi jikkontribwixxi għall-kapaċità tat-tfal li jivvalutaw, japprezzaw, jipperċepixxu, u jinterpretaw id-dinja li jgħixu fiha. Dan għandu l-għan li jdahhal lit-tfal f'tiftixa profonda u li ttul mal-hajja għall-verità u għall-valur tal-hajja u tal-eżistenza permezz ta' perspettiva Kattolika. Se jkun hemm programm ta' edukazzjoni etika bħala alternattiva għall-programmi ta' edukazzjoni reliġjuża denominazzjonali. Dan il-programm hu sugġett għall-etos ta' kull skola, kif ukoll għal kunsiderazzjonijiet loġistiċi.

Litteriżmu, matematika bażika u litteriżmu diġitali

Il-litteriżmu, il-matematika bażika, u l-litteriżmu diġitali huma l-pedamenti biex jtkompla t-tagħlim. Permezz ta' programmi li jibnu fuq il-hiliet li jkun nkisbu fis-Snin Bikrin, it-tfal isiru profiċjenti fit-taħdit, is-smiġħ, il-qari, u l-kitba kemm bil-Malti u kemm bl-Ingliż. Il-kunċetti u l-lingwaġġ matematiku jinkisbu permezz ta' tagħlim sistematiku u attivitajiet tat-tagħlim li jgħinu lit-tfal jiżviluppaw fil-matematika bażika u fil-hiliet li jsolvu l-problemi. Il-progressjoni tinkiseb permezz tal-hsieb, il-manipulazzjoni, ir-rappurtaġġ, u l-preżentazzjoni tar-riżultati. Il-litteriżmu diġitali hu żviluppat mal-litteriżmu u l-matematika bażika bl-użu ta' teknoloġiji differenti mit-tfal.

Bilingwiżmu u multilingwiżmu

Minbarra l-iżvilupp simultanju tal-Malti u l-Ingliż, lejn l-aħhar Snin tal-Primarja t-tfal ikunu mhegġa jagħmlu programm ta' għarfien ta' lingwa barranija. It-tagħlim ta' żewġ lingwi ohra barra

l-ilsien nattiv, sa minn età żgħira hu marbut mal-iżvilupp tal-multilingwiżmu. (Il-Konkluzjonijiet ta' Barċellona, 2002).

Kompetenza fix-xjenza u t-teknoloġija

Il-hiliet fis-soluzzjoni tal-problemi u fit-tqegħid tal-mistoqsijiet jinkisbu permezz ta' hidma Prattika u bl-istharriġ tal-ideat. Il-hiliet tal-investigazzjoni, tat-tfassil u l-għemil, tal-ittejtjar, u tar-rappurtaġġ għandhom jingħataw ukoll l-importanza.

Hsieb kritiku u innovattiv

Matul is-Snin tal-Primarja, it-tfal jużaw l-imaġinazzjoni u l-kurżità tagħhom biex jinvestigaw problemi u jesploraw is-soluzzjonijiet possibbli. Jieħdu sehem f'esperjenzi differenti u jiltaqgħu ma' mezzi u materjali differenti li jiżviluppawhom l-ideat tagħhom u li bihom jesperimentaw modi alternattivi kif isolvu l-problemi. Jitgħallmu jiffukaw fuq modi sistematiki biex jindirizzaw il-problemi, jiġbru, jittestjaw u janalizzaw informazzjoni, u biex japplikaw ir-riżultati halli jsolvu l-problemi f'sitwazzjonijiet differenti.

Apprezzament estetiku u espressjoni kreattiva

Permezz tal-Edukazzjoni tal-Arti, it-tfal japprezzaw, jirrispondu, jipparteċipaw, u jesploraw wirjiet u espressjonijiet kreattivi.

B. **Studenti li kapaċi jsostnu l-opportunitajiet tagħhom fid-dinja tax-xogħol**

Għalkemm fiċ-Ċiklu tal-Primarja t-tfal huma maqtugħin bis-shiħ mid-dinja tax-xogħol, il-pedament tal-hiliet u tal-attitudnijiet għall-impjegabilità tagħhom għandhom jitravmu sa minn età żgħira. Dawn il-hiliet u l-attitudnijiet jiżviluppaw permezz ta' dawn il-fatturi:

Hila li jikkomunikaw b'mod effettiv u b'kunfidenza

Il-hiliet komunikattivi fl-oqsma verbali, mhux verbali, bil-miktub, viżivi, fiżiċi, tekniċi u emozzjonali/espressivi għandhom ikunu żviluppanti biex ihejju lit-tfal halli jkun jistgħu jirrispondu u jieħdu sehem fis-sitwazzjonijiet li jsibu ruħhom fihom, skont kif isehħu.

Kompetenza fl-użu tat-teknoloġiji l-ġodda tal-informazzjoni u l-komunikazzjoni

Issir enfasi fuq l-akkwist tal-hiliet bażiċi fl-informatika relatati mas-sigurtà u l-użu. Il-Litteriżmu Diġitali jhegġegħ lill-istudenti biex jiskopru u jużaw sorsi diġitali ta' data, johlqu preżentazzjonijiet multimedji diġitali, u jużaw għodod kollaborattivi. L-istudenti jkun jistgħu jipprogramaw apparati biex jirrispondu għal programmi bl-użu ta' *interface* ikoniku simplifikat. Ikunu jistgħu jibagħtu ittri elettroniki u jehmzu dokumenti u affarijiet ohra magħhom, jużaw il-VOIP u s-sistema tal-konferenzi bil-vidjow, u jiċċettjaw biex jikkollaboraw ma' ohrajn.

Jitghallmu u jipprattikaw l-etika u miżuri ta' sigurtà fuq l-internet.

Hila li jitharrġu, jergġu jitharrġu u jiżviluppaw hiliet godda

Strategiji xierqa ta' tagħlim jagħtu l-hila lit-tfal biex jilqgħu għall-punti b'saħħithom u għal-limitazzjonijiet tagħhom, u jagħtuhom il-hila li jtejbju u jaddattaw ruħhom b'mod intelliġenti għar-realtajiet u l-kuntesti li jinbidlu.

Stabbiltà u indipendenza ekonomika

It-tfal jitghallmu jiehdu l-inizjattiva u jsiru hassieba indipendenti u partecipanti billi jahdmu fi gruppi. Il-fehim inizjali tagħhom tal-valur tal-hidma koperattiva u kollaborattiva jtkompla jissahħaħ fil-livell tal-Primarja. Permezz tal-esperjenzi tagħhom, isiru konxji tal-kontribut importanti ta' kull membru tas-soċjetà lejn il-gid tal-komunità. Biex it-tagħlim ikun flessibbli, persistenti u b'saħħtu, jeħtieġ li jwitti t-triq għal ċittadinanza responsabbli.

Innovazzjoni u intraprenditorija

It-tfal jivvalutaw il-proċessi li jwasslu għall-holqien u għall-implimentazzjoni ta' ideat godda. Permezz tat-tehid tar-riskji, l-ippjanar, il-perseveranza, u l-użu tal-immaginazzjoni tagħhom, jifhmu u jiżviluppaw il-hila li jahsbu, joholqu, u li jagħtu valur lil prodotti godda li jghinu lilhom u lil oħrajn jaddattaw għall-bidliet li jiġru fis-soċjetà. Il-kisba li jemmu fihom infushom u l-hila li jkunu utli u produttivi għalihom infushom, għal shabhom, għall-klassi u għall-iskola twassal għal attitudnijiet xierqa li aktar 'il quddiem fil-hajja huma meħtieġa għall-gid komuni.

Hila li jkunu lesti li jhaddnu bil-qalb il-mobilità u l-iskambji ma' studenti oħra

L-iskambji tal-iskejjel ma' studenti minn kullegġi, setturi, bliet u pajjiżi oħra jippermettu u jhegġu l-mobilità. Dawn l-attivitajiet ihejju lit-tfal għat-tibdil soċjali, kulturali, u ekonomiku li jesperjenzaw tul hajjithom. Il-multilingwiżmu u l-għarfien ta' kulturi u stili ta' hajja differenti jwessgħu l-ideat tat-tfal u l-apprezzemant tad-diversità.

Viżjoni ta' sistemi ta' realtà li jiffaċilitaw l-impenn tat-tfal fil-promozzjoni tal-iżvilupp sostenibbli

Sa minn età żgħira, it-tfal jistgħu japprezzaw u jagħtu valur lill-empatija, u b'appoġġ xieraq jistgħu jiżviluppaw il-kurżità, l-entuzjażmu u l-gudizzju tajeb. Bl-ghajjnuna tat-tagħlim ibbażat fuq is-sens inkwiżittiv, it-tfal jitghallmu jifhmu li l-azzjonijiet kollha jista' jkollhom effetti fit-tul fuq il-komunitajiet u s-soċjetajiet.

Involvement attiv fi kwistjonijiet relatati mal-iżvilupp sostenibbli

Iċ-ċittadinanza responsabbli twassal għal ċittadinanza attiva. It-tfal jibnu sens ta' komunità billi jiksbu sistemi ta' valur u twemmin li huma l-aktar komuni fl-iskola u fid-dar tagħhom. Bis-

saħħa tal-esperjenzi tagħhom, inkluż dawk ta' natura interkurrikulari, it-tfal isiru konxji ta' firxa ta' soluzzjonijiet kredibbli u jiehdu azzjoni biex itejbu l-ambjent immedjat tagħhom. Isiru konxji wkoll ta' kwistjonijiet nazzjonali u reġjonali u jiżviluppaw opinjonijiet infurmati dwarhom.

Ċ. Studenti li huma ċittadini responsabbli u impenjati għall-ġustizzja soċjali fir-realtajiet lokali, reġjonali u globali li qed jinbidlu l-hin kollu

Dawn l-istudenti jeħtieġ li:

Jirrispettaw id-diversità u jagħtu valur lid-differenza

It-tfal jiskopru x-xebh u d-differenzi ta' madwarhom permezz tal-involvement tagħhom f'diversi kulturi u lingwi. B'dan il-mod, jibdeu jifhmu d-diversità u jagħtuha valur.

Jirrispettaw u jippromwovu l-kultura u l-wirt Malti

Matul is-Snin tal-Primarja, it-tfal għandhom jesperjenzaw il-wirt u r-rikkezza nazzjonali u kulturali tagħhom. Bis-saħħa ta' żjajjar, wirjiet u opportunitajiet diretti oħra, it-tfal jistudjaw u jistharrġu l-imghoddi u l-preżent ta' pajjiżhom. It-tagħlim imsejjes fuq l-istharrġ, l-opportunità li jaraw biċċiet ta' xogħol tal-arti fuq il-post, kif ukoll bl-istudju ta' dokumenti u testi, it-tfal jifhmu aktar u ahjar min huma u minn fejn ġejjin. It-tfal jistgħu jinvolvu ruħhom, b'mod attiv, fi proġetti li jghinu fil-konservazzjoni tal-wirt reġjonali u nazzjonali tagħhom. Il-mobilità tal-istudenti u l-proġetti ta' ġemellaġġ ma' skejjel Ewropej u ma' skejjel barranin oħra huma mħeġġa jkunu parti mill-esperjenzi ta' kull student/a.

Jiżviluppaw kompetenza interkulturali u japprezzaw il-wirt tagħhom f'kuntest Mediterranju, Ewropej u globali

It-tfal isahħu l-hila tagħhom biex japprezzaw ir-realtajiet soċjali, kulturali, nazzjonali u ġeografiċi billi jitghallmu tagħrif storiku u ġeografiku, u jiżviluppaw attitudnijiet u hiliet li jippromwovu l-fehim interkulturali. Id-dimensjonijiet Mediterranju Ewropej huma ta' interess partikolari għat-tfal ta' dan il-livell. Il-partecipazzjoni fi proġetti ta' ġemellaġġ u ta' mobilità fl-UE, bħall-proġett tal-*e-Twinning* u l-Comenius, fost l-iskejjel fl-ivelli lokali u internazzjonali tiffaċilita l-esperjenzi interkulturali.

Jahdmu għat-tishih tal-koeżjoni soċjali u jiżguraw il-ġustizzja soċjali

Meta tapprezza d-diversità u d-differenza filwaqt li tikkoncentra fuq il-karatteristiċi komuni, tippromwovi t-tolleranza u l-hila biex jintgħarfu modi li bihom komunità tista' taħdem biex ikollha soċjetà b'aktar koeżjoni soċjali. Fuq livell ta' klassi, ta' sena u ta' skola, it-tfal jinvolvu ruħhom f'tagħlim kollaborattiv li jippromwovi prattiki li huma inklużivi soċjalment.

Isostnu l-gustizzja soċjali u l-prinċipji tad-demokrazija

It-tfal jitghallmu fuq il-gustizzja soċjali u d-demokrazija billi jifhmu d-drittijiet u d-dmirijiet personali tagħhom billi jkunu involuti b'mod attiv f'diskussjonijiet, dibattiti u prattiċi ta' tmexxiġa. Huwa rakkomandat li jkun hemm rabiet interkurrikulari biex dan l-ghan kruċjali jkun żvilupp u jinkiseb aħjar.

L-Oqsma tat-Tagħlim

L-oqsma tat-tagħlim tfasslu b'mod li jassiguraw li jkun hemm kurrikulu, b'bażi wiesgħa u bilanċjata, li jindirizza u jwettaq l-ghanijiet deskritti qabel. Il-pedagoġiji effettivi huma inklużi fl-iżvilupp tal-oqsma tat-tagħlim li ġejjin.

Il-Lingwi

Il-lingwi jinkoraġġixxu lit-tfal jiżviluppaw:

- il-hiliet tas-smiġh, tat-taħdit, tal-qari, tal-kitba u tal-prezentazzjoni.
- il-hiliet li jorganizzaw il-hsibijiet, l-ideat, l-emozzjonijiet u l-gherf tagħhom; li jikkomunikaw ma' oħrajn u li jwieġbu skont kif jikkomunikaw l-oħrajn magħhom.
- bhala persuni kompetenti fl-użu tal-Malti u tal-Ingliš, u li jkunu kapaċi japprezzaw u jiehdu gost bil-wirt letterarju taż-żewġ lingwi.
- hiliet intellettuali li jippermettu l-istudenti jesploraw u jużaw b'mod effettiv il-mistoqsijiet, l-informazzjoni, il-hsieb kritiku, it-tehid tad-deċiżjonijiet u l-memorja.
- l-gharfien tal-lingwi barran biex l-istudenti jinfethu għal lingwi u kulturi oħra, b'dispożizzjoni pożittiva lejn il-mobilità u esperjenzi godda.

Il-Malti u l-Ingliš huma l-lingwi ewlenin f'dan il-qasam tat-tagħlim. Madankollu qed ikun propost kors ta' għarfien tal-lingwi lejn l-aħhar snin ta' Ċiklu tal-Primarja. Qed ikun suġġerit li l-iskejjel jiehdu d-deċiżjoni tagħhom dwar liema lingwa/lingwi għandhom jiddaħlu.²⁰

Il-hiliet tat-taħdit u s-smiġh, u t-tweġib għal testi varji (miktuba, viżivi, mitkellma u mismugħa) u l-hiliet komunikattivi jingħataw l-importanza permezz ta' firxa wiesgħa ta' esperjenzi awtentiċi bis-saħħa ta' riżorsi differenti fosthom sitwazzjonijiet u avvenimenti, materjali stampati, testi letterarji u teknoloġiji diġitali.

Fil-każ tal-Malti u l-Ingliš, l-assessjar isir fl-erba' hiliet tal-lingwa (is-smiġh, it-taħdit, il-qari u l-kitba) u tkun meqjusa wkoll il-firxa wiesgħa tal-livelli ta' kisbiet. Fi tmiem iċ-Ċiklu tal-Primarja, l-erba' hiliet tal-Malti u l-Ingliš ikomplu jkunu assessjati fl-eżerċizzju nazzjonali tal-livelli (*Benchmark*) li kien introdott fl-2011.

Il-Matematika

It-tagħlim li jsir f'dan il-qasam jippermetti lit-tfal jiżviluppaw:

- hiliet essenzjali fil-matematika bażika li jghinuhom fil-hajja ta' kuljum.
- kompetenzi numeriċi ewlenin li jinkludu il-fehim ta' kuncetti, prinċipji, u applikazzjonijiet.
- metodi kreattivi fl-erba' ferġhat, li huma: l-użu tan-numri, il-kejl, l-ispazju u l-forom, u l-immaniġjar tad-*data*.
- hsieb loġiku u t-thaddim ta' proċessi investigattivi li jwasslu għal soluzzjonijiet.
- applikazzjoni ta' kuncetti matematiċi fuq suġġetti relatati mad-deċiżjonijiet u l-ippjanar finanzjarju.

It-tfal kollha għandu jkollhom esperjenza matematika ta' pjaċir u li thalli l-frott. Dan jista' jinkiseb bl-aħjar mod permezz ta' taħlita ta' stili differenti ta' tagħlim u bit-tagħlim differenzjat li jagħraf l-istili differenti tat-tagħlim.

Minbarra l-assessjar kontinwu f'kull waħda mill-erba' ferġhat, huwa rakkomandat li fi tmiem is-sena jkun hemm eżami, fl-aħhar snin ta' Ċiklu tal-Primarja. Fi tmiem is-Snin tal-Primarja, l-eżerċizzju nazzjonali tal-livelli (il-*benchmark*) ikompli jinkludi l-karta tal-matematika mentali/orali, kif ukoll il-karta miktuba biex ikun assigurat li l-firxa tal-hiliet neċessarji tingħata l-importanza tagħha matul iċ-ċiklu.

Ix-Xjenza u t-Teknoloġija

Fiċ-Ċiklu tal-Primarja, l-iskop ta' dan is-suġġett għandu jkun fuq il-holqien tal-gharfien u l-iżvilupp ta' sens ta' meravilja bid-dinja. Fl-istess hin għandhom ikunu introdotti kuncetti xjentifiċi u vokabolarju relatat. Il-programmi tax-xjenza fis-Snin tal-Primarja jheggu lit-tfal biex:

- jiżviluppaw sistema bbażata fuq l-istharrġ halli jsibu l-fatti billi josservaw, jesploraw u jinvestigaw l-ambjent tagħhom.
- jikkomunikaw ir-riżultati tagħhom b'mod orali, bl-istampi u bil-kitba.
- jitghallmu kif taħdem ix-xjenza u kif l-informazzjoni tkun skoperta permezz ta' kuntesti bijoloġiċi, kimiċi, fiżiċi u ambjentali.

Ix-xjenza tista' tiġi mghallma permezz tal-logħob u b'attivitajiet prattiċi oħra, b'enfasi fuq l-osservazzjoni u l-komunikazzjoni tal-esperjenzi. It-tfal jistgħu jkunu mhegġa jagħmlu rabta max-xjenza billi jiehdu schem f'investigazzjonijiet sempliċi biex jistaqsu; jużaw diversi mezzji u jallokaw it-tagħrif addattat; kif ukoll jużaw ir-rakkonti ta' stejjer u d-drama biex jorbtu x-xjenza mal-hajja ta' kuljum u mal-ambjent li jghixu fih.

20 Il-Qafas Komuni Ewropew (Il-Kunsill tal-Ewropa, 2001) iġib 'il quddiem il-htieġa tal-multilingwiżmu. Ghalkemm m'għandux ikun impost it-tagħlim ta' hafna lingwi, it-tfal għandhom jingħataw l-opportunità li tal-inqas jistudjaw lingwa oħra (L3), b'mod informali jew semiformali, fl-aħhar Snin tal-Primarja. Ix-xejriet attwali tat-tagħlim tal-lingwi jindikaw li metodu tajjeb ta' tagħlim hu dak li jinvolvi djalogu interattiv li fih l-istudenti jiġu esposti biex jitghallmu l-lingwa u l-kultura permezz ta' attivitajiet lingwistiċi magħżula apposta.

L-assessjar tas-suċċess tal-istudenti għandu jsir fl-istess waqt li jsir it-tagħlim u għandu jinvolvi attivitajiet li fihom isolvu l-problemi. Dan għandu jkun formattiv u bbażat mhux biss fuq il-kisbiet individwali imma għandu jinkludi wkoll l-assessjar ta' grupp u l-awtoassessjar. B'hekk jinkoraġġixxi lill-istudenti jagħmlu sens minnhom infushom u jqisu ruhhom bhala "xjenzati żgħar" fil-komunità tal-klassi tagħhom. Ir-riżultati tat-tagħlim jistgħu jittiehdu u jkunu rrapportati fdiversi forum bhal investigazzjonijiet, *logbooks* u portfolji. L-assessjar għandu jkun rakkont narrattiv jew "storja ta' tagħlim" li tiddokumenta l-hiliet u l-proċessi tax-xjenza kif esperjenzati mill-istudent.

Id-Disinn u t-Teknoloġija jheggu lill-istudenti biex:

- jiġġeneraw, jiżviluppaw u jikkomunikaw l-ideat tagħhom għall-prodotti li jkun hemm bżonn.
- jitgħallmu jippjanaw il-pass li jkun imiss.
- jagħzlu l-ghodod, it-tekniki u l-materjali.
- jistharrġu l-kwalitajiet tal-materjali billi jużaw is-sensi.
- ikejlu, jimmarkaw, jaqtgħu, jiffurmaw, u jikkombinaw il-materjali u l-komponenti.
- jitgħallmu dwar il-proċeduri ta' sigurtà; u jeżaminaw b'mod kritiku dak li jkunu qed jagħmlu u jippruvaw itejbuh.

L-assessjar fid-Disinn u t-Teknoloġija hu kontinwu, ir-rispons hafna drabi huwa immedjat waqt li t-tfal ikunu qed jużaw il-materjali, l-ghodod, il-prodotti u l-programmi. Fil-biċċa l-kbira tiegħu l-assessjar huwa formattiv u jista' jinżamm rekord tax-xoghlijiet/portfolju għal dan il-ghan.

L-Edukazzjoni Reliġjuża u Etika

Matul is-Snin tal-Primarja, l-Edukazzjoni Reliġjuża tisfida lit-tfal biex imorru lil hinn mill-gherf tagħhom. Dan għandu jkun proċess ta' skoperta personali, li fih jiskopru l-individwalità tagħhom fil-kuntest ta' komunità għanja bl-esperjenzi. Għaldaqstant, il-prattiċi tal-klassi jheggu l-istharrġ, l-investigazzjoni u t-tiswir tat-tifsir. Għandhom jintużaw riżorsi multimedji, stejjer, biċċiet tal-arti kreattiva, diskussjonijiet u attivitajiet prattiċi biex iqanqlu u jheggu lit-tfal isawru t-tifsir. L-assessjar għandu jkun, prinċipalment, formattiv aktar milli summattiv. Dan għandu jkun integrat fil-proċess kollu tat-tagħlim biex ikun assigurat li t-tfal ikunu kisbu dak li hu dritt tagħhom skont ir-riżultati identifikati tat-tagħlim.

L-ghalliema huma mhegga jużaw attivitajiet varji, inklużi proġetti prattiċi, taħriġiet il-fehim, diskussjonijiet u prezentazzjonijiet biex jassessjaw u jevalwaw il-livelli differenti tal-oqsma konjittivi u affettivi tat-tagħlim.

Il-ġenituri tal-istudenti għandhom id-dritt li jiddeċiedu li t-tfal tagħhom ma jsegwux l-Edukazzjoni Reliġjuża Kattolika. F'dak il-każ, il-QKN jirrakkomanda programm ta' Edukazzjoni Etika, imfassal mill-Awtoritajiet tal-Edukazzjoni. Kif intqal diġà, il-mod li bih jitwassal dan il-programm jiddependi fuq fatturi loġistiċi.

L-Istudji tal-Umanità

L-Istudji tal-Umanità jikkonsistu fl-Istorja u l-Ġeografija. It-tagħlim tal-Istorja jikkontribwixxi għall-iżvilupp tas-sens ta' identità tal-istudenti bhala ċittadini Maltin, kif ukoll bhala ċittadini tal-Ewropa, u bhala membri ta' komunità globali ferm aktar wiesgħa. It-tagħlim tal-Ġeografija jgħin lill-istudenti biex jifhemu aktar l-ispazju tal-ambjent lokali, reġjonali u globali, kif ukoll l-interazzjonijiet fiżiċi, ekonomiċi u politiċi fi hdan u bejn il-komunitajiet.

Matul is-Snin tal-Primarja, l-Istudji tal-Umanità jheggu lit-tfal biex:

- jibdeu jifhemu l-interrelazzjonijiet ta' bejn in-nies, il-kulturi, il-kuntesti u l-użu tal-art tagħhom.
- jesploraw u jinvestigaw l-imghoddi u l-prezent immedjat, u għalhekk jibdeu jifhemu l-importanza tal-ġbir tal-evidenza.
- jiżviluppaw il-hiliet ta' osservazzjoni u ta' reġistrazzjoni.
- jiġbru, jeżaminaw u jittestjaw id-*data* fattentat biex jagħmlu konklużjonijiet sempliċi.
- jiżviluppaw il-kunċetti bażiċi relatati mal-kronoloġija, l-empatija, il-kawża u l-effett, il-bidla u l-kontinwità.
- jiehdu sehem fl-istudju tal-kunċetti ġeografiċi, ambjentali u soċjali.

Permezz ta' esperjenzi investigattivi u tas-sejbien tal-fatti, l-osservazzjoni, il-ġbir tal-informazzjoni minn fuq il-post (*fieldwork*) u r-reġistrazzjoni tal-informazzjoni, jiġu żviluppanti hiliet li mbagħad jintużaw b'mod estensiv.

L-Edukazzjoni għad-Demokrazija

Matul iċ-Ċiklu tal-Primarja, it-tfal jiġu introdotti għal valuri demokratiċi relatati mar-rispett tal-libertajiet fundamentali, id-drittijiet u r-responsabbiltajiet umani kif ukoll id-diversità, il-partecipazzjoni attiva, u kif jirrispondu għall-bidla.

It-tfal jitgħallmu dwar il-ġustizzja soċjali u d-demokrazija u jifhemu d-drittijiet u d-dmirijiet tagħhom billi jipparteċipaw b'mod attiv f'diskussjonijiet, dibattiti u fi prattiċi ta' tmexxija. Barra minn hekk, huwa rakkomandat li jkun hemm rabtiet interkurrikulari kif ukoll attivitajiet, bħall-fehim tal-funzjonijiet tal-kunsill tal-iskola għall-iżvilupp ta' dawn il-valuri u hiliet kruċjali. Matul dan iċ-ċiklu, it-tfal jiżviluppaw ukoll hiliet li bihom jistharrġu r-responsabbiltà tagħhom

lejn l-ambjent u d-dinja tagħhom u l-impatt tal-intrapriża u l-industrija fuq hajjithom u fuq id-dinja. Il-proċeduri tal-assessjar għat-tagħlim għandhom ikunu inklużi f'dan il-qasam tat-tagħlim.

L-Arti Viżiva u tal-Ispettaklu

L-Arti Viżiva u tal-Ispettaklu thegħeġ lit-tfal biex:

- jiehdu gost billi jkunu kreattivi u immaġinattivi filwaqt li jiehdu sehem f'diversi forum tal-arti.
- jiksbu l-hiliet mehtieġa għall-espressjoni kreattiva permezz ta':
- hiliet komunikattivi u teatrali fid-drama u ż-żfin;
- hila mużikali, l-apprezzament u l-espressjoni tal-mużika; u
- apprezzament u binja ta' immaġini viżiva li tirrispondi għall-emozzjonijiet li jqajmu, kif ukoll billi jagħmlu xogħlijiet tal-arti waqt il-hin iddedikat għall-arti.
- jiżviluppaw hiliet importanti, kemm dawk speċifiċi għall-arti, kif ukoll dawk li huma trasferibbli.
- jibdew japprezzaw l-arti fil-kuntest tal-ambjenti kulturali, lokali, u internazzjonali.
- jibdew jifhemu l-proċess tal-kreattività u tal-iżvilupp ta' standards u valuri estetici.
- jgħaddu minn esperjenza ta' pjaċir u jferrhu nies oħra permezz ta' wirjiet u preżentazzjonijiet kreattivi u espressivi.

Sistema tematika u integrata twassal biex il-kunċetti u l-hiliet imsemmija hawn fuq ikunu inklużi f'diversi esperjenzi relevanti tat-tagħlim.

Il-proċeduri tal-assessjar jinkludu ż-żamma ta' reġistri u rapporti fuq il-hiliet espressivi u tal-ispettaklu fid-diversi forum tal-arti.

L-Edukazzjoni għas-Sahħa Fiżika

Dan il-qasam tat-tagħlim ihegħeġ lill-istudenti biex:

- jipparteċipaw b'mod attiv u b'entuzjażmu fattivitajiet li jiżviluppaw hiliet fiżiċi importanti b'mod pjaċevoli.
- jitgħallmu l-hiliet u r-regoli relatati mal-logħob kollaborattiv, l-ispirtu sportiv, it-tmexxija u l-kompetittività.
- jahdmu f'tim u jiżviluppaw spirtu ta' hidma flimkien.
- jibdew japprezzaw l-importanza ta' ġisem b'saħħtu u ta' stil ta' għajxien san.
- isiru konxji u japprezzaw it-tibdiliet fiżiċi tagħhom huma u jikbru.
- jesperjenzaw attivitajiet li jhegħul-interazzjoni soċjali, li jgħinuhom isiru konxji minnhom infużom, li jwassluhom biex jirriflettu fuq l-imġiba tagħhom, li jgħinuhom fil-proċess tat-tehid tad-deċiżjonijiet, u li jahsbu fuq il-konsegwenzi tal-iżvilupp tal-hiliet mehtieġa tal-intelliġenza emozzjonali u soċjali.

- jibdew isiru konxji mill-importanza ta' mohħ u ġisem b'saħħtu.
- jifhemu l-importanza tan-nutrimnt u tal-ikel tajjeb għas-saħħa.
- jiskopru l-punti b'saħħithom u l-punti dgħajfa tagħhom.
- jitgħallmu jifhemu u jikkontrollaw l-emozzjonijiet pożittivi u negattivi tagħhom.
- jiżviluppaw id-dispożizzjonijiet importanti biex ikunu hassieba u studenti attivi, speċjalment waqt tranżizzjonijiet importanti f'hajjithom.

Il-proċeduri ta' assessjar jassiguraw li l-iżvilupp tat-tfal f'dan il-qasam tat-tagħlim jiġi reġistrat kif jixraq u jintuża biex isahħah aktar l-istrateġiji ta' tagħlim.

It-Tmexxija tal-Edukaturi Ewlenin

Il-QKN ihegħeġ mudell ta' tmexxija li jippromwovi forum mifruxa ta' tmexxija. Fis-Snin tal-Primarja, il-mexxejja tal-iskejjel fi hdan it-tim għoli tat-tmexxija (SMT) għandhom irwol strateġiku u ta' viżjoni. Dawn għandhom jiffukaw fuq l-iżvilupp ta' kultura kollaborattiva li tuża firxa ta' hiliet u kapaċitajiet professjonali tal-membri differenti tal-iskola. L-aġġornament kontinwu maż-żminijiet u t-taħriġ regolari tal-istess mexxejja u membri huma importanti għat-taħriġ fl-oqsma li għandhom impatt dirett fuq l-istudenti. Il-mexxejja tal-iskejjel u l-edukaturi ewlenin taċ-Ċiklu tal-Primarja jridu jaddottaw metodu ta' riflessjoni fuq it-tagħlim bl-għan li jsibu modi kif jimmutivaw lit-tfal permezz ta' pedagoġiji differenti li jirrispondu għall-htigijiet tagħhom. F'konformità mal-filosofija tat-taħriġ kontinwu, bil-prattika riflessiva, il-QKN jirrakkomanda li jkun hemm titjib fost l-edukaturi permezz ta' żvilupp professjonali kontinwu li jagħti valur u jippromwovi komunità ta' tagħlim.

Il-mexxejja u l-ghalliema tal-iskejjel Primarji jehtieġ li jkunu:

- *managers* tal-kurrikulu b'pedagoġija soda, fil-kuntest tad-diversità.
- kapaċi jagħmlu għażliet kurrikulari u pedagoġiċi li jwasslu għal tagħlim ta' kwalità għolja, imsejjes fuq pedagoġiji u metodi li jpoġġu lill-istudenti u t-tagħlim fil-qofol tagħhom.
- mghammra b'diversi riżorsi biex jgħinu u jassiguraw is-sostenibbiltà tal-inizjattivi.
- kapaċi jindirizzaw l-opportunitajiet u l-isfidi li jinqualghu.
- komunikaturi effettivi li jemmnu bis-shih li l-iskejjel huma komunitajiet ta' tagħlim.
- involuti direttament fl-iżvilupp tal-kurrikulu u fl-innovazzjonijiet fl-livell nazżjonali.

L-Assessjar

Tul is-Snin tal-Primarja jkomplu jitqiesu validi l-metodi ta' assessjar li jgħinu lit-tagħlim, li jevalwaw il-prestazzjoni ta' kull tifel u tifla, li

jirriflettu fuq il-prattika, li jippjanaw ghal aktar tagħlim ta' individwi u gruppi ta' studenti, u li jippermettu li jkun hemm registri u rapporti konsistenti dwar il-prestazzjoni ġenerali tat-tfal. L-assessjar akkumulat matul is-sena, iqis il-progress u l-iżvilupp ġenerali tat-tfal imqabbel mal-qafas tar-riżultati tat-tagħlim. Dan it-tagħrif jghin lill-ghalliema jifhmu aħjar kif ikunu sejr in it-tfal u l-htigijiet tagħhom, u jghin ukoll biex jippjanaw kif jixraq. L-istess tagħrif jista' jinqas ukoll ma' edukaturi oħra fl-iskola u mal-ġenituri. L-assessjar huwa importanti wkoll għall-amministraturi tal-iskola għax jipprovdi tagħrif fuq il-kisbiet tal-iskola fl-ghajnuna mogħtija lit-tfal biex jilhqnu l-livelli nazzjonali ta' kisbiet.

L-appoġġ meħtieġ matul is-Snin tal-Primarja jingħata lil dawk it-tfal li jkunu qed jesperjenzaw diffikultajiet fit-tagħlim tal-litteriżmu, tal-matematika bażika u tal-litteriżmu diġitali halli jkun assigurat li dawn l-istudenti jiksbu l-kompetenzi ewlenin sa tmiem is-Snin tal-Primarja.

Mit-3 sas-6 Sena, il-QKN jirrakkomanda li jsir assessjar infassal mill-iskola, li jkun jiġbor fih il-hiliet orali u tas-smiġh fil-Malti u fl-Ingliż. Il-proċess tal-assessjar jipprovdi lill-ġenituri, lill-ghalliema u lill-amministrazzjoni tal-iskola b'harsa ġenerali tal-iżvilupp ta' kull tifel u tifla, f'termini ta' livelli ta' kisbiet. Fis-settur tal-Istat, il-proċess isir aktar formali bl-introduzzjoni tal-eżamijiet flimkien ma' forom oħra ta' assessjar fir-4 Sena. Fil-futur, din il-prattika tista' tkun riveduta favur forom alternattivi oħra ta' assessjar.

Fl-iskejjel li mhumiex tal-Istat jeżistu prattiċi oħra ta' eżamijiet. Il-QKN jirrakkomanda li matul iċ-Ċiklu tal-Primarja, it-tfal ikollhom l-eżamijiet annwali, tal-anqas darba qabel tmiem dan iċ-ċiklu. Il-parteciżzjoni fl-eżerċizzju nazzjonali tal-ghoti tal-livelli (il-benchmark) li jsir fi tmiem il-Primarja fil-Matematika, il-Malti, u l-Ingliż hi obbligatorja għat-tfal li jattendu l-iskejjel tal-Istat. L-iskejjel tal-Knisja u Indipendenti jkomplu jkunu mistiedna jipparteċipaw. L-informazzjoni tintuża biex jinżamm rekord tal-kisbiet tal-istudenti fi tmiem is-Snin tal-Primarja u għalhekk tipprovdi tagħrif importanti dwar it-tagħlim tal-istudenti individwali, speċjalment lill-iskejjel Sekondarji li jkunu se jilqgħu lill-istess studenti.

Permezz ta' sistema ta' moniteragg estern ta' kampjun mill-oqsma tat-tagħlim, f'kampjun rappreżentattiv ta' skejjel fuq ċiklu ta' snin li għadu jrid jiġi determinat, ikollna stampa aktar ċara tal-kisbiet fl-oqsma differenti tat-tagħlim tal-kurrikulu f'livell nazzjonali. Dan il-moniteragg għandu żewġ għanijiet: li tinkiseb stampa tal-livelli ġenerali tal-kisbiet tal-istudenti f'oqsma partikolari, u li jsir assessjar tal-implimentazzjoni tal-kurrikulu nnifsu bl-ghan li jiġi rakkomandat aktar titjib u appoġġ.


Id-Dritt għat-Tagħlim

It-tabella li ġejja turi l-perċentwal ta' dritt (hin) minimu għall-oqsma differenti tat-tagħlim li hu stabbilit għall-iskejjel tal-Istat. Matul is-Snin tal-Primarja, huwa rakkomandat li 60% tal-hin ikun iddedikat għall-Malti, l-Ingliż, il-Matematika, ix-Xjenza u t-Teknoloġija. Matul dan iċ-ċiklu, id-deċiżjonijiet mehuda mill-iskola jagħmlu 15% mill-hin kurrikulari disponibbli għat-tagħlim. Dawn il-figuri perċentwali tad-dritt minimu għall-oqsma differenti tat-tagħlim qed ikunu stabbiliti għall-Iskejjel tal-Istat. L-Iskejjel tal-Knisja u Indipendenti huma mistiedna jikkunsidraw li jimplimentawhom ukoll fl-iskejjel tagħhom.

It-Tranzizzjonijiet

Matul is-Snin tal-Primarja, il-kurrikulu min-naħa jibni fuq il-pedamenti li jkunu tqiegħdu fis-Snin Bikrin, u min-naħa l-oħra jorbot mill-qrib mas-Snin tas-Sekondarja biex jassigura li jkun hemm mixja minn livell għal iehor bla skossi. Is-Snin tal-Primarja jappoġġjaw kurrikulu uniformi li jassigura li l-oqsma tat-tagħlim u l-pedagoġġi jindirizzaw l-iżvilupp shih tat-tfal. Barra minn hekk, l-assessjar jintuża primarjament biex jinforma lill-istudenti, lill-ghalliema, lill-ġenituri u lill-iskola dwar il-progress u l-kisbiet ta' kull tifel u tifla.

(%) TA' HIN GHALL-OQSMA TAT-TAGĦLIM - IĊ-ĊIKLU TAL-PRIMARJA



- 30.0% IL-LINGWI
- 15.0% IL-MATEMATIKA
- 15.0% IX-XJENZA U T-TEKNOLOĠIJA
- 5.0% L-EDUKAZZJONI GHAS-SAHHA FIŻIKA
- 5.0% L-EDUKAZZJONI RELIĠJUŻA U ETIKA
- 10.0% L-ISTUDJI TAL-UMANITÀ U L-EDUKAZZJONI GHAD-DEMOKRAZIJA
- 5.0% L-EDUKAZZJONI TAL-ARTI VIŽIVA U L-ISPETTAKLU
- 15.0% GHAŻLIET OFFRUTI MILL-ISKOLA

IR-RIŻULTATI TAT-TAGHLIM GHAĊ-ĊIKLU TAL-PRIMARJA

Riżultat 1: Studenti li jiżviluppaw b'suċċess il-potenzjal kollu tagħhom bhala studenti li jibqgħu jitghallmu tul il-hajja

Tfal kunfidenti u kapaċi biex jistabbilixxu relazzjonijiet effettivi ma' tfal u adulti ohra, li jwassluhom biex ikollhom stima, kunfidenza u kuxjenza pożittiva tagħhom infushom.

Tfal li kapaċi jagħtu valur, japprezzaw u jirreaġixxu fl-ambjent immedjat tagħhom.

Tfal li jużaw, b'mod kompetenti, il-firxa tal-hiliet tal-lingwa fil-Malti u fl-Ingliż, skont l-età tagħhom.

Tfal li kapaċi jagħrfu u jagħtu importanza lil lingwa barranija għall-ghanijiet ta' komunikazzjoni.

Tfal li kapaċi japplikaw il-hiliet bażiċi fil-matematika u fis-soluzzjonijiet tal-problemi.

Tfal li huma kunfidenti fl-użu bażiku ta' teknoloġija.

Tfal li kapaċi juru dispożizzjoni pożittiva lejn l-investigazzjoni, id-disinjar, l-ittejtjar u r-rappurtagġ flivelli elementari.

Tfal li kapaċi jwasslu l-ideat tagħhom u jesperimentaw b'modi differenti biex isolvu l-problemi.

Tfal li kapaċi japprezzaw, jirrispondu, jippartecipaw u jesperimentaw fi prestazzjonijiet u espressjonijiet bażiċi ta' kreattività.

Riżultat 2: Studenti li kapaċi jsostnu l-opportunitajiet tagħhom fid-dinja tax-xogħol

Tfal li kapaċi jikkomunikaw b'mod kunfidenti billi jużaw diversi hiliet u mezzi differenti ta' komunikazzjoni.

Tfal li kapaċi japplikaw hiliet bażiċi ta' ICT u josservaw l-etika tal-internet u l-miżuri ta' sigurtà fuq l-internet.

Tfal li kapaċi jitghallmu u jaddattaw ruhhom għall-bidliet.

Tfal li kapaċi jaddattaw ruhhom f'ambjent ta' bidla ġeografika.

Tfal li kapaċi jiehdur l-inizjattiva u li kapaċi jahdmu b'mod indipendenti u kollaborattiv.

Tfal li kapaċi joholqu u jesperimentaw bil-kunċetti bażiċi tal-intraprenditorija.

Tfal li kapaċi jużaw il-kurżità tagħhom biex jaslu għal riżultati pożittivi.

Tfal li japprezzaw l-ambjent tagħhom u li jaġixxu b'mod pożittiv favur is-sostenibbiltà.

Riżultat 3: Studenti li huma ċittadini responsabbli u impenjati għall-ġustizzja soċjali fir-realtajiet lokali, reġjonali u globali li qed jinbidlu l-hin kollu

Tfal li jqisu d-diversità bhala forza li tgħaqqad, aktar milli forza li tifred.

Tfal li japprezzaw u jipromwovu l-kultura u l-wirt Malti.

Tfal li japprezzaw il-kuntesti Mediterranji, Ewropej u globali tagħhom.

Tfal li jagħtu valur u li japprezzaw id-differenzi filwaqt li jagħrfu x-xebh.

Tfal li jsiru konxji mid-drittijiet u mid-dmirijiet tagħhom bhala ċittadini attivi.

Tfal li jaddottaw stil ta' hajja b'saħħitha u attiva u li jkunu konxji mill-implikazzjonijiet fit-tul tad-deċiżjonijiet tagħhom f'dan ir-rigward.

03.4 Is-Snin tas-Sekondarja (7 Sena – 11-il Sena)²¹

03.4.1 Introduzzjoni

Il-mixja mill-iskola Primarja għal dik Sekondarja għandha tkun bla problemi u trid toffri progressjoni b'mod li tappoġġja lit-tfal hekk kif jibdew jitgħallmu jerfghu aktar ir-responsabbiltà bhala adulti ċkejknin. Is-Snin tas-Sekondarja huma perjodu importanti għall-iżvilupp personali tal-adolesxenti u ż-żgħażaġh u dawn għandhom jistinkaw biex jiksbu l-kwalifiki halli jkollhom aċċess għal edukazzjoni Postsekondarja u Oghla. L-istudenti għandhom id-dritt li sa tmiem l-edukazzjoni Sekondarja, jiksbu ċertifikazzjoni li tkun tinkludi ċ-Ċertifikat tal-Iskola Sekondarja u l-Profil li fih ikun hemm dokumentat it-tagħlim formali, informali u mhux formali li jkunu hađu, iċ-Ċertifikat tal-Edukazzjoni Sekondarja (ĊES) u l-kwalifiki tal-edukazzjoni u t-tahriġ vokazzjonali (VET) jew alternattivi oħra, li kollha huma rikonoxxuti mill-Kunsill Malti għall-Kwalifi (KMK).

Iċ-Ċiklu tas-Sekondarja huwa punt importanti fil-vjaġġ edukattiv tal-istudenti għaliex jikkonsolida u jibni fuq l-esperjenzi tas-Snin tal-Primarja u jhejjihom għal sfidi akbar li jsibu wara l-iskola obbligatorja. L-edukazzjoni f'dan il-livell għandha:

- tipprovdi lill-istudenti perjodu ta' aġġustament li jippermettilhom isiru midhla tal-proċeduri tal-edukazzjoni Sekondarja u opportunità biex jindirizzaw xi problemi mhux solvuti (relatati mal-għerf u l-hiliet) mill-Primarja.
- tesponi lill-istudenti għal perspettiva usa' ta' għarfien u għerf li tmur lil hinn mill-esperjenzi tagħhom tal-Primarja.
- tassigura li l-istudenti jsaħhu l-fehim u l-hiliet tagħhom f'oqsma speċifiċi tat-tagħlim.
- tagħni lill-istudenti bil-hiliet, il-kompetenzi, l-attitudnijiet u l-valuri neċessarji biex jaddattaw ruħhom f'soċjetà kkaratterizzata mill-bidla u biex ikunu jistgħu jahdmu b'suċċess fil-komunità immedjata tagħhom u lil hinn minnha.
- tippromwovi l-iżvilupp tal-persuna shiħa billi tghin lill-istudenti jikbru fiżikament (is-saħha, il-pubertà u s-sesswalità); psikoloġikament (l-iżvilupp mentali u tas-saħha, u l-immaniġjar tal-istress); emozzjonalment (l-emozzjonijiet pożittivi u negattivi); soċjalment (il-hiliet interpersonali, il-persjoni tal-hbieb u s-soluzzjoni tal-kunflitti) u spiritwalment (l-etika u l-valuri).

- tipprovdi lill-istudenti esperjenzi, kompetenzi u fehim li jippreparawhom għat-tagħlim tul il-hajja u li jaghtuom is-saħha biex ikunu jistgħu jagħmlu għażliet għaqlin għall-gejjieni tagħhom.
- thejji lill-istudenti biex jiksbu ċ-ċertifikati u l-kwalifiki li huma meħtieġa biex ikomplu l-edukazzjoni Postsekondarja u Oghla u biex isibu xogħol.

03.4.2 L-Għanijiet tal-Edukazzjoni Sekondarja

Il-QKN għandu l-għan li jiżviluppa:

A. **Studenti li kapaċi jiżviluppaw b'suċċess il-potenzjal kollu tagħhom billi jibqgħu jitgħallmu tul hajjithom**

Dan jitlob l-iżvilupp ta':

Hiliet personali u soċjali

Il-hiliet personali u soċjali huma żviluppati f'dan il-livell biex jassiguraw li fi tmiem iċ-ċiklu ta' hames snin, l-istudenti jkunu lesti għar-realtà soċjali li dejjem tinbidel. Il-valuri fundamentali tal-familja, ir-rispett, l-inklużjoni, il-ġustizzja soċjali, is-solidarjetà, id-demokrazija, l-impenn, il-kura, l-imhabba u r-responsabbiltà jissahhu matul is-snin tal-edukazzjoni Sekondarja.

Żvilupp morali u spiritwali

L-esperjenza tal-iskola Sekondarja tghin lill-istudenti jsaħhu u jtejbu l-iżvilupp morali u spiritwali tagħhom. Bis-saħha tat-tagħlim formali, tal-esperjenzi individwali, fi grupp jew fil-klassi, permezz tal-evalwazzjoni personali bl-għajnuna tal-konsulenti reliġjużi u tal-għalliema, l-istudenti jiżviluppaw diversi hiliet li jwassluhom biex jikbru moralment u spiritwalment, kif ukoll biex ikollhom viżjoni aktar kritika, matura u infurmata tat-twemmin u l-prattiċi Nsara. L-istudenti jridu jaċċettaw, jifhmu u jiddjalogaw ukoll ma' persuni oħra ta' fidi differenti.

Litteriżmu, matematika bażika u litteriżmu diġitali

Dawn il-hiliet generalment jinkisbu fil-livell tal-Primarja. Fil-livell Sekondarju jiġu żviluppati aktar bhala parti mid-dritt tagħhom fl-Oqsma tat-Tagħlim differenti.

Bilingwiżmu u multilingwiżmu

Li persuna tkun multilingwi tfisser li tkun kapaċi tikkomunika bil-kliem u l-kitba b'minn tal-anqas tliet lingwi. Fil-livell Sekondarju, barra mill-iżvilupp fil-Malti u fl-Ingliż, l-istudenti jibdeu formalment jitgħallmu t-tielet lingwa bil-

²¹ Biex ikun hemm konformità mal-filosofija ta' kurrikulu implimentat minghajr skossi, huwa rrakkomandat li iċ-Ċikli tal-Primarja u s-Sekondarja fl-edukazzjoni obbligatorja jissejju bhala l-1 Sena sal-11-il Sena.

possibbiltà li jitghallmu wkoll ir-raba' wahda. It-tagħlim tal-lingwi barranin hu element b'saħħtu fis-sistema lokali tagħna u għandu jinżamm.

Kompetenza fix-xjenza u t-teknoloġija

Il-kompetenza fix-xjenza timplika sistema ta' tagħlim imsejsa fuq l-istharrġ. L-istudenti jiżviluppaw il-kurzità dwar fenomeni naturali li twassalhom biex jistaqsu fuq dak li jkunu qed jaraw u jhossu. Matul is-Sekondarja, isaħħu l-għarfien u l-fehim tagħhom tal-proċessi xjentifiċi u teknoloġiċi. L-għan ta' dan huwa li l-edukazzjoni tippreparahom għal soċjetà li fiha x-xjenza u t-teknoloġija għandhom irwol importanti.

Hsieb kritiku u innovattiv

Matul is-Snin tas-Sekondarja, l-istudenti jiżviluppaw il-hila li jistharrġu kwistjonijiet partikolari minn diversi perspettivi u li jkunu kapaċi jevalwaw l-onestà tas-sorsi tal-informazzjoni tagħhom. L-istudenti mistennija jkunu kreattivi u innovattivi, u li jesperimentaw modi alternattivi biex isolvu l-problemi.

Apprezzament estetiku u espressjoni kreattiva

L-istudji tal-arti, il-mużika, iż-żfin, id-drama u l-letteratura jgħinu biex iżidu l-apprezzament estetiku u l-espressjoni kreattiva. It-tagħlim fil-fergħat tal-arti espressiva jipprovdi opportunitajiet biex l-istudenti jissodaw u jtejbju t-tagħlim tagħhom foqasma ohra tal-kurrikulu.

B. Studenti li kapaċi jsostnu l-opportunitajiet tagħhom fid-dinja tax-xogħol

Dan jehtieg:

Il-hila li jikkomunikaw b'mod effettiv u kunfidenti

L-istudenti mistennija jifhmu l-Malti u l-Ingliz u jiksbu kunfidenza fl-użu tal-lingwa fid-diversi kuntesti, fosthom fl-oqsma differenti tat-tagħlim u f'sitwazzjonijiet varji mill-hajja ta' kuljum.

Kompetenza fl-użu tat-teknoloġiji l-godda tal-informazzjoni u l-komunikazzjoni

L-istudenti jehtieg li jissahhu fl-użu ta' varjetà ta' teknoloġiji diġitali biex jaċċessaw u jaqsmu r-riżorsi tal-informazzjoni; jevalwawhom u jaraw jekk hux ta' min joqghod fuqhom u janalizzaw b'mod kritiku l-informazzjoni miksuba. Din il-kompetenza hi mehtieġa biex ikunu jistgħu jesprimu lilhom infushom, jippreżentaw xogħolhom u jikkomunikaw ma' komunitajiet differenti.

Hila li jitharrġu, jitharrġu mill-ġdid u jiżviluppaw hiliet godda

L-istudenti jsiru kapaċi jevalwaw lilhom infushom b'mod kostruttiv u japprezzaw il-htieġa għat-tagħlim tul il-hajja f'kuntest ta' soċjetà

li dejjem tinbidel; ikunu kapaċi jidentifikaw u possibbilment jantiċipaw il-htigijiet godda tas-soċjetà; jidentifikaw organizzazzjonijiet li joffru opportunitajiet ta' tahrġ, u jkunu flessibbli biex jaddattaw il-hiliet relatati għal teknoloġiji godda.

Stabbiltà ekonomika u indipendenza

L-istudenti għandhom jifhmu kif jużaw ir-riżorsi personali, nazzjonali u globali biex kemm jista' jkun ikabbru l-valur ekonomiku tagħhom, u jipprovdi stabbiltà u awtonomija. Għandhom jiżviluppaw etika ekonomika li tkun soċjalment responsabbli u li tagħti prijorità lil miżuri li jmxexxu 'l quddiem il-ġid komuni.

Innovazzjoni u intraprenditorija

L-istudenti għandu jkollhom il-hila li jantiċipaw, jibdeu, u jimmanigjaw il-bidla; jiżviluppaw hiliet organizzattivi li jwasslu biex ikun hemm intrapriżi individwali u kollaborattivi; u jiżviluppaw u jkunu profiċjenti fil-hiliet mehtieġa għall-eżerċizzji tad-dinamika tal-gruppi, għall-valutar tar-riskju u għas-soluzzjoni tal-kunflitti.

Hila li jhaddmu bil-qalb il-mobilità u l-iskambju ma' persuni ohra

L-istudenti jridu jkunu mhejjija biex jirrispondu u jkunu flessibbli għall-htigijiet emergenti tas-suq tax-xogħol; ikunu kapaċi jevalwaw ir-riżorsi lokali u barranin mehtieġa għall-iżvilupp personali; ikunu flessibbli biex jaddattaw pjanijiet li jinkludu l-ivvjaġġar barra minn Malta biex jitharrġu u/jew jispeċjalizzaw f'qasam partikolari; japprezzaw il-valur tal-ispunt ta' ideat, metodi, tekniki u sistemi; japprezzaw u jkunu lesti jaqsmu esperjenzi lokali ma' kuntesti soċjali ohra.

Viżjoni sistematika tar-realtà li tiffaċilita l-impenn tagħhom fil-promozzjoni tal-iżvilupp sostenibbli

Meta jkunu espsti għal temi interdixxiplinarji, l-istudenti japprezzaw li r-realtà hi r-riżultat ta' diversi komponenti ta' realtajiet differenti; jiżviluppaw hiliet biex jidentifikaw u jagħrfu l-kumplessitajiet u r-rabta ta' bejn kwistjonijiet personali, soċjali, kulturali, reliġjużi, politiċi, ekonomiċi, teknoloġiċi u ambjentali fi kwalunkwe sforz kollettiv; ikunu sensitivi għall-htigijiet ta' membri ohra tas-soċjetà, partikolarment dawk l-individwi u gruppi emarginati u żvantaġġati; jiżviluppaw il-hila biex ikunu konxji mill-impatt tad-deċiżjonijiet u tal-azzjonijiet personali fil-livell lokali, globali u bil-maqlub; jittrattaw soluzzjonijiet għall-problemi billi jfittxu rabtiet u jippromwovu shubiji u sinerġiji bbażati fuq id-djalogu, in-negozjar u s-soluzzjoni tal-kunflitti biex jaslu għal sitwazzjonijiet fejn iż-żewġ partijiet ikunu sodisfatti.

Involvement attiv fi kwistjonijiet ta' żvilupp sostenibbli

L-istudenti jimpenjaw ruhhom biex itejbu l-kwalità tal-hajja fil-livelli personali, komunitarji, nazzjonali u globali; jiżviluppaw il-hsieb kritiku u l-hiliet ta' riflessjoni biex jevalwaw il-politiki, Prattiki jew stili ta' hajja attwali u jissuggerixxu mgħiba alternattiva li tkun sostenibbli; jagħrfu r-responsabbiltà personali – mhux biss tal-awtorità – lejn l-addozzjoni ta' żvilupp sostenibbli, u jiżviluppaw f'ċittadini li jkun kapaċi jippartecipaw b'mod attiv fit-tehdid tad-deċiżjonijiet.

Ċ. Studenti li huma ċittadini responsabbli u impenjati għall-gustizzja soċjali fir-realtajiet lokali, reġjonali u globali li qed jinbidlu l-hin kollu

L-istudenti għandhom:

Jirrispettaw id-diversità u jagħtu valur lid-differenza

Dan l-ghan jintlaħaq, primarjament, permezz ta' politika inklużiva fl-iskejjel. Skola inklużiva mhux biss taqdi l-htigijiet tal-istudenti lil hinn mill-ġeneru, ir-religjon, ir-razza, il-hiliet u t-twemmin tagħhom, imma għandha bħala wiehed mill-ghanijiet tagħha l-promozzjoni tal-potenzjal tal-istudenti kollha permezz tal-attenzjoni u l-ghajnuna individwali. L-etos u l-prattiki tal-iskola, speċjalment fis-Sekondarja, iwasslu dan il-valur lill-istudenti kollha. Minbarra li dan jinkiseb speċifikament bis-saħha tal-oqsma partikolari tat-tagħlim, dan l-ghan jiżviluppa wkoll permezz tal-edukazzjoni għad-demokrazija u l-edukazzjoni għall-iżvilupp sostenibbli.

Jirrispettaw u jippromwovu l-kultura u l-wirt Malti

L-oqsma differenti tat-tagħlim jipprovdu opportunitajiet biex l-istudenti jesperjenzaw il-wirt u l-kultura nazzjonali tagħna u biex japprezzaw aktar u jsaħħu l-identità nazzjonali tagħhom. Programm tajjeb ta' attivitajiet kurrikulari kumplementari, li jinkludi fih żjajjar u proġetti kulturali, jghin biex it-tagħlim formali tal-klassi jkiseb dan l-ghan. L-arti espressiva (l-arti, il-mużika, iż-żfin u d-drama), flimkien mal-istudji ambjentali, l-istorja u l-ġeografija, għandhom jagħtu importanza partikolari lill-identità nazzjonali tagħna halli l-istudenti jifhmu l-pożizzjoni ta' Malta fl-Ewropa u fid-dinja. Il-kisba u l-użu tajjeb tal-ilsien Malti għandu jiġi l-ewwel u qabel kollox.

Jiżviluppaw kompetenza interkulturali u japprezzaw il-wirt tagħhom f'kuntesti Mediterranji, Ewropej u globali

L-edukazzjoni tal-lingwa, b'enfasi fuq il-kuntesti kulturali usa', hi wahda mill-aktar għodod meħtieġa biex tkun żviluppata l-kompetenza interkulturali. Il-mobilità tal-istudenti u l-proġetti

ta' ġemellaġ ma' skejjel Ewropej u ma' skejjel oħra barranin għandhom ikunu mhegġa u jsiru parti mill-esperjenza ta' kull student.

Jahdmu għat-tishih tal-koeżjoni soċjali u jassiguraw il-gustizzja soċjali

Il-QKN jorbot ma' riformi oħra fl-edukazzjoni li jfittxu li jippromwovu ugwaljanza ta' opportunitajiet u aċċess għal edukazzjoni ta' kwalità. L-enfasi fuq it-tranżizzjoni u l-intervent bikri hi l-pedament ta' sistema edukattiva ġusta li ssahħa is-soċjetà Maltija u l-istudenti individwali. Il-promozzjoni tar-rispett għad-diversità u l-valur mogħti lid-differenzi jibnu soċjetà stabbli u b'saħħitha. L-iskemi ta' xogħol volontarju, l-iskejjel multikulturali, is-sens ċiviku qawwi, u n-nuqqas ta' diskriminazzjoni fl-iskejjel huma l-benniena tal-koeżjoni soċjali. Billi wiehed iżomm il-ġid komuni fil-mira tiegħu, l-istudenti għandhom ikunu mgħallma kif jiddjalogaw u jilhqu kunsens, jekk ikun hemm bżonn, permezz tal-medjazzjoni.

Ihaddnu l-gustizzja soċjali u l-prinċipji demokratiċi

Dawk l-inizjattivi li jhaddnu Prattiki demokratiċi fl-iskejjel u sistema inklużiva jippromwovu l-gustizzja soċjali għal kulhadd. L-amministrazzjoni tal-iskola għandha tagħti spazju xieraq għall-inizjattivi li jittiehdu u li jkun kkoordinati mill-Kunsill tal-Istudenti u għandha tikkonsulta lill-Kunsill tal-Istudenti dwar temi li jaffettwaw direttament il-hajja tal-istudenti fl-iskola.

L-Oqsma tat-Tagħlim

L-Oqsma tat-Tagħlim introdotti fil-Primarja għandhom jissahħu u jiġu estiżi għas-Sekondarja. Barra minn hekk, fiċ-Ċiklu tas-Sekondarja tiġi introdotta l-ghażla b'numru ta' sugġetti. It-taqsima li jmiss se tiffoka fuq l-iżvilupp tal-oqsma tat-tagħlim tas-Sekondarja.

Il-Lingwi

It-tagħlim tal-lingwa nattiv (ġeneralment il-Malti) fil-livell Sekondarju jsaħħa is-sens ta' identità u l-iżvilupp tal-kunċetti tal-istudenti. It-tagħlim tat-tieni lingwa (ġeneralment l-Ingliż) fis-Sekondarja jsaħħa il-kisba ta' lingwa internazzjonali importanti għall-komunikazzjoni. Kemm fil-każ tal-Malti, kif ukoll fil-każ tal-Ingliż, it-tagħlim għandu jkun interpretat f'sens wiesa' u għalhekk għandu jinkludi l-lingwa u l-letteratura. Mill-inqas, għandu jkun hemm minimu ta' nofs il-lezzjonijiet għall-iżvilupp tal-hiliet differenti tal-lingwa, kemm tal-Malti kif ukoll tal-Ingliż. Fil-każ tal-Malti, bħalissa l-lingwa u l-letteratura huma inkorporati feżami wiehed taċ-ĊES; fl-Ingliż, il-lingwa u l-letteratura jwasslu għal żewġ eżamijiet differenti taċ-ĊES. Hu rrakkomandat li l-prattika attwali fl-eżamijiet taċ-ĊES tal-Ingliż tkun ikkunsidrata wkoll għall-Malti.

Barra ż-żewġ lingwi obbligatorji (il-Malti u l-Ingliż), l-istudenti ġeneralment jagħzlu lingwa barranija jew żewġ lingwi barranin matul is-Snin tas-Sekondarja li jwassluhom ukoll għall-eżamijiet taċ-ĊES. Dan il-punt b'saħħtu fit-tagħlim tal-lingwi barranin li jwassal għal-Livell 3 tal-QMK, fi tmiem l-edukazzjoni obbligatorja, għandu jinżamm u jissahhah. Dawk l-istudenti li jsegwu programmi individwali ta' tagħlim jista' jkollhom bżonn xi addattamenti għal dan id-dritt.

II-Matematika

Il-matematika tagħti lill-istudenti l-opportunità li jidhlu aktar fil-fond fl-għarfien u r-raġunar matematiku tagħhom, biex ikollhom kuntatt aktar formali mar-raġunar astratt u loġiku li hu inkorporat fis-suġġett. Barra minn hekk, tagħtihom ukoll iċ-ċans li japprezzaw aktar u japplikaw il-possibiltajiet tal-komunikazzjoni li joffri l-medju tal-matematika, bħal pereżempju l-mudelli matematiċi. L-idea hi li l-istudenti jikkonsolidaw il-kisbiet preċedenti u jiżviluppaw il-hiliet tagħhom biex b'hekk ikunu indirizzati il-htijiet u l-interessi ta' kull student/a.

L-esperjenza prinċipali tal-matematika trid tilhaq dawn il-miri ewlenin:

- li l-istudenti jieħdu sehem feżerċizzji li fihom japplikaw il-matematika u jarawha bħala realtà tanġibbli fil-hajja ta' kuljum (il-matematika ta' kuljum).
- it-thejjija u l-motivazzjoni tal-istudenti biex ikompli jistudjaw kemm is-suġġett innifsu, kif ukoll suġġetti oħra.
- l-applikazzjoni ta' kunċetti matematiċi f'suġġetti relatati mal-litteriżmu finanzjarju, l-ippjanar finanzjarju u t-tehid tad-deċiżjonijiet.

IX-Xjenza u t-Teknoloġija

It-tagħlim tax-xjenza jiżviluppa l-hsieb xjentifiku u l-fehim ta' kunċetti, prinċipji u teoriji ta' ordni oghla, b'mod shih. Il-kwistjonijiet etiċi, soċjali, ekonomiċi u morali jwasslu għal fehim aktar fil-fond tax-xjenza u tar-rabtiet tagħha mal-hajja ta' kuljum. Din id-dimensjoni tgħin lill-istudenti jintegraw l-għarfien mill-oqsma tat-tagħlim differenti u jifhmu li x-xjenza m'għandhiex soluzzjoni għas-sitwazzjonijiet problematiċi kollha.

L-istudenti kollha fis-7 u t-8 Sena jistudjaw ix-Xjenza Bażika. Fid-9, l-10 u l-11-il sena, l-istudenti li jkunu jixtiequ jispeċjalizzaw fix-xjenza u s-suġġetti relatati magħha, jistgħu jagħzlu wiehed, tnejn jew tlieta minn dawn li ġejjin: ix-Xjenzi tal-Hajja, ix-Xjenzi Fiżiċi u x-Xjenzi Materjali, li jwassluhom għall-eżami taċ-ĊES f'kull għażla magħżula. Dawk l-istudenti li ma jkunux jixtiequ jispeċjalizzaw fix-xjenza, hu rakkomandat li jkomplu bis-suġġett tax-Xjenza Bażika li jwassalhom għall-eżami taċ-ĊES.

L-edukazzjoni tat-teknoloġija tingħata permezz tad-Disinn u t-Teknoloġija (D&T) u tinkludi taqsimiet fuq il-Materjali Reżistenti, l-Elettronika u l-Prodotti Grafiċi. L-oqsma kollha għandhom riżultati komuni tat-tagħlim li jgħinu lill-istudenti jiksbu l-għerf u l-hiliet permezz tad-disinn, it-tfassil, l-evalwazzjoni u l-hiliet tal-komunikazzjoni.

L-Edukazzjoni Reliġjuża u Etika

F'Malta, it-tagħlim tar-reliġjon fl-iskejjel hu meqjus bħala element importanti fil-formazzjoni integrali tal-persuna.

L-Edukazzjoni Reliġjuża tikkontribwixxi għall-iżvilupp shih tal-istudenti matul iċ-Ċiklu tas-Sekondarja billi tipprovdi l-lingwa u l-hiliet biex l-istudenti jaċċessaw u jesprimu d-dimensjonijiet reliġjużi u spiritwali tagħhom. Tista' toffrilhom ukoll sfida biex jistaqsu r-raġuni tal-mixja tal-fidi, fil-kuntest soċjali u kulturali tal-lum. It-tagħlim tal-Edukazzjoni Reliġjuża jirrispetta li kull student huwa uniku.

Il-ġenituri għandhom id-dritt jiddeċiedu li t-fal tagħhom ma jsegwux l-Edukazzjoni Reliġjuża Kattolika. Bħala alternattiva, dawn l-istudenti jkun offriti programm ta' Edukazzjoni Etika. Izda, dan il-programm jiddependi mill-etos tal-iskola kif ukoll minn fatturi loġistiċi oħra.

L-Istudji tal-Umanità

L-Istudji tal-Umanità tikkonsisti fl-Istorja u l-Ġeografija. It-tagħlim tal-Istorja jikkontribwixxi għall-iżvilupp tas-sens ta' identità tal-istudenti bħala ċittadini Maltin, kif ukoll bħala ċittadini Ewropej, u bħala membri ta' komunità globali aktar wiesgħa. It-tagħlim tal-Ġeografija jgħin lill-istudenti biex jifhmu aktar l-ispazju tal-ambjent lokali, reġjonali u globali, kif ukoll l-interazzjonijiet fiżiċi, ekonomiċi u politiċi fi hdan u bejn il-komunitajiet. Ihegġeġ lill-istudenti biex jifhmu l-iżvilupp sostenibbli u jsiru konxji tal-htieġa li jharsu u jikkonservaw l-ambjent għall-ġenerazzjonijiet futuri.

L-Edukazzjoni għad-Demokrazija

Dan il-qasam jiġbor flimkien l-Istudji Soċjali, l-Istudji Ambjentali u aspetti mill-Iżvilupp Personali u Soċjali u mis-suġġett tax-Xjenza Domestika. L-Edukazzjoni għad-Demokrazija trid tissahhah permezz tal-parteciċipazzjoni attiva tal-istudenti fil-klassi, fil-kunsilli tal-istudenti, permezz ta' attivitajiet kurrikulari, b'inizjattivi li jsiru fil-komunità lokali u permezz ta' proġetti nazzjonali u internazzjonali, kif ukoll b'attivitajiet oħra li jiżviluppaw il-hiliet intraprenditorjali.

L-Arti Viżiva u tal-Ispettaklu

Matul iċ-Ċiklu tas-Sekondarja, l-Arti Viżiva u tal-Ispettaklu tkompli toffri opportunitajiet lill-istudenti biex ikunu kreattivi u immaġinattivi, biex jesperjenzaw is-sens ta' ispirazzjoni u ta'

pjaċir, u biex jiżviluppaw hiliet fl-arti viżiva u tal-ispettaklu. Il-partecipazzjoni tagħthom iċ-ċans li jesperjenzaw u jieħdu gost bl-enerġija u bl-eċitament li joholqu l-immaġini u l-forom, li jahdmu u jagħmlu preżentazzjonijiet għal diversi udjenzi, u li jkunu parti minn udjenza għall-ohrajn. Dawn l-esperjenzi jgħinu wkoll lill-istudenti biex jesprimu lilhom infushom, itejbu l-hiliet tal-komunikazzjoni, u jkunu jafu jimmaniġjaw emozzjonijiet differenti.

L-Edukazzjoni għas-Sahha Fiżika

Fil-livell Sekondarju, l-Edukazzjoni għas-Sahha tinkludi l-Edukazzjoni Fiżika u l-Isport (PE), aspetti mix-Xjenza Domestika (HE), u aspetti mill-Iżvilupp Personali u Soċjali (PSD). F'dan il-qasam tat-tagħlim l-istudenti jieħdu gost bl-attività fiżika li thajjarhom għal stil ta' hajja b'sahhitha, u attitudni pożittiva lejhom infushom, lejn l-ohrajn, u lejn il-hajja. L-impenn favur komunitajiet soċjali u kwistjonijiet ambjentali jagħmel ukoll parti mill-iżvilupp tal-istudenti f'dan il-livell.

Is-Suġġetti tal-Għażla fl-ahhar Snin tas-Sekondarja

Matul l-ewwel sena taċ-Ċiklu tas-Sekondarja (is-7 Sena), l-istudenti ġeneralment jistudjaw lingwa barranija li tista' tkun: l-Gharbi, il-Franciz, il-Ġermaniz, it-Taljan, ir-Russu u l-Ispanjol, skont id-disponibbiltà tal-iskejjel. L-iskejjel jistgħu jikkunsidraw lingwi oħra jekk dan ikun sostennibbli u vijabbli mil-lat edukattiv. Huwa magħruf ukoll li xi skejjel jagħtu l-opportunità lill-istudenti biex jistudjaw żewġ lingwi barranin. Din il-prattika għandha l-appoġġ tal-QKN. Fl-istess hin, l-iskejjel jistgħu jhossu l-htieġa li jfasslu programm għal dawk l-istudenti li jkunu qed jgħaddu minn diffikultajiet biex jitgħallmu l-lingwi ewlenin.

Fl-ahhar tliet snin²² tas-Sekondarja l-istudenti jagħzlu aktar suġġetti. Fil-każ ta' dawk l-istudenti li jkollhom diffikultajiet fil-kurrikulu prinċipali, l-iskejjel jistgħu jagħtuhom il-parir li jillimitaw is-suġġetti tagħhom u jkollhom il-flessibbiltà li jfasslu programm ta' tagħlim addattat għalihom.

Il-QKN jinsisti li l-iskejjel għandhom joffru firxa ta' suġġetti mil-lista li ġejja, iżda jistgħu jinkludu suġġetti oħra jekk dawn ikunu sostenibbli u vijabbli mil-lat edukattiv.

- | | |
|-------------------------|---|
| - Il-Kontabilità | - L-Istorja |
| - L-Arti | - Ix-Xjenza Domestika |
| - L-Istudji tan-Negozju | - Il-Lingwi Barranin: L-Gharbi/Il-Franciz/ Il-Ġermaniz/It-Taljan/ Ir-Russu / L-Ispanjol |

- | | |
|-----------------------------|--|
| - Il-Kompjuter | - Ix-Xjenzi tal-Hajja |
| - Id-Disinn u t-Teknoloġija | - Ix-Xjenzi Materjali |
| - Id-Drama | - Il-Mużika |
| - L-Ekonomija | - L-Edukazzjoni Fiżika |
| - Il-Komunikazzjoni Grafika | - Ix-Xjenzi Fiżiċi |
| - L-Istudji Ambjentali | - L-Istudji Soċjali |
| - L-Istudji Ewropej | - L-Istudji tat-Tessuti |
| - Il-Ġeografija | - Is-Suġġetti Vokazzjonali ²³ |

L-Edukazzjoni u t-Tahriġ Vokazzjonali (VET)

Għall-ahhar Snin tas-Sekondarja il-kurrikulu huwa flessibbli, koerenti u diversifikat. Huwa wkoll immirat biex jilhaq l-interessi, il-htigijiet u l-hiliet varji tal-istudenti. Is-suġġetti vokazzjonali huma elettivi f'dawn l-ahhar snin tal-kurrikulu. Il-valur ta' dawn is-suġġetti għandu jingħata mill-komunità usa', fejn il-kundizzjonijiet li jsostnu l-fiduċja tal-komunità nnifisha, jassiguraw ukoll il-kwalità ta' dawn is-suġġetti bhal ngħidu ahna: l-involvement effettiv tal-imsieħba konċernati, kurrikulu motivanti, istituzzjonijiet li jwieġbu għall-htigijiet, għalliema kompetenti, gwida u appoġġ tajjeb għall-istudenti dwar il-karrieri, u l-iżvilupp ta' rabtiet b'sahhithom għall-edukazzjoni avvanzata u għax-xogħol.

Is-suġġetti vokazzjonali jiddaħhlu fil-kurrikulu tal-ahhar Snin tas-Sekondarja biex jiddiversifikaw l-opportunitajiet tat-tagħlim għall-istudenti. Għandhom l-għan li jsaħhu l-esperjenzi tat-tagħlim ta' dawk l-istudenti li jkollhom htigijiet u interessi diversi, b'mod speċjali dawk li jibbenefikaw minn orjentazzjoni Prattika b'sahhitha biex jitgħallmu. Din l-orjentazzjoni tapplika wkoll għat-tagħlim u għall-assessjar tas-suġġetti ewlenin. Dawn is-suġġetti joffru studji b'elementi aktar b'sahhithom ta' tagħlim Prattiku, b'rabta mal-oqsma professjonali u vokazzjonali aktar wiesgħa. Dawn is-suġġetti:

- joffru kuntesti u kontenut Prattiku mfassla biex jimpenjaw u jimmotivaw lill-istudenti halli jitgħallmu aktar b'mod tangibbli milli bil-kunċetti.
- jinkludu kontenut li hu mfassal b'mod li jisfida lill-istudenti u li jipprovdilhom għażliet biex jimxu 'l quddiem kemm akkademikament kif ukoll fil-karriera.
- jaddottaw struttura organizzattiva ta' oqsma ta' studji relevanti għal xejriet wiesgħa ta' studji vokazzjonali u tad-dinja tax-xogħol f'Malta. Kull qasam ta' studji jipprovidi bażi ta' għerf u ta' kunċetti meħtieġa biex l-istudenti jzommu ruħhom aġġornati mal-għarfien u mal-Prattika tal-qasam tagħhom.

22 F'xi skejjel li mhumiex tal-Istat, din tista' tkun sentejn.

23 Li jwasslu għal ċertifikat (Barrani u Lokali) li huwa rikonoxxut mill-Qafas Malti għall-Kwalifiki.

Is-suġġetti vokazzjonali:

- jghinu lill-istudenti biex jifhmu t-teoriji u l-kunċetti bażiċi permezz tal-applikazzjoni u l-prattika, u biex jiżviluppaw il-hiliet ġeneriċi f'kuntesti awtentici;
- jipprovdu lill-istudenti opportunitajiet biex jistharrġu l-aspirazzjonijiet tagħhom għall-karriera u orjentazzjoni għat-tagħlim tul il-hajja f'oqsma speċifiċi.

Matul il-vjaġġ edukattiv tagħhom, l-istudenti jiksbu l-għerf, il-kompetenzi fil-hiliet, l-attitudnijiet u l-valuri mill-Oqsma tat-Tagħlim. Jirċievu wkoll gwida u pariri li jghinuhom jagħzlu s-suġġetti elettivi b'mod infurmat, inkluż is-suġġetti vokazzjonali, fl-edukazzjoni Sekondarja. Permezz tal-kontenut relatat mal-karriera fl-iskole, l-istudenti għandhom l-opportunità li jsiru familjari ma' varjetà ta' professjonijiet u xoghlijiet. Il-fehim tal-għerf, tal-hiliet, tal-kompetenzi u tal-htigijiet tal-postijiet tax-xogħol f'qasam professjonali, jghin lill-istudenti biex jiżviluppaw l-aspirazzjonijiet tagħhom għall-karriera.

Is-suġġetti vokazzjonali jfittxu li jilhqu l-kompetenzi relatati mal-karriera bhal, pereżempju, li:

- jifhmu l-għerf, il-hiliet, il-kompetenzi u l-htigijiet tal-postijiet tax-xogħol fil-qasam vokazzjonali; u li jiksbu l-għerf, il-kompetenzi u l-hiliet speċifiċi għall-istudji.
- jifhmu u jinterpretaw il-htigijiet tal-post tax-xogħol permezz tal-prattika tal-hiliet bażiċi f'ambjent awtentiku jew kważi awtentiku.
- jiżviluppaw u japplikaw hiliet ta' kunċetti, ta' Prattika, u ta' riflessjoni biex juru l-innovazzjoni u l-intraprenditorija.

L-Iżvilupp tas-Sillabi tas-Sekondarja

Ir-riorganizzazzjoni tal-oqsma tal-kontenut tradizzjonali fi tmien oqsma tat-tagħlim li huma fil-qalba tal-QKN, u l-introduzzjoni tat-tagħlim modulari, għandhom l-intenzjoni li jinkoraġġixxu u jghinu fil-bidla tal-programmi tat-tagħlim. Il-QKN jitlob li jkun hemm Qafas tar-Riżultati tat-Tagħlim maqbul mill-imsieħba interessati għall-oqsma differenti tat-tagħlim u għal kull suġġett. Il-programmi tat-tagħlim, is-sillabi tal-eżamijiet, l-eżamijiet taċ-ĊES u l-alternattivi l-oħra għandhom johorġu minn dan il-Qafas tar-Riżultati tat-Tagħlim.

Dan il-proċess għandu jikkunsidra li l-QKN jemmen f'pedagoġija li tpoġġi lill-istudenti fil-qofol tat-tagħlim u li hi bbażata fuq l-istharrġ. Din għandha tkun integrata ma' temi interkurrikulari li jinkludu l-metodu bbażat fuq it-tagħlim elettroniku. Fattur ieħor importanti għall-iżvilupp tal-programmi tat-tagħlim hu dak tal-kuxjenza

tal-hin attwali disponibbli għat-tagħlim f'sena skolastika partikolari.

It-Tmexxija tal-Edukaturi Ewlenin

Ir-rwol tat-tmexxija tal-edukaturi ewlenin għandu sinifikat importanti hafna fil-bidliet effettivi għall-provvista tal-kurrikulu. Il-tmexxija edukattiva u l-għalliema, bir-rwoli differenti tagħhom, għandhom:

- jerġġu jeżaminaw il-fehmiet tagħhom dwar id-dritt tal-istudenti fl-ambitu ta' qafas inklużiv.
- joholqu viżjoni u jispiraw oħrajn biex jahdmu għaliha.
- ifasslu aspezzjonijiet ċari u miri realistiċi.
- jahdmu b'mod kollaborattiv u kolleġjali ma' edukaturi oħra.
- idahhlu proċessi ta' ppjanar u ta' revizjoni għall-iżvilupp tal-iskola.
- juru impenn u kuraġġ biex jimplementaw bidla li tagħmel sens.
- jipprovdu żvilupp professjonali kontinwu għall-membri tal-istaff.
- jipprovdu r-riżorsi u l-għajnuna neċessarja, u jassiguraw li l-inizjattivi jkun sostenibbli.
- ikunu tmexxija u *managers* kurrikulari.

L-Implimentazzjoni ta' mudell ta' żvilupp permezz ta' sistema differenzjata

L-istudenti kollha, irrispettivament mill-istatus tagħhom tal-kisba tal-kompetenzi bażiċi u anke mid-diżabilitajiet fiżiċi jew intellettuali tagħhom, huma intitolati jesperjenzaw u jkollhom hakma tat-tmien oqsma tat-tagħlim fl-oghla livell li jistgħu jiksbu. Għaldaqstant, it-triq 'il quddiem titlob li jiġu żviluppanti u implimentati pjanijiet speċifiċi ta' tagħlim għal dawn l-istudenti li jkun jinkludu:

- l-għajnuna lill-għalliema biex jiżviluppaw u jimplementaw tagħlim differenzjat fil-klassijiet tagħhom, kemm fil-proċessi tat-tagħlim kif ukoll fir-riżultati.
- l-aħjar użu ta' possibiltajiet fil-programmi tat-tagħlim ibbażati fuq ir-riżultati ta' sistema ta' rekords li juru l-progress li jkun sar u l-kisbiet li jkun qed isiru mas-snin.

L-Assessjar

Il-prinċipji ġenerali tal-assessjar spjegati aktar qabel f'dan id-dokument japplikaw ukoll għas-Snin tas-Sekondarja.

Fil-livell tal-klassi, l-assessjar għat-tagħlim jinforma lill-istudenti u lill-għalliema tal-klassi bil-progress u bl-azzjonijiet li jistgħu jittiehdu biex jittieb it-tagħlim, u biex l-istudenti jiġu megħjuna jiksbu l-għerf u jiżviluppaw il-hiliet tagħhom. L-assessjar tal-għalliema hu utli wkoll biex ikunu assessjati hiliet u attitudnijiet li ma jkunux jistgħu jiġi assessjati bit-testijiet u bl-

eżamijiet konvenzjonali. L-evidenza tat-tagħlim tista' tiġi minn xogħol miktub u prattiku, minn xogħol ta' proġetti, minn xogħol fuq il-post, u b'attivitajiet oħra ta' tagħlim prattiku ta' din ix-xorta.

L-assessjar tal-kisbiet tal-istudenti għal skopijiet summattivi m'għandux ikun dipendenti fuq kif l-istudenti jmorru f'test u feżami wiehed. Hemm hafna informazzjoni li tista' tinkiseb minn diversi sistemi ta' assessjar li jsiru matul is-sena skolastika. Dan iwassal għal assessjar aktar validu tal-għerf, il-hiliet u l-attitudnijiet fl-oqsma differenti tat-tagħlim.

Il-QKN jirrakkomanda l-iżvilupp ta' politika ta' assessjar fil-livell ta' skola u fil-livell ta' kullegġ għas-Snin tas-Sekondarja. Din il-politika għandha tikkunsidra wkoll lil dawg l-istudenti li jkunu qed isegwu programmi individwali ta' tagħlim u li jistgħu jkunu assessjati permezz ta' forom alternattivi ta' assessjar.

Fi tmiem l-edukazzjoni Sekondarja, l-istudenti huma intitolati għaċ-Ċertifikat u l-Profil tal-Iskola Sekondarja li fih tkun iddokumentata l-mixja tal-istudenti matul il-hames snin taċ-Ċiklu tas-Sekondarja tagħhom. Dan jinkludi wkoll it-tagħlim formali, informali u mhux formali kif ukoll ir-rekord tal-attenzenza u l-profil tal-kwalitajiet personali tagħhom għal kull sena. Dan iċ-Ċertifikat jista' jingħata f'Livell 2 jew f'Livell 1 tal-QMK, skont il-kriterji stabbiliti u hu rikonoxxut mill-Kunsill Malti għall-Kwalifiki (KMK).

Fi tmiem iċ-Ċiklu tas-Sekondarja, l-istudenti huma mistennija jagħmlu l-eżamijiet taċ-Ċertifikat tal-Edukazzjoni Sekondarja (ĊES) tal-Bord tal-MATSEC li jagħti ċertifikati li huma akkreditati f'Livell 3 (Gradi 1-5) u f'Livell 2 (Gradi 6-7) tal-Qafas Malti tal-Kwalifiki (QMK). Dawn il-kwalifiki f'livell individwali jistgħu jintużaw ukoll għal skopijiet ta' għoti ta' livelli nazzjonali (*benchmarking*).

Bhala miżura ta' assigurarazzjoni tal-kwalità, biex ikunu evalwati l-istandards fl-oqsma differenti tat-tagħlim f'livell nazzjonali, il-QKN jirrakkomanda l-introduzzjoni ta' mekkaniżmu perijodiku estern ta' moniteragg, li ma jiskomodax, u li għandu jsir f'zewġ mumentu partikolari (wiehed minnhom fiċ-ċiklu tas-Sekondarja). Dan ikun jinkludi kampjuni ta' skejjet u ta' studenti mit-tliet setturi, u numru speċifiku ta' oqsma tat-tagħlim għal kull sena, fuq ċiklu ta' snin li għad irid jiġi determinat.

Id-Dritt għat-Tagħlim


It-tabella t'hawn taht turi l-perċentwal għad-dritt minimu ta' hin għall-oqsma differenti tat-tagħlim stabbiliti għall-iskejjet tal-Istat matul l-ewwel Snin u l-aħhar Snin tas-Sekondarja. Id-dritt minimu hu maħdum fuq 37-40 lezzjoni fil-ġimgħa. Matul is-Snin tas-Sekondarja, huwa rrakkomandat li mill-inqas 55% tal-hin ikun iddedikat għall-Malti u l-Ingliš, il-Matematika, u għax-Xjenza u t-Teknoloġija. Fl-ewwel Snin tas-Sekondarja, id-deċiżjonijiet meħuda mill-iskola jagħmlu 20% mill-hin tal-kurrikulu disponibbli għat-tagħlim. Fl-aħhar tas-Snin tas-Sekondarja, dawn id-deċiżjonijiet jiżiedu għal 25% mill-hin tal-kurrikulu disponibbli, biex jintlahqu r-realtajiet differenti tal-għażliet fit-tliet setturi edukattivi.

It-Tranżizzjonijiet

Il-proposti tal-QKN għas-Snin tas-Sekondarja għandhom ihejju lill-istudenti biex jibqgħu jitgħallmu tul hajjithom u għalhekk ikunu motivati biex ikomplu bl-istudji tagħhom f'istituzzjonijiet edukattivi oghla u avvanzati. Barra minn hekk, il-kurrikulu tas-Sekondarja għandu jqiegħed pedament sod għall-istudenti biex jgħin hom fid-deċiżjonijiet tal-karriera tagħhom u jiggwidahom fil-mixja edukattiva oghla u avvanzata tagħhom.


Għalkemm il-QKN m'għandux influwenza fuq l-edukazzjoni Avvanzata u Oghla, huwa rrakkomandat li jinħatar Grupp ta' Hidma biex jikkunsidra li jkun hemm mixja bla skossi mill-Edukazzjoni Sekondarja għall-Edukazzjoni Postsekondarja u, aktar tard, għall-Edukazzjoni Avvanzata u Oghla.

**PERĊENTWAL (%) TA' HIN GHALL-OQSMA TAT-TAGHLIM
IĊ-ĊIKLU TAL-EWWEL SNIN TAS-SEKONDARJA**



- 30.0% LINGWI
- 12.5% MATEMATIKA
- 12.5% XJENZA U TEKNOLOĠIJA
- 5.0% SAHHA FIŻIKA
- 5.0% EDUKAZZJONI RELIĠJUŻA U ETIKA
- 10.0% L-ISTUDJI TAL-UMANITÀ U L-EDUKAZZJONI GHAD-DEMOKRAZIJA
- 5.0% ARTI VIŻIVA U TAL-ISPETTAKLU
- 20.0% GHAŻLIET OFFRUTI MILL-ISKOLA

**PERĊENTWAL (%) TA' HIN GHALL-OQSMA TAT-TAGHLIM
IĊ-ĊIKLU TAL-AHĦAR SNIN TAS-SEKONDARJA**



- 30.0% LINGWI
- 12.5% MATEMATIKA
- 12.5% XJENZA U TEKNOLOĠIJA
- 5.0% SAHHA FIŻIKA
- 10.0% EDUKAZZJONI RELIĠJUŻA U ETIKA; L-ISTUDJI TAL-UMANITÀ U L-EDUKAZZJONI GHAD-DEMOKRAZIJA; ARTI VIŻIVA U TAL-ISPETTAKLU
- 25.0% GHAŻLIET OFFRUTI MILL-ISKOLA

IR-RIŻULTATI TAT-TAGHLIM GHAĊ-ĊIKLU TAS-SEKONDARJA

Riżultat 1: Studenti li jiżviluppaw b'suċċess il-potenzjal kollu tagħhom bħala studenti li jibqgħu jitghallmu tul il-hajja

Żgħażaġh bil-hiliet personali u soċjali meħtieġa halli jkunu kapaċi jilqgħu għar-realtà soċjali li dejjem tinbidel.

Żgħażaġh li jhaddnu valuri demokratiċi fundamentali u li jippromwovu l-ġustizzja soċjali.

Żgħażaġh li jiżviluppaw viżjoni kritika, matura u infurmata tat-twemmin tagħhom u li jirrispettaw individwi bi twemmin differenti minn tagħhom.

Żgħażaġh li kapaċi jikkomunikaw b'mod effettiv b'mill-inqas tliet lingwi, inklużi l-Malti u l-Ingliż.

Żgħażaġh li kapaċi japplikaw kunċetti matematiċi u xjentifiċi fil-hajja ta' kuljum.

Żgħażaġh b'hakma fil-litteriżmu, il-matematika u l-litteriżmu diġitali.

Żgħażaġh li jiżviluppaw metodu ta' stharrig biex ikomplu jitghallmu.

Żgħażaġh li kapaċi jifhmu kunċetti oġhla u prinċipji li jikkorrispondu magħhom.

Żgħażaġh li kapaċi jaħsbu b'mod kritiku u kreattiv, li jantiċipaw il-konsegwenzi, li jagħrfu l-opportunitajiet, u jieħdu riskju.

Żgħażaġh li jipparteċipaw fl-użu kreattiv tal-arti espressiva u jieħdu sehem fl-apprezzament tal-arti estetika.

Żgħażaġh bil-kwalifiki neċessarji halli jkollhom aċċess għal edukazzjoni avvanzata u oġhla.

Riżultat 2: Studenti li kapaċi jsostnu l-opportunitajiet tagħhom fid-dinja tax-xogħol

Żgħażaġh li kapaċi jikkomunikaw b'mod kunfidenti u effettiv f'kuntesti soċjali differenti.

Żgħażaġh li kapaċi jużaw u japplikaw varjetà ta' teknoloġiji diġitali.

Żgħażaġh motivati biex jaddattaw ruħhom għall-htigijiet li jinbidlu fis-soċjetà permezz ta' evalwazzjoni individwali u tahrig kontinwu.

Żgħażaġh li kapaċi jistabbilixxu u jzommu intrapriżi innovattivi, kemm b'mod individwali kif ukoll f'kollaborazzjoni ma' oħrajn.

Żgħażaġh li kapaċi jagħmlu prijoritajiet etiċi tal-valuri ekonomiċi halli jassiguraw l-istabilità u l-awtonomija.

Żgħażaġh li juru flessibilità u li huma ppreparati biex jaffaċċjaw il-bidliet fix-xogħol.

Żgħażaġh li huma sensitivi għar-relazzjonijiet tad-diversi sferi tal-hajja, gruppi u individwi.

Żgħażaġh li huma impenjati li jtejbju l-kwalità tal-hajja tagħhom u tal-oħrajn.

Żgħażaġh li jhossuhom li għandhom sehem fil-proċessi tat-tehid tad-deċiżjonijiet fil-livelli varji tal-iżvilupp sostenibbli.

Riżultat 3: Studenti li huma ċittadini responsabbli u impenjati għall-ġustizzja soċjali fir-realtà lokali, reġjonali u globali li qed jinbidlu l-hin kollu

Żgħażaġh li jagħtu valur u jaħdmu favur soċjetà demokratika u inklużiva.

Żgħażaġh li japprezzaw u li jirrispettaw il-kultura u l-wirt Malti.

Żgħażaġh kburi bl-identità, bil-wirt u bil-lingwa Maltija u li jagħrfu u jirrispettaw nies oħra f'kuntest Mediterranju, Ewropew u globali.

Żgħażaġh li jaħdmu favur il-ġid komuni, il-koeżjoni soċjali u l-ġustizzja soċjali.

Żgħażaġh li jimpenjaw ruħhom u li jzommu mal-impenji li jieħdu.

Żgħażaġh li jaddottaw stil ta' hajja b'saħħitha u attiva u li japprezzaw u jagħmlu użu tajjeb mill-hin ta' mistrieħ tagħhom.

Ir-riżultati tat-tagħlim mixtieqa mill-QKN jitkejlu bl-ahjar mod fi tmiem iċ-Ċiklu tal-Edukazzjoni Obbligatorja ta' dawk l-istudenti li jkunu bdew u temmew sistema ta' edukazzjoni li hi konsistenti u bbażata kollha kemm hi mal-Prinċipji u l-Għanijiet tal-Edukazzjoni tal-QKN. Dan ifisser li, realistikament, l-ewwel studenti li se jibdeu il-mixxa edukattiva tagħhom f'KGI li tirrifletti l-etos tal-QKN se tkun fis-sena skolastika 2014/2015. L-istudenti li jibdeu sistema edukattiva bbażata fuq il-QKN fl-2014/2015 itemmu l-ahhar sena tal-edukazzjoni obbligatorja tagħhom, ibbażata fuq il-QKN, fl-ahhar sena ta' Ċiklu Sekondarju (S11 (FV)) fis-sena skolastika tal-2026/2027.

Għaldaqstant jekk din is-sistema edukattiva, mifruxa fuq it-tliet Ċikli tal-edukazzjoni, tkun ippreżentat u wasslet ir-riżultati tat-tagħlim kif ippjanat, ikun raġonevoli li jitqiesu dawn ir-riżultati:

Tabella 3: Ir-Riżultati tal-Edukazzjoni għall-2012 u l-Miri għall-2027

	2012	2025/2026
% ta' studenti ta' 19-il sena fl-edukazzjoni avvanzata u oghla, minbarra l-edukazzjoni Postsekondarja ²⁴		40%
% ta' studenti ta' 17-il sena fl-edukazzjoni avvanzata u oghla	80% +	90%
% tar-rata ta' studenti bi Grad 1 sa 5 (ĊES) f'hames sugġetti	66.3%	75%
% tar-rata ta' studenti li jiksibu ċ-Ċertifikat u l-Profil tal-Iskola Sekondarja	0%	95%
% ta' studenti li johorġu kmieni mill-iskola ²⁵	30% ²⁶	10% ²⁷
Il-Litteriżmu ta' PISA (Livell 2 sa 6)	63.7%	85%
Il-Litteriżmu Matematiku ta' PISA (Livell 2 sa 6)	66.4%	80%
Il-Litteriżmu Xjentifiku ta' PISA (Livell 2 sa 6)	67.5%	80%
Il-Matematika ta' TIMSS (Livell Intermedju sa Avvanzat)	60%	70%
Ix-Xjenza ta' TIMSS (Livell Intermedju sa Avvanzat)	48%	60%
SurveyLang		
Ingliz (A2-B2)	91%	95%
Taljan (A2-B2)	50%	70%

24 Pġ 21, *NCHE Further and Higher Education Statistics 2010, Rapport tal-Istharriġ*, Il-Kummissjoni Nazzjonali għall-Edukazzjoni Oghla, Frar 2011

25 L-Istudenti li Johorġu Kmieni mill-Iskola huma dawk ta' bejn it-18 u l-24 sena li jtilqu mill-iskola fl-ewwel snin tas-sekondarja, jew qabel, u li ma jibqgħux jiehdu l-edukazzjoni jew it-tahriġ (http://europa.eu/rapit/press-release_MEMO-11-52_en.htm)

26 Ċifra tal-Uffiċċju Nazzjonali tal-Istatistika (NSO), Q2, 2012

27 Student li jidhol f'sistema edukattiva bbażata fuq il-QKN fl-2013/2014, ikollu 18-il sena fl-2027/28, u 24 sena fl-2033/2034 u għalhekk ma japplikax għalih l-indikatur ta' dawk li johorġu kmieni mill-iskola. Madankollu, il-Grupp ta' Hidma hu tal-fehma li l-mira ta' 10% tista' tintlahaq fl-2025/2026 fil-każ ta' dawk ta' 21 sena. Dawn jidhlu fiċ-Ċiklu tas-Sekondarja, ibbażat kollu fuq il-QKN, fl-2015/2016 u jtemmuh fil-11-il Sena (Form V) fl-2019/2020.

Referenzi u Appendici

Referenzi

- Carr, M. (2001). *Assessment in early childhood settings: Learning stories*. Londra: Sage.
- Dipartiment tal-Edukazzjoni u l-Iżvilupp tat-Tfulija Bikrija u l-Awtorità tal-Kurrikulu u l-Assessjar ta' Victoria, (2009). *Victorian Early Years learning and development framework. For all children from birth to eight years*. L-Awstralja: Id-Dipartiment tal-Edukazzjoni u l-Iżvilupp tat-Tfulija Bikrija u l-Awtorità tal-Kurrikulu u l-Assessjar ta' Victoria. Mis-sit: www.education.vic.gov.au u <http://www.vcaa.vic.edu.au/earlyyears>.
- Direttorat għal Kwalità u Standards fl-Edukazzjoni. (2009). *National policy and strategy for the attainment of core competences in primary education*. Malta: Il-Ministeru tal-Edukazzjoni, il-Kultura, iż-Żgħażaġh u l-Isport.
- Eaude, T. (n.d.). *SMSC – Optional extras or hidden opportunities?* Mis-sit: <http://www.nationaleducationtrust.net/SISL/Downloads/hiddenoppsshortened.pdf>.
- Eurydice (2009). *Key data on education in Europe 2009*. Brussell: L-Aġenzija Eżekuttiva tal-Edukazzjoni, l-Awdjoviżiv u l-Kultura. Mis-sit: http://eacea.ec.europa.eu/education/eurydice/documents/key_data_series/105EN.pdf.
- Grima, G., Camilleri, R., Chircop, S., Mallia C. & Ventura, F. (2005). *MATSEC: Strengthening National Examination System*. Malta: Il-Ministeru tal-Edukazzjoni, iż-Żgħażaġh u x-Xogħol.
- Grima, G., Grech, L., Mallia, C., Mizzi, B., Vassallo, P., & Ventura, F. (2007) *Transition from Primary to Secondary Schools in Malta: A Review*. Malta: Il-Ministeru tal-Edukazzjoni, il-Kultura, iż-Żgħażaġh u l-Isport.
- Ministeru tal-Edukazzjoni, Malta. (1999). *Inwelledu l-ġejjieni flimkien: Kurrikulu Minimu Nazzjonali*. Malta: Ministry of Education.
- Sciberras, J., Borg, A., Miller, K., & Tabone, M., (2009), *Further and Higher Education Strategy 2020*, Il-Kummissjoni Nazzjonali għall-Edukazzjoni Oġhla, Malta
- Uffiċċju tal-Kummissarju Għoli tan-Nazzjonijiet Uniti għad-Drittijiet Umani (1989). Il-Konvenzjoni tan-Nazzjonijiet Uniti għad-Drittijiet tat-Tfal. Mis-sit: <http://www2.ohchr.org/english/law/pdf/crc.pdf>
- Podmore, V., Meade, A. & Kerslake Hendriks, A. (2000). *Aspects of quality in early childhood education*. Wellington: New Zealand Council for Educational Research. Mis-sit: <http://www.nzcer.org.nz/pdfs/5885.pdf>
- Simister, C.J. (2007). *How to teach thinking and learning skills. A practical programme for the whole school*. Londra: Sage.
- Waddell, A.T. & McBride, R.M. (2008). *New research on early childhood education*. New York: Nova Science.
- Wilks, A., Nyland, B., Chancellor, B. & Elliot, S. (2008). *Analysis of Curriculum/Learning Frameworks for the Early Years (Birth to Age 8)*. Victoria, l-Awstralja: Victorian Curriculum and Assessment Authority. Mis-sit: http://www.eduweb.vic.gov.au/edulibrary/public/earlychildhood/Early_Years_Lit_Review.pdf

Appendiċi I: It-Termini ta' Referenza tal-Grupp ta' Hidma ta' Wara l-Konsultazzjoni fuq il-Qafas tal-Kurrikulu Nazzjonali

Fl-1 ta' Awwissu 2012, il-Ministru tal-Edukazzjoni u x-Xogħol hatret Grupp ta' Hidma bit-termini ta' referenza li:

- (i) Jevalwa r-reazzjoniet li dahlu b'rabta mal-abbozz tal-Qafas tal-Kurrikulu Nazzjonali (QKN).
- (ii) Jagħmel konkluzjonijiet fuq ir-rispons li kien hemm u l-bidliet mehtieġa.
- (iii) Jippreżenta Rapport bil-bidliet li jkunu saru u r-razzjonal li wassal għal dawn il-bidliet.
- (iv) Jippreżenta dokument finali bil-QKN.

Il-Grupp ta' Hidma ntalab jikkonkludi hidmitu sat-30 ta' Settembru 2012.

Appendiċi II: Il-Kompożizzjoni tal-Grupp ta' Hidma ta' Wara l-Konsultazzjoni fuq il-Qafas tal-Kurrikulu Nazzjonali

Il-Grupp ta' Hidma kien magħmul hekk:

President	Dr James Calleja Segretarju Permanenti, il-Ministeru tal-Edukazzjoni u x-Xogħol
Viċi President	Prof. Grace Grima Direttur Ġenerali, id-Direttorat għal Kwalità u Standards fl-Edukazzjoni, MEDE
Membri	Sur Marco Bonnici Viċi President Anzjan, il-Union Maltija tal-Ghalliema Sr Johanna Gatt OSA Kap ta' Skola, l-Iskola Santa Monika (is-Settur tal-Knisja) Dr Joe Gauci Kap ta' Skola, l-Iskola San Anton (is-Settur Indipendenti) Sur Ian Mifsud Kap ta' Skola, il-Kulleġġ San Nikola, l-Iskola Sekondarja tas-Subien, in-Naxxar (is-Settur tal-Istat) Sra Maria Montebello Kap ta' Skola, il-Kulleġġ San Injazju, l-Iskola Sekondarja tal-Bniet, Tal-Handaq, Hal Gormi (is-Settur tal-Istat) Sra Anita Sciberras Prinċipal, il-Kulleġġ ta' Ghawdex, ir-Rabat, Ghawdex (is-Settur tal-Istat) Prof. Valerie Sollars Dekan, il-Fakultà tal-Edukazzjoni, L-Università ta' Malta Sur David Spiteri Gingell Reviżur tar-Reazzjonijiet għall-Konsultazzjoni tal-QKN, il-Ministeru tal-Edukazzjoni u x-Xogħol Prof. Frank Ventura President, il-Bord tal-MATSEC
Segretarja	Sa Beatrice Mizzi – L-Uffiċċju tas-Segretarju Permanenti, il-Ministeru tal-Edukazzjoni u x-Xogħol

Appendiċi III: Id-Deskritturi tal-Livelli tal-Qafas Malti għall-Kwalifiki għat-Tagħlim Tul il-Hajja (QMK)

Livell 1 QMK

Il-Konoxxenza

➤ **Livell 1 QEK - Konoxxenza ġenerali bażika;**

1. Tikseb għarfien ġenerali relatat mal-ambjent immedjat u li jkun espress permezz ta' varjetà ta' għodod u kuntesti sempliċi bħala punt tad-dhul fit-tagħlim tul il-hajja;
2. Taf u tifhem il-passi meħtieġa biex twettaq kompiti u attivitajiet sempliċi f'ambjenti li tkun midhla tagħhom;
3. Konxju u tifhem il-kompiti u l-istruzzjonijiet bażiċi li tingħata;
4. Tifhem kotba bażiċi tat-taħriġ.

Il-Hiliet

➤ **(QEK) Hiliet bażiċi meħtieġa għat-twettiq ta' kompiti sempliċi**

1. Ikollok il-hila li tapplika għarfien bażiku u twettaq firxa limitata ta' kompiti sempliċi;
2. Ikollok hiliet reċiproċi bażiċi ta' komunikazzjoni biex twettaq kompiti ta' rutina u tara jekk l-azzjonijiet ikunux twettqu;
3. Issegwi istruzzjonijiet u tkun konxju mill-konsegwenzi ta' azzjonijiet bażiċi għalik u għall-oħrajn.

Il-Kompetenzi

➤ **(QEK) Xogħol jew studju b'superviżjoni diretta f'kuntast strutturat**

1. Tapplika għarfien u hiliet bażiċi biex twettaq kompiti sempliċi ripetittivi, li tkun midhla tagħhom;
2. Tipparteċipa u tiehu responsabbiltà bażika tal-azzjoni ta' kompiti sempliċi;
3. Tagħmel attivitajiet bi gwida u f'qafas sempliċi ta' hin definit;
4. Tikseb u tapplika kompetenzi bażiċi ewlenin f'dan il-livell.

Ir-Riżultati tat-Tagħlim

➤ **L-Gherf u l-Fehim**

Ikollok l-gherf u tifhem kotba bażiċi ta' taħriġ u kompiti sempliċi meta tirrelatata mal-ambjent immedjat.

➤ **L-Applikar tal-Gherf u l-Fehim**

Issegwi istruzzjonijiet u twettaq kompiti sempliċi ripetittivi f'kuntesti li tkun midhla tagħhom u f'sistema li tikkontrolla l-kwalità.

➤ **Il-Hiliet ta' Komunikazzjoni**

Tikkomunika informazzjoni bażika f'kuntesti ripetittivi li tkun midhla tagħhom.

➤ **Il-Hiliet ta' Ġudizzju**

Tassessja u tassigura li l-kompiti mogħtija jitlestew b'mod effettiv.

➤ **Il-Hiliet ta' Tagħlim**

Tikseb u tapplika kompetenzi ewlenin għal azzjonijiet definiti.

➤ **L-Awtonomija u r-Responsabbiltà**

Tiehu f'it responsabbiltà biex twettaq kompiti u eżerċizzji sempliċi b'awtonomija limitata.

Livell 2 QMK

Il-Konoxxenza

➤ **(QEK) - Konoxxenza fattwali bażika ta' qasam ta' xogħol jew studju;**

1. Ikollok għarfien tajjeb ta' qasam ta' xogħol jew ta' studju;
2. Tkun konxju u tinterpreta tipi ta' informazzjoni u ideat;
3. Tifhem fatti u proċeduri tal-applikazzjoni ta' kompiti u istruzzjonijiet bażiċi;
4. Tagħżel u tuża għarfien rilevanti biex twettaq azzjonijiet speċifiċi għalik u għall-oħrajn.

Il-Hiliet

➤ **(QEK) Hiliet konjittivi bażiċi u prattiċi meħtieġa għall-użu ta' informazzjoni rilevanti biex jitwettqu kompiti u biex jiġu solvuti problemi ta' rutina permezz ta' regoli u għodod sempliċi**

1. Bil-kapaċità li turi firxa ta' hiliet billi twettaq firxa ta' kompiti kumplessi f'qasam ta' xogħol jew studju speċifikat;
2. Tikkomunika informazzjoni bażika;
3. Tassigura li l-kompiti jitwettqu b'mod effettiv.

Il-Kompetenzi

➤ **(QEK) Xogħol jew studju b'supervizjoni imma bi grad ta' awtonomija**

1. Tapplika għarfien fattwali u hiliet prattiċi biex twettaq kompiti strutturati bi grad ta' awtonomija;
2. Tassigura li wiehed jaġixxi b'mod proattiv;
3. Tagħmel attivitajiet b'supervizjoni limitata u b'responsabbiltà limitata f'kuntest ta' kwalità kkontrollata;
4. Tikseb u tapplika kompetenzi bażiċi ewlenin f'dan il-livell.

Ir-Riżultati tat-Tagħlim

➤ **L-Gherf u l-Fehim;**

Tifhem u tuża għarfien tajjeb għall-proċeduri ta' kompiti jew qasam ta' xogħol jew studju.

➤ **L-Applikar tal-Gherf u l-Fehim;**

Issegwi istruzzjonijiet u twettaq firxa ta' kompiti definiti tajjeb.

➤ **Il-Hiliet ta' Komunikazzjoni;**

Tikkomunika informazzjoni bażika f'kuntesti li ma tkunx midhla tagħhom.

➤ **Il-Hiliet ta' Ġudizzju;**

Tagħżel u tuża informazzjoni għal kompiti speċifiċi u tkun proattiv/a.

➤ **Il-Hiliet ta' Tagħlim;**

Tikseb u tapplika kompetenzi ewlenin għal firxa ta' azzjonijiet.

➤ **L-Awtonomija u r-Responsabbiltà**

Tiehu r-responsabbiltà u teżerċita awtonomija f'kompiti definiti tajjeb f'sistema li tikkontrolla l-kwalità.

Livell 3 QMK

Il-Konoxxenza

➤ **(QEK) Konoxxenza tal-fatti, prinċipji, proċessi u kuncetti generali, fil-qasam tax-xogħol jew tal-istudju.**

1. Tifhem ir-relevanza tal-għarfien u l-informazzjoni teoretika relatati mal-qasam tax-xogħol jew tal-istudju;

2. Tassessja, tevalwa u tinterpreta fatti li jistabbilixxu prinċipji u kuncetti bażiċi f'qasam ta' xogħol jew ta' studju partikolari;
3. Tifhem fatti u proċeduri fl-applikazzjoni ta' kompiti u istruzzjonijiet aktar kumplessi;
4. Tagħżel u tuża għarfien relevanti b'inizjattiva personali biex twettaq azzjonijiet speċifiċi personali jew għall-ohrajn.

Il-Hiliet

➤ **(QEK) Firxa ta' hiliet konjittivi u prattiċi meħtieġa sabiex jitwettqu kompiti u jissolvew problemi billi jintgħażlu u jiġu applikati metodi, għodod, materjali u informazzjoni bażika.**

1. Turi firxa ta' hiliet żviluppata biex twettaq aktar minn kompitu kumpless wiehed b'mod effettiv, u f'kuntesti li ma tkunx midhla tagħhom u li ma jkunux prevedibbli;
2. Tikkomunika informazzjoni aktar kumplessa;
3. Issolvi problemi bażiċi billi tapplika metodi, għodod, materjali u informazzjoni bażika f'ambjent ta' tagħlim ristritt.

Il-Kompetenzi

➤ **(QEK) It-tehid ta' responsabbiltà għat-twettiq ta' kompiti fix-xogħol jew fl-istudju u l-addattament tal-imġiba f'ċirkostanzi ta' soluzzjoni tal-problemi.**

1. Tapplika gherf u hiliet biex twettaq ċerti kompiti b'mod sistematiku;
2. Taddatta l-imġiba personali f'ċirkostanzi li fihom ikun meħtieġ li jissolvew xi problemi billi tipparteċipa b'mod proattiv f'ambjenti strutturati tat-tagħlim;
3. Tuża l-inizjattivi personali b'responsabbiltà u b'awtonomija stabbilita, imma b'supervizjoni f'ambjenti ta' tagħlim bil-kontroll tal-kwalità, normalment f'ambjent ta' hiliet marbuta ma' xi senġha;
4. Tikseb hiliet ewlenin f'dan il-livell bħala l-baži tat-tagħlim tul il-hajja.

Ir-Riżultati tat-Tagħlim

➤ **L-Gherf u l-Fehim;**

Tifhem għarfien u informazzjoni teoretika relatati ma' proċeduri kumplessi f'qasam ta' xogħol jew ta' studju.

➤ **L-Applikar tal-Gherf u l-Fehim;**

Issegwi istruzzjonijiet u twettaq kompiti kumplessi b'mod sistematiku u f'kuntesti li ma tkunx midhla tagħhom u li ma jkunux prevedibbli.

➤ **Il-Hiliet ta' Komunikazzjoni;**

Tikkomunika informazzjoni kumplessa f'kontesti li ma tkunx midhla tagħhom u li ma jkunux prevedibbli.

➤ **Il-Hiliet ta' Ġudizzju;**

Tassessja, tevalwa u tinterseta fatti relatati ma' qasam ta' xogħol jew ta' studju u tapplika tekniki bażiċi biex issolvi l-problemi.

➤ **Il-Hiliet ta' Tagħlim;**

Tikseb u tapplika kompetenzi ewlenin bhala bażi għat-tagħlim tul il-hajja.

➤ **L-Awtonomija u r-Responsabbiltà;**

Tiehu responsabbiltà biex twettaq kompiti kumplessi, u taħdem fl-ambjent immedjat b'azzjonijiet definiti fuq inizzjattiva personali.



Il-Ministeru tal-Edukazzjoni u x-Xoghol